

John David

1109

രണ്ടു

ഹിതാനുനായകന്മാർ


(COLLEGE EDITION)



ഗ്രന്ഥകർത്താ

വിദ്വാൻ ഏ. ഡി. ഹരിശങ്കർ,

എം. ആർ. ഏ. എസ്.



പ്രവകാശം]



അഞ്ചാം പതിപ്പ്.

സത്യപ്രകാശിനി പ്രസ്സ്,  
എറണാകുളം.



John Davis.

അഞ്ചാംപതിപ്പിന്റെ

മുഖവുര.

---

1123-ലു രണ്ടാംപതിപ്പാണിതു്. ചരിത്രനായകന്മാരുടെ മഹിമാതിശയംതന്നെയാണു് ഇതിന്റെ പ്രധാനകാരണമെങ്കിലും, സർവ്വകലാശാലാധികൃതന്മാരുടെ സഹൃദയത്വവും അപ്രധാനമല്ലാത്ത ഒരു കാരണമത്രെ. ആ സഹൃദയത്വത്തിന്റെ മുമ്പിൽ എന്റെ വിനീതമായ കൃഷ്ണകൈ.

ഗ്രന്ഥകർതാ.


---



# വിഷയാനുക്രമണിക



അദ്ധ്യായം	പേജ്
1. ആരംഭം ...	1
2. ജീവചരിത്രസംക്ഷേപം	
I മൂലകുടുംബം ...	9
II കേരളവർമ്മ ...	11
III രാജരാജവർമ്മ ...	49
3. സാഹിത്യപരിശ്രമം ...	78
4. ഗദ്യത്തിന്റെ വളർച്ച ...	89
5. പദ്യസാഹിത്യം ...	111
6. ശാസ്ത്രഗ്രന്ഥങ്ങൾ ...	143
7. പ്രോത്സാഹനം ...	162
8. പലവക	
I തജ്ജിമ ...	174
II വ്യാഖ്യാനം ...	182
III വാസനയെപ്പറ്റി ...	186
9. ദ്വിതീയാക്ഷരപ്രാസം ...	189
10. സംസ്കൃതകൃതികൾ ...	216
സംസ്കൃതശ്ലോകങ്ങളുടെ സാരാത്മം ...	238





രണ്ടു

# സാഹിത്യനായകന്മാർ.

അദ്ധ്യായം 1.

ആരംഭം.

ലൗകികസാമ്രാജ്യങ്ങളിലെ സാർവ്വഭൗമന്മാർ മനുഷ്യരുടെ സ്മരണയിൽ എന്നെന്നും ഒരുപോലെ നിലനില്ക്കുന്നില്ല. അവർ ജീവിച്ചിരിക്കുമ്പോഴും അതിനുശേഷം വളരെക്കാലത്തേയ്ക്കും അവരുടെ കീർത്തിയെ ജനങ്ങൾ പുകഴ്ത്താറുണ്ടെങ്കിലും കാലാന്തരത്തിൽ ആയത് ഏറക്കൂറെ വിസ്തൃതമായിപ്പോകുന്നത് അസാധാരണമല്ല. എന്നാൽ സാഹിത്യസാമ്രാജ്യത്തിലെ ചക്രവർത്തിമാരുടെ കഥ അങ്ങനെയല്ല. അവർ ജീവിച്ചിരിക്കുന്നകാലത്തു് കഷ്ടാരിഷ്ടതകളും അജ്ഞാതവാസവും അനുഭവിക്കേണ്ടിവന്നാലും അവരുടെ കൃതികൾക്കു മനുഷ്യസമുദായത്തിന്റെ സ്മരണയിൽ ശാശ്വതമായ പ്രതിഷ്ഠയാണു് സിദ്ധിക്കുന്നത്. കൃതികളുടെ ആഭ്യന്തരമായ ഗുണപരഷ്ഠലയമനുസരിച്ചു് അവയ്ക്കു കാലാന്തരത്തിൽ മാറ്റം കൂടിക്കൂടി വരികയും ചെയ്യുന്നു.

ഭൗതികങ്ങളായ സ്ഥൂലപദാർത്ഥങ്ങൾ എല്ലാംതന്നെ ക്രമേണ കാലയവനികയ്ക്കുള്ളിൽ മറഞ്ഞുപോകുന്നതാണു്; എന്നാൽ കവികല്പിതമായ പ്രപഞ്ചംമാത്രം പ്രളയാതീതമായി വർത്തിക്കുന്നു. ചില കാലങ്ങളിലും



ചില ദേശങ്ങളിലും ജനസമുദായത്തിന്റെ ജീവിതച  
 രാക്രമങ്ങളനുസരിച്ചു സാഹിത്യലോകത്തിലും ഉച്ചനീ  
 ചതപങ്ങൾ കാണാറുണ്ടെങ്കിലും, അതിന് ഒരിക്കലും  
 മനുഷ്യജീവിതത്തിൽനിന്നു തിരോഭവിക്കേണ്ടതായി വ  
 രികയില്ലെന്ന് ഇതുവരെയുള്ള ലോകചരിത്രത്തിൽനി  
 ൻ അനുമാനിക്കാവുന്നതാണ്. ഇതിനുള്ള മുഖ്യകാര  
 ണം മനുഷ്യനിൽ ദൈവികമായ ഒരു സൗന്ദര്യാവബോ  
 ധശക്തി നൈസർഗ്ഗികമായി ഉണ്ടെന്നുള്ളതാകുന്നു.

വാസ്തവലോകത്തിലെ സ്ഥിതിഗതികളെ ഭാവനാ  
 ശക്തി ഉപയോഗിച്ചു ഭേദപ്പെടുത്തി ഒരു നവീനലോ  
 കം സൃഷ്ടിച്ചു അതിൽ രസിക്കുവാനുള്ള ശക്തി മനുഷ്യ  
 നെ ഇതരജീവികളിൽനിന്നു വ്യാവർത്തിപ്പിക്കുന്നു. ജീ  
 വിതത്തിലെ പരിതഃസ്ഥിതികളെ ഉള്ളതുപോലെ പ്ര  
 തിബിംബിപ്പിച്ചു കാണിക്കുവാനെന്നപോലതന്നെ, അ  
 വയെ കല്പനാശക്തികൊണ്ടു രൂപാന്തരപ്പെടുത്തുകയും  
 മാതൃകകളാക്കുകയും ചെയ്തു പ്രകാശിപ്പിക്കുവാനും ഒരു  
 സാഹിത്യകാരനു സാധിക്കും. അതുകൊണ്ടുതന്നെയാ  
 ണ്, 'അപാരേ കാവ്യസംസാരേ കവിരേവ പ്രജാപ  
 തിഃ' എന്നു പ്രാചീനന്മാർ ഉൽബോധിപ്പിച്ചിട്ടുള്ളതും  
 അനശ്വരമായ ആത്മാവിന്റെ ഈ വൈശിഷ്ട്യത്തെ  
 ആസ്പദമാക്കി ആവിർഭവിക്കുകയും അഭിവൃദ്ധി പ്രാപി  
 ക്കുകയും ചെയ്തിട്ടുള്ള സാഹിത്യത്തിന് അനശ്വരാവ  
 സ്ഥ സിദ്ധിച്ചിട്ടുള്ളതു സ്വാഭാവികമാണല്ലോ.

യഥാർത്ഥമായ സംസ്കാരം ആത്മീയാഭിവൃദ്ധിയെ  
 അപേക്ഷിച്ചിട്ടുള്ളതാണെന്നു സമ്മതിക്കുന്നപക്ഷം, അ  
 തിന്നും സാഹിത്യത്തിന്നും തമ്മിലുള്ള ബന്ധം അഭേദ്യ



മാകുന്നു. വാസ്തവത്തിൽ ഒരു രാജ്യത്തിന്റെ സംസ്കാരത്തിനു കാരണഭൂതന്മാരായിട്ടുള്ളവർ അവിടത്തെ സാഹിത്യകാരന്മാരാകുന്നു. ഒരു ജനസമുദായത്തിന്റെ സംസ്കാരാഭിവൃദ്ധി പ്രതിഫലിച്ചു കാണുന്നതും അതിന്റെ സാഹിത്യത്തിലാണ്. ഒരു രാജ്യത്തിന്റേയോ ജനസമുദായത്തിന്റേയോ സംസ്കാരത്തിന്റെ മാനദണ്ഡം അവിടത്തെ സാഹിത്യഗ്രന്ഥങ്ങളാകുന്നു. ശാസ്ത്രത്തിന്റെ മുഖമന്ത്ര സാഹിത്യം. ശാസ്ത്രത്തിന്റെ ജീവൻ മുഴുവൻ വികസിച്ചുകാണുന്നതു സാഹിത്യത്തിലാണ്. ഇതുകൊണ്ട്, സാഹിത്യകാരന്മാർ ലോകത്തിലുള്ള സ്ഥാനത്തിന്റെ വൈശിഷ്ട്യവും ഭൗതികവും ഘോരമാത്രമാണെന്നു സ്പഷ്ടമാകുന്നുണ്ടല്ലോ.

സാഹിത്യത്തിനു രണ്ടു ഉൾപിരിവുകളുണ്ട്: ഒന്നിൽ, ഗ്രന്ഥകർത്താവ് തന്റെ വികാരങ്ങളേയും വിചാരങ്ങളേയും അനുവാചകന്മാരോടു നേരിട്ടു വിളിച്ചു പറയുന്നു; മറേറതിൽ, ഇങ്ങനെ നേരിട്ടു വിളിച്ചു പറയുന്നില്ലെങ്കിലും, ഗ്രന്ഥകർത്താവിന്റെ അറിവുകൂടാതെതന്നെ അയാളുടെ വ്യക്തിത്വം പ്രതിബിംബിക്കുന്നു. അതീതകാലത്തിലോ ഭേദശാന്തരത്തിലോ നടന്നിട്ടുള്ള സംഭവങ്ങളേയോ മറേറാ ആലേഖനം ചെയ്യുമ്പോൾപ്പോലും ചിത്രകാരന്റെ നിഴൽ സ്വയമേവ ചിത്രത്തിൽ പതിയാതിരിക്കുകയില്ല. ഏതു സാഹിത്യഗ്രന്ഥവും തൽകർത്താവിന്റെ വ്യക്തിത്വത്തെ ഏറക്കുറെ പ്രകാശിപ്പിക്കാതിരിക്കുകയില്ലെന്നുള്ളതു സ്പഷ്ടമാണ്. ഗ്രന്ഥത്തിന്റെ പഠനവും അഭിനന്ദനവും പരിപൂർണ്ണമാകണമെങ്കിൽ, ഗ്രന്ഥകർത്താവിനെക്കുറിച്ചുള്ള ജ്ഞാനം അത്യാവശ്യമാണെന്ന് ഇതിൽനിന്നു തെളിയുന്നുണ്ടല്ലോ.



സാഹിത്യകാരന്റെ സ്വഭാവവും ജീവിതവൈശി  
ഷ്ട്യവും, അയാളുടെ കൃതികളെ രൂപവൽക്കരിക്കുന്ന  
തിൽ ഗണ്യമായ സഹായം ചെയ്യുന്നുണ്ട്. അവ പര  
സ്പരം ദ്രവ്യബന്ധമുള്ളവയാകുന്നു. 'അപ്പം തിന്നാൽ  
പോരേ? കുഴിയെണ്ണുന്നതെന്തിന്? കാവ്യം പഠിച്ചാൽ  
പോരേ? കവി ആരെങ്കിലുമായിക്കൊള്ളട്ടെ. അയാളെ  
പ്പറ്റി എന്തിനന്വേഷിക്കുന്നു?' എന്ന ചോദ്യത്തിനു  
ള്ള സമാധാനമാണ് മേൽപറഞ്ഞത്. സാഹിത്യാഭി  
നന്ദനത്തിൽ ജീവചരിത്രപഠനത്തിനു മഹനീയമായ  
ഒരു സ്ഥാനമാണ് വാസ്തവത്തിൽ കല്പിക്കേണ്ടത്. ക  
വിയെപ്പറ്റി എത്രത്തോളം കൂലങ്കഷമായി പഠിച്ചറി  
യുവാൻ നമുക്ക് സാധിക്കുന്നുവോ, അത്രത്തോളം അദ്ദേ  
ഹത്തിന്റെ കൃതികളെ അഭിനന്ദിക്കുന്നതിനും ആസ്വ  
ദിക്കുന്നതിനും നമുക്ക് ശക്തി വർദ്ധിച്ചുവരുന്നു.

മഹാനാരുടെ മാനസികശക്തി അനിവചനീയവും  
അപരിച്ഛേദ്യവുമാകുന്നു; എന്നുവരികിലും പരിതഃസ്ഥി  
തികൾ അതിനെ ഏതുപ്രകാരത്തിൽ പോഷിപ്പിച്ചു  
വെന്നും പ്രകാശിപ്പിച്ചുവെന്നും ചരിത്രപഠനംകൊണ്ടു  
നമുക്കറിയുവാൻ സാധിക്കുന്നു. ഒരു വിത്തിന്റെ ഉ  
ള്ളിൽ കിടക്കുന്ന ശക്തിയെ വ്യക്തമായി വിവരിച്ചുകാ  
ണിക്കുവാൻ ആർക്കും സാധിക്കുന്നതല്ല. അതു നിസ്താ  
യത്തമെന്നു വെയ്ക്കുക മാത്രമേ മനുഷ്യനു ചെയ്യുവാൻ  
കഴികയുള്ളൂ. എന്നാൽ ആ വിത്തു വിതയ്ക്കുന്ന സ്ഥലം,  
കാലം, അതിനു സിദ്ധിക്കുന്ന വളം, അതിന്റെ വളച്ചു  
യ്ക്കു് അനുകൂലങ്ങളും പ്രതികൂലങ്ങളുമായ സംഗതികൾ  
എന്നിവയെക്കുറിച്ചെല്ലാം അറിയുന്നതുകൊണ്ട് അതി  
ന്റെ ആരോഹാഭിവൃദ്ധികൃമങ്ങളെ മനസ്സിലാക്കുവാൻ



നമുക്കു സാധിക്കാവുന്നതാണല്ലോ. അതുപോലെതന്നെ യാണു്, അജ്ഞായമായ പ്രതിഭാശക്തിയോടുകൂടിയ ഒരു സാഹിത്യവീരന്റെ മാനസികാഭിവൃദ്ധിയും കൃതികളുടെ രൂപഭേദങ്ങളും മറ്റും നമുക്കു സ്പഷ്ടമാകുന്നതിനു് അയാളുടെ ജീവിതത്തിലെ പരിതഃസ്ഥിതികളെക്കുറിച്ചുള്ള അറിവു പ്രയോജകീഭവിക്കുന്നതു്.

ഷേക്സ്പിയർ, മിൽട്ടൻ, സ്കോട്ട് എന്നിവരുടെ പ്രതിഭ യഥാക്രമം നാടകം, മഹാകാവ്യം, ആഖ്യാനിക എന്നീ രൂപങ്ങളിൽ പ്രകാശിക്കുവാൻ, അവരുടെ ജീവിതകാലങ്ങളിലെ സാഹിത്യഗതിവിശേഷങ്ങളല്ലെങ്കിൽ പിന്നെ മറ്റെന്താണു് കാരണം? ഇതുപോലെ തന്നെയായിരിക്കണം ഭാസൻ, കാളിദാസൻ, ഭവഭൂതി മുതലായവർ നാടകങ്ങളും മാഘൻ, ശ്രീഹർഷൻ, ഭാരവി തുടങ്ങിയവർ മഹാകാവ്യങ്ങളും പ്രധാന്യേന നിർമ്മിക്കുവാൻ സംഗതിയായതു്. പുനഃ, മഴമംഗലം തുടങ്ങിയവർ ചമ്പുക്കളും, അഴകത്തു പത്മനാഭക്കുറുപ്പു്, കേ. സി. കേശവപിള്ള, പന്തളത്തു കേരളവർമ്മതമ്പുരാൻ, ഉള്ളൂർ മുതലായവർ മഹാകാവ്യങ്ങളും, ഇന്നത്തെ യുവകവികളിൽ അധികംപേരും ഖണ്ഡകാവ്യങ്ങളും എഴുതുന്നതിൽ ബലശ്രദ്ധരായി കാണുവാൻ ഇടവന്നിട്ടുള്ളതും ഇതുകൊണ്ടുതന്നെയായിരിക്കണമല്ലോ. സാഹിത്യകാരന്മാരുടെ കൃതികളെക്കുറിച്ച് അഭിപ്രായം പറയുന്ന അവസരങ്ങളിൽ അവരുടെ ദേശകാലങ്ങളേയും അവയുടെ പ്രത്യേകതകളേയും ഒരിക്കലും വിസ്മരിച്ചുപോകരുതു്. ഇതിനു ജീവചരിത്രപഠനം അത്യന്താപേക്ഷിതമാകുന്നു.



പ്രസ്തുത ജീവചരിത്രഗ്രന്ഥത്തിനു വിഷയിഭവിച്ചിട്ടുള്ള മഹാത്മാർ മലയാളത്തിൽ അടുത്തകാലത്തു നമ്മുടെ അഭിമാനസ്തംഭങ്ങളായി സമുല്പന്നിച്ച 'രണ്ടു സാഹിത്യനായകന്മാ'രാകുന്നു. കേരളകാളിദാസനെന്നും കേരളപാണിനിയെന്നുമുള്ള അപരനാമങ്ങളാൽ പ്രഖ്യാതനായ കേരളവർമ്മ വലിയകോയിത്തമ്പുരാനേയും അദ്ദേഹത്തിന്റെ പ്രിയഭാഗിനേയനായ ഏ. ആർ. രാജരാജവർമ്മ കോയിത്തമ്പുരാനേയും പറ്റി കേൾക്കാത്തവരായി കേരളീയരിൽ ആരുമുണ്ടായിരിക്കുവാൻ ഇടയില്ല. ഭാഷാസാഹിത്യവിഷയകമായി അവർ ചെയ്തിട്ടുള്ള സദുപസായം അത്രമാത്രം വിശിഷ്ടവും വ്യാപകവുമാകുന്നു. ഭാഷയും സാഹിത്യവും ഉള്ളിടത്തോളംകാലം ഈ മഹാത്മാരും യശസ്സരീരികളായി ജീവിക്കത്തന്നെ ചെയ്തും. ഇവരിൽ അമ്മാവനെപ്പറ്റി പ്രൊഫസർ പി. ശങ്കരൻനമ്പ്യാരവർകൾ എം. എ. ഒരിടത്തു ഈ വിധം രേഖപ്പെടുത്തിക്കാണുന്നു:—

“കേരളകാളിദാസൻ എന്ന അപരനാമത്താൽ സുപ്രസിദ്ധനായ കേരളവർമ്മ വലിയകോയിത്തമ്പുരാനെ കാലത്തോടുകൂടി ആധുനികമലയാളം പെട്ടെന്നു രൂപാന്തരപ്പെട്ടു. ഭാഷാസാഹിത്യസാമ്രാജ്യത്തിൽ സർവ്വസമ്മതമായ ചക്രവർത്തിസ്ഥാനം, സകലകലാവല്ലഭനായിരുന്ന ആ തിരുമേനിക്കല്ലാതെ മറെറാരാൾക്കും ഇതുവരെ അധിരോഹണം ചെയ്യാൻ സാധിച്ചിട്ടില്ല. സാഹിത്യസാമ്രാജ്യത്തിലെ പൗരവർഗ്ഗത്തിൽ ഭാഷിണാത്മനാഭം ഒഴുത്തരാഹനാഭം യാഥാസ്ഥിതികനാഭം ഉൽപതിക്കുക്കളും ഒരുപോലെ ഭയഭക്തിബഹുമാനങ്ങളോടുകൂടി അദ്ദേഹത്തെ ആദരിച്ചുപോന്നിരുന്നു. കേരളഭാ



ഷയ്ക്കു സർവ്വതോമുഖവും സർവ്വജനീനവുമായ അഭിവൃദ്ധി  
 യുണ്ടാക്കുന്ന വിഷയത്തിൽ ഇതുപോലെ മനഃപൂർവ്വമായും  
 മമതയോടുകൂടിയും പ്രവർത്തിച്ചിട്ടുള്ളവർ വേറെ ഇല്ലെ  
 ന്നതന്നെ പറയാം.....അക്കാലംവരെ ഭാഷാസാമ്രാ  
 ജ്യത്തിലുണ്ടായിരുന്ന ഓരോ പണ്ഡിതത്തിൽക്കൂടിയും ഈ  
 ദേശാഭിമാനി സഞ്ചരിച്ചു. ഈ സഞ്ചാരത്തിന്റെ ഫ  
 ലം അനല്പവും. അസാധാരണവുമായിരുന്നു. പണ്ടു  
 തന്നെയുണ്ടായിരുന്ന 'പലതി'കളിൽ ചിലതെല്ലാം വെ  
 ടിഞ്ഞെളിച്ചു, വിസ്താരംകൂട്ടി, പാണ്ഡിത്യം സുഗമമാ  
 ക്കിത്തീർത്തു; അത്യാവശ്യം കാണുന്ന സ്ഥലങ്ങളിൽ പ  
 തിയ പാതകൾ ഉണ്ടാക്കി; പരരാവലിയിൽ യോഗ്യ  
 ന്നാരെ പ്രോത്സാഹിപ്പിക്കുകയും തന്നിമിത്തം ദേശാഭിമാ  
 നികളുടെ എണ്ണം വർദ്ധിക്കുകയും ചെയ്തു. ഈ മഹാനു  
 ഭാവന്റെ ഭരണഫലമായി ഭാഷാസാമ്രാജ്യം ആകപ്പാ  
 ടെ ഒരു രൂപാന്തരപ്പെട്ടു എന്നു ചുരുക്കത്തിൽ  
 പറയാം."

ഇതു് അമ്മാവന്റെ കഥയാണ്. ഇനി മരുമക  
 നെപ്പറ്റി മറെറായ സാഹിത്യകേസരി എന്താണ് പറ  
 യുന്നതെന്നു നോക്കുക:—

“കേരളകാളിഭാസൻ സാഹിത്യസാമ്രാജ്യത്തിലെ  
 കാവ്യശാഖയെ പ്രധാനമായി പോഷിപ്പിച്ചുവെങ്കിൽ  
 കേരളപാണിനി ശാസ്ത്രശാഖയെ സവിശേഷം അഭിവൃ  
 ളിപ്പിച്ചു. കേരളപ്പോരും കേരളവിയമില്ലാതെ  
 പുറംപോക്കായി കിടന്ന പല സ്ഥലങ്ങളും അദ്ദേഹം തിട്ടു  
 ള്ളെപ്പിച്ചു. സർവ്വക്കല്പിത അതിരുകൾ തിരിച്ചു, അദ്ദേഹം  
 പേരിൽ പതിപ്പിച്ചു. കണ്ടവനും കേട്ടവനും കടന്നു  
 'നാനാവിധം' കാട്ടാനുള്ളതല്ല സാഹിത്യകേന്ദ്രമെന്നു്



ആ രാജരാജൻ സ്ഥാപിച്ചു. കേരളപാണിനീയം, വൃത്തമഞ്ജരി, ഭാഷാഭൂഷണം, സാഹിത്യസാഹ്യം മുതലായ ശാസ്ത്രഗ്രന്ഥങ്ങൾവഴിയായി അദ്ദേഹം മലയാള ഭാഷയ്ക്കു ചെയ്തിട്ടുള്ള ഇന്നും കുറച്ചൊന്നുമല്ല. കേരള പാണിനീയം ശബ്ദനിയമങ്ങളെ വ്യവസ്ഥാപിച്ചു; പദ്യകൃതികളെ നിയമനം ചെയ്തുകൊണ്ടു ഭാഷാഭൂഷണം പിൻതുടന്നു; സാഹിത്യസാഹ്യംകൊണ്ടു ഗദ്യകൃതികൾക്കും ഗതിയുണ്ടായി. ഹനുജ്ഞാസ്രുത്തിന്റെ മോഹനമായ മുഖം കേരളീയർക്കു പരിചയപ്പെടുത്തിയതു വൃത്തമഞ്ജരിയാണു്. ഈ വിധം ഭാഷാഭേദവിഷ്ണു ശാസ്ത്രീയമായ പുഷ്പിയും തുഷ്പിയും നൽകിയ ഭാഗിനേയനാണു്, ഒന്നുകൊണ്ടുനോക്കിയാൽ, മാതൃലനേക്കാൾ കേരളീയരുടെ കൃതജ്ഞതയെ കൂടുതലായി അർഹിക്കുന്നതു്.”

ഇങ്ങനെ പല പ്രകാരത്തിൽ നമ്മുടെ ഭാഷയേയും സാഹിത്യത്തേയും പോഷിപ്പിച്ചു്, അവയ്ക്കു മാന്യമായ ഒരു നില സമ്പാദിച്ചുകൊടുത്തു ഭാഷാഭിമാനികളുടെ ശാശ്വതമായ കൃതജ്ഞതയ്ക്കു പാത്രീഭവിച്ചിട്ടുള്ളതിനു പുറമെ, മാതൃഭാഷാഭിമാനത്തിനും സാഹിത്യവ്യവസായത്തിനും മാതൃകകളും മാർഗ്ഗദർശികളുമായി വർത്തിക്കുകയും കൂടി ചെയ്തിട്ടുള്ള ഈ ആരാദ്ധ്യപുരുഷന്മാരുടെ ജീവചരിത്രം പഠിക്കുന്നതിൽ ഏതൊരു കേരളീയനാണു് ഔത്സുക്യം പ്രദർശിപ്പിക്കാതിരിക്കുക?



## ജീവചരിത്രസംക്ഷേപം.

മുലകുടുംബം.

മലബാറിൽ 'പരപ്പനാട്' എന്നു പേരോടുകൂടിയ ഒരു രാജവംശം ഇപ്പോഴുമുണ്ട്. ബ്രിട്ടീഷ് ഗവണ്മെന്റ് ഈ രാജകുടുംബത്തിലേക്ക് ഒരു വലിയസംഖ്യ പലി വാൻ കൊടുത്തുവരുന്നു. മലബാർ ഡിസ്ത്രിക്റ്റിലെ രാജാക്കന്മാരിൽ ഏറ്റാമത്തെ സ്ഥാനമാണ് ബ്രിട്ടീഷ് ഗവണ്മെന്റ് പരപ്പനാട് വലിയരാജാവിന് കൊടുത്തിട്ടുള്ളത്. പണ്ട് ഈ രാജവംശത്തിന് ഭരണാധികാരമുണ്ടായിരുന്നു. ഹൈദരാലിയുടെ ആക്രമണത്തോടുകൂടിയാണ് അതു നഷ്ടപ്പെട്ടത്. അതിനുശേഷവും അവർ അവിടെത്തന്നെ താമസിച്ചുപോന്നു. 1663-ൽ 'മൈസൂർകുടുംബം'യുടെ ഭരണഘട്ടത്തിലുണ്ടായ പടയോട്ടക്കാലത്തു്, പ്രസ്തുത രാജവംശത്തിലെ മൂന്നു പുരുഷന്മാരും അഞ്ചു സ്ത്രീകളും ഉൾപ്പെട്ട ഒരു ചെറുസംഘം അജയ്കുളത്തിൽ തിരുവിതാംകൂറിൽ ഓടിയെത്തി, അന്നു നാട്ടുവാണിരുന്ന കാത്തികുതിരുനാൾ രാമവർമ്മ മഹാരാജാവിനെ ശരണംപ്രാപിച്ചു. മഹാരാജാവ് അവരെ സഭയും സ്വീകരിക്കുകയും തെക്കേകൂർരാജാവിന്റെ പക്കൽനിന്നു പിടിച്ചെടുത്ത ചങ്ങനാശ്ശേരി നിരാഴിക്കൊട്ടാരം അവരുടെ താമസത്തിനായി ഏല്പിക്കുകയും ചെയ്തു.

പടയോട്ടം അവസാനിക്കുകയും അതിനു കാരണക്കാരനായ മൈസൂർപുരസ്ത്രം നാമാവശേഷനാവുകയും



ചെയ്തിട്ടും, തിരുവിതാംകൂറിനെ അഭയംപ്രാപിച്ചിരുന്ന പലരും സ്വദേശത്തേയ്ക്കു മടങ്ങിപ്പോകാതെ അവിടെത്തന്നെ താമസിക്കുകയാണുണ്ടായത്. പരപ്പനാട്ടു രാജവംശത്തിൽനിന്നുവന്ന മേൽപറഞ്ഞ അംഗങ്ങളും ഈ കൂട്ടത്തിൽ തിരുവിതാംകൂറിൽത്തന്നെ സ്ഥിരതാമസമാക്കി. തിരുവിതാംകൂർ മഹാരാജാക്കന്മാർ അവർക്കു പല തരത്തിലുള്ള ആനുകൂല്യങ്ങൾ ആദ്യം മുതൽക്കുതന്നെ ചെയ്തുകൊടുത്തുകൊണ്ടിരുന്നു. കാലക്രമത്തിൽ ഈ രണ്ടു രാജകുടുംബങ്ങളും തമ്മിലുള്ള വേഴ്തി ദ്രവ്യതരമായിത്തീരുകയും, ഒടുവിൽ അതു വിവാഹബന്ധത്തിൽ പൂർവ്വസാന്നിധ്യം ചെയ്തു. അന്നുമുതലാണ് ചങ്ങനാശ്ശേരിയിലെ പരപ്പനാട്ടു രാജകുടുംബാംഗങ്ങൾ കോയിത്തമ്പുരാക്കന്മാരായിത്തീർന്നത്. വടക്കുനിന്നു ചങ്ങനാശ്ശേരിയിൽ വന്നു താമസിച്ചിരുന്ന അഞ്ചു സൂരികളിൽ ഏറ്റവും ഇളയ തമ്പുരാട്ടിയുടെ മുത്തപുത്രനായ രാജരാജവർമ്മകോയിത്തമ്പുരാൻ റാന്നി ഗൗരിലക്ഷ്മീദായിയുടെ ഭർത്താവായിത്തീർന്നു. ഈ മഹാരാജാക്കന്മാരുടെ നാമധേയസ്തോരകമായിട്ടാണ് ചങ്ങനാശ്ശേരിക്കൊട്ടാരത്തിന് “ലക്ഷ്മീപുരത്തു കൊട്ടാരം” എന്ന പേർ കൊടുത്തത്. സർവ്വമാ അനുരൂപരായിരുന്ന ഈ പശുവരന്മാരുടെ ദാമ്പത്യഫലമായി ജനിച്ച മഹാനാണ്, കൊല്ലം 1004-മുതൽ 1022-വരെ തിരുവിതാംകൂറിനെ ഭരിച്ച ഗർഭശ്രീമാൻ സ്വാതിതിരുനാൾ രാമവർമ്മമഹാരാജാവു തിരുമനസ്സുകൊണ്ട്.

ഇങ്ങനെ പരപ്പനാട്ടുരാജവംശത്തിനു തിരുവിതാംകൂർ രാജവംശവുമായുണ്ടായ വേഴ്തി മലയാളഭാഷാസാഹിത്യത്തിന്റെ പോഷണത്തിനു പലവിധത്തിലും കാ



രണമായിത്തീർന്നു. സ്വാതിതിരുന്നാൾ മഹാരാജാവിൽ പ്രത്യക്ഷപ്പെട്ടിരുന്ന സംഗീതസാഹിത്യവൈദഗ്ദ്ധ്യം പിതാവിൽനിന്നു സംക്രമിച്ചതാണെന്നുള്ളതു പ്രസിദ്ധമാണ്. അതുപോലെ തിരുവിതാംകൂർ മഹാരാജാക്കന്മാരുടെ സഹായസഹകരണങ്ങളാകുന്ന വളമേറു ലക്ഷ്മീപുരത്തു കൊട്ടാരത്തിൽ തഴച്ചുകൊഴുത്തു തളിത്തുകായ്ച്ച രണ്ടു സാഹിത്യകല്പവൃക്ഷങ്ങളാണ് കേരളവർമ്മയും, രാജരാജവർമ്മയും—അഥവാ കേരളകാളിദാസനും, കേരളപാണിനിയും. ആ “രണ്ടു സാഹിത്യനായകന്മാ”രെപ്പറ്റിയുള്ള ഒരു ലഘുവിവരണമാണ് ഈ പുസ്തകത്തിലെ പ്രതിപാദ്യവിഷയം.

## 1. കേരളവർമ്മ.

മാതാപിതാക്കന്മാർ.

ചങ്ങനാശ്ശേരി ലക്ഷ്മീപുരത്തു കൊട്ടാരത്തിൽ മേൽ പ്രസ്താവിച്ച രാജരാജവർമ്മകോയിത്തമ്പുരാന്റെ ഭാഗിനേയനും, ശ്രീമൂലംതിരുനാൾ രാമവർമ്മമഹാരാജാവിന്റെ പിതാവുമായ മറ്റൊരു രാജരാജവർമ്മാവുണ്ടായിരുന്നു. അദ്ദേഹത്തിന്റെ മരുമകനായി കൊല്ലവർഷം 1020-മാണു കുംഭമാസം 10-ാംനു- ജനിച്ച ഒരു ശിശുവാണു്, പിന്നീടു് ‘കേരളകാളിദാസൻ’ എന്നപേരിൽ സുപ്രസിദ്ധനായിത്തീർന്നു കേരളവർമ്മ വലിയകോയിത്തമ്പുരാൻ തിരുമനസ്സുകൊണ്ടു്. തിരുമനസ്സിലെ അമ്മയായ പൂരംതിരുനാൾ അംബരദേവിത്തമ്പുരാട്ടി സംസ്കൃതം



തന്മിഷം മലയാളത്തിലും നല്ല പാണ്ഡിത്യവും ഇതി  
 സംസ്കൃതത്തിലും നല്ല പരിചയമുള്ള ഒരു ഉത്ത  
 മസ്മിയായിരുന്നു. അതുപോലെ വിഷയവെളും, ജ്യോ  
 തിഷം, വ്യാകരണം, ധർമ്മശാസ്ത്രം മുതലായവയിൽ  
 പരിപക്വമായ പാണ്ഡിത്യം സമ്പാദിച്ചിരുന്ന തളിപ്പ  
 'റവെന്യൂ മുല്ലപ്പള്ളി നമ്പൂതിരിയായിരുന്നു അദ്ദേഹത്തി  
 ന്റെ പിതാവ്. ഇത്രമേൽ സൽഗുണസമ്പന്നരായ  
 മാതാപിതാക്കന്മാരുടെ മേൽനോട്ടത്തിൽ വളർന്നുവന്ന  
 ഒരു കുട്ടി, കലാപരതയിൽ കേരളമെങ്ങും കീർത്തികേട്ട  
 ഒരു കലാകശലനായിത്തീർന്നതിൽ എന്താണുത്ഭവം?

ചൊല്ലും വിദ്യാഭ്യാസവും.

പാമ്പാലുത്തനസരിച്ചു തമ്പുരാന്റെ വിദ്യാഭ്യാസം  
 അഞ്ചുവയസ്സിൽത്തന്നെ ആരംഭിക്കപ്പെട്ടു. കലഗുരുവാ  
 യായിരുന്നപ്പോൾ വാരിയരായിരുന്നു പ്രഥമഗുരുനാഥൻ.  
 ഇന്നും പാമ്പാലുത്തന ലക്ഷ്മീപുരത്തുകൊട്ടാരത്തിലെ ഗു  
 രുനാഥനാലാനം തിരുവാപ്പിൽ വാരിയരേതെയ്ക്കാരണ  
 ന്നാണ് വെച്ചിട്ടുള്ളത്. ചിരിത്രനായകനെ എഴുത്തി  
 നിയന്ത്രിയ ആശാന്റെ പേര് രാമചാരിയർ എന്നാ  
 യിരുന്നു. - അദ്ദേഹം പേരുകേട്ട ഒരു പാണ്ഡിതശ്രേഷ്ഠന  
 ്ലായിരുന്നുവെന്നിലും, ബാലശിക്ഷണത്തിൽ പ്രായോഗി  
 കമായ പ്രാവീണ്യം സമ്പാദിച്ച ഒരുളായിരുന്നു എന്നാ  
 ണ് ചേർത്തിട്ടുള്ളത്. ശിഷ്യന്റെ ബുദ്ധിശക്തിയും ഒട്ടും  
 കുറവായിരുന്നില്ല. ഈ ഗുരുവിദ്യാഭ്യാസം ഒൻപതു  
 വയസ്സുവരെ മുതലാണെന്നു നമുക്കു അറിയാം. അതിനിടയ്ക്കു കേരള  
 വർമ്മരാജാവായും, മാവേലി, നെയ്യാറ്റു മറ്റലായ കർവ്വ  
 അലിലെ ഏതാനും സ്ഥാപനങ്ങൾ പഠിച്ചുകഴിഞ്ഞിരുന്നു.



അന്നത്തെ വിദ്യാർത്ഥാസരീരി ഉപരിപുഷ്പവൽക്കരിക്കുന്നതിനാൽ സംസ്കൃതഭാഷയിലെ ഏതു പുസ്തകം വായിച്ചാലും സാമാന്യം അർത്ഥം മനസ്സിലാക്കുവാൻ ഭാഷാജ്ഞാനം ആ കാര്യംകൊണ്ട് തന്മൂലം നേടാമായിരിക്കുന്നു.

മാതാവു വിദ്യയിലായിരുന്നതുകൊണ്ടുള്ള ഗുണം ചരിത്രനായകന്റെ കാർത്തികിൽ പ്രത്യേകം പ്രത്യേകമായിരുന്നു എന്നാണ് പറയപ്പെടുന്നത്. ചെറുപ്പകാലങ്ങളിലെ ശീലം മനുഷ്യനെ മരണമുക്തി വിട്ടുപിരിയുകയില്ലെന്നു പറയുന്നതു വളരെ വാസ്തവമാണ്. കുട്ടികൾ അധികം സമയവും കഴിച്ചുകൂടുന്നത് അമ്മമാരോടു കൂടിയായിരിക്കുമല്ലോ. ആ സമയം പലപ്രകാരം വിധം വിനിയോഗിക്കാൻ മാതാക്കൾ മനസ്സുവെക്കുന്ന പക്ഷം, കുട്ടികളുടെ ഭാവിക്കീവിതം ഒരിക്കലും അനുശാസ്യമായിത്തീരാനിടയില്ല. അംബാദേവിത്തമ്പുരാട്ടി ഈ തത്വം മനസ്സിലാക്കി അതിന്നനുസരണമായി പ്രവർത്തിച്ചിരുന്നുവെന്നാണ് കാണുന്നത്. ചരിത്രനായകന്റെ നിത്യസംരംഭമായിരുന്ന ഒരു കാര്യം ഇങ്ങനെ പറഞ്ഞുകാണുന്നു:— “ചെറുപ്പത്തിൽ അവിടേയ്ക്കു കിഴക്കൻ കേരളത്തിൽ വന്നു ഉത്സാഹമായിരുന്നു. അവിടത്തെ അമ്മ രാമായണം, ഭാഗവതം, ഭാരതം, മുതലായ പുസ്തകങ്ങളിൽനിന്നു കൂടാതെ പല കഥകൾ പറഞ്ഞു കേൾപ്പിക്കും. ഈ കഥകളിൽ ശ്രീരാമൻ രാജസന്മാരോടും അജ്ഞാൻ കൗടവന്മാരോടും യുദ്ധംചെയ്യുന്ന ഐതര്യം മറ്റും അമ്മ വിസ്തരിച്ചു പറയുമ്പോൾ ക്ഷത്രിയവർണ്ണനായ നമ്മുടെ കഥാനായകൻ അമ്മയുടെ മടിയിൽനിന്ന് ഉത്സാഹത്തോടുകൂടി



ചാടി എഴുന്നേല്ക്കുകയും തനിക്കും ആ മാതിരി പരാക്രമശാലിയായിത്തീർന്നാൽ കൊള്ളാമെന്നുള്ള ഭാവം കാണിക്കുകയും ചെയ്യും. ഇതു കാണുമ്പോൾ അല്പനമമാക്കുണ്ടാകുന്ന സന്തോഷം അഭവഹരതായിരുന്നു.”

കുട്ടി വളർന്നുവന്നതോടുകൂടി അമ്മ തന്റെ കഥാകഥനരീതിയിലും അല്പം വ്യത്യാസം വരുത്തി. അന്ന് ഓരോ വിദ്യാർത്ഥിയുടെ കഥ പറഞ്ഞിട്ടാണ് അമ്മ മകനെ രസിപ്പിച്ചിരുന്നത്. ഇതരകവിരചിതങ്ങളും സ്വനിർമ്മിതങ്ങളുമായ നല്ലനല്ല പദ്യങ്ങൾ ചൊല്ലിക്കൊടുത്തു കാണാപ്പാഠം പഠിപ്പിക്കുന്ന വിഷയത്തിലും ആ മാതാവു ശ്രദ്ധപതിപ്പിച്ചു. ഈ വക പരിശീലനമാണ്, കേരളവർമ്മ കോയിത്തമ്പുരാനു തന്റെ ഭാവിജീവിതത്തിൽ സാഹിത്യപരിശ്രമത്തിനു മാർഗ്ഗദർശിയായിത്തീർന്നത്. “വിദ്യാർത്ഥികളായി മലയാളത്തിലുണ്ടായിട്ടുള്ള ഏതാനും സ്ത്രീകളുടെ കൂട്ടത്തിൽ പ്രഥമഗണനീയയായ എന്റെ മാതാവ്, ബാല്യത്തിൽത്തന്നെ എനിക്കു വിദ്യയിൽ അഭിരുചി ജനിപ്പിക്കുന്നതിനായി പല വിദ്യാർത്ഥിയുടെ കഥകൾ പറയുകയും അവരുണ്ടാക്കിട്ടുള്ള ശ്ലോകങ്ങൾ ചൊല്ലിത്തരികയും മറ്റും ചെയ്തിരുന്ന കൂട്ടത്തിൽ, ചിലപ്പോൾ സ്വയം ലളിതങ്ങളായ ചെറിയ ശ്ലോകങ്ങളുണ്ടാക്കി എന്നെ പഠിപ്പിക്കാറുണ്ടായിരുന്നു. അതിൽ ഒരു ശ്ലോകം ഒരു ദിവസം എന്നെക്കൊണ്ട് എന്റെ ജ്യേഷ്ഠനെ ചൊല്ലിക്കേൾപ്പിച്ചു, അപ്പോൾ ഏഴോ എട്ടോ വയസ്സുമാത്രം പ്രായമുണ്ടായിരുന്നു ഞാനുണ്ടാക്കിയതാണ് അതെന്ന് അരുളിച്ചെയ്ത സമയം, എന്റെ മനസ്സിൽ അങ്കുരിച്ച ഒരു



ലജ്ജയോടുകൂടി, എന്നിങ്ങു തന്നത്താണെ ഒരു ശ്ലോകം ഉണ്ടാക്കാറായെങ്കിലോ എന്നൊരു ഉൽകണ്ഠ ബലവതിയായി ജനിച്ചു” \* എന്നു കോയിത്തമ്പുരാൻതന്നെ പിന്നീടൊരിക്കൽ പ്രസ്താവിച്ചിട്ടുണ്ട്.

### തിരുവനന്തപുരത്തു്

ശ്രീമൂലം തിരുനാൾ രാമവർമ്മമഹാരാജാവുതിരുമനസ്സിലെ പിതാവും, കേരളവർമ്മ കോയിത്തമ്പുരാന്റെ മാതൃലനുമായ രാജരാജവർമ്മ കോയിത്തമ്പുരാൻ അന്നു് തിരുവനന്തപുരത്തായിരുന്നു താമസിച്ചിരുന്നതു്. ഇദ്ദേഹം തർക്കപ്പാകരണാദികളിൽ അഗാധമായ പാണ്ഡിത്യവും ഇംഗ്ലീഷിൽ സാമാന്യം പരിചയവും സംഗീതത്തിൽ നല്ല ജ്ഞാനവുമുള്ള ഒരാളായിരുന്നു. ഭാഗീനേയന്റെ ബുദ്ധിസാമർത്ഥ്യവും വിദ്യാതൃഷ്ണയും കണ്ടു് അത്യന്തം സന്തുഷ്ടനായിത്തീർന്ന അദ്ദേഹം 1030-ാ മാണ്ടു് കന്നിമാസത്തിൽ മരുമകനെ തിരുവനന്തപുരത്തേയ്ക്കു കൂട്ടിക്കൊണ്ടുപോയി. അന്നുമുതൽ അവസാനം വരെ ചരിത്രനായകന്റെ താമസം തിരുവനന്തപുരത്തുതന്നെയായിരുന്നു. രാജധാനിയിലെത്തിയതിനുശേഷം മരുമകന്റെ ഗുരുസ്ഥാനം മാതൃലൻതന്നെയേറു. ‘ഗുരുനാഥൻ ശിഷ്യനെ എപ്പോഴും ഒന്നിച്ചു താമസിപ്പിക്കുകയും ജ്ഞാനാഭിവൃദ്ധിക്ക് ഉതകുന്ന ഉപദേശങ്ങൾ നൽകുകയും ചെയ്തു. ഒരു സമയവും വെറുതേയിരിക്കാൻ അമ്മാവൻ മരുമകനെ സമ്മതിച്ചില്ല. മരുമകനെപ്പറ്റി മനസ്സിൽ വളരെ തൃപ്തിയും സന്തോഷം

\* 1067-ൽ തിരുവനന്തപുരത്തുവെച്ചു നടന്ന കവിസമാജയോഗത്തിൽ ചെയ്ത പ്രസംഗത്തിൽനിന്നു്.



വുമായിരുന്നു; എങ്കിലും അത് അദ്ദേഹം ഒരിക്കലും  
 വെളിയിൽ കാണിച്ചിരുന്നില്ല. എപ്പോഴും ഗംഭീരമാ  
 വത്തിലാണ് ശിഷ്യനോട് ചെരുമാറിവന്നത്.' എ  
 ന്നാൽ പ്രസ്തുത തുരുശിഷ്യബന്ധം നാലുകൊല്ലത്തില  
 ധികം നീണ്ടിരിക്കുന്നതിന് കാരണം അനുവദിച്ചില്ല.  
 ഈ അല്പകാലത്തിനിടയ്ക്കുതന്നെ മരകാവ്യങ്ങൾ, നാ  
 ടകങ്ങൾ, പദ്യങ്ങൾ, അദ്ധ്യായം, ചോദ്യരത്നം, മീമാംസ  
 മുതലായ അനവധി വിഷയങ്ങളിൽ ചരിത്രനായകൻ  
 ശരിയായ ഒരു ഉത്തരം സിദ്ധിച്ചുകഴിഞ്ഞിരുന്നു എ  
 ന്ന പരാമർശം, അമ്മാവൻ മരുമകനെ പഠിപ്പിച്ചി  
 രുന്നതു് ഏതു രീതിയിലാണെന്നു തെളിയുന്നുണ്ടല്ലോ.  
 ഇതിനുപുറമെ, ഇക്കാരണത്താൽ അദ്ദേഹം ഇംഗ്ലീ  
 ഷിലും സാമാന്യമായ ഉത്തരം സമ്പാദിച്ചുകഴിഞ്ഞി  
 രുന്നു. അന്നു കൊട്ടാരം വെട്ടുന്നായിരുന്ന പാച്ചു മുത്ത  
 തു കൊച്ചിത്തമ്പുരാനെ അയ്യപ്പേട്രം പഠിപ്പിച്ചതും  
 ഈ ചെട്ടത്തിൽത്തന്നെയാണ്. ഇങ്ങനെ ചരിത്രനാ  
 യകന്റെ വിദ്യാഭ്യാസവിഷയത്തിൽ കണ്ണുധാരതപം  
 വെച്ചിരുന്ന മാമുഖൻ 1084 മീനമാസത്തിൽ തീപ്പെ  
 ട്ടു. അന്നു ഭാഗ്യവശം 14 വയസ്സുമാത്രമേ പ്രായമു  
 ണ്ടായിരുന്നുള്ളൂ; എന്നുവരികിലും 'ഒരു വലിയ പ  
 ണ്ഡിതൻ' എന്നുള്ള പ്രശസ്തി അക്കാലത്തുതന്നെ അ  
 ദ്ദേഹത്തിനു സിദ്ധിച്ചിരുന്നു.

വലിയകൊച്ചിത്തമ്പുരാനായത്.

മഹാരാണി ലക്ഷ്മിക്കുട്ടി മുത്തതമ്പുരാൻ തിരുമന  
 സ്സിലേയ്ക്കു പള്ളിക്കെട്ടിനുള്ള അദ്ധ്യക്ഷനെന്ന നടുവണി



രന്ന കാലമായിരുന്നു അത്. അന്നു നാടുവാണിരുന്ന  
 ലീർഫുർച്ചും, ഭാഗിനേയിവത്സലനുമായ ഉത്രം തി  
 രന്നാൾ മാർത്താണ്ഡ ചർമ്മ മഹാരാജാവു തിരുമനസ്സുകൊ  
 ണ്ടു് നമ്മുടെ ചരിത്രനായകനെത്തന്നെ വരനായി തിര  
 ണെത്തട്ടുതു. സൗന്ദര്യം, സൗശീല്യം, വിനയം, വിദ്യ  
 തപം, വിശാലമനസ്സുത തുടങ്ങിയ സൽഗുണങ്ങളെല്ലാം  
 ഒത്തിണങ്ങിയ മറെറാരു പുരുഷരത്നം ആ സ്ഥാനത്തേ  
 യ്ക്കു തിരഞ്ഞെടുക്കത്തക്കവണ്ണം അന്നു തിരുവിതാംകൂ  
 റിലില്ലായിരുന്നു. പതിനാലു വയസ്സുമാത്രം പ്രായമു  
 ണ്ടായിരുന്ന കോയിത്തമ്പുരാൻ അന്ന് ഉപനയനം  
 കഴിഞ്ഞിരുന്നില്ല. സ്വഗൃഹമായ ചങ്ങനാശ്ശേരിയിൽ  
 ചെന്ന് ഉപനയനം കഴിച്ചുവരുന്നതിന്നു സമയവുമി  
 ള്ലായിരുന്നു. വിവാഹം നീട്ടിവെയ്ക്കാമെന്നുവെച്ചാൽ  
 പിന്നീടു് അടുത്തേക്കും നല്ല മുഹൂർത്തവുമില്ലായിരുന്നു.  
 അതുകൊണ്ടു് മഹാരാജാവു് തിരുമനസ്സിലെ കല്പന  
 പ്രകാരം കിളിമാനൂർ കൊട്ടാരത്തിൽവെച്ചാണ് കോ  
 യിത്തമ്പുരാന്റെ ഉപനയനം നടത്തിയതു്. കിളിമാ  
 നൂർ കൊട്ടാരത്തിലെ അന്നത്തെ വലിയ തമ്പുരാട്ടിക്കു  
 പുത്രനിലായിരുന്നതിനാൽ അവിടുത്തന്നെ കോയി  
 തമ്പുരാന്റെ മാതൃസ്ഥാനം സ്വീകരിച്ചു് ഉപനയന  
 ത്തിനുവേണ്ടതെല്ലാം പ്രവർത്തിച്ചു. അതു കഴിഞ്ഞു  
 തിരുവനന്തപുരത്തു മടങ്ങിയെത്തിയപ്പോൾ പള്ളിക്കെ  
 ടിനു വേണ്ടതെല്ലാം തയ്യാറായിരുന്നു. 1034 മേടം  
 13-ാംനു പള്ളിക്കെട്ടുമഹോത്സവം വളരെ കേമമായ  
 നിലയിൽ കൊണ്ടാടപ്പെട്ടു.

തിരമാൻ മൈഥിലിക്കും ചിതമൊട്ടു ഭഗവാൻ കൃഷ്ണനും ത്രിശിനിക്കും  
 പാരാതേ ചേന്നമട്ടിൽ പരിചിന്നൊടധുനം കേരളകുടുംബമണാളൻ



ശ്രീരാജാജ്ഞിപ്പം പരം ചേർന്നൊരു കണവനതായ് വന്നഹോ ചേർന്ന  
 പരമകൈത്തിണിവിടും പുകഴൊട്ടമിവർ വാഴട്ടേമേൽ പൃഷ്ഠസരവ്യം  
 എന്നും മററുമുള്ള മംഗളാശംസാപദ്യങ്ങൾ ഈ മഹോ  
 സവത്തെ ഉദ്ദേശിച്ചുണ്ടാക്കപ്പെട്ടവയാണ്. ആററി  
 ങ്ങൽ മുത്ത തമ്പുരാന്റെ ഭർത്താവായതുകൊണ്ട് കേരള  
 വർമ്മ തിരുമനസ്സുകൊണ്ട് അന്നുമുതൽ “വലിയ കോയി  
 തമ്പുരാ”നായിത്തീർന്നു. അവിടത്തെ പത്നീപദത്തെ  
 അലങ്കരിച്ച റാണി ലക്ഷ്മീഭായി അന്ന് ഇൻഡ്യയിൽ  
 ജീവിച്ചിരുന്ന സ്രീരത്നങ്ങളിൽവെച്ച് അഗ്രഗണ്യ  
 യായ ഒരു വിദുഷിയായിരുന്നു. പരപ്പനാട്ട് വലിയ  
 രാജാവായിരുന്ന രാമവർമ്മതമ്പുരാൻ പള്ളിക്കെട്ടു  
 മഹോത്സവം കഴിഞ്ഞ ഉടനെ അയച്ച ഒരു എഴുത്തിൽ  
 ഇങ്ങനെ പ്രസ്താവിച്ചുകാണുന്നു:—

“നമ്മുടെ ഈ ഇൻഡ്യാരാജ്യത്ത് അനവധി രാ  
 ജ്ഞികളുണ്ട്. എന്നാൽ അവർക്കുള്ള ഉന്നതസ്ഥാനം,  
 പണം, അവസ്ഥ, ഇവയെ ഒഴിച്ചാൽ പിന്നെ അവരുടെ  
 സ്ഥിതിയെന്ത്? ഈ സ്ഥാനമാനങ്ങൾ മുതലായത്  
 അവരുടെ പക്കൽനിന്ന് എടുത്തുകളഞ്ഞു നോക്കുന്നതാ  
 യാൽ അവരിൽ അധികംപേരും നിരക്ഷരക്ഷിത  
 കളായി മുഗപ്രായകളായിരിക്കും. എന്നാൽ നമ്മുടെ  
 മഹാരാണിയോ അങ്ങനെയല്ല. അവിടുന്ന് എല്ലാ  
 പേർക്കും മാതൃകയായി എടുക്കാവുന്ന ഒരു മഹാരാജ്ഞി  
 യാണ്. നമ്മുടെ ഈ നാട്ടിലുള്ള ആചാരങ്ങളാൽ,  
 പുറമേ അനുസ്ഥലങ്ങളിലേയ്ക്ക് പോകുന്നതിനോ സ്വാ  
 തന്ത്ര്യമായി ഓരോന്നു പ്രവർത്തിക്കുന്നതിനോ അവിടു  
 ന്നെയ്ക്കു സാധിക്കുന്നില്ല. അതിനാലത്രേ അവിടുത്തെ



ശരിയായ യോഗ്യത പുറത്ത് അധികം പ്രചാരപ്പെടാ  
തിരിക്കുന്നത്. അവിടുന്ന് യൂറോപ്പിലെ ഏതെങ്കിലും  
ഒരു പരിഷ്കൃതരാജ്യത്തിൽ ജനിച്ചിരുന്നു എന്നുവരി  
കിൽ നിശ്ചയമായും അവിടുത്തെ ഖ്യാതി ഭൂലോകമൊ  
ട്ടുക്കു പരക്കുമായിരുന്നു.....”

### പിണ്ടും വിദ്യാഭ്യാസം.

വിവാഹശേഷവും അദ്ദേഹം വിദ്യാഭ്യാസവിഷയ  
ത്തിൽ അത്യന്തം ഉത്സുകനായിത്തന്നെ കാണപ്പെട്ടു.  
എന്നു മാത്രമല്ല, സുബ്ബാദീക്ഷിതരുടേയും ശീനഅയ്യ  
ങ്കാർ ശാസ്ത്രികളുടേയും അടുക്കൽ വ്യാകരണത്തിലെ  
ഉപരിഗ്രന്ഥങ്ങളും, പണ്ഡിതർ രാമസ്വാമിശാസ്ത്രിക  
ളുടെ അടുക്കൽ തർക്കശാസ്ത്രവും, ഇലത്തൂർ രാമസ്വാമി  
ശാസ്ത്രികളുടെ അടുക്കൽ വേദാന്തവും അപ്സരിച്ചു, അ  
ല്പകാലത്തിനിടയ്ക്കു ‘ചതുശ്ശാസ്ത്രപണ്ഡിതൻ’ എന്നുള്ള  
ഖ്യാതി സമ്പാദിക്കുകയും ചെയ്തു. ഡാക്ടർ വേറിങ്ങ  
സായിന്റെ ശിഷ്യനായി ഇംഗ്ലീഷ്ഭാഷയിലും കൂടു  
തൽ പരിചയം സമ്പാദിച്ചു. മലയാളവും സംസ്കൃതവു  
മെന്നപോലെതന്നെ ഇംഗ്ലീഷ്ഭാഷയും ചരിത്രനായ  
കൻ സ്വാധീനമായിരുന്നു എന്നുള്ളതു പ്രസിദ്ധമാണു  
ല്ലോ. ധ്വജമാതാകൂടി പ്രശംസിക്കത്തക്കവണ്ണം കോ  
യിത്തമ്പുരാൻ പിൻക്കാലത്ത് ഇംഗ്ലീഷിൽ എഴുതുകയും  
പ്രസംഗിക്കുകയും ചെയ്തിട്ടുണ്ട്. വേറിങ്ങ സായിന്റെ  
ശിഷ്യത്വമാണ് അതിനു പ്രധാനകാരണം. പിന്നീടു  
സ്വപ്രയത്നവും സർ. ടി. മാധവരായർ, വിശ്വഖന്തിരു  
ന്നാൾ മഹാരാജാവ്, ബ്രിട്ടീഷ് റസിഡണ്ടു തുടങ്ങിയ  
മുഖ്യരുമായുള്ള സഹവാസവും അദ്ദേഹത്തിന്റെ



ആംഗലഭാഷാപാണ്ഡിത്യത്തെ പരിപുഷ്ടമാക്കിത്തീർക്കുകയും ചെയ്തിട്ടുണ്ട്.

ദിനംപ്രതി വർദ്ധിച്ചുവന്ന ചരിത്രനായകന്റെ വിദ്യാഭ്യാസം ഇതുകൊണ്ടുമാത്രം ശമിച്ചില്ല. മഹാറാഷ്ട്രം, ഹിന്ദുസ്ഥാനി, തമിഴ്, ഹെലിക് എന്നീ ഭാഷകളിൽ അദ്ദേഹം പ്രയോഗക്ഷമമായ പരിചയം അവിരേണ കൈയ്ക്കുലാക്കി. ഇതെല്ലാം സ്വയം പഠിക്കുന്നതോടുകൂടി ഭാര്യയായ ലക്ഷ്മീദായിയെ പഠിപ്പിക്കുകയും ചെയ്തിരുന്നു. സംസ്കൃതം, ഇംഗ്ലീഷ് മുതലായതെല്ലാം രാജ്ഞിയെ പഠിപ്പിച്ചത് അദ്ദേഹംതന്നെയാണ്. ചുരുക്കിപ്പറഞ്ഞാൽ, ഇതുപോലെ ഒരു പാണ്ഡിതസാർവ്വഭൗമൻ കേരളത്തിലെങ്ങും ഇല്ലെന്നുള്ള കീർത്തി സ്വല്പകാലംകൊണ്ടു നാട്ടുമുഴുവൻ പരക്കത്തക്കവണ്ണം വലിയ കോയിത്തമ്പുരാൻ അത്രമാത്രം ബഹുദുഃഖമായ ജ്ഞാനം സമ്പാദിക്കുകയും ഭാര്യയുടെ വിജ്ഞാനഭണ്ഡാഗാരത്തെ പോഷിപ്പിക്കുകയും ചെയ്തു.

മനസ്സിനെ എന്നുപോലെ ശരീരത്തെയും പോഷിപ്പിക്കുന്ന വിഷയത്തിൽ തമ്പുരാൻ ശരിയായ ശ്രദ്ധ പതിപ്പിച്ചിരുന്നു. ചാട്ടം, മറിച്ചിൽ, തുസ്തിപിടിത്തം, കസർത്തു മുതലായ കായികാഭ്യാസങ്ങളിൽ അദ്ദേഹത്തിന്റേ നല്ല പരിചയമുണ്ടായിരുന്നു. ആയുധവിദ്യയും കുതിരസ്സവാരിയും ചരിത്രനായകന് ഏറ്റവും പ്രിയപ്പെട്ട വിനോദങ്ങളായിരുന്നു എന്നാണ് പറയപ്പെടുന്നത്. ഗവൺമൻറുവക കുതിരലായത്തിൽ ഉണ്ടായിരുന്ന എല്ലാ കുതിരകളേയും അദ്ദേഹം സവാരിക്കുപയോഗിച്ചിരുന്നുവത്രെ. അന്ന് ഒരു യുവരാജാവായിരുന്ന ആയില്യംതിരുനാൾ ഇവക വിനോ



ഭങ്ങളിൽ ചരിത്രനായകന്റെ വലിയ കൂട്ടുകെട്ടുകാരനായിരുന്നു.

### സംഗീതമൃഗസിദ്ധത്

സാഹിത്യവിദ്യാഭ്യാസം ഏകദേശം അവസാനിച്ചപ്പോൾ സംഗീതത്തിലായി വാസന. വീണവായനയാണ് ഒന്നാമതായിത്തുടങ്ങിയത്. പ്രസിദ്ധനായ വൈക്കുണ്ടാഭി ഭാഗവതം വൈണികകേസരിയായ കല്യാണകൃഷ്ണയ്യരുമായിരുന്നു ഗുരുഭൂതന്മാർ. സംഗീതത്തെ സംബന്ധിച്ചിടത്തോളം സരസ്വതീദേവിയുടെ അവതാരമെന്നു പറയാവുന്ന ലക്ഷ്മീഭായി തിരുമനസ്സിലെ സഹവാസം ഇക്കാര്യത്തിൽ കോയിത്തമ്പുരാൻ അത്യന്തം പ്രയോജനകരമായിത്തീർന്നു. ശാസ്ത്രാഭ്യാസവിഷയത്തിൽ ഭർത്താവു ഭാര്യയ്ക്കു നേപോലെ, സംഗീതവിഷയത്തിൽ ഭാര്യ ഭർത്താവിനും വളരെ ഉപകാരപ്പെട്ടു.

### മൃഗയാവാസന

വലിയകോയിത്തമ്പുരാൻ ആയുധാഭ്യാസവും കുതിരസ്സവാരിയും ഏറ്റവും പ്രിയപ്പെട്ട വിനോദങ്ങളായിരുന്നുവെന്നു മുൻപു പ്രസ്താവിച്ചിട്ടുണ്ടല്ലോ. ഈ രണ്ടു വിദ്യകളും അഭ്യസിക്കുന്നതിൽ ഒരു ഗുരുഭൂതന്റെ സഹായം അദ്ദേഹത്തിനു വളരെയൊന്നും വേണ്ടിവന്നിട്ടില്ലത്രെ. ആയുധവിദ്യയും കുതിരസ്സവാരിയും കൂടി ചേർന്നപ്പോൾ അതു മൃഗയാവിനോദത്തിനു മാറ്റുഭാവമായിത്തീർന്നു. അക്കാലത്തു തിരുവനന്തപുരം പട്ടണത്തിനു സമീപമായി അനവധി കുറിക്കാടുകളുണ്ടായിരുന്നു. അവയിലാണ് കോയിത്തമ്പുരാൻ ആദ്യകാ



ലങ്ങളിൽ നായാട്ടിനായി പൊയ്ക്കൊണ്ടിരുന്നത്. നായാട്ട് അദ്ദേഹത്തിന് എത്രമാത്രം രസകരമായ ഒരു വിനോദമായിരുന്നു എന്നുള്ളത് പിൻക്കാലത്ത് അദ്ദേഹം തന്നെ എഴുതിട്ടുള്ള,

“കുന്നിനങ്ങുപ്പാമടവിയാണായതിൽ പോയതരും  
കുന്നിച്ചീടും കുതുകമൊട്ടു ഞാൻ കൂട്ടി നായാട്ടുകാരേ  
പന്നിക്കൂട്ടം, പുലിയിതുകളേ വേട്ടയാടീട്ടയത്നം  
കൊന്നിട്ടുണ്ടെന്നതിലൊരു രസം സപ്തമല്ലിപ്പൊഴും മേ”

എന്ന പദ്യത്തിൽനിന്നു ധാരാളം തെളിയുന്നുണ്ടല്ലോ. ചരിത്രനായകൻ അനന്തരകാലത്തുണ്ടാക്കിയതും അദ്ദേഹത്തിന്റെ കൃതികളിൽ പ്രാധാന്യത്തെ അർഹിക്കുന്നതുമായ മയൂരസന്ദേശത്തിൽ, നായികയ്ക്കു വിശ്വാസം ജനിക്കുന്നതിനായി പറയുന്ന,

“ചീലാരണ്യേ വിഹഗമൃഗയാലോലനായേകഭാ ഞാൻ  
നീലാപാംഗേ, കമപി നിഹനിചീടിനേൻ നീഡജത്തെ  
മാലാന്നാരാൽ മരുവുമിണയെക്കണ്ടു നീ താം ച നേതും  
കാലാഗാരം സപഭി കൃപയോ കാതരേ ചൊല്ലിയില്ലേ?”

എന്ന അഭിജ്ഞാനവാക്യവും മൃഗയാവിഷയകമാണെന്നുള്ളത് ഈ അവസരത്തിൽ പ്രത്യേകം സ്മരണീയമാകുന്നു. തിരുവനന്തപുരത്തു താമസിച്ചിരുന്ന രണ്ടു കിളിമാന്തർ കോയിത്തമ്പുരാക്കന്മാരിൽനിന്നു പല ശാസ്ത്രവിദ്യാരഹസ്യങ്ങളും ചരിത്രനായകനു മനസ്സിലാക്കാൻ സാധിച്ചു. ഉണ്ടയിട്ട് ഒരുത്തന്റെ നെഞ്ചിൽ വെടിവെച്ചാൽ, ആ ഉണ്ട അവന്റെ നെഞ്ചിൽ തട്ടി അവിടെ ചതവോ മുറിവോ ഒന്നും വരുത്താതെ താഴെ വീഴുക, ഏതെല്ലാംതരത്തിൽ ശ്രമിച്ചാലും വെടി പൊട്ടാത്തവിധത്തിൽ എതിരാളിയുടെ തോക്കിന്റെ വഴു



കെട്ടുക, സങ്കല്പശക്തികൊണ്ടു താനിരിക്കുന്ന സ്ഥലത്തു മൃഗങ്ങളെ വരുത്തി വെടിവെയ്ക്കുക മുതലായ പല അതൃപ്തപ്രയോഗങ്ങളും ഈ തന്മൂലാക്കാര്യത്തിൽനിന്നു താൻ കൈവശപ്പെടുത്തുകയും പ്രയോഗിച്ചു പരീക്ഷിക്കുകയും ചെയ്തിട്ടുണ്ടെന്നു് “എന്റെ മൃഗയാസൂരണകൾ” എന്ന പേരിൽ ഭാഷാപോഷിണിയിലെഴുതിയ ഒരു ഉപന്യാസത്തിൽ വലിയ കോയിത്തമ്പുരാൻതന്നെ പ്രസ്താവിച്ചുകാണുന്നു. മറെറാരാളാണു് പറഞ്ഞിരുന്നതെങ്കിൽ അതിന്റെ വിശ്വാസ്യതയിൽ വായനക്കാർക്കു സംശയം ജനിക്കുമായിരുന്നു. തനിക്ക് ആദ്യമായി നായാട്ടിൽ അഭിരുചി ജനിക്കുന്നതിനുള്ള കാരണവും അദ്ദേഹം ആ ഉപന്യാസത്തിൽ വിവരിച്ചിട്ടുണ്ടു്. അതിലെ ഏതാനും ഭാഗം ഇവിടെ ഉദ്ധരിക്കുന്നതു വായനക്കാർക്കു രസാവഹമായിരിക്കുമെന്നു വിശ്വസിക്കുന്നു:—

“മൃഗവധത്തിൽ എനിക്ക് ഉത്സാഹം ജനിക്കുന്നതിനുള്ള കാരണം, ഞാൻ ഏഴെട്ടുവയസ്സു പ്രായമുള്ള ബാലനായിരിക്കുമ്പോൾ എന്റെ അമ്മാവന്റെ അമ്മാവനായ ഒരു ദേഹം, എന്റെ കുടുംബഗൃഹത്തിനു സമീപമായ ഒരു കുളത്തിൽവന്നുകൂടി പലക്കും ഭയംഹേതുവായിത്തീർന്ന ഒരു വലിയ ചീങ്കണ്ണിയെ ഞാൻ കണ്ടുകൊണ്ടിരിക്കെ ഒരു വെടിയാൽ നിഗ്രഹിച്ചുകൊണ്ടുവന്നു് എല്ലാവരെയും കാണിച്ചുതാകുന്നു. കുടുംബവാസികൾക്കു വളരെ ഭയാവഹമായ ‘കുത്തിച്ചുട്ട’ എന്ന ശബ്ദം പുറപ്പെടുവിച്ചുകൊണ്ടിരുന്ന ‘കാലൻകോഴി’ എന്നൊരു പക്ഷിയേയും അദ്ദേഹംതന്നെ ഒരിക്കൽ വെടിവെച്ചു കൊണ്ടുവന്നപ്പോഴും ആവിധം ലക്ഷ്യവേ



ധത്തിൽ എനിക്കു് ഉത്സാഹംജനിച്ചിരുന്നു. എന്നാൽ എനിക്കു് ഏകദേശം പതിനേഴുവയസ്സു പ്രായമായതുവരെ ഒരു തോഴക്ക കൈയിലെടുക്കുന്നതിന്നു സംഗതിയായില്ല. പടക്കംപൊട്ടിക്കുന്നതിൽ അസാമാന്യമായ ഉത്സാഹമുണ്ടായിരുന്നു. അതു കൊള്ളത്തിയെറിഞ്ഞു ചില ക്ഷുഭജത്തുകൾ ഹിംസിക്കയും ചെയ്തിട്ടുണ്ടായിരുന്നു. എനിക്കു പടക്കംപൊട്ടിക്കുന്നതിലുള്ള താല്പര്യത്തെ അറിഞ്ഞു് 'അക്കാലത്തു മൂന്നാംമുറ രാജകുമാരനായിരുന്ന വിശാഖം തിരുനാൾ പലപ്പോഴും പലവിധത്തിലുള്ള വിചിത്രങ്ങളായ പടക്കങ്ങൾ എനിക്കു് അയച്ചുതരിക പതിവായിരുന്നു. ഒടുവിൽ വളരെ പഴക്കംചെന്ന തുരുമ്പുപിടിച്ച ഒരു കൈത്തോക്കു് അന്നു് ഒന്നാംമുറ രാജകുമാരനും എന്നെ അശ്വാരോഹണാഭിവിനോദങ്ങളിൽ ഉത്സാഹിപ്പിച്ചിരുന്ന ഉത്തമസുഹൃത്തുമായ ആയില്യംതിരുനാൾ എനിക്കു സമ്മാനിച്ചപ്പോൾ ഞാൻ വളരെ സന്തോഷിച്ചു. ആ ചെറുതായ ആയുധം തേച്ചുതുടച്ചു സ്വപ്നതവരുത്തി ഉപയോഗയോഗ്യമാക്കി ഭജനപ്പുരയിൽ കൊണ്ടുചെന്നു് ഒരു ദിവസം ആയില്യംതിരുനാൾ തിരുമനസ്സിലെ കാണിച്ചപ്പോൾ അവിടുന്നു വളരെ ആശ്ചര്യപ്പെട്ടു. എന്നാൽ ഒന്നു വെടിവെച്ചു കാണിക്കാമെന്നു് അറിയിച്ചപ്പോഴാകട്ടെ, ഭയപ്പെട്ടിട്ടായിരിക്കാം, സമ്മതിച്ചില്ല. ആ കൈത്തോക്കുകൊണ്ടു് ഏതെങ്കിലും ഒരു പറവയേയോ മറ്റു പ്രാണിയേയോ വെടിവെയ്ക്കണമെന്നു വിചാരിച്ചു ഞാൻ പലവിധത്തിൽ പ്രയത്നംചെയ്തിട്ടും ഫലിച്ചില്ല.

“അങ്ങനെയിരിക്കുമ്പോൾ ശ്രീപാദംവകയായി



ചില തോക്കുകൾ ഒരിടത്തിരിപ്പുണ്ടെന്നുള്ള വിവരം അറിഞ്ഞു, ഭഗീരഥപ്രയത്നംചെയ്ത് അതിലൊരു വൃത്തികെട്ട തോക്കു ഞാൻ കൈക്കലാക്കി. വളരെ ശ്രമംചെയ്ത് അതിനെ ഉപയോഗിക്കത്തക്കതാക്കി ത്തിന്ത് പക്ഷികളുടെ നേർക്കു യുദ്ധത്തിനാരംഭിച്ചു. അത്യുന്നതങ്ങളായ വൃക്ഷങ്ങളുടെ മുകളിലിരുന്ന വളരെ ചെറിയ പക്ഷികൾപോലും എന്റെ ലക്ഷ്യവേധത്തിനു വിഷയമാകാതിരുന്നില്ല. ഫ! അപ്പോഴേനിക്കുണ്ടായ സന്തോഷം!

“അക്കാലത്തു” എന്റെ മാതൃപ്രായനാരായ രണ്ടു കിളിമാന്തുർ കോയിത്തമ്പുരാക്കന്മാർ തിരുവനന്തപുരത്തു താമസിക്കുന്നുണ്ടായിരുന്നു. ഒരാൾ യന്ത്രവേലകളിൽ അതിസമർത്ഥനും മണിക്കാരൻ എന്നു പ്രസിദ്ധനുമായ ‘കോതോമ്മൻ അമ്മാവ’നും മറെറൊരാൾ അക്കാലത്തു മാതാപ്രസിദ്ധനായ ചിത്രകാരനും ഇപ്പോൾ ലോകമാസകലം പ്രഖ്യാതി സമ്പാദിച്ചിരിക്കുന്ന ചിത്രമെഴുത്തു രവിവർമ്മകോയിത്തമ്പുരാന്റെ ഗുരുവുമായ ‘കുഞ്ഞുണ്ണി അമ്മാവ’നുമായിരുന്നു. ഈ രണ്ടു പേരുടെ അടുക്കലും ഞാൻ പല വിഷയങ്ങളിലും ശിഷ്യപ്പെട്ടിട്ടുണ്ട്. രണ്ടുപേരും നളികപ്രയോഗവിദ്യയിൽ പല രഹസ്യങ്ങളും ഗ്രഹിച്ചിട്ടുള്ളവരാണെന്നുള്ള വിവരം ഞാൻ അറിഞ്ഞിരുന്നതിനാൽ ആ വിഷയത്തിൽ പ്രത്യേകിച്ചും അവരുടെ ശിഷ്യത്വത്തെ സമ്പാദിച്ചു. എന്നാൽ അവരുടെ ഉപദേശങ്ങളെ പരീക്ഷിച്ചുനോക്കിയിട്ടുള്ളതു് എത്രയും അപൂർവ്വമായിട്ടുമാത്രമേയുള്ളു. ഉണ്ടാകിട്ട് ഒരുത്തന്റെ നെഞ്ചിൽ വെടിചെട്ടാൽ ആ ഉണ്ട അവന്റെ നെഞ്ചിൽതട്ടി താഴെ വീഴുന്ന സമ്പ്രദായം ആ വിധത്തിൽ പരീക്ഷിക്കാൻ



എനിക്കു ധൈര്യമില്ലാതെ, ഒരു മുണ്ടുമടക്കി ചുവരിലിട്ട വെടിവെച്ചു തോക്കിനപ്പോൾ ഉണ്ടു ആ മുണ്ടിനു യാതൊരു കേടും വരുത്താതെ അതിൽ തുട്ടി താഴെവീണു.

“ഇതുപോലെ തോക്കിന്റെ വാ കെട്ടുക എന്നൊരു വിദ്യയും എനിക്കു പദേശിച്ചിട്ടുണ്ടായിരുന്നു. ഇതു പരീക്ഷിച്ചുനോക്കുവാൻ അവിരേണ ഒരു സന്ദർഭമുണ്ടായി. അന്നത്തെ കേരളവർമ്മ കൊച്ചുകോയിത്തമ്പുരാൻ ഒരുദിവസം ഞാൻ കളിച്ചു ജയിച്ചുകൊണ്ടിരിക്കുമ്പോൾ സമീപത്തുവെച്ച് ഒരു കൈത്തോക്കു കൊണ്ടു തെരുതെരെ വെടിവെച്ചുകൊണ്ടിരുന്നു. അത് എന്റെ ജപത്തിനു പ്രതിബന്ധമായിത്തീർന്നതിനാൽ തോക്കിന്റെ മുഖബന്ധംചെയ്യുന്ന പ്രയോഗം ഒന്നു പരീക്ഷിച്ചുനോക്കാമെന്നുവെച്ചു ഗുരുനാഥന്റെ ഉപദേശപ്രകാരം പ്രവർത്തിച്ചു. അതിന്റെശേഷം കൈത്തോക്കിൽ വെയ്ക്കുന്ന കേപ്പുകൾ പൊട്ടിയതല്ലാതെ വെടിതീർന്നതായില്ല. അതുകണ്ടു പരിഭ്രമിച്ചുകൊണ്ടിരുന്ന കൊച്ചുകോയിത്തമ്പുരാനോട് ‘മുൻപിലത്തെ ഇടവിടാതെയുള്ള വെടി എന്റെ ജപത്തിനു പ്രതിബന്ധമായിത്തീർന്നതിനാൽ ഞാൻ ചെയ്ത പ്രയോഗംകൊണ്ടാണ് വെടിതീരാത്തത്. ഇനി കൈത്തോക്കിങ്ങോട്ടുതരു. ഞാൻ കാണിച്ചുതരാം’ എന്നു പറഞ്ഞു ഞാൻ തോക്കു ചോദിച്ചു. പിന്നെയും രണ്ടുമൂന്നു കേപ്പുവെച്ചു പൊട്ടിച്ചതു വിഫലമായിക്കണ്ടതിനാൽ അദ്ദേഹം കൈത്തോക്ക് എന്റെ കൈയിൽ തന്നു. തോക്കിന്റെ മുഖബന്ധം അഴിക്കാനുള്ള സൂത്രം ഞാൻ ഗുരൂപദേശപ്രകാരം അനുസന്ധാനംചെയ്തു കാഞ്ചി വലിച്ചു



പോൾ വെടി തീരുകയും അവിടെ കൂടിയിരുന്ന വക്കാക്കെയും ഉള്ളുകവിഞ്ഞു് ആശ്ചര്യം ഉണ്ടാവുകയും ചെയ്തു.

“കിളിമാനൂർ ‘കോതോമ്മൻ അമ്മാവൻ’ എന്നി ക്ഷപഭേഗിച്ച മറൊരുവിദ്യ മൃഗങ്ങളെ വരുത്തി വെടി വെയ്ക്കുക എന്നുള്ളതായിരുന്നു. അവിടുന്ന് ഈ പ്ര യോഗം 1022-ാമാണ്ടു് നാടനീങ്ങിയ തിരുമനസ്സിലെ അടുക്കൽ ഒരിക്കൽ കാണിച്ചതായി ഞാൻ കേട്ടിട്ടുണ്ടാ യിരുന്നു. ആ തിരുമനസ്സുകൊണ്ടു് അവിടുത്തെയും വളരെ ഇഷ്ടനായിരുന്ന ആ അമ്മാവന്റെ അടുക്കൽ ‘വരുത്തി വെടിവെയ്ക്കുന്ന’ സമ്പ്രദായം ഒന്നു കാണിക്ക ണമെന്നു് ഒരിക്കൽ നിബ്ബന്ധിച്ചു. എത്രയും വൈമന സ്യത്തോടുകൂടി സമ്മതിച്ചു്, ഒരു അപരാഹ്ണത്തിൽ തെക്കേ തെരുവു മാളികയുടെ താഴെ തോക്കു നിറച്ചു വെച്ചുകൊണ്ടു്, മഹാരാജാവു് ഒരുമിച്ചു നില്ക്കവേ, കാൽ മണിക്കൂറുനേരം ധ്യാനനിഷ്ഠനായി സ്ഥിതി ചെയ്തു. അപ്പോൾ ഒരു കുറുക്കൻ അത്യന്തം പരവശ നായി നാക്കു തള്ളിക്കൊണ്ടു്, തോക്കുപിടിച്ചുനില്ക്കുന്ന അമ്മാവന്റെ നേരെ വരുന്നതു കാണായി. എല്ലാ വരും അതുഭതപരതന്ത്രരായി നില്ക്കവേ, ‘സാധു! ആ പ്രാണിയെ വധിക്കരുതു്’ എന്നു മഹാരാജാവു കല്പിച്ചതും കുറുക്കൻ വെടികൊണ്ടു താഴെ വീണതും ഒന്നിച്ചുകഴിഞ്ഞു. മഹാരാജാവു് അല്പം ദേഷ്യഭാവത്തിൽ ‘ഈ പ്രാണിയെ ഫിംസിച്ചതെന്തിനു്?’ എന്നു ചോദിച്ചതിനു് ‘അതിനെ വധിച്ചില്ലെങ്കിൽ എന്റെ പ്രാണൻപോകും’ എന്നായിരുന്നു അമ്മാവന്റെ മറുപടി.



“ഈ അമ്മാവന്റെ അടുത്തെറിഞ്ഞ ഞാൻ പല ഉപദേശങ്ങളും ഗ്രഹിച്ചിരുന്നുവെന്നു ധരിച്ചിട്ടുണ്ടായിരുന്ന കേരളവർമ്മ കൊച്ചുക്കോയിത്തമ്പുരാൻ മുതലായ എന്റെ വയസ്സുമാർ ഒരു സാക്ഷാത്തത്തിൽ ഞാൻ പക്ഷിനായാട്ടുകഴിഞ്ഞു തുറിച്ചാൽ വടക്കേത്തൊപ്പിൽ എത്തിയപ്പോൾ, ‘വരുത്തി വെടിവെയ്ക്കുന്ന വിദ്യ ഇന്ന് ഒന്നു കാണിച്ചേ തീരൂ’ എന്നു പറഞ്ഞു നിർബന്ധമായി എന്നു പിടികൂടി. അതുവരെ ഞാൻ ആ വിദ്യ പരീക്ഷിച്ചിട്ടില്ലാതിരുന്നതിനാലും കൂട്ടുകാരെ നിർബന്ധം ഒഴിക്കത്തക്കതല്ലാതിരുന്നതിനാലും ഗുരവദേശപ്രകാരം ഒരിക്കൽ പ്രയോഗിച്ചുനോക്കുമെന്നു നിശ്ചയിച്ചു ഗുരുവാക്യപ്രകാരം പ്രവർത്തിച്ചു. അതിനിടയ്ക്കു കൂട്ടുകാർ മറ്റു വിനോദങ്ങളിൽ ഏപ്പെട്ടിരിക്കുകയായിരുന്നു. ഏകദേശം പത്തു മിനിറ്റിനുള്ളിൽ തടിയനായ ഒരു മരപ്പട്ടി തോപ്പിന്റെ കിഴക്കെ മതിലിൽകൂടി തെക്കോട്ടായി അത്യന്തം പാരവശ്യത്തോടു കൂടി വരുന്നതു കണ്ട ഉടനെ ഞാൻ അതിനെ വെടിവെയ്ക്കുകയും അതു മതിലിന്റെ അപ്പുറത്തേയ്ക്കു മറിഞ്ഞുവീഴുകയും ചെയ്തു. അപ്പോൾ ഇരുട്ടായിത്തുടങ്ങിയതിനാൽ പിറൊടിവസം രാവിലെയുമാണ് ഞങ്ങൾ ആ ചത്ത ജന്തുവിനെ ചെന്നുകണ്ടത്. എല്ലാവർക്കും വളരെ അത്ഭുതം തോന്നി. തോക്കിന്റെ മുഖം ബന്ധിക്കുകയും മൃഗങ്ങളെ വരുത്തി വെടിവെയ്ക്കുകയും ചെയ്യുന്ന പ്രയോഗം അതിൽപിന്നെ ഇതുവരെയും ഞാൻ ചെയ്തിട്ടില്ല. ഇനി ഒരിക്കലും ചെയ്യാൻ എനിക്കു ശക്തിയുമില്ല.....”

ഈ ‘മൃഗയാസൂരൻ’കളിൽ വേറെയും ചില അനു



ഭവങ്ങളെ അദ്ദേഹം സരസമായി വിവരിക്കുന്നുണ്ട്. ലാക്ക പിഴയ്ക്കാതെ വെടിവെയ്പ്പുന്നതിൽ കോയിത്തമ്പുരാൻ അസാധാരണമായ സാമർത്ഥ്യമുണ്ടായിരുന്നു. ഈ വിഷയത്തിൽ യൂറോപ്യന്മാർപോലും അദ്ദേഹത്തെ ഏതേതെന്നു പ്രശംസിക്കുകയുണ്ടായിട്ടുണ്ടത്രെ!

### കഷ്ടകാലവും തത്ഫലങ്ങളും

വലിയകോയിത്തമ്പുരാൻ തിരുവനന്തപുരം രാജകുടുംബവുമായി വളരെ അടുപ്പത്തിലാണ് കഴിഞ്ഞു കൂടിയിരുന്നതെന്നുള്ളതു നമുക്കു മനസ്സിലായിട്ടുണ്ടല്ലോ. മഹാരാജാവു മാത്രമല്ല, മറ്റു രാജകുമാരന്മാരും അദ്ദേഹത്തിന്റെ ഗുണകാംക്ഷികളായിരുന്നു. ആയില്യം തിരുനാളും വിശാഖം തിരുനാളും ചരിത്രനായകന്റെ ചങ്ങാതികളായിട്ടാണ് കഴിഞ്ഞുകൂടിയിരുന്നത്. 'മൃഗയാസൂരണ'കളിൽ അദ്ദേഹം ആയില്യംതിരുനാളിനെ 'ഉത്തമസുഹൃത്താ'യി പറഞ്ഞിട്ടുള്ളതു നാം വായിച്ചുവെല്ലോ. ഈ ആയില്യംതിരുനാൾ 1036-ൽ, ഉത്രം തിരുനാൾ മാർത്താണ്ഡവർമ്മമഹാരാജാവിനെത്തുടൻ സിംഹാസനാരോഹണംചെയ്തു. അതിനുശേഷവും അദ്ദേഹം കോയിത്തമ്പുരാൻ ചല ആനുകൂല്യങ്ങളും ചെയ്തുകൊടുത്തിരുന്നു. എന്നാൽ രാജസേവ 'അസിധാരാവലേഹനം'പോലെയാണല്ലോ. അതു ചിലപ്പോൾ യാതൊരു കാരണവുംകൂടാതെ പല അനന്തരങ്ങളേയും വരുത്തിവെയ്ക്കും. ഇങ്ങനെയുള്ള ഒരു കഷ്ടകാലം 1050-ാമാണ്ടിൽ നമ്മുടെ ചരിത്രനായകനേയും ബാധിച്ചു. ചില ഏഷണിക്കാരെ വാക്കുകെട്ട്, മഹാരാജാവു കോയിത്തമ്പുരാന്റെ നേരെ വല്ലാതെ മുഷി



യുകയും ആ മുഷിച്ചിൽ ഒടുവിൽ പ്രതീകാരോഹ്യയിൽ പൂർവ്വസാനിക്കുകയും ചെയ്തു. മഹാരാജാവിനു എതിരായിട്ടുള്ള ഒരു ഉപജാപകസംഘത്തിൽ കോയിത്തമ്പുരാനും ഉൾപ്പെട്ടിട്ടുണ്ടെന്നുള്ള സംശയമായിരുന്നു ഈ അനന്തത്തിനെല്ലാം കാരണം. രണ്ടുകൂട്ടരേയും പറഞ്ഞു യോജിപ്പിക്കാൻ പലരും ശ്രമിച്ചുനോക്കി. ഒന്നും ഫലിച്ചില്ല. ഒടുവിൽ കോയിത്തമ്പുരാനെ അസ്വതന്ത്രനാക്കി ഒരു ബന്ധനസ്ഥന്റെ നിലയിൽ ആ ലക്ഷ്യം കൊട്ടാരത്തിൽ കൊണ്ടുപോയി താമസിപ്പിക്കാൻ കല്പനയായി. ഭാഗിനേയിയായ റാണി ലക്ഷ്മീ ഭായിയുടെ പ്രാർത്ഥനകൾപോലും വിഫലമായിത്തീർന്നു. കോയിത്തമ്പുരാൻ ഭായ്യയെപ്പിരിഞ്ഞു് ഒരുകൊല്ലം ആ ലക്ഷ്യയിലും പിന്നീട് നാലഞ്ചുകൊല്ലം അരിപ്പാട്ടും താമസിക്കേണ്ടിവന്നു.

‘ഒന്നു ചീഞ്ഞാൽ മറെറാന്നിനു വളം’ എന്നു മലയാളത്തിൽ ഒരു പഴഞ്ചൊല്ലുണ്ടല്ലോ. ദേശകാലഭേദമെന്യേ പല സ്ഥലത്തും ഇതു ഫലിച്ചു കണ്ടിട്ടുണ്ടു്. ലോകമനുന്യനായ ബാലഗംഗാധരതിലകന്റെ ‘ഗീതാരഹസ്യം’ പോലെ അത്ര ഉൽകൃഷ്ടമായ ഒരു നിരൂപണഗ്രന്ഥം ഭഗവൽഗീതയെ സംബന്ധിച്ചിടത്തോളം ഇതുവരെ ഒരു ഭാഷയിലും ഉണ്ടായിട്ടില്ലെന്നാണു് പറയുന്നതു്. പാശ്ചാത്യരും പൗരസ്ത്യരുമായ പല പണ്ഡിതന്മാരും ആ ഉത്തമഗ്രന്ഥത്തെ സശിരകേവലം ഗ്ലാഘിക്കുന്നുണ്ടു്. ഇത്രമാത്രം ഉൽകൃഷ്ടമായ ഗീതാരഹസ്യത്തിന്റെ ആവിർഭാവത്തിനു കാരണമായിത്തീർന്നതു് ബാലഗംഗാധരതിലകന്റെ കാമാഗ്രഹവാസമായിരുന്നു. ജെയിലിലെ ജീവിതം ഉത്തമഗ്രന്ഥങ്ങൾ നിർമ്മിക്കാൻ



ഉള്ള വിശ്വാസരമായി ഉപയോഗിച്ച പാശ്ചാത്യന്മാരും അപൂർവ്വമല്ല. ജെയിലിൽവെച്ചു ചില പുതിയ ഭാഷകൾ പഠിച്ചവരും ധാരാളമുണ്ട്. കേരളവർമ്മവലിയകോയിത്തമ്പുരാന്റെ അസ്വതന്ത്രജീവിതവും ഇങ്ങനെ ചില സൽഫലങ്ങൾക്കു കാരണമായിത്തീർന്നു. മലയാളത്തിലെ സന്ദേശകാവ്യങ്ങളിൽവെച്ച് അതിപ്രധാനമായ 'മയൂരസന്ദേശം' ഈ അസ്വതന്ത്രജീവിതത്തിന്റെ സൽഫലങ്ങളിൽ ഒന്നാകുന്നു. യമപ്രണാമശതകം, ക്ഷമാപണസഹസ്രം, വിശാഖവിജയം മഹാകാവ്യം എന്നീ സംസ്കൃതകൃതികളുടെ ഉത്ഭവത്തിനു ഉള്ള നിദാനവും ഒരുവിധം നോക്കിയാൽ ഈ അസ്വതന്ത്രജീവിതത്തെയാണെന്നുവേണം പറയുവാൻ. മേൽപുത്തൂർ നാരായണഭട്ടതിരിയുടെ പ്രക്രിയാസർവ്വസ്വം എന്ന വ്യാകരണഗ്രന്ഥത്തിനു വിസ്തൃതമായ സംസ്കൃതവ്യാഖ്യാനവുംകൂടി കോയിത്തമ്പുരാൻ ഇക്കാലത്തേഴുതുകയുണ്ടായിട്ടുണ്ട്. പിൽക്കാലത്തു് കേരളപാണിനി എന്ന പേരിൽ പ്രസിദ്ധനായിത്തീർന്ന ഏ. ആർ രാജരാജവർമ്മ കോയിത്തമ്പുരാൻ, ചങ്ങനാശ്ശേരി രവിവർമ്മകോയിത്തമ്പുരാൻ, പിന്നീടു് വലിയ സംസ്കൃതപണ്ഡിതനായിത്തീർന്ന തുറവൂർ നാരായണശാസ്ത്രികൾ മുതലായവരുടെ ഗുരുസ്ഥാനം സ്വീകരിച്ച് അവരെ സംസ്കൃതം പഠിപ്പിച്ചതും ഇക്കാലത്തുതന്നെയാണെന്നു. \*

\* ചരിത്രനായകന്റെ മാതാവും മാതൃസഹോദരിയും നാലും ഉൾപ്പെട്ട ഒരു കുടുംബശാഖ 1040-ഓണ്ടമുതൽ ചങ്ങനാശ്ശേരിയിൽനിന്നു് അരിപ്പാട്ടുവന്ന താമസംതുടങ്ങിയിരുന്നു. ഏതാനും ആണ്ടുകൾക്കു് നിമിത്തം മൂലകുടുംബത്തിൽനിന്നു പിണങ്ങിപ്പിരിഞ്ഞ ആ ശാഖ



1055-ൽ വിശാഖംതിരുനാൾ രാജ്യഭാരം കൈയേല്ക്കുന്നതുവരെ ചരിത്രനായകന്റെ ഈ അസ്ഥിതന്ത്രം നീണ്ടുനിന്നു. പുതിയ മഹാരാജാവു സിംഹാസനാരോഹണംചെയ്തു ഉടനെ ഒന്നാമതായിച്ചെയ്ത കൃത്യം, കേരളവർമ്മ വലിയകോയിത്തമ്പുരാനെ ബന്ധനവിമുക്തനാക്കി തിരുവനന്തപുരത്തേയ്ക്കു ആനയിച്ചതായിരുന്നു. ആയില്യംതിരുനാളിന്റെ ചില പ്രവൃത്തികൾ വിശാഖം തിരുനാളിനു രസിച്ചിരുന്നില്ലെന്നും, ആ വിഷയത്തിൽ അദ്ദേഹവും ചരിത്രനായകനും ഏകാഭിപ്രായക്കാരായിരുന്നുവെന്നുമാണ്, പറയപ്പെടുന്നത്.

### രാഷ്ട്രീയസേവനം

വലിയകോയിത്തമ്പുരാൻ പ്രധാനമായി പ്രവർത്തിച്ചുപോന്നതു ഭാഷാപോഷണവിഷയത്തിലാണെന്നുള്ള

യെ ചരിത്രഗ്രന്ഥങ്ങളിൽനിന്നു അറിപ്പാട്ടേക്കു നയിച്ചതു ചരിത്രനായകന്റെ രാജ്യസേവനായ രാജരാജവർമ്മകോയിത്തമ്പുരാനാണു്. പെട്ടെന്നുണ്ടായ പ്രധാനംനിമിത്തം കരക്കാലത്തേയ്ക്കു "ഇവർ വളരെ കയ്യെടുത്തുണ്ടിവന്നുവെങ്കിലും, ആയില്യംതിരുനാൾമഹാരാജാവിന്റെയും വലിയകോയിത്തമ്പുരാന്റെയും സഹായംനിമിത്തം ഒട്ടുമിക്ക കയ്യെടുത്തുകൊണ്ടുനീങ്ങുകയും, ആ കടംബശാഖ 1046-ൽ അറിപ്പാട്ടു ചതുരായി പണിയിച്ച അനന്തപുരത്തു കൊട്ടാരത്തിലേയ്ക്കു താമസം മാറ്റുകയും ചെയ്തു. അതിനുശേഷമാണു്, ചരിത്രനായകന്റെ രാജ്യസേവനഭരൻ 'അനന്തപുരത്തു രാജരാജവർമ്മകോയിത്തമ്പുരാൻ' എന്ന പേരിൽ പ്രസിദ്ധനായിത്തീർന്നു്. വലിയകോയിത്തമ്പുരാനെ ആലപ്പുഴനിന്നു് അറിപ്പാട്ടേയ്ക്കു മാറ്റിത്താമസിപ്പിച്ച അദ്ധ്യക്ഷത്തിൽ അദ്ദേഹത്തിനു ഭാഗീനേയനായ ഏ ആർ. രാജരാജവർമ്മാവിനെ പഠിപ്പിച്ചാൻ സൗകര്യം കിട്ടിയതു് ഇങ്ങനെയായിരുന്നു.



തു വാസ്തവമാണെങ്കിലും, മനുഷ്യവർഗ്ഗങ്ങളിൽ അദ്ദേഹം ശ്രദ്ധപതിച്ചിരുന്നില്ലെന്നു വിചാരിക്കുന്നതു ശരിയല്ല. ഭരണാധികാരികളെപ്പോലും ഉപദേശിക്കത്തക്കവണ്ണം രാജകാര്യങ്ങളിൽ അദ്ദേഹം അഗാധമായ ജ്ഞാനം സമ്പാദിച്ചിരുന്നു. ദിവാൻ മാധവരായർ തുടങ്ങിയുള്ള തിരുവിതാംകൂറിലെ സചിവന്മാരും ബ്രിട്ടീഷ് ഗവണ്മെന്റിന്റെ പ്രതിനിധികളായ റസിഡണ്ടന്മാരും കോയിത്തമ്പുരാന്റെ ഉറ്റ സുഹൃത്തുക്കളായിരുന്നു. അവരെല്ലാം ചിലപ്പോൾ രാജഭരണസംബന്ധമായ കാര്യങ്ങളെപ്പറ്റി ചരിത്രനായകനുമായി ആലോചിക്കാറുണ്ടായിരുന്നുവെന്നാണ് പറയപ്പെടുന്നത്. അന്നു തിരുവിതാംകൂറിൽ താമസിച്ചിരുന്ന യൂറോപ്യന്മാർക്കു വലിയ കോയിത്തമ്പുരാന്റെ നേരെ ഉണ്ടായിരുന്ന ബഹുമാനം അളവററതായിരുന്നു.

മൂന്നു കൊല്ലത്തോളംകാലം ചരിത്രനായകൻ തിരുവിതാംകൂറിലെ നിയമനിർമ്മാണസഭയിൽ ഒരു അനുജോഗസ്ഥസാമാജികനായിരുന്നിട്ടുണ്ട്. സ്വതന്ത്ര മിതഭാഷിയായിരുന്ന അദ്ദേഹം നിയമനിർമ്മാണസഭായോഗങ്ങളിലും ആ സ്വഭാവത്തിൽനിന്നു വ്യതിചലിച്ചിരുന്നതായി കാണുന്നില്ല. എങ്കിലും പറപ്പെടുവിക്കുന്ന ഓരോ അഭിപ്രായത്തിലും അദ്ദേഹത്തിന്റെ തീക്ഷ്ണബുദ്ധിയും രാജ്യതന്ത്രജ്ഞതയും നല്ലപോലെ പ്രതിഫലിച്ചിരുന്നു.

തിരുവനന്തപുരം വലിയ കൊട്ടാരം ഗ്രന്ഥപ്പുരയുടെ മേൽനോട്ടം കൈക്കൊള്ളത്തക്ക കോയിത്തമ്പുരാൻ ചുമക്കുകയുണ്ടായിട്ടുണ്ട്. കേരളത്തിൽ പല സ്ഥലങ്ങളിലുള്ള ഗ്രന്ഥപ്പുരകളിൽനിന്നു അവിടത്തെ



ഗ്രന്ഥങ്ങളുടെ ലീസ്റ്റ് വരുത്തിയും തിരുവനന്തപുരത്തിലാത്ത ഗ്രന്ഥങ്ങൾ കിട്ടാവുന്നിടത്തോളം പുറമേനിന്നു ശേഖരിച്ചും ആ ഗ്രന്ഥപ്പുരയെ പരിഷ്കരിക്കുകയും പോഷിപ്പിക്കുകയും ചെയ്ത നമ്മുടെ ചരിത്രനായകനെത്ര. ഇപ്പോൾ ആ ഗ്രന്ഥപ്പുര തെക്കേ ഇൻഡ്യയിലുള്ള മറ്റേതു ഗ്രന്ഥപ്പുരയോടും കിടനിലുക്കത്തക്ക ഒരു നിലയിലായിട്ടുണ്ടെങ്കിൽ അതിനു പ്രധാനകാരണഭൂതൻ കേരളവർമ്മ കോയിത്തമ്പുരാനല്ലാതെ മറ്റൊരുമല്ല.

വേദശാസ്ത്രവിദ്യാഭ്യാസത്തിനായി 1064-ാമാണ്ടിൽ ആദ്യമായി തിരുവനന്തപുരത്ത് ഒരു സംസ്കൃത പാഠശാല സ്ഥാപിച്ചപ്പോൾ അതിന്റെ മേലധികാരം വഹിക്കേണ്ട ഭാരം നമ്മുടെ ചരിത്രനായകനിലാണ് വന്നുചേർന്നത്. അവസാനകാലംവരെ അത് അദ്ദേഹംതന്നെ വഹിക്കുകയും ചെയ്തു. അന്ന് അദ്ദേഹം കൂടക്കൂടെ പാഠശാല സന്ദർശിച്ചിരുന്നതും, സഹായധനം ഏർപ്പെടുത്തിയും സമ്മാനങ്ങൾ കൊടുത്തും വിദ്യാർത്ഥികളെ പ്രോത്സാഹിപ്പിച്ചിരുന്നതും മറ്റും പ്രസിദ്ധമാണ്.

ലക്ഷ്മീഭായിയിൽ കുട്ടികളാൽ ഉണ്ടാകാഞ്ഞതിനാൽ രാജകുടുംബത്തിന്റെ നിലനില്പിനായി 1076-ാമാണ്ടിൽ മാവേലിക്കര രാജകുടുംബത്തിൽനിന്നു രണ്ടു രാജകുമാരിമാരെ (ഇപ്പോഴത്തെ മഹാരാണി സേതുലക്ഷ്മീഭായിയും അമ്മരാണി സേതു പാർവ്വതീഭായിയും) തിരുവിതാംകൂർ രാജകുടുംബത്തിലേയ്ക്കു ദത്തെടുക്കുകയുണ്ടായി. അവരുടെ രക്ഷാധികാരി എന്ന സ്ഥാനം മഹാരാജാവു തിരുമനസ്സുകൊണ്ട് വലിയകോയിത്തമ്പു



രാനെയാണ് ഏല്പിച്ചത്. അദ്ദേഹം സ.സ്ക. ക്ലബ്ബിന്റെ  
 ഓരോപ്പോലെയെ വളരെ വാത്സല്യത്തോടുകൂടി അവരെ  
 വളർത്തുകയും ചെയ്തു. കൊച്ചുതമ്പുരാട്ടിമാർ സംഗീതം,  
 സാഹിത്യം, ചിത്രമെഴുത്തും, തയ്യൽ, വീണവായന  
 മുതലായതെല്ലാം പഠിച്ചത് കോയിത്തമ്പുരാന്റെ മേൽ  
 നോട്ടത്തിലായിരുന്നു.

### ബഹുമതികൾ

യൂറോപ്യന്മാരിൽനിന്നും ഭാരതത്തിലെ പ്രഖ്യാത  
 നാരായ പണ്ഡിതന്മാരിൽനിന്നും കോയിത്തമ്പുരാനെ  
 സിദ്ധിച്ചിട്ടുള്ള പ്രശംസാപത്രങ്ങൾക്കു കൈയും കണ  
 ക്കുമില്ല. 1883-ൽ അദ്ദേഹത്തിന് എഫ്. എം. യു.  
 (Fellow of the Madras University) എന്ന സ്ഥാ  
 നം ലഭിച്ചു. അതുപോലെ കേരളീയരിൽ അധികംപേർക്കും  
 സിദ്ധിച്ചിട്ടില്ലാത്ത ഒരു ഉന്നതബഹുമതിയായിരുന്നു  
 അത്. 1889-ൽ എം. ആർ. ഏ. എസ്സ്. എന്ന ബിരു  
 ദവും 1895-ൽ എഫ്. ആർ. എച്ച്. എസ്. എന്ന  
 ബിരുദവും കിട്ടി. ഇണവതിയായ വിക്ടോറിയ ചക്ര  
 വർത്തിനി സി. എസ്. ഐ. എന്ന ബിരുദകൊണ്ട്  
 ചരിത്രനായകനെ ബഹുമാനിച്ചതും അയിടയ്ക്കുതന്നെ  
 യാണ്. ഈ ബഹുമതി ലഭിച്ച അവസരത്തിൽ തിരു  
 മനസ്സിലേയ്ക്കു കിട്ടിയ അനുമോദനങ്ങൾക്ക് അവസാ  
 നമില്ലായിരുന്നു.

### ശ്ലോകങ്ങൾ.

ലോകജീവിതം സുഖഭാഗ്യവശമായിത്തീർന്നു. “ഈ  
 ലോകത്തിൽ സുഖമസുഖവും മിത്രമയ്ത്താനിരിക്കും”



എന്നു കവിതന്നെ പറഞ്ഞിട്ടുണ്ട്. സ്വന്തം ജീവിതാനുഭവങ്ങളെ ഓർത്തിട്ടാണോ അദ്ദേഹം ഇങ്ങനെ പറഞ്ഞതെന്നുകൂടി സംശയിക്കേണ്ടിയിരിക്കുന്നു. എന്തുകൊണ്ടെന്നാൽ തന്റെ ജീവിതത്തിൽ പല മനഃക്ലേശങ്ങളും അദ്ദേഹത്തിനനുഭവിക്കേണ്ടിവന്നിട്ടുണ്ട്. “ഇഷ്ടപ്രാണേശ്വരിയുടെ വിധോഗത്തിനാലും, നരേന്ദ്രദിഷ്ടതപസ്താലൊരുവനുളവാം മാതനഷ്ടത്തിനാലും” കഷ്ടപ്പെട്ടുകൊണ്ട് കോയിത്തമ്പുരാൻ നാലഞ്ചുകാല്പം കഴിച്ചുകഥ നമുക്കു മനസ്സിലായിട്ടുണ്ടല്ലോ. ഐഹികമായ സകല ക്ലേശങ്ങൾക്കും ദിവ്യരക്ഷയുമായ ഒരു സന്താനമുണ്ടാകാത്തതിലും അദ്ദേഹത്തിനു വലിയ വ്യസനമുണ്ടായിരുന്നു. ധർമ്മപത്നിയായ മഹാരാജ്ഞിയെ കാണുമ്പോഴൊക്കെ ഈ മനസ്സാപം അദ്ദേഹത്തെ കൂടുതൽ വേദനിപ്പിച്ചുകൊണ്ടിരുന്നു. പക്ഷേ, എന്തെല്ലാം പുണ്യകർമ്മങ്ങൾ ചെയ്തിട്ടും ഒരു കുട്ടിയെ കണ്ട് സന്തോഷിക്കാനുള്ള ഭാഗ്യം അവസാനംവരെ അവർക്കിരുവർക്കും ഇല്ലാതെപോയി എന്നു പറഞ്ഞാൽ കഴിഞ്ഞുവല്ലോ.

കോയിത്തമ്പുരാൻ മൂന്ന് സഹോദരന്മാരുണ്ടായിരുന്നുവെങ്കിലും ഒരു സഹോദരിമാത്രമേയുണ്ടായിരുന്നുള്ളൂ. കൂട്ടത്തിൽ കനിവുയായിരുന്നതിനാൽ എല്ലാവരും ആ സഹോദരിയെ പ്രാണനെപ്പോലെ സ്നേഹിച്ചിരുന്നു. 1889-ൽ ആ സഹോദരി മരിച്ച അവസരത്തിൽ അദ്ദേഹം അനുഭവിച്ച മനഃക്ലേശം സിമാന്തീതമായിരുന്നു. മരണവാർത്ത കേട്ട ഉടനെ അദ്ദേഹം അരിപ്പാട്ടെത്തി. വൃദ്ധയായ മാതാവിനെ കണ്ടപ്പോൾ ആ ഹൃദയോലു പൊട്ടിക്കരഞ്ഞുപോയി. മരിച്ചുപോയ



സഹോദരിയുടെ ഇളയകുട്ടിയെ കണ്ണീരുകൊണ്ട് കുളിപ്പിക്കുതന്നെ ചെയ്തു. (ഈ കുട്ടിയാണു് സേതുലക്ഷ്മീദായി മഹാരാജ്ഞിയുടെ ഭർത്താവായ ഇന്നത്തെ രാമവർമ്മ വലിയകോയിത്തമ്പുരാൻ)

ഇതുകൊണ്ടും തിരുമനസ്സിലെ ക്ലേശങ്ങളെല്ലാം വർദ്ധിച്ചിട്ടു. 1073-ൽ മാതാവായ അംബാദേവിത്തമ്പുരാട്ടി ഇഹലോകവാസം വെടിഞ്ഞു. ചരിത്രനായകന്റെ ഹൃദയത്തെ വല്ലാതെ ക്ഷോഭിപ്പിച്ച മരൊരു സംഭവമായിരുന്നു അതു്. പക്ഷേ മരണം അപരിഹാര്യമാണല്ലോ. സംവത്സരദീക്ഷ പുത്രന്റെ മാതൃഭക്തിക്കനുസരണമായിത്തന്നെ നടന്നു. ഈ ഒരു കൊല്ലത്തിനിടയിൽ തേച്ചുകുളി, വെററിലമുരുകൽ മുതലായവകൂടി മുടക്കപ്പെട്ടിരുന്നു എന്നറിയുമ്പോൾ, എത്രമാത്രം നിഷ്ഠയോടുകൂടിയണു് അദ്ദേഹം ആ കാലം കഴിച്ചുകൂട്ടിയതെന്നു സ്പഷ്ടമാകുന്നുണ്ടല്ലോ.

ഇതേവരെ പറഞ്ഞ എല്ലാ സംഭവങ്ങളെക്കാളും ചരിത്രനായകന്റെ മനസ്സിനെ വ്യസനിപ്പിച്ചതും സകലസാഹിത്യസംരംഭങ്ങളിൽനിന്നുപോലും നിവർത്തിക്കത്തക്കവിധം അദ്ദേഹത്തെ നിരുത്സാഹനാക്കിത്തീർത്തതുമായ മരൊരു സംഭവം അദ്ദേഹത്തിന്റെ ഇഷ്ടപ്രാണേശപരിയായ റാണി ലക്ഷ്മീദായിയുടെ ഭേദവിധേയമായിരുന്നു. 1076-ാമാണ്ടിലാണു് അതുണ്ടായതു്. സാഹിത്യസംബന്ധമായ ജോലികളിൽപോലും അന്നുമുതൽ അദ്ദേഹത്തിനു് അഭിരുചിയില്ലാതായി. അതിനുശേഷം അദ്ദേഹം നയിച്ച ജീവിതം തീരെ നിരുന്മേഷമായ ഒന്നായിരുന്നു.



## ഷഷ്ടിപൂർത്തി

1020-മാണ്ടിൽ ജനിച്ച ഒരാൾക്ക് അരുപതു വയസ്സു തികയുന്നത് എന്നാണെന്നു പ്രത്യേകിച്ചു പറയണമെന്നില്ലല്ലോ. കോയിത്തമ്പുരാന്റെ ഷഷ്ടിപൂർത്തിയഥോചിതം ആഘോഷിക്കപ്പെട്ടു. കൊച്ചി, തിരുവിതാംകൂർ, മലബാർ എന്നീ ദേശവിഭാഗങ്ങളിലെ ഭാഷാഭിമാനികൾ ഒന്നിച്ചുചേന്ന് അന്ന് അദ്ദേഹത്തിനു സമർപ്പിച്ച മംഗളപത്രം ആ മഹാനഭാവന്റെ സാഹിത്യസാമ്രാജ്യസാർവ്വഭൗമത്വത്തെ ഉച്ചൈസ്കരം ഉൽഘോഷിക്കുന്ന ഒന്നായിരുന്നു. ആയിടയ്ക്കു തിരുവനന്തപുരം ജി. പി. സ്റ്റാർകവായനശാലയിൽവെച്ച്, ഷഷ്ടിപൂർത്തിയിൽ ചരിത്രനായകനെ അനുമാദിക്കുന്നതിനു വേണ്ടി ഒരു യോഗം കൂടുകയുണ്ടായി. 'ധീരനായ വിമർകൻ' എന്നു പ്രസിദ്ധനായ കെ. രാമകൃഷ്ണപിള്ള ബി. എ. അചർകൾ ആ യോഗത്തിൽ വായിച്ചു ഉപന്യാസത്തിലെ ഒരു ഭാഗം ഇവിടെ ഉദ്ധരിക്കാം:—

“കഴിഞ്ഞ അൻപതു സംവത്സരത്തോളം കാലം മലയാളഭാഷയുടെ ജീവരക്ഷയിൽ ഏകതാനനായിരുന്നിട്ടുള്ള ഒരു മഹാൻ ഇന്നിതാ അരുപതു വയസ്സു പൂർത്തിയാകുന്നു. അപ്രതിഫലമായ കൈയ്യുക്കുകൊണ്ടാകട്ടെ, ദുർന്നിവാദമായ സൈന്യബലംകൊണ്ടാകട്ടെ, അപരിച്ഛേദ്യമായ ദൈവവിലാസത്താലാകട്ടെ, ദിഗ്വിജയംചെയ്ത് ഏകപുത്രാധിപതിയായി വാഴുന്ന ഒരു ചക്രവർത്തിക്കുപോലും ദുഷ്പ്രാപമായ യശസ്സും ചാരിതാർത്ഥ്യവും ഈ മഹാൻ സമ്പാദിച്ചിരിക്കുന്നു. വിശിഷ്ടമായ പ്രതിഭാവിഭാസത്താലും അദ്ദുഷ്ടമായ രചനാവിശേഷത്താലും ഗരിഷ്ഠമായ കവിതാസ്വഭാവത്താലും



മലയാള ഭാഷാമണ്ഡലത്തിൽ അനശ്വരമായ സാമ്രാജ്യത്തെ സ്ഥാപിച്ചിരിക്കുന്ന ഈ മഹാൻ കേരളത്തിൽ മാത്രമല്ല, ഭാരതഖണ്ഡത്തിൽ മുഴുവനും അഭിനവകാളിദാസനെന്നുള്ള പദവിയെ പ്രാപിച്ചിരിക്കുന്നതോർപ്പോൾ, അദ്ദേഹത്തിന്റെ ജന്മദ്രുപായ തിരുവിതാംകൂറിനു ധാരാളം അഭിമാനിക്കുവാൻ വകയുണ്ട്. മനോധർമ്മത്തിന്റെ കോമളതകൊണ്ടും കവിതാഗുണങ്ങളുടെ ബഹുലതകൊണ്ടും ഭാഷാഗതിയുടെ സരളതകൊണ്ടും സഹൃദയന്മാരുടെ ഹൃദയത്തെ ആഹ്ലാദിപ്പിക്കുന്ന കേരളവർമ്മ വലിയകോയിത്തമ്പുരാൻ തിരുമനസ്സിലെ ഷഷ്ടിപൂർത്തിമഹോത്സവം കേരളീയരുടെ ഭാഗ്യപൂർത്തിമഹോത്സവമായിത്തന്നെ കണക്കാക്കുന്നതിൽ ഒട്ടും അനുചിത്ര്യമില്ല. മലയാളഭാഷയുടെ പുനർജനനത്തിനും പ്രതിനിയതമായ പോഷണത്തിനും ഏകകാരണഭൂതനായ ഈ മഹാന്റെ ജീവചരിത്രത്തിലെ അനേകം ഘട്ടങ്ങൾ ആരുടേയും മനസ്സിനെ ബലാൽ ആകർഷിക്കാതിരിക്കയില്ല. അനന്യസാധാരണമായ പരിശ്രമശീലംകൊണ്ടും, വിദ്യാസമ്പാദനത്തിലുള്ള അപരിമിതമായ ഉത്സാഹംകൊണ്ടും, ആർക്കും അനുകരണീയമായ കാർയ്യക്ഷമതകൊണ്ടും, ലോകത്തിൽ അനുഷ്ഠേയമായ പരോപകാരതൽപരതകൊണ്ടും, ചണ്ഡാലൻമുതൽ രാജാവുവരെയുള്ള ആളുകളോടു പ്രദർശിപ്പിച്ചുവരുന്ന വിനയംകൊണ്ടും, സർവ്വോപരി സ്വരാജ്യാഭിമാനം എന്ന വിശിഷ്ടഗുണംകൊണ്ടും, അവിട്ടൻ, സാർവ്വകാലികവും സാർവ്വലൗകികവുമായ അഭിനന്ദനത്തെ അർഹിക്കുന്നുണ്ടെന്നുള്ളതിൽ സന്ദേഹമില്ല.....”



ദേശഭേദംകൂടാതെ കേരളീയരെല്ലാം ഇത്രമാത്രം പ്രശംസിച്ചിട്ടുംകൂടി കോയിത്തമ്പുരാൻ ഒട്ടും ഉദ്ധതനാകാതെ സമജമായ വിനയംകൊണ്ട് ഒന്നുകൂടി ശോഭിക്കുകയാണ് ചെയ്തത്. “വാസ്തവം നോക്കുമ്പോൾ നമുക്ക് അഹങ്കാരം തോന്നാത്ത ഒരു ഭൂമിയും നമ്മുടെ ഭാഷയ്ക്കുണ്ടായിട്ടുണ്ടെന്നു ഞാൻ വിചാരിക്കുന്നില്ല. ഇതരഭാഷകളുമായി താരതമ്യപ്പെടുത്തിനോക്കിയാൽ മാത്രമേ മലയാളത്തിലെ ഗ്രന്ഥദാരിദ്ര്യം വെളിപ്പെടുകയുള്ളൂ. ഗുജറാറിലും ബംഗാളിലും സൂരികൾ ചെയ്യുന്ന സാഹിത്യപരിശ്രമം നമ്മുടെ ഇടയിൽ പുരുഷന്മാർപോലും ചെയ്യുന്നില്ല. ഞാൻ ഭാഷയ്ക്കുവേണ്ടി എന്തെങ്കിലും ചെയ്തിട്ടുണ്ടെങ്കിൽ അതെല്ലാം സംഗതിവശാൽ സംഭവിച്ചതെന്നല്ലാതെ എന്റെ പ്രയത്നഫലമാണെന്നു ഞാൻ വിചാരിക്കുന്നില്ല. മഹാജനങ്ങൾ എന്റെ കൃതികളിലുള്ള ദോഷങ്ങളെ ദാക്ഷിണ്യപൂർവ്വം നിസ്സാരങ്ങളായിത്തള്ളി ഗുണങ്ങളെ മാത്രം പുരസ്കരിച്ച് ഇത്രമാത്രം അഭിനന്ദിക്കുന്നത് എന്റെ പൂർവ്വജന്മാജിതപുണ്യവിശേഷഫലമെന്നു മാത്രമേ ഞാൻ വിചാരിക്കുന്നുള്ളൂ” എന്നാണ് അന്ന് അദ്ദേഹം പറഞ്ഞ മറുപടി. എന്തു വിനയം! പാണ്ഡിത്യത്തിനൊത്ത സ്വഭാവമാഹാത്മ്യമെന്നല്ലാതെ എന്താണു പറയുക!

### സ്വഭാവവൈശിഷ്ട്യം

കേരളവർമ്മ വലിയകോയിത്തമ്പുരാന്റെ വ്യക്തിഗതമായ സ്വഭാവഗുണങ്ങളിൽ പ്രധാനമായി നില്ക്കുന്നത് ഇരശപരഭക്തിയാകുന്നു. അദ്ദേഹത്തിന്റെ ദിനചര്യ പരിശോധിച്ചാൽ സ്തോത്രജപങ്ങൾക്ക് അതിൽ



പ്രത്യേകം സമയം നിശ്ചയിച്ചിട്ടുണ്ടായിരുന്നുവെന്നു നമുക്കു കാണാൻ കഴിയും. വൈക്കത്തു പെരുന്തുക്കുറുപ്പി  
 ലപ്പാന്റെ പേരിലും തിരുവനന്തപുരം ശ്രീപത്മനാഭ  
 സ്വാമിയുടെ പേരിലും അദ്ദേഹത്തിനുണ്ടായിരുന്ന  
 ഭക്തി സിമാന്തിതമാണ്. കൊല്ലത്തോടും അടുത്തിടു  
 വൈക്കത്തെയെഴുന്നള്ളി പതിവായിരുന്നു. ശ്രീപ  
 ത്മനാഭപാദപത്മശതകം, വ്യാഖ്യാനപത്മശതകം,  
 ശോണാദീശസ്തോത്രം, സ്തുതിശതകം മുതലായ കൃതിക  
 ലും അദ്ദേഹത്തിന്റെ ഈശ്വരഭക്തിക്ക് ഉത്തമോദാ  
 ഹരണങ്ങളാണല്ലോ.

പരോപകാരതല്പരതയായിരുന്നു അദ്ദേഹത്തി  
 ന്റെ മറ്റൊരു പ്രധാനഗുണം. പണംകൊണ്ടും വാക്കു  
 കൊണ്ടും എഴുത്തുകൊണ്ടും ആർക്കും എപ്പോഴും എന്തുസ  
 ഹായവും ചെയ്തുകൊടുക്കുന്നതിന് അദ്ദേഹം സന്നദ്ധനാ  
 യിരുന്നു. മറ്റു യാതൊരു പരീക്ഷായോഗ്യതയുമി  
 ല്ലാതെ വലിയകോയിത്തമ്പുരാന്റെ സാക്ഷ്യപത്രംകൊ  
 ണ്ടുമാത്രം ഇംഗ്ലീഷു പാഠശാലകളിൽ സംസ്കൃതത്തിലും  
 മലയാളത്തിലും മുൻപിമാരായിത്തീർന്ന ചിലർ ഇപ്പോഴും  
 ജീവിച്ചിരിപ്പുണ്ട്. അദ്ദേഹത്തിൽനിന്നു മറ്റുതരത്തി  
 ലുള്ള സഹായം ലഭിച്ചിട്ടുള്ളവരുടെ സംഖ്യയും കുറച്ചൊ  
 ന്നമല്ല. ചുരുക്കിപ്പറഞ്ഞാൽ, “സന്ദേഹംവേണ്ടപരനു  
 പകാരത്തിനാകാത്തതെങ്കിൽ കിം ദേഹംകൊണ്ടൊരു  
 ഫലമിഹ പ്രാണിനാം ഭക്ഷാണിതന്നിൽ?” എന്നു താൻ  
 തന്നെ മരിച്ചത് എഴുതിയിട്ടുള്ളതിനനുസരണമായി  
 ട്ടാണ് അദ്ദേഹം ജീവിച്ചിരുന്നത്.”

ഭാഷാവിഷയകമായ കാര്യങ്ങളിൽ വലിയ കോയി  
 തമ്പുരാൻ പ്രദർശിപ്പിച്ചിരുന്ന ഔദാര്യം അതിനു മുൻ



പരകളെ പീൻപാകളെ മറെറാരുത്തരിലും കാണാത്ത ഒന്നാണു്. അവിടുന്ന് അഭ്യർത്ഥത്തിൽ കാണിച്ച ഒരു ഭാഗ്യത്തിന്റെ കഥ നോക്കിയാൽ അതു് അദ്ദേഹത്തിനുണ്ടായിരുന്ന ആദായത്തിന്റെ സ്ഥിതിക്കു് എത്രയോ അധികമാണെന്നു് ആരും സമ്മതിക്കും. തിരുമനസ്സിലെ കൈയിൽനിന്നു് ഒരു സമ്മാനമെങ്കിലും വാങ്ങുവാൻ ഇടവന്നിട്ടില്ലാത്ത ഭാഷാകവിയാകട്ടെ ശാസ്ത്രവൃൽപന്നാകട്ടെ കേരളത്തിലെന്നല്ല ദ്രാവിഡഭൂമിയിൽ പോലും ഇല്ല. വിദ്യാഭ്യാസങ്ങൾക്കും കവികൾക്കും അദ്ദേഹം ഒരു കല്പകവൃക്ഷംതന്നെയായിരുന്നു. ഒരൊറ്റ ശ്ലോകമെങ്കിലും വൃത്തഭംഗംകൂടാതെ എഴുതാവുന്നവരോടു തിരുമനസ്സിലേക്കുണ്ടായിരുന്ന വാത്സല്യം എത്രമാത്രമായിരുന്നുവെന്നു് അനുഭവിച്ചവർക്കു് അറിഞ്ഞുകൂട്ടു്.

പരദോഷപ്രഖ്യാപനവൈമുഖ്യം കോയിത്തമ്പുരാന്റെ സഹജമായ സ്വഭാവഗുണങ്ങളിൽ ഒന്നായിരുന്നു. അദ്ദേഹം മറ്റുള്ളവരെപ്പറ്റി കുറും പറഞ്ഞിരുന്നില്ലെന്നു മാത്രമല്ല, അവരിൽ വല്ല ഗുണലക്ഷണങ്ങളുമുണ്ടെങ്കിൽ അവയെ പർവ്വതീകരിച്ചു പുകഴ്ത്തിപ്പറയാറുമുണ്ടായിരുന്നു. “ഗുണാംശങ്ങൾ പ്രത്യേകമെടുത്തുപറയുമ്പോൾ ദോഷാംശങ്ങളെ തിരുത്താൻ അയാൾ ശ്രമിച്ചുകൊള്ളുമല്ലോ” എന്നായിരുന്നു അദ്ദേഹത്തിന്റെ ത്യാഗം. പുസ്തകനിരൂപണവിഷയത്തിലാണു് ഈ സ്വഭാവഗുണം പ്രകടമായി പ്രത്യക്ഷപ്പെട്ടിരുന്നതു്. ഒരു പുസ്തകത്തെപ്പറ്റിയെങ്കിലും അദ്ദേഹം ഖണ്ഡനരൂപത്തിലുള്ള ഒരുഭിപ്രായം രേഖപ്പെടുത്തിയിട്ടുണ്ടോ എന്നു സംശയമാണു്. ആതു് ഏതു പുസ്തകം കൊണ്ടുചെന്നാലും, അതു സസന്തോഷം വാങ്ങി വായിച്ചു നല്ല ഒരു ‘സർട്ടി



ഫിന്നിറു" എഴുതിക്കൊടുക്കുകയായിരുന്നു പതിവ്. ഇതു ദോഷങ്ങൾ കണ്ടുപിടിക്കാനുള്ള അശക്തികൊണ്ടു പ്പെന്ന്കളതു തീർച്ചയാണല്ലോ.

കൊച്ചുകുട്ടികളുടെ നേരെ തമ്പുരാൻ വലിയ സ്നേഹമായിരുന്നു. ഒരിക്കൽ ഏതോ ഒരു മാമ്പൂൻ അദ്ദേഹത്തെ കാണാൻപോയ അവസരത്തിൽ തന്റെ കൊച്ചുകുട്ടിയേയുംകൂടെ കൊണ്ടുപോവുകയുണ്ടായി. കോയിത്തമ്പുരാൻ ആ കുട്ടിയെ അടുത്തുവിളിച്ചു വളരെ ലാളിക്കുകയും ചെയ്തു. അന്നത്തെ ഡയറിയിൽ അദ്ദേഹം ഇങ്ങനെ എഴുതി:— “കഷ്ടം! എപ്പോഴാണ് ഈശ്വരൻ എനിക്കു് ഒരു പുത്രനെ തരാൻ നിശ്ചയിച്ചിരിക്കുന്നത്! എന്തു്, പുത്രനെന്നോ ഞാൻ പറഞ്ഞതു്! ഇപ്പോഴത്തെ സ്ഥിതിക്കു പുത്രിയല്ലേ കുറച്ചുകൂടി നല്ലതു്? അഥവാ, ഈശ്വരനാണല്ലോ ഇതു നിശ്ചയിക്കേണ്ടതു്. എല്ലാം ഞാൻ അദ്ദേഹത്തിൽ സമർപ്പിക്കുന്നു; എങ്കിലും, ഒരു കുട്ടി, ഹാ! അതെന്തൊരാണുമായിരിക്കും?”

വിനയം, മിതഭാഷണം, മഹാമനസ്സുത തുടങ്ങിയ വേറേയും പല സൽഗുണങ്ങൾ അദ്ദേഹത്തിൽ വിളങ്ങിയിരുന്നു. പരോൽകഷ്ടസഹിഷ്ണുതയും പരഗുണകാംക്ഷിതപവും ചേർന്നവരായി അന്നു വിപ്രാന്മാരുടെയിടയിൽ കോയിത്തമ്പുരാനെപ്പോലെ അധികംപേരുണ്ടായിരുന്നില്ല. മറ്റുള്ളവരുടെ മാന്യതയെ വേദനിപ്പിക്കാതെ മധുരമായി സംഭാഷണംചെയ്യുക എന്നതു് ഒരു വ്രതം പോലെയാണു് അദ്ദേഹം അനുഷ്ഠിച്ചിരുന്നതു്.

ഇങ്ങനെയെക്കൊണ്ടാണെങ്കിലും ഒരു കാര്യത്തിൽ മാത്രം അദ്ദേഹം അല്പം മുൻകോപിയായി കാണപ്പെട്ടതി



ന്നു. ദ്വിതീയാക്ഷരപ്രാസവദകാലത്ത്, പ്രാസവിരോധികളുടെ നേരേ അദ്ദേഹം അല്പം നിരസഭാവത്തിൽ തന്നെയാണ് പെരുമാറിയിരുന്നത്. സ്വന്തം ഭാഗിനേയൻപോലും അന്ന് അദ്ദേഹത്തിന്റെ മുൻപിൽ തഞ്ചവും തരവും നോക്കിമാത്രമേ പ്രവേശിച്ചിരുന്നുള്ളൂ. ആ വാദപ്രതിവാദത്തിൽ അർത്ഥപക്ഷപാതം കാണിച്ച “മലബാറി”യും “സുഭാഷൻ”യും കോയിത്തമ്പുരാൻ ഉപേക്ഷിച്ചതും, വി. സി. ബാലകൃഷ്ണപ്പണിക്കർ “മൂന്നുണ്ടങ്ങയ്ക്കു പണ്ടേ ദയിതകൾ” എന്നിത്യാദിയായ പദ്യംവഴി ഒരു അപ്പിൽ ബോധിപ്പിച്ചതും മറ്റും പ്രസിദ്ധമാണ്. തിരുവനന്തപുരത്തുവെച്ചുകൂടിയ മലയാളസമാജത്തിൽ കേ. സി. കേശവപിള്ള ദ്വിതീയാക്ഷരപ്രാസഭൂമത്തെ അപലപിച്ചുകൊണ്ട് ഒരു ഉപന്യാസം വായിച്ചപ്പോൾ അദ്ധ്യക്ഷനായിരുന്ന ചരിത്രനായകൻ “ഉപസംഹാരപ്രസംഗംവട്ടത്തിൽ ഒരു സംഹാരമുന്തിയെപ്പോലെ കാണപ്പെട്ടു”വെന്നാണ് ഒരു ദുർസാക്ഷി രേഖപ്പെടുത്തിയിട്ടുള്ളത്. ഒരു പക്ഷേ, സ്വാഭാപ്രായസ്ഥിരതകൊണ്ടുണ്ടായ ആവേശമായിരിക്കാം ഇത്. എങ്ങനെയായാലും, ഈ ഒരു സംഗതിയിലല്ലാതെ മറ്റെന്തെങ്കിലും അദ്ദേഹത്തിന്റെ സ്വഭാവത്തെ സംബന്ധിച്ച് എന്തെങ്കിലും ഒരു എതിരഭിപ്രായം എതിരാളികൾപോലും പറഞ്ഞുകേട്ടിട്ടില്ല.

### ദിനചർച്ച.

ഏറ്റവും പരിശ്രമശീലനും കൃത്യശതവ്യാപൃതനുമായിരുന്ന വലിയ കോയിത്തമ്പുരാന്റെ ദിനചർച്ച ഏതു തരത്തിലായിരുന്നുവെന്നറിയുന്നത് രസാവഹമായിരിക്ക



മല്ലോ. അതു് അദ്ദേഹത്തിന്റെ പ്രൈവറ്റ് സിക്രട്ടറി  
യായിരുന്ന ആർ. കുളത്തു അയ്യരവർകളുടെ വാക്യങ്ങളിൽ  
തന്നെ ഇവിടെ പകർത്താം:—

“ദിവസംപ്രതി അതിരാവിലെ ഏകദേശം നാലു  
മണിക്കു് അവിടുന്ന് ഉണരും. ഉണർന്ന ഉടൻ അവിടു  
ത്തെ പള്ളിയറയിൽ ലാത്തിയുറകൊണ്ടു് ഇരശ്ശപരനെ  
സ്തോത്രംചെയ്യും മണി അഞ്ചടിച്ചു ഉടൻ തന്റെ ഏ  
ററവും പ്രിയമുള്ള വീണ കൈയിലെടുക്കും. ആറുമണി  
വരെ വീണവായിച്ചു രസിക്കും. മണി ആറായാൽ ‘തി  
രുമുത്തു വിളക്കി’ കളിക്കാനായി ശ്രീപാദത്തുകൊട്ടാര  
ത്തിലേയ്ക്കു് എഴുന്നള്ളും. കുളിയും ജപവും കഴിയു  
മ്പോൾ മണി ഏഴരയാകും. ‘ഉടനെ ശ്രീപത്മനാഭസ്വാ  
മിക്ഷേത്രത്തിലും കൊട്ടാരം തേവാരപ്പുരയിലും എഴുന്ന  
ള്ളി സ്വാമിദർശനം കഴിക്കും. എട്ടരമണിക്കു് തേവാര  
ത്തു കോയിക്കൽ എഴുന്നള്ളി അമൃതേത്തു കഴിക്കും. അ  
തു കഴിഞ്ഞു അവിടുത്തെ ആപ്പീസുമുറിയിൽ വന്ന്  
ഏകദേശം ഒരുമണിക്കൂർനേരം വർത്തമാനക്കടലാസ്സു  
വായിച്ചുകൊണ്ടിരിക്കും. ഒൻപതേമുക്കാൽ മണിയാ  
കുമ്പോൾ ഒരു കിടന്നുറങ്ങും. അതു കഴിച്ച് ഒരു മ  
ണിക്കൂർനേരംമാത്രം. പത്തേമുക്കാൽ മണിമുതൽ പന്ത്ര  
ണ്ടര മണിവരെ അന്നേദിവസം അവിടുത്തേയ്ക്കു വന്നി  
ട്ടുള്ള എഴുത്തുകൾക്കു മറുപടി എഴുതുകയും എഴുതിക്കു  
കയും ചെയ്തുകൊണ്ടിരിക്കും. പന്ത്രണ്ടരമുതൽ രണ്ടുമ  
ണിവരെ പ്രധാനപ്പെട്ട ഏതെങ്കിലും ഇംഗ്ലീഷുപുസ്തക  
മോ സംസ്കൃതപുസ്തകമോ വായിക്കുകയാണു് പതിവു്. കൃ  
ത്യം രണ്ടുമണിക്കു കാപ്പികുടിക്കും. പിന്നെയും വായന  
തന്നെ. ഇംഗ്ലീഷുമാസികകൾ, വർത്തമാനപ്പത്രങ്ങൾ, മ



ലയാളപുസ്തകങ്ങൾ ഇവയായിരിക്കും ഈ സമയം വായിക്കുന്നത്. മൂന്നുമണി അടിക്കുമ്പോൾ പിന്നെയും അവിടുന്ന് വീണയെടുത്ത് അരമണിക്കൂർ വായിച്ചുകൊണ്ടിരിക്കും. മൂന്നരമുതൽ നാലരവരെ ചതുരംഗം വയ്ക്കലാണ് ജോലി. നാലരമണിയായാൽ സവാരിക്കെഴുന്നള്ളം. തിരുവനന്തപുരത്തെ ഓരോ പ്രധാനസ്ഥലത്തേക്കായിരിക്കും ഓരോദിവസത്തെ യാത്ര. ചിലപ്പോൾ കാഴ്ചബംഗ്ലാവിലേക്ക്, ചിലപ്പോൾ കടപ്പുറത്തേയ്ക്ക്, ചിലപ്പോൾ ചിറക്കരക്കൊട്ടാരത്തിലേയ്ക്ക്, ഇങ്ങനെ പലസ്ഥലത്തേയ്ക്കും എഴുന്നള്ളാറുണ്ട്. എവിടേയ്ക്കു പോയാലും ആരമണിക്ക തിരികെ കൊട്ടാരത്തിലേയ്ക്കു മടങ്ങും. ആരമുതൽ ആറരവരെ മുററത്തു നടന്ന് കാരേററുകൊണ്ടു സമയം കഴിച്ചുകൂടും. ആറരമുതൽ ഏഴരവരെ കടവിലെഴുന്നള്ളത്തും ജപവുമായിരിക്കും. ഏഴരമണിക്ക കൃത്യമായി അത്താഴം കഴിക്കും. അത്താഴം കഴിഞ്ഞാൽ പിന്നെ ഒരു മണിക്കൂർ നേരം ചതുരംഗം വെക്കുകയുണ്ട്. അതു കഴിഞ്ഞാൽ ഡയറി എഴുതുകയായി. ദിവസംപ്രതി നടക്കുന്ന സകല സംഗതികളേയും വിവരിച്ച് അന്നു രാത്രി ഉറങ്ങുന്നതിനു മുൻപായി തന്റെ ഡയറിയിൽ എഴുതുന്നത് നിർബന്ധപൂർവ്വമായ ഒരു പതിവായിരുന്നു. ഡയറി എഴുതിക്കഴിഞ്ഞു് ഏകദേശം പത്തുമണിയോടുകൂടി പള്ളിക്കുറുപ്പിനെഴുന്നള്ളും."

ഇങ്ങനെ സമയനിഷ്ഠവുമാകുകയുണ്ടു പ്രവർത്തിച്ചതിനാലാണ് അദ്ദേഹത്തിന് എല്ലാ ജോലികളും മടക്കം കൂടാതെ നിർവ്വഹിക്കാൻ സാധിച്ചിരുന്നത്.

അവസാനം

1090-ാമുണ്ട് ചിങ്ങമാസത്തിൽ കോയിത്തമ്പു



രാൻ പതിവുപോലെ സ്വാമിദർശനത്തിനായി വൈക്കത്തെയും പുറപ്പെട്ടു. അദ്ദേഹം വൈക്കത്തപ്പന്റെ വലിയ ഭക്തനായിരുന്നുവെന്നും വ്യാഖ്യാലയേശദർശനം അദ്ദേഹത്തിനു കൊല്ലത്തോറും പതിവുണ്ടായിരുന്നുവെന്നും മുൻ പ്രസ്താവിച്ചിട്ടുണ്ടല്ലോ. വൈക്കത്തത്തിൽ സ്വാമിദർശനം കഴിഞ്ഞു കന്നി 2-ാംനു സുഖമായി അരിപ്പാട്ടു മടങ്ങിയെത്തി. അവിടെ അനന്തപുരത്തുകൊട്ടാരത്തിൽ ഒന്നരണ്ടുദിവസം സ്വജനങ്ങളോടൊന്നിച്ചു താമസിച്ചു. പ്രിയഭാഗിനേയനായ കേരളപാണിനിയോടുകൂടി കന്നി 4-ാംനു രാജധാനിയിലേയ്ക്കു പുറപ്പെട്ടു. യാത്ര ഒരു മോട്ടോർകാറിലായിരുന്നു. കായങ്കുളത്തിനു സമീപത്തുവെച്ചു കേരളീയരുടെ ഭാഗ്യചക്രത്തോടൊപ്പം വണ്ടിച്ചക്രവും മറിഞ്ഞുപോകയാൽ, വലിയകോയിത്തമ്പുരാനു ചില പരക്കുകൾ പറകയും ഉടനെ അദ്ദേഹത്തെ മഞ്ചലിലെടുത്തു മാവേലിക്കരയ്ക്കു കൊണ്ടുപോവുകയും ചെയ്തു. മനുഷ്യശക്തിക്കു സാധ്യമായ എല്ലാത്തരം ചികിത്സയും ശുശ്രൂഷകളും നടത്തിയെങ്കിലും കന്നി 6-ാംനു ആ മഹാത്മാവു കാലയവനികയ്ക്കുള്ളിൽ അന്തർലാസനം ചെയ്തതായാണുണ്ടായത്.


മലയാളഭാഷയ്ക്കു വേണ്ടി ജീവിച്ചു, മലയാളഭാഷയ്ക്കു വേണ്ടി പരിശ്രമിച്ചു, മലയാളഭാഷയ്ക്കു വേണ്ടി മരിച്ചവരായി കേരളവർമ്മ വലിയകോയിത്തമ്പുരാനെപ്പോലെ കേരളത്തിൽ അധികംപേരുണ്ടായിട്ടുണ്ടെന്നു തോന്നുന്നില്ല. ഭാഷാസാഹിത്യതത്വവിന്റെ പദ്യശാഖയുടെ പരിപോഷകൻ തുഞ്ചത്തെഴുത്തച്ഛനാണെങ്കിൽ, ഗദ്യശാഖയുടെ പരിപോഷകനും പരിരക്ഷകനും കേരളകാളിദാസനത്രെ. അദ്ദേഹത്തെ കേരളീയ



രുടെ ആരാധനാപാത്രമാക്കിത്തീർത്ത സാഹിത്യപ്രണയവും സമൃദ്ധമത്സരവും മാത്രമല്ല; വിശാലമനസ്കത, ആത്മീയവാത്സല്യം, വിനയശീലം, പരോപകാരതൽപരത മുതലായ പല സൽഗുണങ്ങളുംകൂടി അതിനു കാരണങ്ങളായിട്ടുണ്ട്.


“അപ്പിന്നിയിച്ചു വിശേഷ, മാ വിനയ, മഗ്ദാലീയ, മലൈയ്യ, മാത്തുപ്പാദാത്മീയവത്സലതപമികവാ, ലോകോപകാരവ്രതം, അപ്പാരായണയോഗ്യസൽകവന, മദാക്ഷിണ്യ, മസ്സമൃദ്ധം, പപ്പാധീശ! പേർഗുണങ്ങളിൽ മറന്നേയ്ക്കാവതെന്തെന്നുവാൻ!”

എന്ന്, ചരിത്രനായകന്റെ ചരമത്തെപ്പറ്റി കേട്ടപ്പോൾ വളർത്തോൾ ഹൃദയംതകൻ വിലപിച്ചുപോയതു വെറുതെയല്ല. ഇങ്ങനെയുള്ള മഹാമാർ ഭൗതികശരീരത്തെ വെടിഞ്ഞാലും, യശസ്സരീരത്തിൽ ചിരഞ്ജീവികളായിത്തന്നെ ശോഭിക്കുമെന്നുള്ളതിന് എന്താണ് സംശയം? കേരളവർമ്മവലിയകോയിത്തമ്പുരാന്റെ ആത്മാവ്, സാഹിത്യപ്രണയികളെ ആത്മീയശക്തിയാൽ പ്രോത്സാഹിപ്പിച്ചുകൊണ്ട്, കേരളത്തിലെ സാഹിത്യാന്തരീക്ഷത്തിൽ ഇന്നും സോല്യാസം സഞ്ചരിച്ചുകൊണ്ടിരിക്കുന്നുണ്ടായിരിക്കണം.





## II. ഏ. ആർ. രാജരാജവർമ്മ.



കേരളവർമ്മ വലിയകോയിത്തമ്പുരാൻ തിരുമനസ്സിലെ ഒരു മാതൃസഹോദരീപുത്രിയായ ഭരണിതിരുനാൾ അമ്മതമ്പുരാട്ടിയുടേയും ഏറുമാന്തർ പാററിയാൽ ഇല്ലത്തു് ഓണത്തുരുത്തി വാസുദേവൻ നമ്പൂതിരിയുടേയും പുത്രനായി രാജരാജവർമ്മ, 1038-ാമാണ്ടു് കുമാരമാസം 9-ാംനാ- ചങ്ങനാശ്ശേരി ലക്ഷ്മീപുരത്തു കൊട്ടാരത്തിൽ ജനിച്ചു. കേരളവർമ്മ ചരിത്രനായകനെ പ്രിയഭാഗിനേയനെന്നും, ചരിത്രനായകൻ കേരളവർമ്മാവിനെ മാതൃലപാദർ എന്നും പല സ്ഥലത്തും പറഞ്ഞുകാണുന്നതിനുള്ള കാരണം ഇതിൽനിന്നു വ്യക്തമാകുന്നുണ്ടല്ലോ.

ഭരണിതിരുനാൾ തമ്പുരാട്ടി ബുദ്ധിശക്തി, ഹൃദയശക്തി, സമഭാവന തുടങ്ങിയ പല സൽഗുണങ്ങളുടെ വിളനിലവും വാസുദേവൻ നമ്പൂതിരി വൈദികവിഷയങ്ങളിലും, ജ്യോതിശ്ശാസ്ത്രത്തിലും വളരെ പണ്ഡിതനായിരുന്നുവെന്നാണ് പറയപ്പെടുന്നത്. 'മുതാപിതാക്കളുടെ സ്വഭാവത്തിലുള്ള വിശിഷ്ടാംശങ്ങളെല്ലാം നമ്മുടെ കഥാനായകനു ക്രമാതമായി ലഭിച്ചിട്ടുണ്ടെന്നുള്ളതിന്നു സംശയമില്ല. അദ്ദേഹത്തിൽ സർവ്വഭാ സ്പുരിച്ചിരുന്ന ശുഭാർത്ഥവും മനോജനയും ഫലിതസാമർത്ഥ്യവും പിതൃദത്തങ്ങളും, ഭൈരവഭക്തി നിരാധംബരശീലം മുതലായവ മുതാപിൽനിന്നു സ്വീകരിച്ച ഗുണങ്ങളും ആയി വിചാരിക്കാവുന്നതാണ്.' ജ്യോതിശ്ശാസ്ത്രപണ്ഡിതനായിരുന്ന പിതാവു്, കുട്ടിയുടെ ജാതകത്തിൽ തെളിഞ്ഞുകണ്ട ഗ്രഹസ്ഥിതിയിൽ സഹായനായി 'ഉണ്ണി പാണ്ഡി



ത്വത്തിലും പ്രസിദ്ധിയിലും അഭിപ്രീതിയനായിത്തീരും' എന്നു പ്രവചിച്ചിരുന്നതായി കേൾവിയുണ്ട്. 'ഭാവി ശ്രേയഃപിശുനശകന'മായ ഒരു പ്രത്യേക ബുദ്ധിശക്തി കൂട്ടിയിൽ ചെറുപ്പം മുതൽക്കുതന്നെ പ്രകാശിച്ചുതുടങ്ങിയിരുന്നതായും പറയപ്പെടുന്നു.

കേരളപാണിനിയുടെ ശൈശവജീവിതം ക്ലേശഭ്രയിച്ചുമായിരുന്നു. അദ്ദേഹത്തിനു രണ്ടു വയസ്സു പ്രായമുള്ള അവസരത്തിലാണ്, മാതാവും മാതൃലനും മറ്റുമുൾപ്പെട്ട ഒരു ചെറിയശാഖ ചങ്ങനാശ്ശേരിയിലെ മൂലകുടുംബത്തിൽനിന്നു പിരിഞ്ഞു. അരിപ്പാട്ടേയ്ക്കു പോയത്. ആയില്യം തിരുനാൾ മഹാരാജാവിന്റേയും മറ്റും സഹായത്തോടുകൂടി പുതുതായി പണിയിച്ച അന്നന്തപുരത്തു കൊട്ടാരത്തിലേയ്ക്കു 1046-ൽ താമസം മാറുന്നതുവരെ ഇവരുടെ അരിപ്പാട്ടെ ജീവിതം ക്ലേശസമ്പന്നമായിരുന്നു എന്നുതന്നെ പറയാം. പക്ഷേ, ഒരു ശിശു ഇതൊന്നും അറിഞ്ഞിരിക്കാനിടയില്ലല്ലോ.

### വിദ്യാഭ്യാസം

വംശപാരമ്പര്യമനുസരിച്ചു ശരിയായ സമയത്തു രാജരാജവർമ്മ എന്നു കുട്ടിക്കു നാമകരണം ചെയ്തിരുന്നു വെങ്കിലും, 'കൊച്ചപ്പൻ' എന്ന ഓമനപ്പേരിലാണ് അദ്ദേഹത്തെ എല്ലാവരും വിളിച്ചുവന്നത്. 'വായ്യാശാൻ' എന്ന പേരിൽ അന്നു പരക്കെ അറിയപ്പെട്ടിരുന്ന ചുനക്കര വായ്യാരായിരുന്നു കൊച്ചപ്പന്റെ പ്രഥമഗുരു. നിലത്തഴിത്തു്, കണക്കു്, കൂട്ടിവായന മുതലായവയും, സംസ്കൃതത്തിലെ ചില പ്രാഥമികപാഠങ്ങളും ഈ വായ്യാശാന്റെ അടുക്കൽനിന്നും പഠിച്ചു. അക്കാലത്തു പഠന



വിഷയത്തിൽ വളരെ സമയം ചിലവഴിച്ചിരുന്നില്ലെന്ന് പറയപ്പെടുന്നത്. സമയത്തിലധികഭാഗവും ബാല്യസഹജങ്ങളായ വിനോദങ്ങളിൽ ഏറ്റെടുക്കുകയായിരുന്നു. ഓട്ടം, ചാട്ടം, ഉറഞ്ഞാലാട്ടം, നീന്തൽ മുതലായ വിനോദങ്ങളിൽ വളരെ സമർത്ഥനായിരുന്നതിനാൽ സഹപാഠികളായിരുന്ന കുട്ടികളുടെ ഇടയിൽ പ്രമാണിയായിത്തീരുന്നതിനു പ്രയാസമുണ്ടായില്ല. ഇങ്ങനെയൊക്കെയാണെങ്കിലും, ധാരണാശക്തി ധാരാളമുണ്ടായിരുന്നതിനാൽ പാഠങ്ങളെല്ലാം 'കുടിശ്ശിക കൂടാതെ പഠിച്ചു തീർക്കാൻ സാധിച്ചിരുന്നു.'

പത്തുപന്ത്രണ്ടു വയസ്സു പ്രായമാകുന്നതുവരെ ഇങ്ങനെ കഴിഞ്ഞുകൂടി. അതിനുശേഷമുള്ള വിദ്യാഭ്യാസം മാതൃലനായ കേരളകാളിദാസന്റെ കീഴിലായിരുന്നു. ആ മഹാനഭാവൻ "ഇഷ്ടപ്രാണേശ്വരിയുടെ വിധോഗത്തിനാലും, നരേന്ദ്രദീപ്തപത്ത്ത് ഒരുവനുളവാം മാനനഷ്ടത്തിനാലും കഷ്ടപ്പെട്ടു"കൊണ്ട് അരിപ്പാട്ടു താമസം തുടങ്ങിയ കാലമായിരുന്നു അത്. 'ഈ ഏകാന്തവാസത്തിനു നിദാനഭൂതമായ നിയതിവൈപരീത്യത്തെ കേരളീയർക്കു്, ഒന്നു ചിഹ്നിച്ചാൽ, വളരെ കൃതജ്ഞതയോടുകൂടിയല്ലാതെ സ്മരിക്കുവാൻ നിവൃത്തിയില്ല. ഇങ്ങനെയൊരു സംഭവം നടന്നിരുന്നില്ലെന്നുവരികിൽ സരസസാഹിത്യീസർപ്പസപമായ മയൂരസന്ദേശത്തിന്റെ നിമ്നിതീക്കും തീക്ഷ്ണബുദ്ധികളായ തുറവൂർ നാരായണശാസ്ത്രികളുടേയും ഏ. ആർ. രാജരാജവർമ്മകോയിത്തമ്പുരന്റെയും മറ്റും അദ്ധ്യാപകത്വത്തിനും അവിടുത്തെയും സംഗതി വരുമായിരുന്നുവോ എന്നു സംശയമാണ്.' ഏകാന്തവാസം നിമിത്തം മനസ്സു മുഷിഞ്ഞിരുന്ന കോയി



ത്തന്മൂലം ഈ അദ്ധ്യാപകവൃത്തി വലിയ ഒരാശ്വാ  
 സമായിട്ടാണ് തന്നെയും അദ്ധ്യാപകന്റെ നില  
 യിൽ നിർബന്ധിതമായിത്തീർന്നു കാവ്യപരിശീലനം സ  
 ന്താപകരമായ ചിന്താതന്തുവിൽ അല്പമൊരു ശൈലി  
 ലുത്തെ നൽകി. ഈ തുരുശിഷ്യബന്ധം നാലഞ്ചുകൊ  
 ല്ലത്തെയും നീണ്ടുനിന്നു. ദൈവധർമ്മം മാനവേദമനു മു  
 തലായ കാവ്യങ്ങളും, ശാകന്തളം മാലതിമാധവം തുട  
 ങ്ങിയ നാടകങ്ങളും, കവലയാനന്ദം രസഗംഗാധരം  
 തൊട്ട അലങ്കാരഗ്രന്ഥങ്ങളും, വ്യാകരണത്തിൽ സിദ്ധാ  
 ന്തകൗമുദിയുമാണ് ആ കാലത്തിനിടയ്ക്കു മാതൃലൻ ഭാ  
 ഗിനേയനെ പഠിപ്പിച്ചത്. വിശാഖംതിരുനാൾ മഹാ  
 രാജാവിന്റെ സിംഹാസനാരോഹണത്തോടുകൂടി, രാ  
 ഹുവക്രന്തിർമ്മുക്തനായിത്തീർന്നു കലാനിധിയെപ്പോ  
 ലെ, കേരളകാളിദാസൻ സ്വതന്ത്രനായിത്തീർന്നു അവ  
 സരത്തിൽ നമ്മുടെ ചരിത്രനായകൻ സംസ്കൃതഭാഷ  
 യിൽ ബഹുമാനവും രൂപമുഖവുമായ ജ്ഞാനം സമ്പാദി  
 ച്ചുകഴിഞ്ഞിരുന്നു. പില്ക്കാലത്തു തിരുവനന്തപുരം സം  
 സ്കൃതകോളേജിലെ പ്രിൻസിപ്പാളായിത്തീർന്നു തുറവൂർ  
 നാരായണശാസ്ത്രികൾ ചരിത്രനായകന്റെ സതീർവ്വ  
 നം സഹപാഠിയുമായിരുന്നു എന്നു പറഞ്ഞിട്ടുണ്ടല്ലോ.  
 കാവ്യനാടകാലങ്കാരാദികൾ പഠിക്കുന്ന അവസരത്തിൽ  
 ചരിത്രനായകൻ ശാസ്ത്രികളുടെ സഹപാഠിത്വം അ  
 സ്വന്തം ഉപകാരപ്രദമായിത്തീർന്നിരുന്നു. അദ്ധ്യയനകാ  
 ലത്തും അദ്ദേഹത്തിന് അധികം രുചികരമായിരുന്നതു  
 യുക്തിക്കു യോജിച്ച അനുമാനപ്രമാണമായിരുന്നതി  
 ന്നാൽ വിദ്യാഭ്യാസം സുഗമവും സുഫലവുമായിത്തീർന്നു.  
 ശാസ്ത്രിപുത്രികളായ ധീഷണശാലികളുടെ സഹവർ



സം ഇക്കാര്യത്തിൽ ഒരു വലിയ പ്രയത്നംകൊണ്ടിരുന്നിരുന്നു.

### കവിതാവാസന

ചരിത്രനായകന്റെ കവിതയെഴുത്തിനും സ്വപ്നം ലഭിക്കുന്നതാണ് ഗുരുഭൂതനായിത്തീർന്നത്. ഇതിനെ സ്പ്രിംഗ്ബന്ധിച്ച ഗ്രിമാൻ കെ. എൻ. ഗോപാലപിള്ള എം. എ. (മധുര കോളേജിലെ മലയാളം പ്രൊഫസർ) ഒരിടത്ത് ഇരവിധം എഴുതിക്കാണുന്നു.

“ശാസ്ത്രപഠനം ആരംഭിച്ചിട്ടു രണ്ടു വർഷമായി. ഒരു അനല്പ്രയത്നത്തിന് തലേദിവസം പാഠം നിറുത്താറായപ്പോൾ ‘നാളെ വൈകുന്നതിനകം ഗണപതിസ്തുതിയായി ഇഷ്ടമുള്ള വൃത്തത്തിൽ ഓരോ അഷ്ടകം എഴുതിക്കൊണ്ടുവരണം’ എന്നു കേരളവർമ്മ ശിഷ്യന്മാരോടൊത്താപിച്ചു. കല്പന അഭേദ്യമായിരുന്നതിനാലും നിർവ്വഹിക്കേണ്ടതായും അപരിചിതപുസ്തകം ആകസ്മികവുമായിരുന്നതിനാലും ശിഷ്യന്മാർ വിചണ്ഠനയായിത്തീർന്നു. അന്നത്തെ രാത്രി കഴിച്ചുകൂട്ടിയത്. പിറ്റേദിവസം രാവിലെ രവിവർമ്മ കോയിത്തമ്പുരാൻ അഷ്ടകം തയ്യാർചെയ്തു. മറ്റൊരു ശിഷ്യനായ ചെമ്പ്രമുരത്തിൽ തമ്പുരാൻ പദ്യനിർമ്മിതി തന്നാൽ അസംഭവ്യം എന്നു തീർച്ചയാക്കി. നമ്മുടെ നായകനാകട്ടെ പകൽ മൂന്നുമണിവരെ കൃത്യാന്തരവ്യാപൃതനായിരുന്നു; അപ്പോഴാണ് നാലടി കുമ്പോൾ അമ്മാവൻ വിളിക്കുമല്ലോ എന്നുള്ള സംഭവത്തിന് ഓർമ്മവന്നത്. ഉടൻതന്നെ കടലാസും ചെൻസിവും എടുത്ത് ഒരു മുറിയുടെ മുമ്പിൽ പോയിരുന്നു’ എഴുതിത്തുടങ്ങി. അഷ്ടകം എഴുതിത്തീർന്നതും മണി നാലു



ടിച്ചതും ഗുരുനാഥൻ ശിഷ്യന്മാരെ വിളിച്ചതും ഒരുമി  
 ച്ചുകഴിഞ്ഞു. ശിഷ്യന്മാർ ഗുരുസന്നിധിയിലെത്തി. 'അ  
 ഷ്ടകം കേൾക്കട്ടെ' എന്നു കല്പിച്ച ഉടൻതന്നെ രവിവ  
 മ്മകോയിത്തമ്പുരാൻ സ്വകൃതി വായിക്കുകയും 'അഭ്യാ  
 സത്തിന് അനുഗ്രഹമായിരിക്കുന്നു' എന്നു ഗുരു മറുപടി  
 പറയുകയും ചെയ്തു. നമ്മുടെ നായകനാകട്ടേ, ഒരിക്കൽ  
 എഴുതിത്തീർത്തപ്പോൾ ആവർത്തിച്ചു വായിക്കുവോലും  
 ചെയ്തിട്ടില്ലായ്കയാൽ വളരെ മനസ്സിലാക്കി ആദ്യപദ്യം  
 വായിച്ചു. 'ഒന്നുകൂടി കേൾക്കട്ടെ' എന്നു ഒരാജ്ഞയും  
 പുറപ്പെട്ടു. കല്പനയുടെ ഉദ്ദേശ്യം ഗുണമോ ദോഷമോ  
 എന്നു മനസ്സിലാക്കാതെ കഴങ്ങി, പരിഭ്രമത്തോടുകൂടി ര  
 ങ്ഗാമതും വായിച്ചു. ഉടൻതന്നെ ഗുരുനാഥൻ ശിഷ്യ  
 ന്റെ കയ്യിൽനിന്നും കടലാസുവാങ്ങി മുഴുവനും വായി  
 ച്ചു. സഹനശക്തികൊണ്ടു വെളിക്കു വിടാത്ത സന്തോ  
 ഷത്താൽ അല്പമായ മന്ദഹാസത്തോടുകൂടി "ഞാനും ഒരു  
 ഷ്ടകം എഴുതിവെച്ചിട്ടുണ്ട്; അതെടുത്തുകൊണ്ടുവന്നു വാ  
 യിക്കൂ" എന്നു കല്പിച്ചു. ബാലനായ രാജരാജവർമ്മ ഉ  
 ടൻതന്നെ മാതൃലന്റെ കൃതി എടുത്തുകൊണ്ടുവന്നു വാ  
 യിച്ചു. ഗുരുശിഷ്യന്മാരുടെ കവിതാരീതി ഒന്നുപോലെ  
 യിരുന്നു. ഗുരുനാഥൻ ശിഷ്യനെ മനസാ അത്യന്തം അ  
 ഭിനന്ദിക്കുകയും അഷ്ടകം രണ്ടും പകർത്തി കർത്താമം  
 എഴുതാതെ മുത്തകോയിത്തമ്പുരാൻ തിരുമനസ്സിലേയ്ക്കു  
 യയ്ക്കുകയും ചെയ്തു. കേരളവർമ്മയുടെ കവിത ഓജഃവ്ര  
 സാദാഭിഗുണസമ്പുഷ്ടതയാൽ പ്രഥമദൃഷ്ടിയിൽതന്നെ  
 അവിടേയ്ക്കു മനസ്സിലായി. എങ്കിലും 'ഇതരകവി ആ  
 രായിരുന്നാലും, അത്ഥം പമൽകൃതികൊണ്ട് ആ കവിത  
 യും അനുജന്റെ കവിതയോട് സമതരേയോ ആയികൂ



ത്തേയോ വഹിക്കുന്നു' എന്നു മുത്തുകോയിത്തമ്പുരാൻ എഴുതി അയച്ചു. ഇങ്ങനെ ഗുരുനാഥന്റേയും കലാനിധിയായ വലിയമ്മാവന്റേയും അനുഗ്രഹവും പ്രീതിയും പ്രഥമകവിതയിൽത്തന്നെ അദ്ദേഹം സമ്പാദിച്ചു."

പതിനാറു വയസ്സു തികയുന്നതിനു മുൻപു നടന്ന സംഭവമാണിത്. ഇതിൽനിന്ന്, ചരിത്രനായകൻ വിദ്യാർത്ഥിയായിരുന്ന അവസരത്തിൽത്തന്നെ കവിത എഴുതിത്തുടങ്ങിയിരുന്നു എന്നും, ആ കവിത സഹൃദയനാണെന്നു ആ കവിക്കത്തക്കവണ്ണം ചമൽക്കാരപൂർണ്ണമായിരുന്നുവെന്നും തെളിയുന്നുണ്ടല്ലോ. ഒരിക്കൽ ഇലത്തൂർ രാമസ്വാമിശാസ്ത്രികൾ തന്റെ ശിഷ്യനായ കേരളവർമ്മ വലിയകോയിത്തമ്പുരാനെ കാണുന്നതിനായി അരിപ്പാട്ടുപോയിരുന്നപ്പോൾ ശിഷ്യന്റെ ആഗ്രഹമനുസരിച്ച്, രാജരാജവർമ്മ തുടങ്ങിയ പ്രശിഷ്യനാണെന്നു പരീക്ഷിച്ചു നോക്കുകയും, ആ അവസരത്തിൽ അസാധാരണമായ സാമർത്ഥ്യം പ്രകടിപ്പിച്ച ചരിത്രനായകനെ "ബാലകവി" എന്നു പറഞ്ഞു അഭിനന്ദിക്കുകയും ചെയ്യുന്നുണ്ടായി എന്നുള്ള വിവരവുംകൂടി ഇവിടെ പ്രത്യേകം സ്മരണീയമാകുന്നു. രാജരാജവർമ്മ സാധാരണമായി സംസ്കൃതത്തിൽ കവിതയെഴുതിത്തുടങ്ങിയതു് അന്നുമുതൽക്കാണ്. അന്നു രചിച്ചിരുന്ന സംസ്കൃതപദ്യങ്ങളിൽ തെളിഞ്ഞു കണ്ട സർവ്വതോമുഖമായ ശക്തിവൈഭവം, അവിടുന്ന് ബാല്യത്തിൽത്തന്നെ സംസ്കൃതഭാഷയിൽ ജ്ഞാനവുദ്ധനായിത്തീർന്നിരുന്നുവെന്നു വിളിച്ചു പറയുന്നു. ഗഹനമായ ഗീർവാണസാഹിത്യത്തിൽ അവിടുത്തെ പ്രഥമസഞ്ചാരം ചകിതമായ ഒരു മാൻകിടാവിന്റേതല്ല, ധീരഗംഭീരമായ ഒരു സിംഹക്കുട്ടിയുടേതാണെന്നു കവിതാമാർമികനാക്കു കാണാവുന്നതാണ്.



## ഇംഗ്ലീഷ് പഠിക്കാൻ തുടങ്ങിയത്

സ്വതന്ത്രനായിത്തീർന്ന വലിയ കോയിത്തമ്പുരാൻ തിരുമനസ്സുകൊണ്ട് 1056-ൽ വീണ്ടും തിരുവനന്തപുരത്തു താമസം തുടങ്ങിയ അചസരത്തിൽ, പ്രിയഭാഗിനേയനും ശിഷ്യാഗുഗണ്യനുമായ 'കൊച്ചപ്പ'നേയുംകൂടി തിരുവനന്തപുരത്തെയും കൂട്ടിക്കൊണ്ടുപോകയും ഗവർമ്മണ്ടവക ഇംഗ്ലീഷ് ഹൈസ്കൂളിൽ ചേർന്ന് ഇംഗ്ലീഷ് പഠിച്ചിട്ടു തുടങ്ങുകയും ചെയ്തു. ഇന്നത്തെ ഫോർത്തുഹോറമായ അന്നത്തെ 'നാലാംക്ലാസ്സി'ലാണ് ചരിത്രനായകൻ ആദ്യമായി പ്രവേശിച്ചത്. ഉപഭാഷയായി സംസ്കൃതം എന്ന സ്വീകരിച്ചു. പക്ഷേ, അന്നത്തെ ഏല്പാടനുസരിച്ചു മലയാളവുംകൂടി പഠിക്കേണ്ടതുണ്ടായിരുന്നു. അന്നാണ് അദ്ദേഹം മലയാളപുസ്തകങ്ങൾ മനസ്സിലാക്കി പഠിച്ചുതുടങ്ങിയത്. അതുവരെ സംസ്കൃതവിദ്യാത്മികൾ സാധാരണയായി ചെയ്യാറുള്ളതുപോലെ, ചരിത്രനായകനും ഒരു പുസ്തകസന്തോടുകൂടി മാത്രമേ ഭാഷാകൃതികളെ വീക്ഷിച്ചിരുന്നുള്ളൂ. സംസ്കൃതം നല്ലപോലെ അറിയാമായിരുന്നതിനാലും അന്നു പാഠപുസ്തകങ്ങളായി തിരഞ്ഞെടുക്കപ്പെട്ടിരുന്ന ഭാഷാകൃതികൾ സംസ്കൃതപദപുഷ്പങ്ങളായിരുന്നതിനാലും അദ്ദേഹത്തിന് ഭാഷാപഠനം ശ്രമസാധ്യമായിത്തീർന്നിയില്ല; എന്നാകയാൽ അന്നു ഹൈസ്കൂളിലെ മലയാളം മുൻപിറങ്ങിയിരുന്ന പുരുഷോത്തമൻപിള്ളപ്പോലും തന്റെ ശിഷ്യനെ ഒരു സ്റ്റാൻഡിംഗ് നിലയിൽ ഗണിക്കുകയും വല്ല സംശയവും നേരിട്ടാൽ ശിഷ്യനോടു ചോദിച്ചു പരിഹരിക്കുകയുംകൂടി ചെയ്തിരുന്നു.



ഇങ്ങനെയിരിക്കെ, ചരിത്രനായകൻ സഹപാഠികളുടേയും ഗുരുനാഥന്മാരുടേയും വാത്സല്യഭാജനമായിത്തീരത്തക്ക മറ്റൊരു സംഭവം കൂടിയുണ്ടായി. വിശാഖം തിരുനാൾ മഹാർജാവു തിരുമനസ്സുകൊണ്ട് വിദ്യാത്മികളെ പലതരത്തിലും പ്രോത്സാഹിപ്പിക്കുകയും, വിദ്യാപ്രചരണത്തിനായി അക്ഷീണം പ്രവർത്തിക്കുകയും ചെയ്തിരുന്ന ഒരു മഹാനായിരുന്നു. ഒരുവസരത്തിൽ അദ്ദേഹം രാജകീയ കലാശാല സന്ദർശിക്കുകയുണ്ടായി. സംസ്കൃതഭാഷയോടു് ആ തിരുമേനിക്കുണ്ടായിരുന്ന പക്ഷപാതം നിമിത്തം, സംസ്കൃതത്തിൽ എട്ടു പേജിൽ കുറയാതെ എഴുതപ്പെടുന്ന ഉപന്യാസങ്ങളിൽ പ്രഥമസ്ഥാനാർഹമെന്നു കാണുന്നതിന് ഉചിതമായ ഒരു സമ്മാനം നൽകാൻ താൻ നിശ്ചയിച്ചിരിക്കുന്നുവെന്നുള്ള വിവരം അദ്ദേഹം പ്രിൻസിപ്പാളിനെ അറിയിച്ചു. കോളേജ് വിദ്യാത്മികൾക്കു മാത്രമല്ല, ഫൈസ്കൂൾ വിദ്യാത്മികൾക്കും ആ മത്സരപരീക്ഷയിൽ പങ്കുകൊള്ളുന്നതിന് അനുവാദമുണ്ടായിരുന്നു.

1. ഭൈവന്ധു പരമോൽകൃഷ്ണ സൃഷ്ടി: ചലു ശുചിൻരഃ
2. ഭർല്ലഭോ ഹി ശുചിൻരഃ

ഈ രണ്ടുവിഷയങ്ങളിൽ ഏതെങ്കിലും ഒന്നിനെ പരാമർശിച്ചാണ് ഉപന്യാസം എഴുതേണ്ടിയിരുന്നത്. പല വിദ്യാത്മികളും പരീക്ഷയിൽ പങ്കുകൊണ്ടു. മഹാർജാവു തിരുമനസ്സിലെ തൃക്കൈകളിൽനിന്നു സമ്മാനം കിട്ടുന്ന കാര്യമാകയാൽ ഏല്പാവരും വളരെ ശ്രദ്ധിച്ചും മുൻ

\* 1. ശുചിയായ മനുഷ്യനാണ് ഈശ്വരന്റെ പരമോൽകൃഷ്ടമായ സൃഷ്ടി.

2. ശുചിയായ മനുഷ്യൻ ഭർല്ലഭനത്രേ.



കരുതലോടുകൂടിയും ഉപന്യാസം തയ്യാറാക്കി. കോളേജ് ക്ലാസ്സുകളിൽ പഠിക്കുന്നവർ വളരെ മത്സരബുദ്ധിയോടുകൂടിത്തന്നെ വിജയത്തിനായി ശ്രമിച്ചു. 'നാലാം ക്ലാസ്സി'ൽ പഠിച്ചുകൊണ്ടിരുന്ന നമ്മുടെ ചരിത്രനായകനും ബാല്യസഹജമായ കെഴുതുകത്തോടുകൂടി പരീക്ഷയിൽ പങ്കുകൊണ്ടു. ഒടുവിൽ ഉപന്യാസങ്ങളെല്ലാം മഹാരാജാവിന്റെ തൃക്കൈകളിലെത്തി. ഓരോ ഉപന്യാസവും നല്ലപോലെ പരിശോധിച്ചതിനുശേഷം അദ്ദേഹം അതെല്ലാം വലിയ കോയിത്തമ്പുരാന്റെ പേക്കുയച്ചുകൊടുത്തു. കേരളകാളിദാസൻ ഓരോന്നും മനസ്സിലാക്കി വായിച്ചു. പ്രഥമസ്ഥാനാർത്ഥനെ നിശ്ചയിച്ചതു നമ്മുടെ ചരിത്രനായകന്റെ ഉപന്യാസമായിരുന്നു. ഇതു തന്റെ പൂർവ്വനിശ്ചയത്തോടു യോജിച്ചിരിക്കുന്നതായി കണ്ടു മഹാരാജാവിന് അത്യന്തം ചാരിതാർത്ഥ്യമുണ്ടായി. അന്നുമുതൽ 'ബാലകവി' വിശാഖംതിരുനാളിന്റെ പ്രത്യേക വാത്സല്യത്തിനും കാരുണ്യത്തിനും പാത്രമായിത്തീർന്നു. അതിനുശേഷം തിരുമനസ്സുകൊണ്ടു, വലിയ കോയിത്തമ്പുരാനെ കാണുമ്പോഴൊക്കെ 'കൊച്ചപ്പ'നെ പറ്റി വാത്സല്യപൂർവ്വം ചോദിക്കയും 'കൊച്ചപ്പൻ ബുദ്ധിയുള്ള കൂട്ടത്തിലാണ്'; പഠിപ്പിൽ പ്രത്യേകം ശ്രദ്ധിക്കണം' എന്നു കല്പിക്കയും പതിവായിരുന്നു. ആയിടയ്ക്കു ചരിത്രനായകനെയുതിയ ചില ലഘുകൃതികൾ തിരുമനസ്സുകൊണ്ടു യദൃച്ഛയാ തുക്കൺപാടുന്നതിനിടയായി. ഇലത്തൂർ രാമസ്വമിശാസ്ത്രികളോടുകൂടി അടുത്തുള്ള അവസരമായിരുന്നു അതു്. കവിത വായിച്ചു രണ്ടുപേരും ഒരുപോലെ സന്തോഷിക്കുകയും, കവിയെ അഭിനന്ദിക്കുകയും ചെയ്തു. 'ഈ യുവകവി ഒരു കാലത്തു നല്ല മഹാകവി



യായിത്തീരും' എന്നു തിരുമനസ്സുകൊണ്ടുളളിച്ചെയ്തതിന്, 'എനിക്കു പണ്ടേതന്നെ തോന്നിയിട്ടുള്ള അഭിപ്രായമാണിത്' എന്നായിരുന്നുവത്രെ ശാസ്ത്രികളുടെ മറുപടി. എത്ര ശരിയായ പ്രവചനം!

ഹൈന്ദവങ്ങളിലെ ഇംഗ്ലീഷ് പഠിപ്പിച്ച മറയ്ക്ക നടന്നു കൊണ്ടിരിക്കുന്ന അവസരത്തിൽതന്നെ, ഗുഹപാഠമെന്ന നിലയിൽ സംസ്കൃതത്തിലെ ഉപരിവിദ്യാഭ്യാസം വേറേയും നടന്നുവന്നിരുന്നു. വലിയ കോയിത്തമ്പുരാൻ തന്നെയാണ് ഇതിന്റെ മേൽനോട്ടം വഹിച്ചിരുന്നത്. സാധാരണ പുസ്തകങ്ങൾ സ്വയം നോക്കിയാൽ മനസ്സിലാക്കത്തക്ക ഭാഷാജ്ഞാനം ചരിത്രനായകന് അന്നു സിദ്ധിച്ചുകഴിഞ്ഞിരുന്നതിനാൽ, സംശയം പരിഹരിക്കുന്നതിന് ഒരാളുടെ സഹായംമാത്രമേ ഉപരിപാഠം സംബന്ധിച്ച് അന്ന് അദ്ദേഹത്തിനു വേണ്ടിയിരുന്നുള്ളൂ. അലങ്കാരം, തർക്കം, വ്യാകരണം മുതലായ ശാസ്ത്രീയവിഷയങ്ങളിലാണ് അക്കാലത്ത് അദ്ദേഹം അധികം നിഷ്ണാതനായി കാണപ്പെട്ടിരുന്നത്. വ്യാകരണവിഷയകമായി ഭാഗിനേയനെ വിശേഷിച്ചും സഹായിക്കുന്നതിൽ മാതുലൻ അത്യന്തം ഉത്സുകനായിരുന്നു. 1070-ൽ കേരളപാണിനിയം ഒന്നാമതായി പ്രസിദ്ധീകരിച്ച അവസരത്തിൽ, അതു മാതുലന്റെ ചരണാരവിന്ദങ്ങളിൽ സമർപ്പിച്ചുകൊണ്ടു ഭാഗിനേയൻ എഴുതിട്ടുള്ള സമർപ്പണപദ്യങ്ങളിൽ ഇക്കാര്യംവിശദമായിപ്രതിപാദിച്ചിട്ടുണ്ട്.

### കലാശാലാവിദ്യാഭ്യാസം

ഇരുപതാമത്തെ വയസ്സിൽ ചരിത്രനായകൻ മടിക്കലേഷൻ പഠിക്കു പാസ്സായി. അതിടയ്ക്ക് അദ്ദേഹം



ത്തിന്റെ മാതാവ് ഇഹലോകവാസം വെടിഞ്ഞു. അതു സംബന്ധിച്ചു് ഒരു കൊല്ലത്തെയും വേണ്ടിവന്ന ദീക്ഷയും സാമ്പത്തികമായ ക്ലേശവും ഉപരിപഠനത്തിന് ഒരു പ്രതിബന്ധമായിത്തീർന്നു. എന്നാൽ ഈ ചർച്ചമാനം വിശാഖം തിരുനാളിന്റെ ശ്രദ്ധയെ ആകർഷിക്കുകയും, അതിന്റെ ഫലമായി പ്രതിബന്ധങ്ങളെല്ലാം നീങ്ങി വിദ്യാഭ്യാസം തുടർന്നുകൊണ്ടുപോകാനുള്ള ഭാഗ്യം അദ്ദേഹത്തിനു സിദ്ധിക്കുകയും ചെയ്തു. വിശാഖം തിരുനാളിന്റെ പുത്രനായ അരുമന ശ്രീനാരായണൻതമ്പി അവർകൾ അന്നു മരിക്കുമ്പോൾ പാസ്റ്ററായി കോളേജിലെ പ്രാർത്ഥനാസ്ഥലം പഠിത്തം പ്രൈവറ്റായി ആരംഭിച്ചിരുന്നു. അദ്ദേഹത്തോടൊന്നിച്ചു പഠിക്കാൻ 'കൊച്ചപ്പ'നും അന്നുമതി ലഭിച്ചു. സംസ്കൃതവും മലയാളവും അന്നും പഠിപ്പിച്ചിരുന്നതു വചിയ കോയിത്തമ്പുരാൻ തന്നെയായിരുന്നു. ഇങ്ങനെ രണ്ടുകൊല്ലം കഴിഞ്ഞു. പരീക്ഷയിൽ ചേരുന്നതിനു സർവ്വകലാശാലക്കാരുടെ അനുവാദവും കിട്ടി. പക്ഷേ, വിശാഖം തിരുനാൾ പെട്ടെന്നു നാടനീങ്ങുകയാൽ അക്കൊല്ലം പരീക്ഷയ്ക്കു ചേരുകവാൻ സാധിച്ചില്ല. ഇതു ചരിത്രനായകന് അല്പം ഇല്ലാഭംഗത്തിനിടയാക്കിയെങ്കിലും, താമസിയാതെതന്നെ അദ്ദേഹം കോളേജിൽ ചേരുകയും ആ കൊല്ലത്തിൽത്തന്നെ (1061) എഫ്. ഏ. പരീക്ഷയിൽ വിജയം നേടുകയും ചെയ്തു.

ശ്രീമാനാരായ എം. ഉദയവർമ്മരാജാ ബി. ഏ., എം. രാജരാജവർമ്മതമ്പുരാൻ എം. ഏ. ബി. എൽ., കെ. നാരായണൻ പണ്ടാല ബി. ഏ. ബി. എൽ., ഡോക്ടർ കെ. കൃഷ്ണൻ പണ്ടാല മുതലായവർ ബി. ഏ. ക്ലാ



സ്ഥിതിപ്പെട്ട ചരിത്രനായകന്റെ സഹപാഠികളായിരുന്നു. കേരളപാണിനിയുടെ വിനോദശീലം അന്നും അദ്ദേഹത്തെ വിട്ടുപിരിഞ്ഞിരുന്നില്ല. മുറുജപത്തിനായി തിരുവനന്തപുരത്തു വന്നപ്പോൾ നമ്പൂരിമാരിൽ പലരും രാജരാജവർമ്മാവിന്റെ സുഹൃത്തുക്കളായിത്തീർന്നു. അവരുമായി ചതുരംഗംകളിയ്ക്കുക, വെടിപറയുക, അക്ഷരശ്ലോകം ചൊല്ലുക മുതലായ വിനോദങ്ങളിൽ മുഴുകിക്കൊണ്ടാണ് അദ്ദേഹം തന്റെ സമയത്തിൽ അധികഭാഗവും ചിലവഴിച്ചിരുന്നത്. സഹപാഠികളോടൊന്നിച്ചു സായന്തനസഞ്ചാരത്തിനു പുറപ്പെട്ട വിശ്രമസുഖമനുഭവിക്കുന്നതും സാധാരണമായിരുന്നു. പരീക്ഷ അടുത്ത അവസരത്തിൽ സംസ്കൃതത്തിലൊഴികെ മറ്റൊരു വിഷയത്തിലും ജയിക്കുമെന്നു പരീക്ഷ്യനാണെന്നു ധൈര്യമുണ്ടായിരുന്നില്ല. എങ്കിലും പരീക്ഷയിൽ ചേരാമെന്നുതന്നെ തീരുമാനിച്ചു. അന്നു ബി. എ. പരീക്ഷയ്ക്കു മദ്രാസിൽ പോകേണ്ടിയിരുന്നു. രണ്ടു അമ്മാവന്മാരും ആറുങ്ങൾ മുത്തന്തമ്പുരാനും (ലക്ഷ്മീഭായി) കൂടി സംഭാവനചെയ്ത ഒരു നൂററി അൻപതു രൂപയ്ക്കുകൊണ്ട് മദ്രാസിനു പുറപ്പെട്ടു. അവിടെ ചെന്നതിനു ശേഷവും പട്ടണം കണ്ടു സന്തോഷിക്കുന്നതിനാണ് സമയത്തിലധികഭാഗവും ചിലവഴിച്ചത്. ഇതിന്റെയൊക്കെ ഫലം അക്കാലത്തെ ബി. എ. പരീക്ഷയിൽ ഐച്ഛികവിഷയമായ രസതന്ത്രത്തെ സംബന്ധിച്ച പരാജയമായിരുന്നു. പരീക്ഷാഫലം പുറത്തായപ്പോൾ പശ്ചാത്താപത്തിൽ മുഴുകിയ തമ്പുരാൻ മനസ്സുചുട്ടുകൊണ്ടിരുന്നതിന് 'ഭംഗവിലാപം' എന്ന സംസ്കൃത ഖണ്ഡകൃതി എത്രമാത്രം ഹൃദയസ്पर्ശകമായിട്ടുണ്ടെന്നു പറഞ്ഞറിയിക്കുക അ



സാദ്ധ്യമാണ്. ഈ പരാജയം ചരിത്രനായകനെ അല്പമൊന്ന് ഇച്ഛാഭംഗപ്പെടുത്തിയെങ്കിലും, അദ്ദേഹം മടുത്തു പിന്നാറാതെ അടുത്തകൊല്ലംതന്നെ (1065) വീണ്ടും പരീക്ഷയ്ക്കു ചേരുകയും ഒരു ബി. ഏ. ക്കാരനായിത്തീരുകയും ചെയ്തു.

### ഉദ്യോഗജീവിതം

ശ്രീമൂലം തിരുനാൾ രാമവർമ്മമഹാരാജാവിന്റെ ഭരണകാലമായിരുന്നു അത്. അദ്ദേഹം ചരിത്രനായകനെ 1065-ൽ സംസ്കൃതപാഠശാലയിൽ ഇൻസ്പെക്ടറായി നിയമിച്ചു. ഉദ്യോഗത്തിൽ പ്രവേശിച്ച ഉടനെ അദ്ദേഹം ആദ്യമേ ചെയ്തതു പാഠശാലാപരിഷ്കരണമായിരുന്നു. അവിടെ അതിനു മുൻപ് ഒരു നിശ്ചിതമായ അദ്ധ്യയനരീതിയോ ശിക്ഷാക്രമമോ ഉണ്ടായിരുന്നില്ല. അദ്ദേഹം ഒരു നിഷ്കൃഷ്ടമായ പാഠപദ്ധതി ഏർപ്പെടുത്തിയതുകൂടാതെ പാശ്ചാത്യരീതിയിലുള്ള ശിക്ഷാക്രമവും നടപ്പാക്കി. അതിൽപിന്നെ ആ വിദ്യാലയത്തിൽ ചേർന്ന് പഠിക്കുന്നതിന് ആളുകൾക്കു പൂർ്വ്വധികം ഉത്സാഹമുണ്ടായി. പിൽക്കാലത്തു തിരുവിതാംകൂറിൽ ബ്രാഹ്മണേതരരായ പലർക്കും സംസ്കൃതത്തിൽ പാണ്ഡിത്യം സമ്പാദിക്കാൻ സാധിച്ചിട്ടുള്ളതു പ്രസ്തുത പാഠശാലമൂലമായിട്ടാണെന്നുള്ളതു പരസ്യമാണല്ലോ. ഇങ്ങനെയൊക്കെയൊന്നെങ്കിലും, പാഠശാലയിൽ പിന്നെയും പല പരിഷ്കാരങ്ങളും നടപ്പിൽവരുത്തണമെന്ന് അദ്ദേഹത്തിന് ആഗ്രഹമുണ്ടായിരുന്നു. പക്ഷേ, അതൊന്നും തല്ക്കാലം പ്രായോഗികമാക്കാൻ അദ്ദേഹത്തിനു സാധിച്ചില്ല.

ഈ ഉദ്യോഗം വഹിച്ചുകൊണ്ടിരിക്കുന്നതിനിടയ്ക്കു



തന്നെ സംസ്കൃതത്തിൽ എം. എ. പരീക്ഷയ്ക്കു ചേരുകയും മദ്രാസ് പ്രസിഡൻസിൽ ഒന്നാമനായി പാസ്സാവുകയുണ്ടായു. 'ഉത്തർക്കടലാസ്സുകൾ പരിശോധിച്ച ശേഷഗിരിശാസ്ത്രി, അദ്ധ്യതാവു അവയിൽ പ്രദർശിപ്പിച്ചിരുന്ന പാണ്ഡിത്യംകണ്ട് ആശ്ചര്യപരതന്ത്രനായിത്തീർന്നുപോയി എന്നു കേട്ടിട്ടുണ്ട്.'

1069-ൽ രാജരാജവർമ്മ സംസ്കൃതമഹാപാഠശാലയിലെ പ്രിൻസിപ്പാളായി നിയമിക്കപ്പെട്ടു. ശരിയായ അധികാരമില്ലാതിരുന്നതിനാൽ പാഠശാലയെ സംബന്ധിച്ചു വേണ്ട പരിഷ്കാരങ്ങൾ നടപ്പിൽ വരുത്താൻ അദ്ദേഹം കഴിഞ്ഞിരുന്നില്ലെന്നു അവസരത്തിലാണ് ഈ നിയമനമുണ്ടായത്. അതിനുശേഷം ആ പാഠശാല ശരിയായ ഒരു പാഠശാലയായിത്തീർന്നു. ഇന്ന് ആ കോളേജിനുണ്ടായിട്ടുള്ള അഭിവൃദ്ധിക്ക് അടിത്തറയിട്ടതു പരിത്രനായകനാണെന്നു നിസ്സംശയം പറയാം. പ്രിൻസിപ്പാളായി നിയമിക്കപ്പെട്ട ഉടനെ, ദേശീയസാഹിത്യവും മറ്റു കലകളും, വിശിഷ്ട ശാസ്ത്രവും, ത്യാജ്യകോടിയിൽ തള്ളേണ്ടവയല്ലെന്നും, ശരിയായ പ്രോത്സാഹനം നൽകി പോഷിപ്പിക്കുന്നപക്ഷം, അവ പലവിധത്തിലും നാട്ടുകാരുടെ ക്ഷേമത്തെ വർദ്ധിപ്പിക്കുന്നതാണെന്നും, അതുകൊണ്ട് സാഹിത്യം, ജ്യോതിഷം, ആയുർവ്വേദം മുതലായ വിഷയങ്ങൾ പഠിച്ച് ഓരോ വിഷയത്തിലും കാര്യക്ഷമമായ നൈപുണ്യം സമ്പാദിക്കുന്നതിനു വിദ്യാർത്ഥികൾക്കു സന്ദർഭമുണ്ടാക്കിക്കൊടുക്കാൻ പ്രത്യേകം ശ്രമിക്കേണ്ടതാണെന്നും, അദ്ദേഹം ഗവൺമെണ്ടിലേയ്ക്ക് എഴുതി അയച്ചു. ഉടനെ അതെല്ലാം നടപ്പിൽവന്നില്ലെങ്കിലും പിൽക്കാലത്ത് ഈ ശിപാശികൾ ഓരോന്നും



അക്ഷരപ്രതി അനുഷ്ഠിക്കപ്പെട്ടിട്ടുണ്ടെന്ന് ഇന്നത്തെ സംസ്കൃതകോളേജിനെപ്പറ്റി അറിയാവുന്നവരോടു പറയേണ്ടതില്ലല്ലോ. 1074-ൽ തിരുവനന്തപുരം മഹാരാജാസ്കോളേജിൽ നാട്ടുഭാഷാസൂത്രപ്രഭാഷയിൽ നിയമിക്കപ്പെടുന്നതുവരെ അദ്ദേഹം സംസ്കൃതകോളേജിന്റെ സർവ്വതോമുഖമായ അഭിവൃദ്ധിക്കായി പരിശ്രമിച്ചുകൊണ്ടുതന്നെയിരുന്നിരുന്നു.

അന്ന് മദ്രാസ് സർവ്വകലാശാലക്കാർ കോളേജുകളിൽ മലയാളഭാഷയ്ക്ക് ഇന്നുള്ള പ്രാധാന്യം പോലും അനുവദിച്ചിരുന്നില്ല. എങ്കിലും ഭാഷ പഠിപ്പിക്കുന്നതിന് അനുവദിച്ചുകിട്ടിയ അവസരത്തെ ചരിത്രനായകൻ ഉപകാരപ്രദമായിത്തന്നെ വിനിയോഗിച്ചുവന്നു. ഇങ്ങനെ നാട്ടുഭാഷാസൂത്രപ്രഭാഷ എന്ന് നിലയിൽ കോളേജ് ക്ലാസ്സുകളിൽ ഭാഷാ സംബന്ധമായ പാഠം നടത്തുന്നതിനായി തയ്യാറാക്കിയ നോട്ടുകളിൽനിന്നാണ് ഭാഷാഭാഷണം, സാഹിത്യസാഹ്യം, വൃത്തമഞ്ജരി മുതലായ അമൂല്യ കൃതികൾ ഭാഷാസാഹിത്യത്തിനു സമ്പാദ്യമായി സിദ്ധിച്ചിട്ടുള്ളതെന്നോർത്താൽ, അദ്ദേഹത്തെ ആ ഉദ്യോഗത്തിൽ നിയമിച്ച മുലംതിരുനാൾ മഹാരാജാവിനെ എത്രതന്നെ പുകഴ്ത്തിയാലും മതിയാകുന്നതല്ല. തങ്ങളുടെ അറിവിനെ മറ്റുള്ളവർക്കുകൂടി പ്രയോജനകരമായവിധം വിനിയോഗിക്കുന്നതിന് അനുകൂലമായ പരിതഃസ്ഥിതികൾ ലഭിക്കാതെ, എത്ര വിദ്വാന്മാരാണ് ഘടഭീമങ്ങളെപ്പോലെ തന്നത്താൻ എരിഞ്ഞണഞ്ഞുപോകുന്നത്! ന്യായമായി അർഹിക്കുന്ന പ്രോത്സാഹനം സിദ്ധിക്കാത്തതിനാൽ ഭഗവാശയന്മാരായിത്തീർന്നു എത്രയെത്ര യോഗ്യന്മാരാണ്, വെറും യന്ത്രപ്പാവകളേപ്പോലെ നാമ



മാത്രമായി ജോലിചെയ്തു തങ്ങളുടെ വിജ്ഞാനഭണ്ഡം ഗാരത്തെ ആർക്കുമേതും ഉപയോഗപ്രദമാക്കിത്തീർക്കാൻ അവസരം കിട്ടാതെ ജീവിതത്തെ അവസാനിപ്പിക്കുന്നത്!! ഇതെല്ലാം ആലോചിച്ചാൽ നമ്മുടെ ചരിത്രനായകനെ രാജകീയകലാശാലയിലെ നാട്ടുഭാഷാസൂത്രഞ്ജായി നിയമിച്ച ആ ധർമ്മരാജ്യഭേദവതയെ നമസ്കരിക്കത്തന്നെവേണം.

### കോളേജ്പ്രൊഫസ്സർ

ഈ നാട്ടുഭാഷാസൂത്രഞ്ജസ്ഥാനം 1087-ൽ “സംസ്കൃതദ്രാവിഡഭാഷകളിലെ പ്രൊഫസ്സർ” എന്ന രൂപത്തിൽ അല്പമൊന്നായൻ. ഗവണ്മേണ്ടു്, തന്നെ ഏതെല്ലാം ഉദ്യോഗങ്ങളിൽ നിയമിച്ചുവോ, അതെല്ലാം വളരെ കൃത്യനിഷ്ഠയോടുകൂടിയും സ്തുത്യർഹമായ വിധത്തിലുമാണ് ചരിത്രനായകൻ നിർവ്വഹിച്ചിട്ടുള്ളതു്. ചില അവസരങ്ങളിൽ കോളേജിലെ പ്രിൻസിപ്പാളുദ്യോഗവും വഹിക്കേണ്ടതായിവന്നിട്ടുണ്ടു്. വിദ്യാർത്ഥികളുടേയും അദ്ധ്യാപകന്മാരുടേയും അഭിനന്ദനത്തിനും ബഹുമാനത്തിനും ഒരുപോലെ പാത്രമായിക്കൊണ്ടാണു്, ചരിത്രനായകൻ തന്റെ അദ്ധ്യാപകവൃത്തിയെ നിർവ്വഹിച്ചതു്. ഒരിക്കൽ രാജരാജവർമ്മ കോളേജിലെ ആക്റ്റിങ്ങ് പ്രിൻസിപ്പാളായി നിയമിക്കപ്പെട്ടതു് അവിടത്തെ പ്രൊഫസ്സറന്മാരായ ചില ധർമ്മാർക്കു തീരെ രസിച്ചില്ല; ഇംഗ്ലീഷ് പ്രൊഫസ്സറായിരുന്ന മി. സ്റ്റാസ്സിൻ അതു ഒട്ടും രസിച്ചില്ല. മലയ്ക്കുള്ളിൽ പ്രത്യേകം പ്രതിവത്തികാണിച്ചിരുന്നവരും തന്നിമിത്തം ചരിത്രനായകന്റെ വാത്സല്യപാത്രങ്ങളായിത്തീർന്നവരുമായ ചില വി



ദ്വാത്വീകളെ വീളിച്ചു് ആ സായ്, 'ഇംഗ്ലീഷിൻ' അൻ പതു ശതമാനം മാർക്കിട്ടിയില്ലെങ്കിൽ ഞാൻ നിങ്ങളെ പരീക്ഷയ്ക്കുകയാൻ ശിപാർശ ചെയ്തില്ല' എന്നു പറഞ്ഞു ഭീഷണിപ്പെടുത്തുകയും കൂടി ചെയ്തു. എന്നാൽ തമ്പുരാന്റെ, ആരേയും ആകർഷിക്കുന്ന പെരുമാറ്റം ധാരാളമായ ഹൃദയത്തെ സ്പർശിക്കുകയും കാലക്രമത്തിൽ അസുയയെല്ലാം നീങ്ങി അവരും അദ്ദേഹത്തെ ബഹുമാനിച്ചുതുടങ്ങുകയും ചെയ്തു.

മലയാളം പഠിപ്പിക്കുന്ന സമയത്തെ ഒരു വിശ്രമ വേളയായിട്ടാണ് കലാശാലാവിദ്യാർത്ഥികൾ സാധാരണ കരുതാറുള്ളതെന്നുള്ളതു പ്രസിദ്ധമാണ്. എന്നാൽ പ്രൊഫസ്സർ തമ്പുരാന്റെ ക്ലാസ്സിനെ സംബന്ധിച്ചു പറയുകയാണെങ്കിൽ ഇക്കാഴ്ചയിൽ വളരെ വ്യത്യാസമുണ്ടായിരുന്നു. ആ സാഹിത്യണ്ഡോഗാരം പ്രസന്നവദനനായി പുഞ്ചിരിതുകിക്കൊണ്ടു ക്ലാസ്സിലേയ്ക്കു പ്രവേശിച്ചുകഴിഞ്ഞാൽ വിദ്യാർത്ഥികൾ ഉത്സാഹംകൊണ്ടു തുളിച്ചാടുകയായി. അദ്ദേഹം പ്രസംഗം ആരംഭിച്ചുകഴിഞ്ഞാൽ ക്ലാസ്സുമുഴുവൻ നിശ്ശബ്ദമാകും. ആ മഹാനഭാവന്റെ ശിഷ്യനായിരിക്കാൻ ഭാഗ്യം സിദ്ധിച്ച ഒരു സഹൃദയൻ ഒരിടത്തു് ഇപ്രകാരം എഴുതിയിരിക്കുന്നു:—

“ഞാൻ എഫ്. ഏ. പാസ്സായി ബി. ഏ. ക്ലാസ്സിൽ ചേരുന്നതിനുവേണ്ടിയാണ് തിരുവനന്തപുരത്തേയ്ക്കു പോയതു്. ക്ലാസ്സിൽ മലയാളം എടുക്കുന്ന സമയം സ്റ്റേഫിതന്മാർ എഴുത്തഴുതുന്നതിനോ ഉറക്കം തുങ്ങുന്നതിനോ വേണ്ടി വിനിയോഗിച്ചു ശീലിച്ച ഞാൻ അവിടത്തെ കോളേജിലും ആ പതിവു തുടരാൻ തയ്യാറാ



യി. അപ്പോഴാണ് പ്രസംഗപീഠത്തിൽനിന്നു പുറപ്പെട്ട പ്രസംഗംഭീരമായ ഒരു ശബ്ദപ്രവാഹം എന്റെ കണ്ണുപടങ്ങളിൽ പതിച്ച് എന്നെ വല്ലാതെ ആകർഷിച്ചത്. എഴുത്തഴിഞ്ഞു കടലാസ്സും പേനയും അതേവിധം കൈയിലിരിക്കവേതന്നെ പ്രസംഗത്തിൽ ഭത്താവധാനനായ ഞാൻ ആ പാഠസമയം കഴിയുന്നതുവരെ അനങ്ങാതെ ഇരുന്നുപോയി. ഒടുവിൽ അന്വേഷിച്ചപ്പോഴാണ് ആ പ്രസംഗകർത്താവു കേരളപാണിനി എന്ന സുപ്രസിദ്ധനായ പ്രൊഫസ്സർ തമ്പുരാനാണെന്നു മനസ്സിലായത്. പിന്നീട് കലാശാലയിൽ കഴിച്ചുകൂട്ടിയ രണ്ടുകൊല്ലത്തിനിടയിൽ മലയാളപാഠത്തിനായി നിശ്ചയിച്ചിരുന്ന സമയത്തിൽ ഒരു ചെറിയ അംശം പോലും എഴുത്തഴുതുന്നതിനോ ഉറക്കം തുങ്ങുന്നതിനോ വേണ്ടി വിനിയോഗിക്കണമെന്നു എനിക്കു ഒരിക്കലും തോന്നിയിട്ടില്ല. നേരേമറിച്ച്, ആ ക്ലാസ്സിലേയ്ക്കു കടന്നാൽ എന്തെന്നില്ലാത്ത ഒരു ഉത്സാഹമാണ് എന്നിൽ പ്രത്യക്ഷപ്പെട്ടിരുന്നത്. വിജ്ഞാതങ്ങളായ സാഹിത്യശാസ്ത്രങ്ങളെ ഉള്ളടക്കിക്കൊണ്ടു സരസമായ രീതിയിൽ, ലളിതമായ ഭാഷയിൽ, ചെയ്യുന്ന ആ പ്രസംഗം ആരെയാണ് ആകർഷിക്കാത്തത്? ആരെയാണ് സാഹിത്യപ്രണയിയാക്കിത്തീർക്കാത്തത്?"

സ്വർഗ്ഗത്തിലുണ്ടാകുന്നതിൽ അത്രമാത്രം നിഷ്പ്രഭമായവരായി അക്കാലത്തു തമ്പുരാനെപ്പോലെ അധികംപേർ ജീവിച്ചിരുന്നില്ല. ഒരു കാർത്തികന്റെ ചുമതല ഏറ്റെടുക്കുന്നതിൽ അവസാനംവരെ അതിനു വേണ്ടി പ്രയത്നം കൈക്കൊള്ളുന്നത് തന്റെ വലിയ ഒരു ധർമ്മമായി അദ്ദേഹം



ഗണിച്ചിരുന്നു. ആ വിഷയത്തിൽ മറുത്തവരുടെ തൃപ്തിയേയോ അതൃപ്തിയേയോ, സമ്മതത്തേയോ വിസമ്മതത്തേയോ, അദ്ദേഹം വകവെച്ചിരുന്നില്ല. ഈ ചുമതല ഭാഷാവിഷയകമോ സാഹിത്യവിഷയകമോ ആയാൽ പിന്നത്തെക്കാര്യം പറയേണ്ടതുമില്ല. അന്നു തിരുവനന്തപുരത്തു കോളേജിൽ ഒരു മലയാളസമാജം നടത്തിവന്നിരുന്നു. മാതൃഭാഷയ്ക്ക് ഏതെങ്കിലും വിധത്തിൽ ഒരു നിലയും വിലയും കോളേജിൽ ഉണ്ടാക്കിക്കൊടുക്കണമെന്നുള്ള പ്രധാനോദ്ദേശ്യത്തോടുകൂടിയാണ് അതു നടത്തിയിരുന്നത്. കോളേജിലെ ഇംഗ്ലീഷു കാരായ ധ്വനിമാർക്ക് ഇതിനോടു വലിയ അതൃപ്തിയായിരുന്നു എന്നു പറയേണ്ടതില്ലല്ലോ. ആ ഗുരുവർണ്ണനാരെ അനുകരിച്ച ചില ശിഷ്യന്മാരും മലയാളസമാജത്തെ അതൃപ്തിയോടുകൂടി വീക്ഷിച്ചിരുന്നു. ഈ വിവരം തന്മൂലം നല്ല നിശ്ചയമുണ്ടായിരുന്നുവെന്നുവരികിലും, കാലക്രമത്തിൽ എല്ലാം ശരിയായിക്കൊള്ളുമെന്നുള്ള സമാധാനത്തോടുകൂടി കൃത്യബോധപൂർവ്വകമായി പ്രവർത്തിക്കുകയാണ് അദ്ദേഹം ചെയ്തിരുന്നത്. മി: പി. അനന്തൻപിള്ള എം. എ. ഒരു നവോത്ഥാനൻ നിലയിൽ പറയുന്നതു നോക്കുക:—

“കോളേജിലെ മലയാളസമാജത്തിന്റെ ആഭിമുഖ്യത്തിൽ അന്നു പലരും നല്ലനല്ല പ്രസംഗങ്ങൾ ചെയ്തിട്ടുണ്ട്. അവിടെവെച്ചാണ് തിരുമേനി ഭാഷാസാഹിത്യത്തിൽ ഒരുവിധം പാണ്ഡിത്യമുള്ള കോളേജുവിദ്യാർത്ഥികൾ ആരെല്ലാമെന്നു മനസ്സിലാക്കുന്നത്. ഏതു യോഗത്തിനും കാര്യങ്ങൾ പറയാവുന്നപക്ഷിച്ചാൽ, ആദ്ധ്യക്ഷ്യം വഹിക്കുന്നതിന് ഒഴികഴിവുകൾ പറയുന്നതല്ല. സ



ദൃഢതയുടെ സംഖ്യ എത്രതന്നെ കുറവായിരുന്നാലും, യോഗം നിസ്സാരമായി വിചാരിയ്ക്കുകയോ മറ്റൊരവസ്ഥയിൽ ലേയ്ക്കു മാററിവെയ്ക്കുകയോ ചെയ്യാറില്ല. ക്ഷമയോടുകൂടി യോഗാവസ്ഥയെ ഇരിക്കും; ഉപദേശങ്ങളും വേണ്ടുവോളം നൽകും. പ്രസംഗത്തിന്റെ ശുഷ്കതകൊണ്ടോ കാര്യാന്തരങ്ങളാലോ, അഥവാ വെറും ധീകാരത്താലോ, ആരെക്കെപ്പോഴായാലും തിരുമേനി കേൾപ്പിക്കുകയോ ശാസിക്കുകയോ ചെയ്യുകയുണ്ടിട്ടില്ല. ഒരിക്കൽ 'താനും പുഷ്പരത്നം തദീയവൃക്ഷവും നാലാമതില്ലാക്കുമെ' എന്നു ഉണ്ണായിവാരിയർ പറഞ്ഞതുപോലെ അല്പക്ഷണം കാര്യദർശിയും പ്രാസംഗികനും ഒഴികെയുള്ളവർ മിക്കവാറും കടന്നുകൂടുന്നു; എന്നിട്ടും തിരുമേനി അനങ്ങാതെ ഇരിക്കുന്നതുകണ്ട് ഞങ്ങൾ അത്ഭുതപ്പെട്ടുപോയി. ഒടുവിൽ മുറയ്ക്കു് ഉപസംഹാരപ്രസംഗവും നടത്തിയിട്ടേ യോഗം പിരിച്ചുവിട്ടുള്ളൂ. എന്താണു് ഇതിൽനിന്നു നാം മനസ്സിലാക്കേണ്ടതു്? കേരളപാണിനിക്കു് ഇങ്ങനെ മിനക്കെട്ടിരിക്കാൻ ധാരാളം സമയമുണ്ടായിരുന്നു എന്നാണോ? ഒരിക്കലുമല്ല. മലയാളസമാജത്തിനു കോളേജിൽ ഗണനീയമായ ഒരു സ്ഥാനമില്ലാതിരിക്കേ, തന്റെ അല്പമായ ഉപേക്ഷ, അതിനു വലുതായ ഹാനി നേരിടാൻ ഇടയാക്കുമെന്നു വിചാരിച്ചിട്ടാണു്. ഈ ഹൃദയവചരിപാലനമല്ല, പിൽക്കാലത്തു് അദ്ദേഹത്തെ സ്വന്തം ഉദ്യോഗമണ്ഡലത്തിൽ അത്യുച്ചസ്ഥാനത്തു സ്ഥിതിചെയ്യാൻ ഇടയാക്കിയതെന്നു് എങ്ങനെ തീർത്തുപറയാം?"

ഇപ്പോൾ തിരുവിതാംകൂറിലെ ഫൈക്കേർട്ടു ജില്ലി എന്ന നിലയിൽനിന്നു പെൻഷൻപറവി വിശ്രമ



സുഖമനുഭവിക്കുന്ന സാഹിത്യപഞ്ചാനനൻ പി. കെ. നാരായണപിള്ള അവർകൾ \* അന്നു ചരിത്രനായകന്റെ സഹായാഭ്യോപകനായി കോളേജിൽ മലയാളം പഠിപ്പിക്കുകയായിരുന്നു. വിദ്യാത്മികർക്കു 'തിക്തകം കഷായം' പോലെ പരിണമിച്ചിരുന്ന കേരളപാണിനീയം പഞ്ചസാര മേൻപൊടിചേർത്ത് ആസപാദ്യമാക്കിത്തീർന്നതിന്നു കേരളപാണിനിയുടെ ശിഷ്യപ്രധാനിയായ ഈ ഭാഷാഭിമാനി ഹൃദയപൂർവ്വം പ്രയത്നിച്ചിരുന്നു. സാഹിത്യപഞ്ചാനനൻ കേരളപാണിനീയത്തിന്റെ നേരെയുള്ള ബഹുമാനം എത്രമാത്രം ദൃഢതരമായിരുന്നുവെന്നുള്ളതിന്, ആ വ്യാകരണഗ്രന്ഥത്തിന്റെ പരിഷ്കരിച്ച പതിപ്പുതന്നെ ഉത്തമസാക്ഷ്യം വഹിക്കുന്നുണ്ട്. ആ ഗമികപ്രസ്ഥാനത്തിലുള്ള കേരളപാണിനീയത്തിന്റെ പുതിയ പതിപ്പു ബഹുജനസമക്ഷം അവതരിപ്പിച്ചിട്ടുള്ളത് ഈ ശിഷ്യനാണ്. പാണ്ഡിത്യനിക്ഷേപങ്ങളായിരുന്ന ഈ ഗുരുശിഷ്യന്മാർ തിരുവനന്തപുരം കലാശാലയിലെ ഭാഷാഭ്യസനത്തിന്റെ കണ്ഠധാരതപം വഹിച്ചിരുന്ന ആ ഘട്ടം വിദ്യാത്മികളുടേയും മലയാളഭാഷയുടേയും ഭാഗ്യോദയകാലമായിരുന്നു എന്നു പറഞ്ഞാൽ കഴിഞ്ഞല്ലോ.

### മറുജോലികൾ

കോളേജുപ്രൊഫസ്സറായിരിക്കുന്ന കാലത്തുതന്നെ രാജരാജവർമ്മ ഗുരുതരങ്ങളായ മറു പല ജോലികളിലും ചുമതല വഹിക്കേണ്ടതായി വന്നിട്ടുണ്ട്. പാഠപുസ്തക

\* ഈ പുസ്തകത്തിന്റെ ഒന്നാം പതിപ്പു പുറത്തു വന്നതിനുശേഷം, 1113 കെര. 28-ാം നമ്പ. പി. നാരായണപിള്ള ചരമപ്രാപിച്ചു.



കമ്മിററിയുടെ അദ്ധ്യക്ഷസ്ഥാനമായിരുന്നു അവയിലൊന്ന്. അതുവരെ ആ സ്ഥാനം വഹിച്ചിരുന്ന വലിയകോയിത്തമ്പുരാൻ തിരുമനസ്സുകൊണ്ട്, വാല്കൃഷ്ണഹജമായ വിശ്രമകാർഷ്വായാൽ ജോലിയിൽനിന്നു വിരമിച്ചപ്പോൾ മുതലായുള്ള ആ സ്ഥാനത്തു നിയമിക്കപ്പെട്ടത് നമ്മുടെ ചരിത്രനായകനായിരുന്നു. അമ്മാവന്റെ കാലത്തെ അപേക്ഷിച്ച് പാറപുസ്തകകമ്മിററിയുടെ അദ്ധ്യക്ഷസ്ഥാനം ക്ലേശാവഹമായിത്തീർന്നിരുന്ന ഒരു കാലമായിരുന്നു അത്. എന്തുകൊണ്ടെന്നാൽ ഭാഷയിൽ ഗദ്യത്തിലും പദ്യത്തിലും അന്നു ധാരാളം പുസ്തകങ്ങൾ ഉണ്ടായിക്കഴിഞ്ഞിരുന്നു; ഭിവസംപ്രതി എന്ന പേരിലെ അനവധി പുസ്തകങ്ങൾ ഉണ്ടായിക്കൊണ്ടിരിക്കുകയും ചെയ്തിരുന്നു. അതെല്ലാം പരിശോധിക്കുകയും സേവയും ശുപാർശയും നോക്കാതെ നല്ല പുസ്തകങ്ങൾ മാത്രം തിരഞ്ഞെടുക്കുകയും ചെയ്യുക എന്നുള്ളതു ക്ഷിപ്രസാദ്ധ്യമായ ഒരു ജോലിയല്ല. എങ്കിലും തമ്പുരാൻ കൃത്യബോധത്തോടും ക്ഷമയോടുകൂടി ആ കൃത്യം ഭംഗിയായി നിർവ്വഹിച്ചുവന്നു.

ലെക്ചർ കമ്മിററിയുടെ കാര്യദർശിസ്ഥാനമായിരുന്നു മറ്റൊരു ജോലി. ഇതിനുവേണ്ടി തിരുവിതാംകൂറിന്റെ നാനാഭാഗങ്ങളിലും അദ്ദേഹത്തിനു സഞ്ചരിക്കേണ്ടിവന്നിട്ടുണ്ട്. ആ സ്ഥാനം വഹിച്ചിരുന്നതത്തോളംകാലം ജനസാമാന്യത്തിനു പൊതുവെ ഉപകാരപ്രദമായ വിഷയങ്ങളെ തിരഞ്ഞെടുത്തു പ്രസംഗങ്ങൾ ചെയ്യിക്കുന്നതിൽ അദ്ദേഹം പ്രത്യേകം ശ്രദ്ധ പതിപ്പിച്ചിരുന്നു. ബോർഡ് ആഫ് സ്റ്റഡീസ് മെമ്പർ, സംസ്കൃ



തത്തിലേയും മലയാളത്തിലേയും സർവ്വകലാശാലാപരീ  
ക്ഷകൻ, ഏനിക്കുവേണ്ട വേറെയും പല സ്ഥാനങ്ങൾ അ  
ദ്ദേഹത്തിന് സപ്രദാനം ചെയ്തതായി വന്നിട്ടുണ്ട്. അതെ  
ല്ലാം ശരിയായ ഉത്തരവാദിത്വബോധത്തോടുകൂടി ആ  
ഭാഷാഭിമാനി നിർവ്വഹിക്കുകയും ചെയ്തു. രാജരാജവർമ്മ  
ബോർഡ് ആഫ് സ്റ്റഡീസിലെ മെമ്പറായതുമൂലം  
കോളേജ് ക്ലാസ്സുകളിലേക്ക് പണ്ടത്തേക്കാൾ നല്ല മലയാ  
ളപുസ്തകങ്ങൾ തിരഞ്ഞെടുത്തുതന്നിട്ടുണ്ട്.

### ഗ്രഹസ്ഥന്റെ നിലയിൽ

ചരിത്രനായകൻ ഗ്രഹസ്ഥാനം സപ്രദാനം ചെയ്തു  
1064-ൽ ആണ്. ബി. ഏ. ക്ലാസ്സിലെ സഹപാഠിയായ  
യിരുന്ന മാവേലിക്കര എം. ഉദയവർമ്മരാജ (ബി. ഏ.)  
അവർകളുടെ കനിവുസഹോദരിയായ സ്വാതി തിരു  
നാൾ തമ്പുരാട്ടിയേയാണ് അദ്ദേഹം വിവാഹം ചെയ്ത  
ത്. “ഇൻഡ്യയിലെ മഹതികൾ” മുതലായ സർഗ്ഗസ്ഥ  
ങ്ങളുടെ കർത്രിയും വിദ്വേഷിയും മനസ്സിലുള്ളതായ മാവേ  
ലിക്കര ഭാഗ്യവശം അമ്മതമ്പുരാട്ടിയും, ഇപ്പോൾ തിരുവ  
നന്തപുരം മഹാരാജകലാശാലയിൽ അദ്ധ്യാപകനും വി  
ദ്യാവിതയസമ്പന്നനുമായ ശ്രീമാൻ എം. രാഘവവർമ്മ  
രാജാ എം. ഏ. യും ഈ ദമ്പതികളുടെ സന്താനങ്ങളാ  
കുന്നു. ഇവരുടെ ഒരു പുത്രി, ജനിച്ചു അധികംനാൾ  
കഴിയുന്നതിനുമുമ്പ് മരിച്ചുപോയതായി തമ്പുരാൻ  
സംസ്കൃതത്തിലെഴുതിയിട്ടുള്ള ‘പിതൃപ്രലാപം’ എന്ന  
വിലാപകാവ്യത്തിൽനിന്നു തെളിയുന്നുണ്ട്. കോളേജി  
ലെ നാട്ടഭാഷാസുപ്രഭാഭായി നിയമിക്കപ്പെട്ടതിനുശേഷം,  
തിരുവനന്തപുരത്തു പെരുന്നാനിയിലുള്ള അയ്യനംഗ്രഹ



ത്തിലായിരുന്നു താമസം. ചരിത്രനായകന്റെ ഗൃഹസ്ഥ ജീവിതം ശാന്തവും സമാധാനപൂർണ്ണവുമായിരുന്നു.

### ഫലിതപ്രിയത്വം

ഫലിതം പറയാനുള്ള വാസന വളരെ ചുരുക്കം പേർക്കുമാത്രമേ കാണുന്നുള്ളൂ. ഉദ്യോഗംകൊണ്ടോ മറ്റോ അല്പം ഉയർന്നിലയിലെത്തിയാൽ ഫലിതം പറയുന്നത് ഗൗരവത്തിനു പോരാത്തതാണെന്നും കൂടി പലരും ധരിച്ചുവെച്ചിട്ടുണ്ട്. ഗൗരവത്തിന് ഒട്ടും ഹാനി പറയാതെത്തന്നെ ഒരാൾക്കു ഫലിതപ്രിയനായിരിക്കാൻ യാതൊരു പ്രയാസവുമില്ല. നമ്മുടെ ചരിത്രനായകൻതന്നെ അതിന് ഒന്നാത്തരം ഒരു ദൃഷ്ടാന്തമാണ്. അദ്ദേഹം തന്റെ ജീവിതകാലത്തിൽ ഒരിക്കലേങ്കിലും ഗൗരവംവിട്ട് എന്തെങ്കിലും പറയുകയോ പ്രവർത്തിക്കുകയോ ചെയ്തിട്ടുള്ളതായി കേട്ടിട്ടില്ല. എന്നാൽ അതേ അവസരത്തിൽ ആ സമസൻ ഒരു ഫലിതപ്രിയനുമായിരുന്നു. ഒരു പക്ഷേ, അദ്ദേഹത്തിന്റെ ഫലിതങ്ങൾക്കും അല്പം ഗൗരവമുള്ളവയുണ്ടായിരുന്നു എന്നു വേണമെങ്കിൽ പറയാം.

രാജരാജവർമ്മ കോളേജിൽ പ്രൊഫ്സറായിരുന്ന കാലത്ത് അവിടെ തമിഴുപണ്ഡിതരായിരുന്നതു കൃഷ്ണസ്വാമിഅയ്യർ എന്ന ഒരാളായിരുന്നു. തമിഴിൽ വലിയ വൈജാകരണനായിരുന്ന അദ്ദേഹം പ്രൊഫ്സറുടെ വ്യാകരണപാഠം കേൾക്കാൻ ചിലപ്പോൾ മലയാളം ക്ലാസ്സിലേയ്ക്കു പോയ്ക്കൊണ്ടിരുന്നു. വിശേഷവിധിയായി വല്ല പ്രയോഗങ്ങളേയുംപററി തമ്പുരാൻ പറയുന്നുണ്ടെങ്കിൽമാത്രമേ അദ്ദേഹം ശ്രദ്ധിക്കുകയുള്ളൂ; അല്ലെങ്കിൽ ഉറക്കംതുങ്ങിക്കൊണ്ടിരിക്കും. ഒരുദിവസം തമ്പുരാൻ മ



പ്രയാളത്തിലെ സന്ധികായുങ്ങളെപ്പറ്റി പഠിപ്പിച്ചുകൊണ്ടിരിക്കുകയായിരുന്നു. ഏതോ ഒരു വണ്ണം തമിഴിൽ ലോപിക്കുന്നതിനെ ഉദ്ദേശിച്ച് 'ആ വണ്ണം എങ്ങനെ പൊയ്യോയി എന്നു നമ്മുടെ തമിഴുപണ്ഡിതരോടു ചോദിച്ചാലറിയാം' എന്ന് ഇടയ്ക്കു തമ്പുരാൻ പറഞ്ഞു. ഉടനെ, കൃഷ്ണസ്വാമിഅയ്യർ 'ആമ ആമ, അതുപോച്ച്' എന്നു കണ്ണുതുറക്കാതെത്തന്നെ തന്റെ അഭിപ്രായം പറഞ്ഞു. തമ്പുരാൻ ചിരിച്ചുകൊണ്ട് 'അതെ, എല്ലാം പോച്ച്! ഉറക്കത്തിൽ എല്ലാം പോയി എന്നാണുദ്ദേശം പറയുന്നത്' എന്നു കുതികളെനോക്കിപ്പറഞ്ഞു. ക്ലാസ്സുമുഴുവൻ പൊട്ടിച്ചിരിക്കയും അയ്യർ വല്ലാതെ വിഡ്ഢിയാവുകയും ചെയ്തു.

ഒരിക്കൽ കസ്യുതിയായ ഒരു വിദ്വാത്മി "നപുംസകത്തിനും 'മാർ' വരാത്ത സ്രീകൾക്കും കൾ" എന്നുള്ള കേരളപാണിനീയത്തിലെ ഒരു സ്വതന്ത്ര സംശയഭാവത്തിൽ ക്ലാസ്സിൽ അവതരിപ്പിച്ച് പദങ്ങളുടെ ഉച്ചാരണരീതികൊണ്ട് അത് അല്പം അപരാദത്തിലാക്കിക്കാശിപ്പിച്ചു. വിദ്വാത്മിനികളുൾപ്പെട്ട ക്ലാസ്സിൽ അത് അല്പം വിമോചത്തിനു കാരണമായി. വിദ്വാത്മിയുടെ ശ്ലേഷപ്രയോഗസാമർത്ഥ്യത്തേയും സമുദയതപത്തേയും പറ്റി തമ്പുരാൻ സന്തോഷമാണുണ്ടായത്. "മാർ വന്ന സ്രീകൾക്കും വേണമെങ്കിൽ 'കള്ള'ാകാം"\* എന്നുള്ള മറ്റൊരു ശ്ലേഷപ്രയോഗംകൊണ്ടു ക്ലാസ്സിനെ ചിരി

\* ധന്യമാർ, ധന്യകൾ, വിന്നമാർ, വിന്നകൾ എന്നും മറ്റും ചില സ്രീലിംഗപദങ്ങൾക്കു മാർ, കൾ എന്ന രണ്ടു ബഹുവചനപ്രത്യയങ്ങളും പ്രയോഗിക്കാറുണ്ടല്ലോ.



പ്പിക്കമാത്രമേ അദ്ദേഹം ചെയ്യൂള്ളു. വിദ്യാത്മി വളരെ ദിവസം ആലോചിച്ചു കണ്ടുപിടിച്ച ഒരു ഫലിതമായിരുന്നു അത്. തന്മൂലം എത്രവേഗത്തിൽ അതു സാധിച്ചു എന്നു നോക്കുക.

സ്തേഹിതനാരുമായുള്ള സംഭാഷണത്തിലും ഫലിതം ഒട്ടും കുറവായിരുന്നില്ല. കണ്ഠകൗപീനം, മാതൃശ്ലേഷപരീക്ഷ, ഏകൈകൃപരീക്ഷ മുതലായി തന്മൂലം സൃഷ്ടിച്ച ചില ഭാഷാപദങ്ങൾപോലും അദ്ദേഹത്തിന്റെ ഫലിതപ്രിയത്വത്തിന് ഉത്തമോദാഹരണങ്ങളാകുന്നു. മഹാകവി ഉള്ളൂർ ചരിത്രനായകനെപ്പറ്റി രേഖപ്പെടുത്തിയിട്ടുള്ള ഒരു പ്രായവും കൂടി ഉദ്ധരിച്ച് ഈ ഭാഗം അവസാനിപ്പിക്കാം:—“ഫലിതസമ്മിശ്രമായ അവിട്ടത്തെ സംഭാഷണവും ശ്രോതാക്കളെ ആകർഷിക്കത്തക്കതായിരുന്നു. അവിട്ടന്നും ഞാനും ഒരിക്കൽ സർവ്വകലാശാലയിൽ ഒരേവിഷയത്തിൽ പരീക്ഷകന്മാരായിരുന്നു. അന്നു മദിരാശിയിൽ അവിട്ടന്നു താമസിച്ച സ്ഥലത്തു ഞാൻ ഒരു രക്ഷാവണ്ടിയിലാണ് ചെന്നിറങ്ങിയത്. എന്നാക്കണ്ടപ്പോൾ അവിട്ടന്നു, ‘പരമേശ്വരയ്യർ ഈ വണ്ടിയിൽ കയറിയതു നന്നായില്ല. ഒരു കാളവണ്ടിയിലാണ് കയറേണ്ടിയിരുന്നത്; ഈ വണ്ടി എനിക്കുള്ളതാണ്’ എന്നു പറഞ്ഞു. എനിക്കു സംഗതിയൊന്നും മനസ്സിലായില്ല. ‘പരമേശ്വരൻ വൃഷഭവാഹനനല്ലേ? എന്താ മിഴിക്കുന്നത്’ എന്നു ചോദിച്ചപ്പോഴാണ് കാര്യം ഗ്രഹിച്ചത്. ‘ശരിതന്നെ; രജരാജൻതന്നെ നരവാഹനൻ’ എന്നു ഞാനും പറഞ്ഞു. രണ്ടുപേരും കരഞ്ഞു ചിരിച്ചു.”



### ഉപസംഹാരം


1093-ലെ മദ്ധ്യവേനലൊഴിവിനു ചരിത്രനായകൻ പതിവുപോലെ മാവേലിക്കരയിലെത്തി. 'ശാരദാലയ'ത്തിൽ വിശ്രമിക്കുകയായിരുന്നു. അത് അവസാനത്തെ വിശ്രമസുഖമാണെന്ന് ആരാണോർത്തത്? ഒരുദിവസം കളിക്കാൻപോയ അവസരത്തിൽ ബാല്യകാലസ്മരണയാൽ പ്രേരിതനായി കളത്തിൽ നീന്തിക്കളിക്കുകയും തന്നിമിത്തം പിടിപെട്ട ജലദോഷം ഒടുവിൽ സന്നിപാതജ്വരമായി രൂപാന്തരപ്പെട്ടു മരണഹേതുവായിത്തീരുകയും ചെയ്തു. മലയാളത്തിലേയും സംസ്കൃതത്തിലേയും കാവ്യശാഖയിലും ശാസ്ത്രശാഖയിലും ഒരുപോലെ സഫലമായ സദുപവസായം ചെയ്ത് ആ രണ്ടുഭാഷകളേയും അനുഗ്രഹിച്ച പുണ്യാത്മാവും, ശാസ്ത്രീയഗ്രന്ഥനിർമ്മാണവഴി കേരളഭാഷാസാഹിത്യക്ഷേത്രത്തിന് അടിത്തറ കെട്ടിയുറപ്പിച്ച മാതൃഭാഷാഭിമാനിയും, വിജ്ഞാനവൈപുല്യത്താൽ വിദേശീയന്മാരായ വിദഗ്ദ്ധന്മാരെപ്പോലും വിസ്മയിപ്പിച്ചു വിശ്വവിഖ്യാതി നേടിയ വിശിഷ്ടപുരുഷനുമായ ആ പണ്ഡിതസാർവ്വഭൗമൻ, അനവധി ശിഷ്യവൃന്ദത്തേയും അനേകം ഭാഷാഭിമാനികളേയും സന്താപസാഗരത്തിൽ നിമഗ്നരാക്കിക്കൊണ്ട്, 1093 മിഥുനമാസം 4-ാംന- 56-ാമത്തെ വയസ്സിൽ, ഇഹലോകജീവിതത്തിനു പൂർണ്ണവിരാമമിട്ടു. അദ്ദേഹം കുറച്ചുകാലവും കൂടി ജീവിച്ചിരുന്നുവെന്നു വരികിൽ നമ്മുടെ പാവപ്പെട്ട മലയാളഭാഷയ്ക്ക് എന്തെല്ലാം സമ്പാദ്യങ്ങൾ കൂടുതലായി ഉണ്ടാകുമായിരുന്നു എന്ന് കണക്കുകൂട്ടിയതുകൊണ്ടു യാതൊരു പ്രയോജനവുമില്ല. ജീവിച്ചിരിക്കാൻ അനുവ



ഭിച്ഛു കിട്ടിയ സമയം മാത്രഭാഷയുടെ പോഷണത്തിനും പരിഷ്കരണത്തിനാവേണ്ടി വിനിയോഗിച്ചിട്ടുള്ളവരായി കേരളത്തിൽ ഇതുപോലെ എത്രപേരുണ്ടായിട്ടുണ്ടെന്നാണ് നാം നോക്കേണ്ടത്. ഒരേ ഒരാൾ മാത്രം! അത് ഏ. ആർ. രാജരാജവർമ്മ കോയിത്തമ്പുരാനല്ലാതെ മറ്റൊരുമല്ലതാനും.

“ജീവിച്ചിരുന്ന ടിവസങ്ങളെ എണ്ണിട്ടല്ല, ജീവിതകാലത്തു ചെയ്തതീർത്തിട്ടുള്ള പ്രയോജനകരങ്ങളായ പ്രവൃത്തികളെ നോക്കിട്ടാണ് ഒരാളുടെ ആയുസ്സിനെ അളക്കേണ്ടത്” എന്നുള്ള മഹദ്വാക്യം ശരിയാണെങ്കിൽ, കേരളപാണിനിയെപ്പോലെ ദീർഘായുഷ്ടാനായി മലയാളസാഹിത്യലോകത്തിൽ ഇതേവരെ ആരുമുണ്ടായിട്ടില്ലെന്നു ധൈര്യത്തോടുകൂടി പറയാം. ഭൗതികശരീരത്തേക്കാൾ യശസ്ശരീരത്തിനു സ്ഥിരപ്രതിഷ്ഠ കൂടുമെന്നുള്ളതിനാൽ, ഭാഷയും സാഹിത്യവും നിലനില്ക്കുന്നിടത്തോളം കാലം ആ സാഹിത്യപ്രണയി ചിരംജീവിതായി പ്രശോഭിക്കുമെന്നുള്ളതിനും സംശയമില്ല. സാഹിത്യവ്യവസായിയായ ഒരാൾക്ക് ഇതിലധികം എന്താണ് കാമ്യമായിട്ടുള്ളത്!

“ജയന്തി തേ സുകൃതിനോ രസസിലാം കവീശ്വരഃ  
നാസ്തി യേഷാം യശഃകായേ ജരാമരണജം ഭയം.”





## സാഹിത്യപരിശ്രമം.

### II

കേരളവർമ്മ വലിയകോയിത്തമ്പുരാൻ തിരുമനസ്സിലേയ്ക്കു മറ്റു വിഷയങ്ങളിലുണ്ടായിരുന്ന പാണ്ഡിത്യം എത്രമാത്രം മഹത്തരമായിരുന്നാലും, അദ്ദേഹത്തിന്റെ പരിപാവനമായ നാമധേയം കേരളീയർ ഇന്നു കൃതജ്ഞതാപൂർവ്വം സ്മരിക്കുന്നത് “സാഹിത്യസാമ്രാജ്യ സാർവ്വഭൗമൻ” എന്ന നിലയിലാകയാൽ ആ സകലകലാവല്ലഭന്റെ സാഹിത്യസംബന്ധമായ സദുപവസായത്തെ സിംഹാവലോകനരീതിയിലെങ്കിലും അനുസ്മരിക്കേണ്ടതു് ഇവിടെ അപരിഹരണീയമായിത്തീർന്നിരിക്കുന്നു. അദ്ദേഹം യൗവനാരംഭത്തിന്നു മുൻപുതന്നെ സാഹിത്യപരിശ്രമത്തിൽ ഏർപ്പെട്ടുകഴിഞ്ഞിരുന്നു. അക്കാലത്തെ കൃതികളായ അനേകം സംസ്കൃതപദ്യങ്ങൾ ഇനിയും അച്ചടിക്കാതെ കിടപ്പുണ്ടെന്നാണു് പറയപ്പെടുന്നത്. ആദ്യമായി കവിത എഴുതിത്തുടങ്ങിയതു സംസ്കൃതത്തിൽതന്നെയായിരിക്കണം. അന്നത്തെ വിദ്യാഭ്യാസരീതിയുടെ സ്ഥിതിക്കു് ഇതിൽ ഒട്ടും അത്ഭുതപ്പെടുവാനില്ല. മലയാളം പഠിക്കുന്നത് ഒരു വലിയ കാര്യമായി അന്നു് ആരെങ്കിലും ഗണിച്ചിരുന്നുവോ എന്നുതന്നെ സംശയമാണു്. നാട്ടുവിദ്യാഭ്യാസം അധികവും തമിഴിലായിരുന്നു. പ്രഭുക്കുടുംബങ്ങളിലാകട്ടെ, സംസ്കൃതത്തിനാണു് പ്രാധാന്യം സിദ്ധിച്ചതു്. മലയാളം ആർക്കും



വേണ്ടാത്ത ഒരു നാടൻഭാഷയായി മാത്രമേ ഗണിക്കപ്പെട്ടിരുന്നുള്ളൂ. അതുകൊണ്ട് 'കവിതയെഴുതുക' എന്നു പറഞ്ഞാൽ സംസ്കൃതത്തിൽ പദ്യമെഴുതുക എന്നാണ് അന്ന് ആളുകൾ സാധാരണമായി മനസ്സിലാക്കിയിരുന്നത്. ഇങ്ങനെയുള്ള ഒരു പരിതഃസ്ഥിതിയിൽ വളർന്നുവന്ന ചരിത്രനായകൻ ആദ്യകാലത്തെഴുതിയ കവിത സംസ്കൃതഭാഷയിലായിപ്പോയതിൽ അസാധാവികമായി ഒന്നുതന്നെയുണ്ടെന്ന് തോന്നുന്നില്ല. എന്നതന്നെല്ലെ, "മലയാളഭാഷയുടെ അപൂർവസ്ഥിതിയാലും ഗ്രന്ഥഭർദ്ദിക്ഷത്താലും ഒരുകാലത്തു് എനിക്കും അതിനെക്കുറിച്ച് അനാസ്ഥ തോന്നിയിരുന്നു" എന്നു ചരിത്രനായകൻതന്നെ പിന്നീടൊരിക്കൽ തുറന്നു പ്രസ്താവിക്കുകയും ചെയ്തിട്ടുണ്ട്.

ആയില്യംതിരുനാൾ മഹാരാജാവിന്റെ കാലത്തു് ദിവാൻ സർ ടി. മാധവരായരുടെ ഉത്സാഹത്താൽ തിരുവിതാംകൂറിൽ ആദ്യമായി "മലയാളം പള്ളിക്കൂടങ്ങൾ" ഏർപ്പെടുത്തുകയും പാഠപുസ്തകങ്ങൾ എഴുതിയുണ്ടാക്കുന്നതിനായി ഒരു ബുക്കുകമ്മിറ്റി സ്ഥാപിക്കുകയും ചെയ്തു. ഇതിൽ ഒരംഗമായി ചേർന്നു മുതൽക്കാണ് ചരിത്രനായകൻ യഥാർത്ഥത്തിൽ മലയാളഭാഷയുമായി ഇടപെട്ടതു്. ആ കമ്മിറ്റിയിൽ ആദ്യം സാമാജികന്റേയും ഒടുവിൽ അദ്ധ്യക്ഷന്റേയും നിലയിൽ ഇരുന്നു കൊണ്ട് വലിയകോയിത്തമ്പുരാൻ ചെയ്തിട്ടുള്ള ജോലി ഭാഷാപോഷണത്തിന് അത്യന്തം ഉപകരിച്ചിട്ടുണ്ട്. അദ്ദേഹം പാഠപദ്ധതിക്കു യോജിച്ചവിധം പല പുസ്തകങ്ങളും സ്വയം എഴുതുകയും മറ്റുള്ളവരെഴുതി



യ പുസ്തകങ്ങൾ തിരുത്തി നല്ല മലയാളത്തിലാക്കുകയും ചെയ്തു. കണക്ക്, ഭൂമിശാസ്ത്രം, ചരിത്രം എന്നീ വിഷയങ്ങളിൽ മലയാളത്തിൽ അന്നാണ് ആദ്യമായി പുസ്തകങ്ങളുണ്ടായത്. സന്മാർഗ്ഗസംഗ്രഹം, വിജ്ഞാനമഞ്ജരി, സന്മാർഗ്ഗപ്രദീപം മുതലായ ചില കൃതികളും രണ്ടുമൂന്നു പാഠപുസ്തകങ്ങളും അക്കാലത്തുതന്നെയുണ്ടായവയാണ്.

ഇടക്കാലത്തുണ്ടായ അസ്വതന്ത്രജീവിതം അവസാനിച്ച്, കോയിത്തമ്പുരാൻ തിരുവനന്തപുരത്തു തിരിച്ചെത്തിയ അവസരത്തിൽ വിശാഖംതിരുനാൾ ബുക്കുകമ്മിറ്റിയെ പുനർജീവിപ്പിക്കുകയും തമ്പുരാനെ അതിന്റെ സ്ഥിരാധ്യക്ഷനായി നിയമിക്കുകയും ചെയ്തു. കമ്മിറ്റി ചെയ്യുന്ന ജോലികളെ മഹാരാജാവു കൂടക്കൂടെ പരിശോധിക്കുകയും പുതിയപുതിയ പുസ്തകങ്ങളെഴുതുന്നതിനുള്ള നിദ്ദേശങ്ങൾ നൽകുകയും ചെയ്തിരുന്നു. മഹാരാജാവുതന്നെ ചില പുസ്തകങ്ങളെഴുതി കമ്മിറ്റിക്കു കൊടുക്കുകപോലും ചെയ്തിട്ടുണ്ട്. ഇതെല്ലാം കോയിത്തമ്പുരാനു വളരെ പ്രോത്സാഹനകരമായിരുന്നു എന്നു പ്രത്യേകിച്ചു പറയേണ്ടതില്ലല്ലോ.

ചരിത്രനായകന്റെ പ്രഥമസാഹിത്യപരിശ്രമഫലങ്ങളിൽ പലതും വിശാഖംതിരുനാളിന്റെ പ്രേരണയും പ്രോത്സാഹനവും മൂലമുണ്ടായിട്ടുള്ളവയാണ്. ഈ വാസ്തവത്തെ അനുസ്മരിച്ചുകൊണ്ടുതന്നെയായിരിക്കാം, “ആദ്യം പരപ്രേരണയാൽതന്നെയാണ് അതിന്റെ (മലയാളഭാഷയുടെ) അഭിവൃദ്ധിക്കായി പുസ്തകങ്ങളുണ്ടാക്കുന്നതിൽ ഞാൻ പരിശ്രമിച്ചതുടങ്ങിയത്” എന്നു പിൻക്കാലത്തു കോയിത്തമ്പുരാൻതന്നെ ഒരിടത്തു പ്ര



സ്താവിച്ചിട്ടുള്ളത്. മഹാചരിത്രസംഗ്രഹത്തിന്റെ ഉത്തമം എങ്ങിനെയായിരുന്നുവെന്നു വിശാഖംതിരുനാൾ തിരുമനസ്സുകൊണ്ട് കോയിത്തമ്പുരാനയച്ച താഴെ ഉദ്ധരിക്കുന്ന എഴുത്തിൽനിന്നു വിശദമാകുന്നതാണ്.

“...എല്ലാ കാലങ്ങളിലും എല്ലാ രാജ്യങ്ങളിലുമുള്ള മഹാന്നാരുടേയും മഹതികളുടേയും ജീവചരിത്രസംക്ഷേപം ‘മാണ്ഡർ’ ഇംഗ്ലീഷിൽ എഴുതിയിട്ടുള്ള ജീവചരിത്രഗ്രന്ഥത്തിൽനിന്നു മലയാളത്തിൽ മുരുകിയെഴുതി പ്രസിദ്ധപ്പെടുത്തിയാൽ കൊള്ളാമെന്നു കുറെക്കാലം മുൻപ് എനിക്ക് രോഗ്രഹം തോന്നുകയാൽ ഞാൻ അതിലേയ്ക്കായി പരിശ്രമിച്ചുതുടങ്ങിയിരുന്നു. ഇങ്ങനെ ഒരു പുസ്തകം നമ്മുടെ പള്ളിക്കൂടങ്ങളിൽ പഠിപ്പിച്ചാൽ ആ മഹാന്നാരുടെ ഉത്തമഗുണഗണങ്ങളെ മനസ്സിലാക്കുന്നതിന്നു നമ്മുടെ യുവാക്കൾക്ക് അവസരം കിട്ടുമെന്നും തന്നിമിത്തം അവർക്കു സാമാഗ്ഗികമായ ഉത്തമഫലം സിദ്ധിക്കുമെന്നും ഞാൻ വിചാരിക്കുന്നു. എന്നാൽ എന്റെ ജോലിത്തിരക്കുകൊണ്ട് എന്റെ പരിശ്രമം പൂർത്തിയാക്കാൻ എനിക്കു സാധിക്കുന്നില്ല. ഞാൻ എഴുതിയിട്ടുണ്ടാത്ത മുഴുക്കൈയെഴുത്തുപകുപ്പ് ഇതാ, അങ്ങോട്ടയയ്ക്കുന്നു. ഈ രീതിയിൽ നിങ്ങൾ അതു പൂർത്തിയാക്കാൻ ശ്രദ്ധിക്കുക. നിങ്ങൾക്കു സമയമില്ലെങ്കിൽ നിങ്ങളുടെ മേൽനോട്ടത്തിലും പരിശോധനയിലും മറുഭാവമെങ്കിലും ഈ ജോലി ചെയ്യിക്കാമല്ലോ. വേണ്ടപോലെ നിർവ്വഹിക്കപ്പെടുന്നപക്ഷം പ്രസ്തുതകൃത്യം വളരെ പ്രയോജനകരമായിരിക്കണമെന്നുള്ളതിന്നു സംശയമില്ല. എഴുതിത്തീരുന്ന ജീവചരിത്രതജ്ജിമകൾ ഇ



ഭേദോദ്ദേശ്യയുക്തമെന്നില്ല. നിങ്ങൾ എഴുതുന്നതായാൽ അതു ഞാൻ എഴുതിയതുപോലെതന്നെയായിരിക്കുന്നതാണ്.....”

കോയിത്തമ്പുരാന്റെ പ്രധാന ഗദ്യകാവ്യമായ അക്ബർ എന്ന ആഖ്യാനികയുടെ ഉത്ഭവവും ഏകദേശം ഇതുപോലെതന്നെയാണ്. ആ ഗ്രന്ഥത്തിന്റെ അവതരികയിൽ ഗ്രന്ഥകർത്താവുതന്നെ ഇങ്ങനെ പറഞ്ഞുകാണുന്നു:—“ഈ മലയാളതർജ്ജിമയുടെ മൂലമായ ഇംഗ്ലീഷ് ഗ്രന്ഥം, നാടനീങ്ങിയ വിശാഖം തിരുനാൾ മഹാരാജാവ് 1880 ജൂലൈ 25-ാംനു ഇപ്രകാരം ഒരു തിരുവെഴുത്തോടുകൂടി എനിക്കുയച്ചുതന്നു. ‘ഇതോടുകൂടി അയയ്ക്കുന്ന അക്ബർ എന്ന പുസ്തകം ഇൻഡ്യയിലെ ചരിത്രസംബന്ധിയായ ഒരാഖ്യാനികയാണ്. മഹാനായ അക്ബർ ചക്രവർത്തിയുടെ സ്വഭാവം ഈ കഥയിൽ എത്രയും സരസമായി വിവരിക്കപ്പെട്ടിട്ടുണ്ട്. ഞാൻ ആ കാലത്തു ജീവിച്ചിരിക്കുകയും അദ്ദേഹത്തിന്റെ സന്നിധിയിൽ ഒരു ദിവസമെങ്കിലും കഴിച്ചുകൂട്ടുകയും ചെയ്തില്ലല്ലോ എന്ന് എനിക്ക് അത്യന്തം ധ്വസനം തോന്നത്തക്കവണ്ണം അത് എത്രയും ഹൃദയംഗമമായിരിക്കുന്നു. മഹച്ചരിതസംഗ്രഹത്തിൽ അക്ബരുടെ ചരിത്രം ചേർത്തിട്ടില്ലെങ്കിൽ ഇൻഡ്യാചരിത്രത്തിൽനിന്നും അദ്ദേഹത്തിന്റെ ചരിത്രത്തെ സംബന്ധിച്ച സംഗതികളേയും ഈ പുസ്തകത്തിൽനിന്ന് അദ്ദേഹത്തിന്റെ സ്വഭാവത്തെയും കൂട്ടിച്ചേർത്ത് ഒരു ജീവചരിത്രസംഗ്രഹം എഴുതിച്ചേർക്കേണ്ടതാണ്. ഈ ആഖ്യാനിക മുഴുവനും ഭാഷാന്തരീകരിക്കത്തക്ക യോഗ്യതയുള്ളതാകുന്നു. ആ



ജോലി നിങ്ങൾ നിർവ്വഹിക്കുന്നത് എനിക്ക് എത്രയും സന്തോഷമായിരിക്കും.....' ഞാൻ പുസ്തകം വായിച്ചു നോക്കിയതിൽ തിരുമനസ്സിലെ അഭിപ്രായം വളരെ ശരിയാണെന്നു തോന്നിയതിനാലാണ് ഇതു തജ്ജിമ ചെയ്യാമെന്നുവെച്ചത്."

ഇങ്ങനെ വിശാഖം തിരുനാളിന്റെ പ്രേരണയുടേയും പ്രോത്സാഹനത്തിന്റെയും ഫലമായി ചരിത്രനായകനിൽ രൂഢമൂലമായിത്തീർന്ന മാതൃഭാഷാസ്നേഹം അനന്തരകാലത്തു് എത്രമാത്രം വിശിഷ്ടമായ ഫലത്തെ പ്രദാനചെയ്തു എന്നുള്ളതു സുപ്രസിദ്ധമാണ്. ബുക്കുകൾക്കിടയിൽ ഇരുന്ന് എഴുതിയ പുസ്തകങ്ങൾക്കു പുറമേ താഴെ പേരുപറയുന്ന മലയാളകൃതികൾ അദ്ദേഹത്തിന്റെ വകയായി ഇതുവരെ പ്രസിദ്ധീകരിക്കപ്പെട്ടിട്ടുണ്ട്.

1. മയൂരസന്ദേശം. 2. ശാകന്തളംനാടകം. 3. അമരകശതകം. 4. അന്ത്യാപദേശശതകം. 5. ഹനുമദ്ഗദ്യം. 6. മത്സ്യവല്ലഭവിജയം. 7. പ്രലംബവധം. 8. ധ്രുവചരിതം. 9. പരശുരാമവിജയം. 10. ശ്രീപത്മനാഭപദപത്മശതകം. 11. ശ്രീമൂലരാജപദപത്മശതകം. 12. ദൈവയോഗം. 13. ശോണാഭീശസ്തോത്രം. 14. സൂതിശതകം. 15. അക്ബർ. വിശാഖവിജയംമഹാകാവ്യം ഉൾപ്പെടെ പത്തുപതിനഞ്ചു സംസ്കൃതപുസ്തകങ്ങൾ അദ്ദേഹത്തിന്റെ വകയായി വേറെയുണ്ട്. ശുകസന്ദേശം, പ്രക്രിയാസർവ്വസ്വം ഇവ രണ്ടു സംസ്കൃതകൃതികൾക്കും സംസ്കൃതഭാഷയിൽതന്നെ ഓരോ നല്ല വ്യാഖ്യാനമെഴുതിയിട്ടുള്ളതും അപ്രധാനമായി ഗണിക്കത്തക്കതല്ല. ഭാഷാതന്ത്രശാസ്ത്രം, ഭാരത



ചമ്പു മുതലായ അത്യുത്തമങ്ങളും അനർഘങ്ങളുമായ പ്രാചീനകാവ്യരത്നങ്ങൾ ആദ്യമായി പ്രസിദ്ധീകരിക്കപ്പെട്ടതും കോയിത്തമ്പുരാന്റെ പരിശ്രമഫലമായിത്തന്നെയാണ്. ഇങ്ങനെ ഓരോന്നായി പറഞ്ഞു തുടങ്ങിയാൽ അവസാനിക്കയില്ല. കേരളവർമ്മ ചലിയുകോയിത്തമ്പുരാന്റെ പേര് ഇന്ന് ഭാഷാഭിമാനികളെല്ലാം വളരെ കൃത്യത്തോടെയും കൂടി സ്മരിക്കുന്നത് വെറുതെയല്ലെന്ന് ഇത്രത്തോളമുള്ള വിവരണമൊഴികെ തന്നെ ധാരാളം തെളിയിക്കണമല്ലോ.

## II

അമ്മാവനെപ്പോലെതന്നെ മരുമകനും ആദ്യമായി കവിതയെഴുതിത്തുടങ്ങിയതു സംസ്കൃതഭാഷയിലായിരുന്നുവെന്നു നാം കണ്ടുകഴിഞ്ഞു. പതിനെട്ടുവയസ്സു പ്രായമാകുന്നതുവരെ നിരന്തരമായ സംസ്കൃതഭാഷാഭ്യസനത്തിൽ ഏർപ്പെട്ടിരുന്ന ഒരാരം സംസ്കൃതഭാഷയിലല്ലാതെ കവിതയെഴുതിത്തുടങ്ങാൻ തരമില്ലല്ലോ. തിരുവനന്തപുരത്തുപോയി ഫൈസ്കൂളിൽ ചേർന്നതിനുശേഷവും ക്ലാസ്സിലെ ആവശ്യത്തിനുവേണ്ടി മലയാളം വായിച്ചിരുന്നുവെന്നല്ലാതെ മാതൃഭാഷ എന്നുള്ള അഭിമാനത്തോടുകൂടി അതിൽ ശ്രദ്ധ പതിപ്പിച്ചിരുന്നുവെന്നു തോന്നുന്നില്ല. അഥവാ ഉണ്ടെന്നുവന്നാൽതന്നെ അതു സംസ്കൃതത്തിലുണ്ടായിരുന്നിടത്തോളം ഇല്ലായിരുന്നുവെന്നു തീർച്ചയായും പറയാം. ഫൈസ്കൂളിലെ പഠിപ്പുകഴിഞ്ഞുകൊള്ളുവിദ്യാഭ്യാസം ആരംഭിച്ചതിനുശേഷമുള്ള കഥയും ഇതിൽനിന്ന് അധികം വ്യത്യസ്തമായിരുന്നില്ല. അന്നും ഉപഭാഷ സംസ്കൃതംതന്നെയായിരുന്നു, ഇന്ന്



ഞെപ്പോലെയുള്ള ഉത്തമസാഹിത്യഗ്രന്ഥങ്ങൾ അന്നു ഭാഷയിൽ വളരെ അപൂർവ്വമായിരുന്നതിനാൽ കേവലം സാഹിത്യപ്രണയംകൊണ്ട് ഭാഷാപണ്ഡിതന്മാരും വായിക്കാനുള്ള അവകാശവും അന്നില്ലായിരുന്നു. ചുരുക്കിപ്പറഞ്ഞാൽ ഉദ്യോഗജീവിതത്തിൽ പ്രവേശിച്ചു ഏതാനുംകാലം കഴിയുന്നതുവരെ ചരിത്രനായകൻ മലയാളഭാഷാവിഷയകമായി യാതൊരു പരിശ്രമവും ചെയ്തിരുന്നില്ലെന്നു മാത്രമല്ല, അക്കാലത്തിൽ തീരെ അനാസ്ഥ കാണിക്കുകയുണ്ടായി ചെയ്തിരുന്നു. എന്നാൽ ഈ അവസരത്തിൽ ധാരാളം സംസ്കൃതവണ്ഡകാവ്യങ്ങൾ നിർമ്മിച്ചിട്ടുണ്ട്. ഈ നിലയിൽനിന്ന് അദ്ദേഹത്തെ ഒരു ഭാഷാഭിമാനിയായി മാറ്റിയതു മാതൃഭാഷയുടെ പ്രവൃത്തിയും പ്രേരണയുമാണെന്നുതന്നെ പറയാം. കേരളപാണിനിയുടെ ജീവചരിത്രലേഖകനായ മി: പി. അനന്തൻപിള്ള എം. എ. ഈ വിഷയത്തെ സംബന്ധിച്ചു പറയുന്നതിങ്ങനെയാണ്:—

“അക്കാലത്ത് (ചരിത്രനായകൻ സംസ്കൃതപാരശ്വാലകളുടെ ഇൻസ്പെക്ടറായിരുന്ന കാലത്ത്) നാട്ടുഭാഷാവിദ്യാഭ്യാസം ഇപ്പഴത്തെപ്പോലെ ഉൽകൃഷ്ടനിലയെ പ്രാപിച്ചിരുന്നില്ല. കേരളവർമ്മ വലിയകോയിത്തമ്പുരാൻ ഒരു ഉപദേശാവിന്റെ നിലയിൽ അതിന്റെ അഭിവൃദ്ധിക്കുവേണ്ട നിർദ്ദേശങ്ങൾ അപ്പഴപ്പോൾ ഗവണ്മെന്റിലേയ്ക്കയക്കുകയും ഗവണ്മെന്റ് വേണ്ട തൊഴിലുകൾ നൽകുകയും ചെയ്തുവന്നു. വലിയകോയിത്തമ്പുരാൻതന്നെയാണ് അന്നു നമ്മുടെ ഭാഷയിൽ ഗദ്യഗ്രന്ഥങ്ങളെഴുതി പ്രചരിപ്പിക്കുകയും മറ്റുള്ളവരെ അതിലേയ്ക്കു പ്രേരി-



പ്പിടക്കുകയും ചെയ്തിരുന്നത്. നമ്മുടെ കഥാനായകനാകട്ടെ മലയാളഭാഷയോട് അനന്ത പശ്ചാദ്യായിരുന്നു. തന്റെ ശ്രദ്ധ മുഴുവൻ ഗൈർജ്ഞിയിൽത്തന്നെയാണ് പതിപ്പിച്ചിരുന്നത്. എങ്കിലും തന്റെ ഇഷ്ടമാതുലനും വന്ദ്യ ഗുരുഭൂതനുമായ ആ തിരുമേനിയുടെ കൈരളിപ്രണയംകണ്ടിട്ട്, തനിക്കും അവളിൽ അചിരേണ അനുകമ്പ തോന്നുകയും അതു കാലക്രമത്തിൽ ദൃഢപ്രേമമായിത്തീരുകയും ചെയ്തു.”

1065-ൽ മലയാളമനോരമയിലെ കവിതാപംക്തിയിൽ പ്രസിദ്ധീകരിച്ച,

കൃതപം കൃത്രിമകേസരം സതകളം സ്തന്ധത്തിൽ ബന്ധിച്ചുടൻ  
ജോഷം വേഷമൊരുക്കിയൊക്കവെ ഹരിസ്ഥാനത്തിരുത്തിട്ടുകിൽ,  
നിത്യം മത്തഗജേന്ദ്രമസ്തകതടം പെട്ടെന്നു പൊട്ടിക്കമ-  
പ്പാരിന്ദ്രൻ ചൊരിയുപടിക്കു ശുനകൻ സഞ്ജിക്കുമോ ഗഞ്ജിതം!

എന്ന പദ്യമായിരിക്കാം, ചരിത്രനായകന്റെ ഒന്നാമത്തെ ഭാഷാകവിത. അച്ചടിച്ചു കണ്ടിട്ടുള്ളവയിൽ ആദ്യത്തേത് അതുതന്നെയാണെന്നുള്ളതു തീർച്ചതന്നെ. ആയിടയ്ക്ക് ചല്ലപ്പെഴുമൊക്കെ മനോരമയ്ക്കുവേണ്ടി ഇങ്ങനെ ചില ഒറ്റശ്ലോകങ്ങൾ എഴുതിയിരുന്നതല്ലാതെ മലയാളഭാഷയിൽ പറയത്തക്ക സാഹിത്യചരിത്രമും അന്നും ചെയ്തിരുന്നില്ല. അദ്ദേഹം മലയാളഭാഷയിൽ ഒന്നാമതായി എഴുതിത്തുടങ്ങിയ ഗ്രന്ഥം ‘കേരളപാണിനീയ’മാകുന്നു. അമൂല്യമായ ആ കൃതി പ്രസിദ്ധീകരിച്ചു തുടർത്തൽക്കാണ്ല്ലോ രാജരാജവർമ്മ ‘കേരളപാണിനി’ എന്ന പേരിൽ പ്രസിദ്ധനായിത്തീർന്നത്. ആ വ്യാകരണഗ്രന്ഥം എഴുതിക്കൊണ്ടിരുന്ന അവസരത്തിൽ ഭാഷ



യുക്ത സംസ്കൃതത്തിനുമുള്ള വാചകരീതികളുടെ താരതമ്യപരിശോധന ചെയ്യേണ്ട ഘട്ടം വന്നു. അന്ന് ആ ആവശ്യത്തിലേയ്ക്കു വേണ്ടി സംസ്കൃതത്തിൽനിന്നു പരിഭാഷപ്പെടുത്തിയ “മേഘദൂതം” എന്ന പുസ്തകമാണ് അദ്ദേഹത്തിന്റെ ഒന്നാമത്തെ ഭാഷാകാവ്യം.

മേഘദൂതം 1070-ാണ് ഒന്നാമതായി പ്രസിദ്ധീകരിച്ചത്. ഇതിനെത്തുടർന്ന് 1071-ൽ കേരളപാണിനീയം പുറത്തുവന്നു. അതോടുകൂടി അദ്ദേഹത്തിനു ഭാഷാലോകത്തിൽ ഒരു പ്രതിഷ്ഠ ലഭിച്ചു. 1074-ൽ തിരുവനന്തപുരം രാജകീയകലാശാലയിൽ നാട്ടുഭാഷാസൂത്രണായി നിയമിക്കപ്പെടുകയോ ചെയ്തപ്പോൾ അദ്ദേഹം ഭാഷാസാഹിത്യസമുദ്രത്തിൽ സ്വയം നിമഗ്നനായിത്തീർന്നു. കോളേജുകാസുകളിൽ വിദ്യാർത്ഥികളുടെ ആവശ്യത്തിനായി തയ്യാറാക്കിയിരുന്ന നോട്ടുകളാണ് പിൽക്കാലത്തു ഭാഷാഭൂഷണം, സാഹിത്യസാഹ്യം, വൃത്തമഞ്ജരി മുതലായ പേരുകളോടുകൂടി പുസ്തകരൂപത്തിൽ പുറത്തു വന്നിട്ടുള്ളത്. ആ ശാസ്ത്രഗ്രന്ഥങ്ങൾ ഉന്നു ഭാഷാസാഹിത്യവിദ്യാർത്ഥികൾക്ക് എത്രമാത്രം പ്രയോജകീഭവിക്കുന്നുവെന്നുള്ളതു പ്രത്യേകം പറയേണ്ട ആവശ്യമില്ലല്ലോ.


ചരിത്രനായകന്റെ ഭാഷാഗ്രന്ഥങ്ങളിൽ കാലഗണനകൊണ്ടെന്നപോലെതന്നെ കാര്യഭാഗംകൊണ്ടും പ്രാഥമ്യത്തെ അർഹിക്കുന്നതു കേരളപാണിനീയമാകുന്നു. 1092-ൽ പരിഷ്കരിച്ച രീതിയിൽ പുനർജനനം കൈക്കൊണ്ടതോടുകൂടി “കേരളഭാഷയ്ക്കു ഇതിനേക്കാൾ വിലയേറിയ ഒരു ഭൂഷണം ഇന്നേവരെ ലഭിച്ചിട്ടില്ല”



എന്ന ഭാഷാഭിമാനികളെല്ലാം മുക്തകണ്ഠം പ്രശംസിക്കത്തക്കവിധം അതു് അത്രമാത്രം അനർഹമായിത്തീർന്നു. പ്രഥമവ്യാകരണം, മദ്ധ്യമവ്യാകരണം, ശബ്ദശോധിനി എന്നിവ സ്കൂൾവിദ്യാർത്ഥികളെ ഉദ്ദേശിച്ചെഴുതിയ വ്യാകരണഗ്രന്ഥങ്ങളാകുന്നു. ഇതുപോലെ സർവ്വസമ്മതി സിദ്ധിച്ചിട്ടുള്ള വ്യാകരണപുസ്തകങ്ങൾ അതിനു മുൻപോ പിൻപോ മലയാളഭാഷയിലുണ്ടായിട്ടില്ലാ.

രാജരാജവർമ്മാവിന്റെ ഭാഷാകൃതികളിൽ ഒരു വലിയഭാഗം തത്ത്വജിമകളാകുന്നു. സ്വതന്ത്രകവിതയായി 'പ്രസാദമാല' എന്ന ഒരു കൃതിമാത്രമേയുള്ളൂ. ഇങ്ങനെ ബഹുമുഖമായ സാഹിത്യവ്യവസായത്തിന്റെ ഫലമായി പരിത്രനായകനിൽനിന്നു മലയാളഭാഷയ്ക്കു കിട്ടിയിട്ടുള്ള ഗ്രന്ഥങ്ങൾ എത്രയുണ്ടെന്നു നോക്കുക:—

1. മേഘദൂതം. 2. ഭാഷാകുമാരസംഭവം. 3. മലയാളശാകുന്തളം. 4. മാളവികാഗ്നിമിത്രം. 5. ചാരുദത്തൻ. 6. സ്വപ്നവാസവദത്തം. 7. പ്രസാദമാല. 8. കേരളപാണിനീയം. 9. ശബ്ദശോധിനി. 10. മദ്ധ്യമവ്യാകരണം. 11. പ്രഥമവ്യാകരണം. 12. ഭാഷാഭൂഷണം. 13. സാഹിത്യസാഹ്യം. 14. വൃത്തമഞ്ജരി. 15. നളചരിതം വ്യാഖ്യാനം (കാന്താരതാരകം). ആംഗലസംഗ്രാമം മഹാകാവ്യമുൾപ്പെടെ അഞ്ചെട്ടു സംസ്കൃതകൃതികളുംകൂടി ഇദ്ദേഹത്തിന്റെ വകയായിട്ടുണ്ട്.





## ഗദ്യത്തിന്റെ വളർച്ച.

### I

മലയാളഭാഷയിൽ ഗദ്യസാഹിത്യം ആവിർഭവിച്ചത് ഏതുകാലത്താണെന്ന് ഇനിയും തീരുമാനിക്കപ്പെട്ടുകഴിഞ്ഞിട്ടില്ല. അവരവർ കിട്ടുന്ന തെളിവുകളെ അടിസ്ഥാനപ്പെടുത്തി ഓരോരുത്തർ ഓരോ അഭിപ്രായം പുറപ്പെടുവിക്കുന്നുവെന്നുള്ളത്. കലിവർഷം മുമ്പായിരത്തിനു ശേഷം ഗദ്യം എഴുതിത്തുടങ്ങിയിരിക്കണമെന്ന് ഒരു ഭാഷാചരിത്രകർത്താവു പറയുന്നു. ഊഹാമാത്രമാണ് അദ്ദേഹത്തിന് ഇക്കാര്യത്തിലുള്ള അടിസ്ഥാനം. കൊല്ലവർഷം തുടങ്ങി എത്രയോ കാലത്തിനുശേഷമുണ്ടായിട്ടുള്ള 'രാമചരിതം' മുതലായ പദ്യകൃതികൾ പോലും തമിഴരീതിയിലായി കാണുന്ന സ്ഥിതിക്ക്, പഴയ ഗദ്യത്തിന്റെ സ്വരൂപവും ഏകദേശം അതായിരിക്കണമെന്ന് ഊഹിക്കേണ്ടിയിരിക്കുന്നു. മദ്രാസ് മ്യൂസിയത്തിൽ നിന്നു കണ്ടെടുത്ത ഒരു പഴയ കൃതിയിൽ, "വിനയാതികാരികം അതികരണത്തിൽ മൂന്നു പ്രകരണാതികരണ സമുദ്രേശമെമ്പിതു സൂത്തിരം. ഇച്ചാത്തിരത്തിലുള്ള പ്രകരണങ്ങളേയും അതികരണങ്ങളേയും ഇത്തനയെൻറ കൂറിട്ടു പൊല്ലിൻറിതു". രാജാവു വിനയമുടയവനായി വേണ്ടും രാജ്യം രക്ഷിപ്പാൻ" എന്നിങ്ങനെയുള്ള ഗദ്യമാണ് കാണുന്നത്. കാലക്രമത്തിൽ ഈ രീതി പരിഷ്കരിക്കപ്പെട്ടു. തമിഴുപദങ്ങളുടെ സ്ഥാനം സംസ്കൃത



പദങ്ങൾ അപഹരിച്ചുതുടങ്ങി. തുഞ്ചത്തെഴുത്തച്ഛന്റെ കരലംപരെ പദ്യസാഹിത്യത്തിലും ധാരാളം തമിഴുപദങ്ങൾ പ്രയോഗിച്ചിരുന്നുവെന്നും, തമിഴിന്റെ ദാസ്യത്തിൽനിന്നു മലയാളത്തെ സ്വതന്ത്രമാക്കിയത് ആ കവികലനുകൂലവുമാണെന്നും നമുക്കറിയാമല്ലോ. ഇതുപോലെതന്നെ കേരളത്തിൽ സംസ്കൃതപണ്ഡിതന്മാരുടെ സംഖ്യ വർദ്ധിച്ചുവന്നതോടുകൂടി ഗദ്യത്തിലും തമിഴുപദങ്ങൾ കൂറഞ്ഞു സംസ്കൃതപദങ്ങൾ കൂടിത്തുടങ്ങി. അങ്ങനെയുമാണ് ഭാഷാഗദ്യം പരിഷ്കരിക്കപ്പെട്ടത്. എന്നാൽ ഇത് ഏതു കാലത്താണെന്നോ, ഈ പരിഷ്കാരത്തിന്റെ നേതൃത്വം ആരാണെന്നോ, തീർച്ചയായി പറയാൻ നിവൃത്തിയില്ല.

കൊല്ലവർഷം എട്ടാം നൂറ്റാണ്ടിലോ അതിനു മുൻപോ ഉണ്ടായ ഒരു കൃതിയാണെന്നു വിചാരിക്കപ്പെട്ടു പോരുന്ന 'ഭാഗവതം തമിഴ്' എന്ന ഗദ്യഗ്രന്ഥത്തിലെ ഭാഷ തമിഴിന്റേതും സംസ്കൃതത്തിന്റേതും മുൻപിൽ ഒരുപോലെ തലകുനിച്ചു നില്ക്കുന്നതായിട്ടാണ് കാണുന്നത്. തമിഴിലേയും സംസ്കൃതത്തിലേയും ചില പ്രയോഗവിശേഷങ്ങൾ അതിൽ സ്ഥലം പിടിച്ചു കാണുന്നു. "ഇങ്ങനെ ചിലനാൾ ചെന്നവാരേ മുഴുക്കാൽമേൽ നടന്നു തുടങ്ങിനാർ. ഏതുമറിയുന്നീലെന്നു ഭാവം. മെല്ലമെല്ലെ നടന്നുതുടങ്ങിനാർ. അപ്പോൾ ചിലമ്പും മണിയുമുണ്ട്. അച്ചിലമ്പിന്റെ ഒച്ചകേട്ടും മണിയുടെ ഒച്ചകേട്ടും ലോകരെല്ലാം സന്തുഷ്ടരായാർ. അക്കാലത്താരാനും പോകുമ്പോൾ അവരുടെ വഴിയെ കൂടെപ്പോം. അതുകണ്ടെല്ലാവും സന്തുഷ്ടരായാർ. അപ്പോഴെല്ലാവരുമെടുപ്പോർ.



ഇങ്ങനെയവരുടെ ക്രീഡകളെ നോക്കിപ്പോയിക്കൊണ്ടിരിക്കുകയും അതിന്റെ ഗുണഭോക്താക്കൾ കൂടാകുകയും ഇതാണ് അതിലെ ഗദ്യരീതി. ഇതിൽ ക്രിയാപദങ്ങൾക്കു വചനപ്രത്യയം ചേർത്തിരിക്കുന്നത് തമിഴരീതിയനുസരിച്ചാണ്. “യാതൊന്നു മഹാരാജാവിന്റെ പാദം ചൊല്ലിയത്, അതെല്ലാം പട്ടാഭമാണ്” എന്നിങ്ങനെ സംസ്കൃതശൈലിയനുസരിച്ചുള്ള പ്രയോഗങ്ങളും ഇതിൽ ധാരാളം കാണുന്നുണ്ട്.

ഈ രീതിയിൽതന്നെ കാലം വളരെ കഴിഞ്ഞിരിക്കുന്നു. അന്നു സംസ്കൃതപദങ്ങൾ ഒരോന്നായി കടന്നുകൂടിത്തുടങ്ങി എന്നല്ലാതെ തമിഴിന്റെ ആധിപത്യം മുഴുവൻ ഒഴിഞ്ഞിരുന്നില്ല. ആ സ്ഥിതി ഈ അടുത്തകാലംവരെ നിലനിന്നിരുന്നതായിട്ടാണ് കാണുന്നത്.

എന്നാൽ കാലഭേദംപോലെതന്നെ ഭേദഭേദവും ഭാഷാഭേദത്തിന് ഉത്തരവാദിയായിരുന്നുവെന്നു നാം മനസ്സിലാക്കണം. ഒരുദിക്കിൽ തമിഴുഭാഷ തന്റെ ആധിപത്യം നടത്തിക്കൊണ്ടിരുന്ന അവസരത്തിൽതന്നെ, മറ്റൊരുദിക്കിൽ സംസ്കൃതവും പതുക്കെപ്പതുക്കെ അധികാരം ചെലുത്തിത്തുടങ്ങിയിരുന്നു. ഇതുകൊണ്ടു പഴയ ഗദ്യരീതികളെ പരിശോധിക്കുമ്പോൾ അവയുടെ കാലംമാത്രമല്ല, ഭേദവുംകൂടി ശ്രദ്ധിച്ചുനോക്കേണ്ടിയിരിക്കുന്നു.

ഒന്നുതീർച്ചതന്നെ; മറ്റൊരർല്ലാം ഏതെല്ലാംതരത്തിൽ നമ്മുടെ ഭാഷയെ പോഷിപ്പിച്ചിട്ടുണ്ടെങ്കിലും, വിദേശീയമിഷ്യനറിമാർ അക്കാലത്തിൽ ചെല്ലിട്ടുള്ള വിപര്യയറിയ സഹായസഹകരണങ്ങളെ നാം കൃതജ്ഞത



യോടുകൂടി സ്മരിക്കേണ്ടതു് അത്യാവശ്യമാകുന്നു. അവർ  
 എത്രയോ നൂററണ്ടുകൾക്കുമുൻപു കേരളത്തിൽ കൊ  
 ണ്ടുവന്നു സ്ഥാപിച്ച അച്ചടിശാലകൾ, ഭാഷാഗദ്യത്തി  
 ന്റെ വളർച്ചയിൽ വരുത്തിയിട്ടുള്ള പുരോഗതി കുറ  
 ച്ചൊന്നുമല്ല. അന്നു് അവർ ഉപയോഗിച്ച ഭാഷ വള  
 രെ മോശമായിരുന്നിരിക്കാം; എന്നാൽ അതിനുമുൻപു്  
 ഇവിടെ നടപ്പുണ്ടായിരുന്ന ഭാഷാരീതി അതിനേക്കാൾ  
 മോശമായിരുന്നില്ലെന്നു് ആരു കണ്ടു? എന്നുമാത്രമല്ല,  
 അവരുടെ ഭാഷ അല്പം മോശമായിരുന്നാൽ തന്നെ,  
 ആ വിദേശികൾ അനേകായിരം നാഴിക അകലെ  
 നിന്നു് ഇവിടെ എത്തി അതു ചരെ മലയാളികൾ പോ  
 ലും ചെയ്യാത്തവിധം ഇവിടത്തെ ഭാഷയെ പോഷി  
 പ്പിക്കുന്നതിന്നു വേണ്ടി ഹൃദയപൂർവ്വമായി ചെയ്തിട്ടുള്ള പ  
 രിശ്രമങ്ങളെപ്പറ്റി ആലോചിച്ചാൽ ഏതൊരു ഭാഷാ  
 ഭിമാനിയുടെ ഹൃദയമാണു് കൃതജ്ഞതകൊണ്ടു നിറയാ  
 ത്തതു്? മലയാളഭാഷയിൽ ഒന്നാമതായി ഒരു പുസ്തകം  
 അച്ചടിച്ചതു റോമിൽവെച്ചായിരുന്നുവെന്നു പറഞ്ഞാൽ  
 ആക്കാണ് വിശ്വാസം തോന്നുക? എന്നാൽ വാസ്തവം  
 അതാണു്. മലയാളത്തിൽ വന്നിരുന്ന ഒരു മിഷ്യനറി  
 ഇവിടത്തെ അക്ഷരങ്ങളെല്ലാം എഴുതിയെടുത്തു റോ  
 മിൽ കൊണ്ടുപോയി കൊത്തിച്ചു് അവിടെ ഒരു പുസ്ത  
 കം അടിപ്പിക്കയാണുണ്ടായതു്. ഇതു 1772-ലായിരുന്നു.  
 “നസ്രാണികൾ കൈയ്യും അറിയേണ്ടുന്ന സംക്ഷേപവേ  
 ദർത്ഥം” എന്നാണു് ആ പുസ്തകത്തിന്റെ പേരു്. ഇങ്ങ  
 നെ മതപ്രചരണത്തെ ഉദ്ദേശിച്ചാണെങ്കിലും അന്നു് ആ  
 വിദേശീയർ ഈ ഒരു സഹായം ചെയ്തിരുന്നില്ലെന്നുവരി  
 കിൽ, നമ്മുടെ ഭാഷ ഇന്നത്തെ നിലയിലെത്താൻ ഇനി



യും എത്രകാലം കഴിയേണ്ടിവരുമായിരുന്നുവെന്ന് ആർക്കറിയാം? സന്ദർഭവശാൽ പറയേണ്ടിവന്ന ഈ ഭാഗം ഇവിടെ നില്ക്കട്ടെ.

കൊല്ലം ഒൻപതാം ശതവർഷത്തിന്റെ ഉത്തരാർദ്ധത്തിൽ (897-ൽ) എഴുതിയ ഒരു തീട്ടുരത്തിലെ ഗദ്യരീതി നോക്കുക:— “അരുളിച്ചെയ്ത ബത്താവിയിൽ എത്രയും ബഹുമാനപ്പെട്ട നമ്മുടെ ജനറാൾക്ക് എന്നാൽ, നമ്മുടെ അമ്മാവനാൽ എത്രയും ബഹുമാനപ്പെട്ട കമ്പഞ്ഞിയും വിശ്വസിച്ച നേരിന്ന ബഹുമാനപ്പെട്ട ജനറാൾ കല്പിച്ചയച്ച കല്പനകൊണ്ടു ശത്രുവമൻ നമ്മുടെ ക്ലേശംതീർന്നു സന്തോഷത്തോടുകൂടി പ്രസാദിപ്പാൻ തക്കവണ്ണം അങ്ങോട്ടു ഗ്രഹിപ്പിക്കാൻ ഏകസ്വരൂപന്റെ കാർഷ്വയുണ്ടാകയുംചെയ്തു.” ഇതുകഴിഞ്ഞു അൻപതു കൊല്ലം തികഞ്ഞ അവസരത്തിലാണ് മേൽപറഞ്ഞ ‘സംക്ഷേപവേദാന്തം’ റോമിലെത്തിച്ചതായിക്കാണുന്നത്. “യൂദരാജ്യത്തിലെ അധികാരിയായ പന്തിയോസ് പീലാത്തോസെന്ന ഒരു ദേഹം കത്താവിന് ഒരു കററമില്ലെന്നു ബോധിച്ചറിഞ്ഞുവെങ്കിലും തന്നെ (അദ്ദേഹത്തെ) പിടിച്ചു കരിശിന്മേൽ തൂക്കിക്കൊള്ളണമെന്നു വിധികല്പിക്കയും ചെയ്തു.....തന്നിക്കള്ള ദൈവസ്വഭാവത്താലെ ബാവാതമ്പുരാണെപ്പോലെ ഈശോമിശിഹാ നമ്മുടെ കത്താവും നമ്മുടെ ഉടയവനമാകുന്നതിനെക്കൊണ്ടും താൻ എടുത്ത മനുഷ്വസ്വഭാവത്തിങ്കൽ മാണിക്കമായ തന്റെ ചോരചിന്തിയതിനാലെ ചൈത്താന്റെ അടിമയിൽനിന്നു നമ്മെ വീണ്ടുകൊണ്ടു രക്ഷിച്ചതിനെക്കൊണ്ടും ഈശോമിശിഹാ നമ്മുടെ കത്താവും നമ്മുടെ



പരമനാഥനാകുന്നു.” ഇതു സംക്ഷേപവേദാന്തത്തിലെ ഒരു ഭാഗമാകുന്നു.

സംക്ഷേപവേദാന്തം അച്ചടിച്ചു 13 കൊല്ലം കഴിഞ്ഞ അവസരത്തിലെഴുതിയ ‘വർത്തമാനപ്പസ്തകം’ എന്ന ഒരു ഗദ്യകൃതി ഇഴയിടയിൽ പ്രസിദ്ധപ്പെടുത്തിക്കൊണ്ടു. കരിയാട്ടിൽ മാർ യൗസേപ്പ് മെത്രാപ്പോലീത്തായുടെ റോമായാത്രയെപ്പറ്റിയുള്ള ഒരു വിവരണമാണ് അതിലെ പ്രതിപാദ്യവിഷയം. ഭാഷാരീതി വളരെ പരിഷ്കരിക്കപ്പെട്ടുകാണുന്നു. “ഇതിന്റെശേഷം ഞങ്ങൾ ജനപാഥയിൽ ഉള്ള ഞങ്ങളുടെ സ്റ്റേഫിതർ എല്ലാവരോടും യാത്രയും ചൊല്ലി ഞങ്ങൾക്കുവേണ്ടി ചില വ്യചനനവകയുടെ കണക്കും പറഞ്ഞുതീർത്തു പണവും കൊടുത്തതിന്റെശേഷം പടവിൽ കരേറി അവിടെ നിന്നും യാത്രപുറപ്പെട്ടതിന്റെ ശേഷം ജനപാഥയിൽ നിന്നു മൂന്നു കാതം വഴി ദൂരെയുള്ള പോർത്തു എന്ന തുറമുഖത്തിനു ചാരെ ചെല്ലുന്ന മദ്ധ്യേ എത്രയും കഠിനമായൊരു മരുതലക്കാരു പുറപ്പെട്ടതിനാൽ മുൻപോട്ടു പോകുവാൻ വഹിയായ്ക്കൊണ്ടു കാരറിനു പതം വരുവോളം ആ തുറമുഖത്തിൽ കരേറി പാർത്തന്നെ എന്നുവെച്ചു അവിടെയ്ക്കു കടക്കയും ചെയ്തു.” ഇതാണ് വർത്തമാനപ്പസ്തകത്തിലെ ഗദ്യരീതി. ഈ യാത്രാവിവരണം എഴുതിക്കഴിഞ്ഞു ഒരു കാൽ നൂറ്റാണ്ടുകൂടിക്കഴിഞ്ഞ അവസരത്തിൽ—അതായതു 984-ൽ—ഉണ്ടായതായിക്കൊണ്ടു ഒരു വിളംബരത്തിൽനിന്നു ചില വരികളും കൂടി ഇവിടെ ഉദ്ധരിക്കാം. “പരശുരാമപ്രതിഷ്ഠയാൽ ഉണ്ടായ മലയാളവും ഈ സംസ്ഥാനം തോന്നിയ നാൾമുതൽ



ചേരമാൻ പെരുമാൾ വംശംവരെയും പരിപാലനം ചെയ്തുകാലത്തും അതിൽ കീഴ്ത്തുപ്പാദസപരൂപത്തുകലേയ്ക്കു തിരുമുപ്പം അടങ്ങി ബഹുരാലമുറയായിട്ട് ചെങ്കോൽ നടത്തി അനേകം ആയിരം സംവത്സരത്തിനിടയിലും ഈ രാജ്യം ഇടപെട്ട് ഒരു ശോഭ്യത്തിനും ശല്യത്തിനും ഇടവന്നിട്ടും ഇല്ല.....സൽകർമ്മങ്ങളെ നടത്തി കാലം കഴിച്ചുകൊള്ളുകയെന്നുംവെച്ചു നിശ്ചയിച്ചു ശത്രുക്കളെ കടികൾക്കു സുഭിക്ഷമായിട്ട് നടന്നുവരുന്നതിനാൽ ഇപ്പോൾ ഈ കലിയുഗത്തുകൾ ഫിമവത്സേതുപയ്യ്നും ഇതുപോലെ ധർമ്മസ്ഥാപനം ഇല്ലെന്നുള്ള കീർത്തി പൂണ്ണമായി ഇരിക്കപ്പെട്ടതു സർവ്വപേരും പ്രസിദ്ധമായിട്ട് അറിഞ്ഞിരിക്കുന്നതല്ലോ ആകുന്നു.”

ഈ നാലു ഗദ്യരീതികളേയും തമ്മിൽ താരതമ്യപ്പെടുത്തി നോക്കുന്നപക്ഷം, സംക്ഷേപവേദാന്തത്തിലേയോ വർത്തമാനപ്പസ്തകത്തിലേയോ ഭാഷയെ പ്രത്യേകമായി കുറപ്പെടുത്തേണ്ട ആവശ്യമുണ്ടെന്നു തോന്നുന്നില്ല. അന്നു നാട്ടിൽ നടപ്പുണ്ടായിരുന്ന രീതി അവരും സ്വീകരിച്ചു എന്നുമാത്രമേ വിചാരിക്കേണ്ടതുള്ളൂ.

വീണ്ടും ഒരു പക്ഷതിന്ററാണ്ടു കഴിഞ്ഞു. അന്നും മിഷ്യനറിമാർ മാത്രമേ ഗദ്യത്തിൽ സാധാരണമായി ഗ്രന്ഥങ്ങൾ രചിച്ചിരുന്നുള്ളൂ. പക്ഷേ, വിദേശികളിൽ നിന്ന് ആ ജോലി സ്വദേശികൾ ഏറ്റെടുത്തിരുന്നു എന്നുമാത്രം. കൊല്ലവർഷം പതിനൊന്നാം നൂറ്റാണ്ടിന്റെ പൂർ്വാർദ്ധമാണല്ലോ ആധുനികമലയാള ഗദ്യരീതിയുടെ ആവിർഭാവകാലം. ഗീവരഗീസ് കത്തനാർ എന്ന പേരിൽ പരക്കെ അറിയപ്പെടുന്ന റവ; ജോജ് മാത്തൻ,



അന്നു ഭാഷാഗദ്യത്തിന്റെ പോഷണത്തെ ഉദ്ദേശിച്ചു പലതും പ്രവർത്തിച്ചിട്ടുണ്ട്. അതുവരെ പാതിരിമാരുടെ പരിശ്രമം മതത്തെയോ സമുദായത്തെയോ ആണ് പ്രധാനമായി ലക്ഷ്യീകരിച്ചിരുന്നത്. കത്തനാഭം മതപരമായി പലതും എഴുതിയിട്ടുണ്ടെങ്കിലും ഭാഷാഭിവൃദ്ധിയെ മാത്രം ലക്ഷ്യംക്കൊണ്ടുള്ള ഗ്രന്ഥരചനയിലും അദ്ദേഹം ഏർപ്പെട്ടിരുന്നതായി കാണുന്നു. 1027-ൽ, അതായതു വലിയകോയിത്തമ്പുരാൻ ഏഴുവയസ്സുമാത്രം പ്രായമുണ്ടായിരുന്നകാലത്തു്, അഥവാ കേരളപാണിനി ജനിക്കുന്നതിനു പതിനൊന്നു കൊല്ലങ്ങൾക്കു മുൻപു്, ആ കത്തനാഭരെഴുതി പ്രസിദ്ധീകരിച്ച 'മലയാളയുടെ വ്യാകരണം' എന്ന പുസ്തകം ഇതിനു് ഒരു അപ്രതിഷേധ്യമായ തെളിവുവകുന്നു. ഇതുകൂടാതെ ഭൂമിശാസ്ത്രസംബന്ധമായും മറ്റും പല ഉപന്യാസങ്ങളും ചില പുസ്തകങ്ങളും കൂടി കത്തനാഭ എഴുതിയിട്ടുണ്ട്.

ഇങ്ങനെയൊക്കെയാണെങ്കിലും ഗദ്യരീതിയെ സംബന്ധിച്ചു് അദ്ദേഹത്തിന്റെ കാലത്തും വലിയ മാറ്റമൊന്നും വന്നു എന്നു പറയാനില്ല; എന്നാൽ തീരെ പരിഷ്കാരമുണ്ടായില്ലെന്നു പറയുന്നതും വാസ്തവമായിരിക്കയില്ല. സത്യം പറയുകയാണെങ്കിൽ, പഴമയിൽ നിന്നു പുതുതായിലേയ്ക്കു ഭാഷ എത്തിനോക്കിക്കൊണ്ടിരുന്ന ഒരു കാലഘട്ടമായി നമുക്കതിനെ സ്വീകരിക്കാം. പരിഷ്കാരങ്ങളിൽ ഒന്നുതന്നെ ഒന്നോ രണ്ടോ ദിവസം കൊണ്ടുണ്ടാകുന്നതല്ലല്ലോ. കത്തനാഭരെഴുതിയ 'സംയുക്തി' എന്ന പുസ്തകത്തിൽനിന്നു മാതൃകകാണുന്നതിനായി ഒരു ഭാഗം ഇവിടെ ഉദ്ധരിക്കാം:—



“പ്രപഞ്ചത്തിന്റെ പട്ടതി സാക്ഷാൽ ഇന്നതെ  
 ന്നു വിചാരിച്ചറിയുന്നതിനപകരം നിയോഗം ആധാര  
 മാക്കി ദൈവധിപത്യത്തെക്കുറിച്ച് ഓരോ അഭിപ്രായ  
 ങ്ങൾ നിനച്ചുണ്ടാക്കുന്നവർ ചിലർ ഉള്ളതുപോലെ,  
 ലോകം അതിന്റെ ഇപ്പോഴത്തെ അവസ്ഥയിൽനിന്നു  
 വ്യത്യാസമായി ഉണ്ടാക്കപ്പെട്ടതായിരുന്നു എന്നും, കാര്യം  
 ദികൾ ഇപ്പോൾ നടക്കുന്ന പട്ടതിവിട്ട വേദവിട്ട്, നല്ല  
 തിൽ ഒരു പട്ടതിയിൽ നടക്കായിരുന്നു എന്നും, വ്യത്യാ  
 സമായും വേണ്ടാതെന്നായുള്ള നിരൂപണകളിൽ രസിക്കു  
 ന്നവരായി മറ്റു ചിലരുണ്ട്. ഇങ്ങനത്തെ ശീലക്കാ  
 രിൽ ഒരുത്തൻ തന്റെ ഭിന്നിനവുകളിൽ മുതിന്നു തന്റെ  
 പക്ഷത്തിൽ ഉത്തമമെന്നു തോന്നുന്ന പ്രകാരത്തിൽ ഒരു  
 പ്രപഞ്ചരീതിയെ വകഞ്ഞുണ്ടാക്കട്ടെ. ആയവൻ മാനു  
 ഷമക്കളിലേയ്ക്കു സമർത്ഥനെന്നും ഇരിക്കട്ടെ. എന്നാൽ  
 ആ നിമിത്തവും അവന്റെ മനോഭാവപ്രകാരംതന്നെ  
 യും ഉന്നമററതായിരിക്കയില്ലെന്നു മുൻപുകൂട്ടിയേ ഖ  
 ണ്ഡിച്ചാൽ അതു മാനുഷബുദ്ധിയെ അപമാനിക്കുന്ന  
 കരം എന്നു വരത്തില്ല. അദ്വൈതം, പരിജ്ഞാനം,  
 തഴക്കം എന്നിവയാൽ കുറവുകളെ നികത്തുവാൻ നമുക്കു  
 സ്വഭാവവശമായുള്ളതുപോലെതന്നെ, മുഴുപ്രായത്തിൽ  
 നമുക്കു ആവശ്യംവരുന്ന എല്ലാത്തരയോഗ്യതകളേയും  
 പ്രാപിച്ചു കൊള്ളുവാൻതക്ക ഒരു പട്ടതിയിൽ ആകുന്നു  
 നാം ശൈശവത്തിലും ബാല്യത്തിലും യൗവനത്തിലും  
 ഇരിക്കുന്നത്.....”

## II

ഇങ്ങനെ മലയാളത്തിലെ ഗദ്യരീതി ഒരു ‘എന്തും  
 പിടിയുമില്ലാതെ’ കിടന്നുഴലുന്ന കാലത്താണ് തിരുവി



താംക്രൂറിൽ മലയാപള്ളിപ്പട്ടണങ്ങൾ ഏർപ്പെടുത്തുകയും ബുക്കകമ്മിറ്റി ആരംഭിക്കുകയും ചെയ്തു. അന്നത്തെ സ്ഥിതിയെപ്പറ്റി ഭാഷാഭിമാനിയായ ഒരു പണ്ഡിതൻ പറഞ്ഞിട്ടുള്ളത് ഇപ്രകാരമാകുന്നു:—

“1032-ാമാണ്ടു് അവിടുന്നു” (കേരളവർമ്മ) തിരുവിതാംകൂർ ബുക്കകമ്മിറ്റിയുടെ അദ്ധ്യക്ഷനായി നിയമിക്കപ്പെട്ടപ്പോൾ ഭാഷാഗദ്യത്തിന്റെ അവസ്ഥ എന്തായിരുന്നു! പാതിരിമാരുടെ ക്രിസ്തുമതപ്രതിപാദകങ്ങളായ ചില തജ്ജിമകളേയും ഉണിശുക്കളായ കേരളപണ്ഡിതന്മാരുടെ സംസ്കൃതപഞ്ചേന്ദ്രങ്ങളായ ചില ഭാഷാപ്രാഖ്യാനങ്ങളേയും ഒഴിച്ചാൽ, ഗദ്യകാവ്യങ്ങളെന്നു പറവാൻ തുഞ്ചത്തെഴുത്തച്ഛന്റേതെന്നു പറഞ്ഞുവരാൻ ഉള്ള കേരളനാടകം അല്ലെങ്കിൽ കേരളോൽപ്പത്തിയും, അരിപ്പാട്ടു കൊച്ചുപിള്ളവാരിയർ എഴുതിയ ഈസോപ്പിന്റെ ചില സാരോപദേശകഥകളും മാത്രമേ ഉണ്ടായിരുന്നുള്ളൂ. ഭാഷാഗദ്യത്തിന്നു് അക്കാലം വരെ യാതൊരു രീതിയും നിയമവും ഉണ്ടായിരുന്നില്ല. ഈ വിധത്തിലുള്ള ഒരു കാലത്തു് ആരംഭിക്കപ്പെട്ട ബുക്കകമ്മിറ്റി വലിയ കോയിത്തമ്പുരാൻ തിരുമനസ്സിലെ അദ്ധ്യക്ഷതയിൽ നിർവ്വഹിച്ച വിസ്മയനീയമായ ഭാഷാപോഷണം വാക്കുകൾക്കു് അഗോചരമാകുന്നു.”

ബുക്കകമ്മിറ്റിയുടെ ആദ്യത്തെ ചരിത്രവും രസാവഹമാണു്. കേരളവർമ്മ ആദ്യം കമ്മിറ്റിയിൽ ഒരു സാമാജികനായിട്ടാണല്ലോ ചേർന്നതു്. അന്നത്തെ അദ്ധ്യക്ഷനും മറ്റു അംഗങ്ങളും മലയാളഭാഷയുടെ ഗന്ധം പോലുമില്ലാത്ത ചിലരായിരുന്നു. അവരാണ് പാറ



പുസ്തകങ്ങളുടെ എഴുത്തുജോലിയും തിരഞ്ഞെടുപ്പും നിർവ്വഹിച്ചിരുന്നത്. ഭാഷയെ സംബന്ധിച്ച് അന്നു ഗവണ്മെന്റിനുപോലുമുണ്ടായിരുന്ന മതിപ്പ് ഇതിൽനിന്നു തെളിയുന്നുണ്ടല്ലോ. താൻ പാഠപുസ്തകക്കമ്മിറ്റിയിൽ ചേരാനുണ്ടായ കാരണത്തെപ്പറ്റി വലിയ കോയിത്തമ്പുരാൻ ഒരിടത്ത് ഇരുവിധം രേഖപ്പെടുത്തിക്കുന്നു:—

“നാട്ടുഭാഷകൾ പഠിപ്പിക്കുന്നതിനു പള്ളിക്കൂടങ്ങൾ ഏല്പിട്ടുത്തണമെന്ന് അദ്ദേഹത്തിനു (മാധവരായർ) തോന്നി. പള്ളിക്കൂടമെല്ലാം സ്ഥാപിച്ചു. പക്ഷേ, പഠിപ്പിക്കുന്നതിനു പുസ്തകമില്ല. അതിനാൽ പുസ്തകമെഴുതുന്നതിനായി ഒരു ബുക്ക കമ്മിറ്റി ഏല്പിട്ടുത്തി. ഇതിന്റെ അദ്ധ്യക്ഷനായി മഹാരാജാവിന്റെ ഇംഗ്ലീഷ്ല്യാപകനായിരുന്ന അണ്ണാജിരായരേയും സാമാജികനുമായി പണ്ഡിതർ സുബ്ബയ്യാദീക്ഷിതരേയും കോളേജ്മുൻഷിയായിരുന്ന രാമൻതമ്പിയേയും നിയമിച്ചു. രായർ മലയാളഭാഷ അശേഷം അറിഞ്ഞുകൂടാതിരുന്നു. ദീക്ഷിതർ വലിയ സംസ്കൃതവൈയാകരണനായിരുന്നുവെങ്കിലും അദ്ദേഹത്തിനും മലയാളത്തിന്റെ ഗന്ധംപോലും ഉണ്ടായിരുന്നില്ല. രാമൻതമ്പി അന്നത്തെ രീതിയനുസരിച്ചു മലയാളത്തിൽ അറിവുള്ളവനായിരുന്നു. എന്നാൽ അയാൾക്ക് ഇംഗ്ലീഷിൽ പരിചയം കറവായിരുന്നു. അയാൾ ഒരിക്കൽ Lying in hospital എന്നതിനെ ‘ആശുപത്രിയിൽ കിടമറക്കിക്കുക’ എന്നു തർജ്ജിമ ചെയ്തതായി ഞാൻ നല്ലപോലെ ഓർക്കുന്നു. ഈ രാമൻതമ്പി പുസ്തകമെഴുതും, അണ്ണാജിരായർ അതു



വാങ്ങിത്തിരുത്തും; സുബ്രഹ്മണ്യദീക്ഷിതർ എസ്സ് മുളം. ഇങ്ങനെയുള്ള ഒരു കമ്മിറ്റിയാണ് അന്നു മലയാളപാഠ്യ പുസ്തകങ്ങൾ ഉണ്ടാക്കി അച്ചടിപ്പിച്ചിരുന്നത്. അന്ന് അണ്ണാജിരായർ എന്റെ അടുക്കൽ സംസ്കൃതവും ഞാൻ അദ്ദേഹത്തിന്റെ അടുക്കൽ ഇംഗ്ലീഷും പഠിച്ചുകൊണ്ടിരിക്കുകയായിരുന്നു. കമ്മിറ്റിയിലെ ഒരു മെമ്പറായി എന്നെക്കൂടി നിയമിച്ചാൽ കൊള്ളാമെന്ന് അദ്ദേഹം ദിവാൻജിയെ അറിയിച്ചു. അന്നു നാടുവാണിരുന്ന ആയില്യംതിരുനാൾ തിരുമനസ്സിലേയ്ക്ക് ആദ്യം കുറെ സമ്മതക്കേടുണ്ടായിരുന്നുവെങ്കിലും ഒടുവിൽ അവിടുന്ന് സന്തോഷത്തോടുകൂടി കല്പിച്ചു സമ്മതിച്ചു. ഇങ്ങനെയാണ് ഞാൻ ബുക്കുകമ്മിറ്റിയിൽ ചേർന്നത്.”

ഇങ്ങനെ ഭാഷയിലെ ഗദ്യരീതി ‘അലങ്കാര’വും ഉത്തമഗദ്യഗ്രന്ഥങ്ങൾ ദുർല്ലഭവും, പുസ്തകങ്ങളെഴുതാൻ നിയമിതരായ കമ്മിറ്റിക്കാർ മലയാളഭാഷയുടെ ഗന്ധം പോലും ഇല്ലാത്തവരും ആയിരുന്ന ഒരു കാലത്തു്, കേരള വർമ്മ വലിയ കോയിത്തമ്പുരാൻ ആധുനികഗദ്യരീതിയുടെ അടിത്തറ കെട്ടിയുറപ്പിച്ചതോത്താൽ ആരാണ് വിസ്തൃതപരതന്ത്രമായിത്തീരാത്തതു്? ബുക്കുകമ്മിറ്റിയിലെ അംഗത്തിന്റേയും അദ്ധ്യക്ഷന്റേയും നിലയിലിരുന്നു കൊണ്ടു് ആ മഹാൻ എഴുതിയവയും എഴുതിച്ചവയുമായ പുസ്തകങ്ങളെപ്പറ്റി മുൻപു സൂചിപ്പിച്ചിട്ടുണ്ടല്ലോ. വിദ്യാത്മികളുടെ ആവശ്യത്തിനായി വലിയകോയിത്തമ്പുരാൻ അക്കാലത്തെഴുതിയ ഒരു പുസ്തകമാണ് വിജ്ഞാനമഞ്ജരി. “പരിത്തം ഒന്നുകൊണ്ടല്ലാതെ ദ്രവ്യമായ അറിവു ജനങ്ങൾക്കുണ്ടാകുന്നതല്ല. അറിവുണ്ടാകാതെ പരി



ഷ്കാരവും ഉണ്ടാകയില്ല. ഇതു സ്രീപുരുഷോഭയസാധാരണമാകുന്നു. എന്നാൽ സ്രീകളുടെ പരിഷ്കാരം പുരുഷന്മാരുടെ പരിഷ്കാരത്തിനു മുഖ്യമായി പ്രയോജകീഭവിക്കുന്നതാകുന്നു.” വിജ്ഞാനമഞ്ജരിയിലെ ഈ ഗദ്യരീതിയും ഏകദേശം അതേകാലത്തു പ്രസിദ്ധീകരിക്കപ്പെട്ട സംയുക്തിയിലെ ഗദ്യരീതിയും തമ്മിൽ എത്രമാത്രം അന്തരമുണ്ടെന്നു പരിശോധിച്ചു നോക്കുക.

വലിയകോയിത്തമ്പുരാന്റെ ഗദ്യരീതി സംസ്കൃത പദബഹുലമാണെന്നുള്ള ഒരു ധാരണ എങ്ങനെയോ പലരുടേയും ഇടയിൽ കടന്നുകൂടിയിട്ടുണ്ട്. അക്ബർ എന്ന ആഖ്യായികയാണ് ഇതിനു കാരണം. എന്നാൽ ബുക്കകമ്മിറ്റിയിൽ ചേന്ന് ആദ്യമായി മലയാളത്തിൽ ഗ്രന്ഥം നിർമ്മിക്കുന്നതിനു പ്രേരിതനായ അവസരത്തിലെഴുതിയ ഗദ്യരീതി മേൽകാണിച്ചപോലെ വളരെ സരളമായി കാണുന്ന സ്ഥിതിക്ക്, അതുകഴിഞ്ഞു പത്തുപത്തുണ്ടു കൊല്ലങ്ങൾക്കുശേഷം എഴുതിത്തുടങ്ങിയ അക്ബറിന്റെ ഗദ്യരീതി അല്പം കഠിനമായിട്ടുണ്ടെങ്കിൽ, അതിന് എന്തെങ്കിലും വേറെ കാരണമുണ്ടായിരിക്കുമെന്നുള്ളതു തീർച്ചയാണ്. വിശാഖംതിരുനാളിന്റെ പ്രേരണയനുസരിച്ച്, അക്ബർ പരിഭാഷപ്പെടുത്തിത്തുടങ്ങിയത് 1057-ലാണെന്നു തോന്നുന്നു. അതു പുത്തിയാക്കി അച്ചടിപ്പിക്കാൻ പത്തുണ്ടുകൊല്ലം വേണ്ടിവന്നു. 1069-ാമാണ്ടിൽ അക്ബർ അച്ചടിപ്പിച്ച അവസരത്തിൽ പരിഭാഷകനെഴുതിച്ചേർത്തിട്ടുള്ള സുദീർഘമായ അവതാരിക വായിച്ചിട്ടുള്ളവർ ആ ഭാഷാഭിമാനിയുടെ സഹജമായ ഗദ്യരീതി കഠിനമായിരുന്നു എന്ന് ഒരിക്ക



ലും പഴിക്കുകയില്ല. ഉയൻകോട്ടയിൽ പഠിക്കുന്ന വിദ്യാർത്ഥികൾക്കു യോജിച്ച ഭക്ഷാഗദ്യഗ്രന്ഥങ്ങൾ ഇല്ലാതിരുന്നതുകൊണ്ട് അവരെ ഉദ്ദേശിച്ചിട്ടുംകൂടിയാണ് ഭക്ഷണ അല്പം കഠിനമാക്കിയതെന്ന് അദ്ദേഹം അതിൽ തുറന്നുപറഞ്ഞിട്ടുണ്ട്. ഇങ്ങനെയൊക്കെയാണെങ്കിലും കരക്കഴിഞ്ഞപ്പോൾ അദ്ദേഹത്തിന്റെ അഭിപ്രായത്തിന് അല്പം മാറ്റം സംഭവിച്ചതായും അതിന്റെ ഫലമായി അവസാനഭാഗത്തിലെ ഭക്ഷണ പൂർവ്വാധികം ലഭിതമായിത്തീർന്നതായും അക്ബറിൽത്തന്നെ നമുക്കു കാണാൻ കഴിയും.

“കഥാരംഭത്തിൽ ചെയ്തിട്ടുള്ളതുപോലെ ഹിമവാന്റെ മുകളിലുള്ള ബദരിനാഥക്ഷേത്രത്തിലെ ഒരു സായങ്കാലത്തെ വർണ്ണിക്കുന്നതു സഹൃദയന്മാർക്കു ഹൃദയംഗമമായി വരണമെങ്കിൽ ആ ഗംഭീരമായ വിഷയത്തിന് അനുരൂപമായ ശബ്ദാത്മപ്രയത്നവും വേണ്ടതാണല്ലോ. മലയാളഭാഷയിൽ അതു അല്പാപി സംസ്കൃതത്തിൽ നിന്നും ഗ്രഹിക്കേണ്ടതായിത്തന്നെ ഇരിക്കുന്നു. നാട്ടുപള്ളിക്കൂടങ്ങളിൽ ഉയൻ കോട്ടകളിൽ വായിപ്പിക്കുവാൻ ഉയൻതരം പുസ്തകങ്ങൾ ഇപ്പോൾ ദുർലഭങ്ങളാണ്. മലയാളഭാഷയിൽ പുസ്തകങ്ങൾ ഉയൻതരമാകണമെങ്കിൽ ഇതരഭാഷാസഹായംകൂടാതെ അശക്യവുമാണ്... എങ്കിലും പന്ത്രണ്ടുകൊല്ലം മുമ്പിൽ എഴുതിയ ആദ്യഭാഗത്തിൽ ചിലേടത്തു ചില സംസ്കൃതപ്രയോഗം അനാവശ്യകമായും വന്നുപോയിട്ടില്ലയോ എന്ന് ഇപ്പോൾ തോന്നുന്നുണ്ട്. സംസ്കൃതത്തെക്കുറിച്ചു വൈമുഖ്യമുള്ളവർ ഉപക്രമം കണ്ടു പുസ്തകം വലിച്ചെറിഞ്ഞുകളയാം



തെ, അല്പം ക്ഷമയോടുകൂടി വായിച്ചുനോക്കിയാൽ അങ്ങോട്ടുണ്ടോട്ട് സംസ്കൃതപദപ്രയോഗം കുറവാണെന്നു കാണുന്നതാകുന്നു.”

ഗ്രന്ഥകർത്താവിന്റെ ഈ അഭിപ്രായം വെറും ഒരു ഒഴികഴിവല്ലെന്ന്, “അസ്തപദ്യതനിതംബത്തെ അഭിമുഖീകരിച്ചു ലംബമാനമായ അംബുജബന്ധുബിംബത്തിൽ നിന്നും അംബരമധ്യത്തിൽ വിസ്മയങ്ങളായി ബന്ധുകബന്ധുരങ്ങളായ കിരണകന്ദളങ്ങൾ, ബരേനാഥക്ഷേത്രത്തിന്റേയും ഹിമാലയ മഹാഗിരിയുടെ തുംഗകളായ ശൃംഗപരമ്പരകളുടേയും അഭദ്രോശകളായ ഹിമസംഹതികളിൽ പ്രതിബിംബിച്ചു പ്രകാശിച്ചു” എന്നുള്ള ഗ്രന്ഥാരംഭത്തിലേയും, “നമുക്കു മാന്യന്മാരായ എല്ലാവരും പോയല്ലോ. ഇപ്പോൾ നമ്മെ വിട്ടുപിരിഞ്ഞ ആളേയും ഇനി നാം കാണുകയില്ലായിരിക്കാം. എന്നാൽ അകുബറേയും ഹൈസിയേയും അബൂൽഫാസലിനേയും പോലെയുള്ളവരുടെ ഭൂലോകവാസം അവസാനിച്ചാലും അവർ മരിച്ചു എന്നു പറയാൻപാടില്ല. അവർ നമ്മുടെ ഓർമ്മയിലും അവർ ചെയ്തിട്ടുള്ള ധ്യാനക്രമങ്ങളിലും എന്നും ജീവിച്ചിരിക്കത്തന്നെ ചെയ്യുന്നു. അവരെക്കുറിച്ചുള്ള വിചാരം അവരുടെ നിയ്യാണാനന്തരം ജനിക്കുന്നവരേയും ഉജ്ജീവിപ്പിക്കുന്നു. അതല്ലയോ വാസ്തവമായ അനശ്വരത?” എന്നുള്ള ഗ്രന്ഥാവസാനത്തിലേയും വാക്യങ്ങൾ നമ്മെ മനസ്സിലാക്കുന്നു, വലിയ കൈയിത്തമ്പുരാന്റെ മറ്റു കൃതികളോ ലേഖനങ്ങളോ വായിച്ചുനോക്കിയാലും ഈ വാസ്തവം—അദ്ദേഹത്തിന്റെ സഹജമായ ഗദ്യരീതി കഠിനമായിരുന്നില്ലെന്നു—



പ്രത്യക്ഷപ്പെടുന്നതാണ്. എന്നാൽ സംസ്കൃതപദങ്ങൾ അദ്ദേഹം ധാരാളമായി പ്രയോഗിച്ചിരുന്നു എന്നുള്ളത് പരമാർത്ഥംതന്നെ. സംസ്കൃതഭാഷാസമുദ്രത്തിൽ നിന്നു കേരളഭാഷാകല്പയിലേയ്ക്കു പെട്ടെന്നു ചാടേണ്ടിവന്ന അദ്ദേഹത്തെ അക്കാശ്വത്തിൽ കുറപ്പെടുത്തുന്നതു ശരിയല്ല. എന്നുമാത്രമല്ല, അന്നത്തെ ഭാഷാഗദ്യത്തിന്റെ സ്ഥിതിയെപ്പറ്റി നല്ലതുപോലെ ആലോചിച്ചു നോക്കിട്ടുംകൂടിവേണം അക്കാശ്വത്തിൽ അദ്ദേഹത്തെ അപരാധിയാക്കുവാൻ.

ഭാഷാഗദ്യരീതിയിൽ തന്റെ പരിശ്രമംകൊണ്ടു വന്നുപേൻ മാറ്റം വലിയകോയിത്തമ്പുരാനുതന്നെ വലിയ ചാരിതാത്മ്യത്തിനു കാരണമായിത്തീർന്നു. നാട്ടു കാരെല്ലാം ആ പുതിയ ഗദ്യരീതിയെ ഒരു ഉത്തമമാതൃകയായി സ്വീകരിച്ചതാണ് ഇതിനു കാരണം. ആയിടയ്ക്കു് ആരംഭിക്കപ്പെട്ട 'മലയാളമനോരമ' ഈ പുതിയ രീതിയെ പ്രചരിപ്പിക്കുന്നതിൽ തമ്പുരാനെ വളരെ സഹായിച്ചു. തന്റെ സംസ്കൃതപക്ഷപാതിതപത്തിൽനിന്നു് ഒരു പടി കീഴ്പോട്ടിറങ്ങുന്നതിന്നു് ഇതു് അദ്ദേഹത്തെ പ്രേരിപ്പിക്കാതിരുന്നില്ല. ആ മഹാൻ അവസാനകാലത്തു് എഴുതിയിട്ടുള്ള കൃതികളെ പരിശോധിച്ചാൽ ഈ വാസ്തവം വെളിപ്പെടുന്നതാണ്. എന്നുതന്നെയല്ല, ഒരിക്കൽ അദ്ദേഹം ഈ സംഗതി തുറന്നുപറയുകയുംകൂടിയുണ്ടായിട്ടുണ്ടു്. ഭാഷാപോഷിണിസഭയുടെ അദ്ധ്യക്ഷനെന്നനിലയിൽനിന്നുകൊണ്ടു് ഒരുവസരത്തിൽ കോയിത്തമ്പുരാൻ ഇങ്ങനെ പറയുകയുണ്ടായി:—

“മുപ്പതു വർഷങ്ങൾക്കു മുൻപിലുണ്ടായിരുന്ന മലയാളവാചകരീതിയിൽനിന്നും ഭേദിച്ചു് ഇപ്പോൾ ഉപയോഗ



ഗിക്കപ്പെടുന്നതിനു പൂർവ്വാപേക്ഷയാ വല്ലതും ചില പ  
 രിഷ്കാരങ്ങളുണ്ടെങ്കിൽ, അതിനു ഞാൻകൂടി കാരണഭൂ  
 തനാണെന്നുള്ള ബോധം എനിക്കു നിരതിശയമായ ചാ  
 രിതാത്വത്തെ ജനിപ്പിക്കുന്നുണ്ട്. എന്നാൽ എന്റെ  
 കൃതികളായ പുസ്തകങ്ങളിൽ സംസ്കൃതപദപ്രയോഗം  
 കറെ അധികമായിട്ടുണ്ടെന്നുള്ള ഒരാക്ഷേപം പ്രായേണ  
 സംസ്കൃതപരിചയമില്ലാത്ത വിദ്യാതല്പരന്മാരിൽനി  
 ന്നും ഉത്ഭവിക്കാറുള്ളതായി ഞാൻ അറിഞ്ഞിട്ടുണ്ട്. ആ  
 ആക്ഷേപത്തെ ഞാൻ അല്പപഗമിക്കുന്നു. സംസ്കൃതശ  
 ബ്ദങ്ങളെ ധാരാളമായി പ്രയോഗിച്ചാൽ വാചകത്തിനു  
 അധികഭംഗിയുണ്ടാകുമെന്നൊരു മിഥ്യയായ വിചാരം ഇ  
 പ്പോൾ പലർക്കും ഉള്ളതുപോലെ ആദ്യം എനിക്കും ഉ  
 ണ്ടായിരുന്നു. എന്നാൽ ഇപ്പോൾ ഞാൻ അതിനെ തീ  
 രെ നിരസിച്ചിരിക്കുന്നു. എങ്ങനെയായാലാണ് പ്രതി  
 പാദ്യമായ വിഷയം വായിക്കുന്നവർക്കു വിരസതയും ക്ലേ  
 ശവും കൂടാതെ സുഗ്രഹമായി ഭവിക്കുന്നത്; അങ്ങനെയു  
 ള്ള രീതിയിൽ വാചകം എഴുതണമെന്നു മാത്രമേ ഇ  
 പ്പോൾ ഞാൻ മുഖ്യമായി കരുതാറുള്ളൂ. എന്നാൽ ശബ്ദ  
 സൗഖ്യവത്തേയും വാചകഭംഗിയേയും വാക്യശുദ്ധിയേ  
 യും കേവലം അനാദരിച്ച്, വിഷയവിശദീകരണത്തെ  
 മാത്രമുദ്ദേശിച്ചു ശുദ്ധജലപ്രായവാചകമെഴുതുന്നത് അ  
 തനന്നല്ലെന്നാണ് എന്റെ അഭിപ്രായം. ഗണിതശാ  
 സ്ട്രവിഷയങ്ങളായും മറ്റുമുള്ള പുസ്തകങ്ങളിൽ അതു  
 നന്നായിരിക്കാം. മനോവിനോദത്തിനും ലോകപരിജ്ഞാ  
 നത്തിനുമായി നിർമ്മിക്കപ്പെടുന്ന സാഹിത്യഗ്രന്ഥങ്ങ  
 ലിൽ വാചകത്തിനും പദങ്ങൾക്കും ശുദ്ധിയും ഭംഗിയും  
 ഉണ്ടായിരിക്കാൻ പ്രത്യേകം ശ്രദ്ധിക്കേണ്ടതാണ്”



“... ആധുനികഭാഷാഗദ്യത്തിന്റെ ജനചിന്തയും പരിഷ്കാരവും പരിപാലകനായി വരിയുകോയിത്തന്നുവെന്നു ആളുകൾ ചുരുക്കുന്നതു ശരിയായ അടിസ്ഥാനത്തിനാട്ടുകൂടിത്തന്നായാണെന്നു് ഈവക സംഗതികളിൽ നിന്നു് തെളിയുന്നുണ്ടല്ലോ.

### III

പരിയുകോയിത്തന്നുരാൻ പുതിയ ഒരു ഗദ്യരീതിയെ സൃഷ്ടിക്കുകയും പിന്നീടു് അതു പരിഷ്കരിക്കുകയും ചെയ്തുവെങ്കിലും, ആ പരിഷ്കാരം തീരെ നിർദ്ദോഷമായിരുന്നുവെന്നും പരിപൂർണ്ണമായിരുന്നുവെന്നോ പറയാൻ നിവൃത്തിയില്ല. ഗദ്യത്തിന്റെ കാര്യത്തിലെ നിർദ്ദോഷ ഗദ്യത്തിന്റെ വിഷയത്തിലും അദ്ദേഹം അധികം ആശ്രയിച്ചിരുന്നതു സംസ്കൃതഭാഷയേയാണു്: “കേരളാണു് തേരുവെഴു വരുകൊട്ടു് ഞാൻ സാധിക്കുമോ?” എന്തു ചോദിക്കുന്നതുപോലെയാണു് ഗദ്യവിഷയത്തിൽ സംസ്കൃതത്തിന്റെ സ്ഥിതി. ആ ഭാഷയിൽ ഗദ്യകാവ്യങ്ങളുടെ സ്വഭാവം; ഉള്ളവയിൽ അധികവും ‘കുട്ടിയുടെ ചൊല്ലാത്ത’ രീതിയിൽ ഏഴുതപ്പെട്ടവയുമാണു്. അങ്ങനെയുള്ള ഒരു ഭാഷയെ ഗദ്യവിഷയത്തിൽ പ്രയോഗിച്ചി സ്വീകരിച്ചുകൊണ്ടു്, കോയിത്തന്നുരാനും കഴിയാതെപ്പോയ അബദ്ധങ്ങളെല്ലാം പറ്റിപ്പോയി. അദ്ദേഹത്തിന്റെ അഷാശൈലി പലപ്പോഴും സംസ്കൃതവ്യാകരണനിയമങ്ങളെ അക്ഷരപ്രതി അനുസരിച്ചിരിക്കുന്നു. അതിന്നാണു് ഇതിൽ ഒരുദാഹരണമാണു്. താൻ അദ്ദേഹം സംസ്കൃതഭാഷ ഉപേക്ഷിച്ചതായി പ്രഖ്യാപനം ചെയ്താണു് പ്രസംഗത്തിൽതന്നെ പല സ്ഥലങ്ങളിൽ



ലായി അദ്ദേഹം അല്പാപി, പ്രായശഃ ഏവഞ്ച, - യേന കേനപ്രകാരേണ, പുഷ്പാപേക്ഷയാ, കിംബഹുനാ, എ ന്നിത്യാദി അനേകം തനിസ്സംസ്കൃതപദങ്ങൾ ഉപയോഗിച്ചിട്ടുള്ളതായി കാണുന്നു. വിശേഷണവിശേഷ്യങ്ങൾക്കു ലിംഗവചനപ്പൊരുത്തം ചെയ്യുന്ന വിഷയത്തിലും അദ്ദേഹം സംസ്കൃതഭാഷാനിയമങ്ങളെയൊന്നു അനുസരിച്ചിരുന്നതു്. 'ശ്ലോഘകളായ കൃതികൾ'—'തുമ്പകളായ ശൃംഗപരമ്പരകൾ'—'മനോഹരമായ മാല'—ഇതിങ്ങനെ പ്രയോഗിക്കുന്നതായിരുന്നു അദ്ദേഹത്തിന്റേപ്പോഴും. 'മങ്ങാതെങ്ങും മഹിതരെയും മന്ദിരശ്രോണിമുക്താണ്ടും' എന്നും 'അങ്ങാടിക്കുള്ള നാലിതയോം പുഷ്പിമുക്താണ്ടും' എന്നും മറ്റും അദ്ദേഹം മയൂരസന്ദേശത്തിൽതന്നെ പ്രയോഗിച്ചിട്ടുള്ളതു നോക്കുക. നാലുസുകുമാരങ്ങൾ കർമ്മസ്ഥാനത്തു പ്രയോഗിക്കുമ്പോൾ പ്രതിഗാഥികാപ്രത്യയം ചേർന്ന സമ്പ്രദായവും സംസ്കൃതത്തെ അനുകരിച്ചു സ്വീകരിച്ചതത്രെ. 'ആ പുസ്തകത്തെ ഏതറിയച്ചതന്നു' (അർദ്ധർ അവതരിക) എന്നും മറ്റുമാണ് വലിയകോയിത്തമ്പുരാൻ എഴുതിയിരുന്നതു്. ഈ വക പ്രയോഗങ്ങൾ ആധുനികരീതിക്കു നീക്കം ചെയ്തുകളിക്കാത്തവയാണെന്നു പറയാതെത്തന്നെ അറിയുമല്ലോ.

അമ്മാവന്റെ ഈ സംസ്കൃതഭൂമതിയിൽനിന്നു ചേർച്ചിച്ചിട്ടു, ഗദ്യരീതിയെ ഒന്നുകൂടി പരിഷ്കരിച്ചു പതിയ വേഷംകെട്ടിച്ചതു മരുമകനാകുന്നു. പദ്യത്തിന്നു സംസ്കൃതമെന്നപോലെ ഗദ്യത്തിന്നു പ്രമാണമായിട്ടുപറിക്കുകയുണ്ടാകുന്നു ഇംഗ്ലീഷഭാഷയാണെന്നു അദ്ദേഹം കണ്ടു, അതനുസരിച്ചു് ആ ശാസ്ത്രങ്ങളെ പലതും പ്രവർത്തിക്കുവാൻ ചെയ്തു. ഇതിന്റെ ഫലമാണു് 'സർവ്വമിത്യുസാഹസ്യം'.



അതിന്റെ അവതാരികയിൽ അപ്പൻതമ്പുരാൻതിരു മനസ്സുകൊണ്ട് ഇങ്ങനെ പറഞ്ഞിരിക്കുന്നു:— “സംസ്കൃതത്തിൽ പദ്യകാവ്യം പ്രധാനവും ഗദ്യകാവ്യം അപ്രശസ്തവുമായതുകൊണ്ട്, രസാത്മകതപമെന്ന കാവ്യസാമാന്യലക്ഷണം പദ്യഗദ്യങ്ങളിൽ ഒരുപോലെ വ്യാപിക്കുന്നുണ്ടെന്നുവരികിലും, മലയാളഗദ്യങ്ങളെ സംസ്കൃതരീതിക്കനുസരിച്ചു വകതിരിക്കുന്നതു ഭസ്സാധവും അനാവശ്യവുമാകുന്നു. ചരിത്രം, ആശ്ചര്യം, ശാസ്ത്രം ഇത്യാദി വിഷയഭേദേണ ദിനംപ്രതി വളർച്ചുവരുന്ന മലയാളഗദ്യകൃതികൾക്ക് ആയുസ്സുറ്റ സംസ്കൃതത്തിൽ എതിരുകാണാൻ പ്രയത്നമത്രെ. ഇംഗ്ലീഷിൽ ആവക ഗദ്യഭേദങ്ങൾ സുലഭമാണ്. അങ്ങനെയിരിക്കെ പഴയതൊക്കെ പത്മ്യമെന്ന ഭൂമിച്ച സംസ്കൃതരീതിയെ സംസ്കരിക്കയില്ലെന്നു മക്കടമുഷിവിടിച്ചിട്ടുള്ള യാതൊരു പ്രയോജനവും കാണുന്നില്ല. പരഷ്കൃതസമ്പ്രദായത്തിൽ മലയാളഗദ്യവിഭാഗം ആംഗ്ലേയരീതിയോട് ഏറ്റവും യോജിച്ചാണിരിക്കുന്നത്. അങ്ങനെ വിഭജിക്കുന്നതുകൊണ്ടു ഗദ്യപ്രബന്ധങ്ങളിൽ കാവ്യരൂപം നശിക്കുകയും ചെയ്തു; നൂതനവിഭാജകധർമ്മത്തിനു ബലം പോരാതാവുകയും ചെയ്തു. നേരെമറിച്ച്, കേരളഭാഷയിൽ ആ വകതിരിവിനു തന്മയരൂപം കൂടുകയും ചെയ്തു. ഭാഷാഭൂഷണത്തിൽ സംസ്കൃതപക്ഷപാതിയായിരുന്ന ഗുണമകാരന്തന്നെ സാഹിത്യസാഹ്യത്തിൽ ആംഗലഭാഷാപക്ഷംവിടിച്ചു പുറപ്പെട്ടുകാണുമ്പോൾ ആ മഹാൻ മലയാളഭാഷയിൽ മാത്രമേ പക്ഷപാതമുള്ളവെന്നു തെളിയുന്നുണ്ട്.”

എത്ര വാസ്തവമായ അഭിപ്രായം! ഭാഷാഭൂഷണവും പുത്തമഞ്ജരിയും നിർമ്മിക്കുന്ന വിഷയത്തിൽ ഗുണമകാ




രൻ പ്രമാണമായി സ്വീകരിച്ചിട്ടുള്ളതു സംസ്കൃതഭാഷയേയാണ്. അതിൽ ഒരു പോരാളിയും അദ്ദേഹം കണ്ടില്ല; എന്നുമാത്രമല്ല, അങ്ങനെ ചെയ്യുന്നത് അഭിമാനകരമായി ആ ഭാഷാഭിമാനി കരുതുകയും കൂടി ചെയ്തു. എന്നാൽ ഗദ്യത്തിന്റെ കാര്യം വന്നപ്പോൾ ഇംഗ്ലീഷിനെ ബഹുമാനിക്കാനാണ് അദ്ദേഹം തെഞ്ഞിയത്. എന്തുകൊണ്ടെന്നാൽ പലതരത്തിലുള്ള ഗദ്യരീതികൾ അദ്ദേഹത്തിന് ആ ഭാഷയിൽ കാണാൻ സാധിച്ചു; ഗദ്യവിഷയത്തിൽ അത്യന്തം ദരിദ്രയായ സംസ്കൃതഭാഷയും ഏറ്റവും സമ്പന്നയായ ഇംഗ്ലീഷുഭാഷയും തമ്മിൽ രാവും പകലുമെന്നപോലുള്ള വ്യത്യാസമുണ്ടെന്ന് അദ്ദേഹം കണ്ടു; തനിക്കു് എത്രയും പ്രിയപ്പെട്ട മാതൃഭാഷയെ പോഷിപ്പിക്കുന്നതിന് അന്ധമായ സംസ്കൃതപക്ഷപാതിത്വമല്ല, വിവേകജന്യമായ ആംഗലഭാഷാസ്നേഹമാണ് അത്യന്താപേക്ഷിതമെന്ന് ആ വിശാലമനസ്സാൻ മനസ്സിലാക്കി; അതുപോലെ പ്രവർത്തിക്കുകയും ചെയ്തു. അതിന്റെ ഫലമാകട്ടെ, ഏറ്റവും ഹൃദ്യമായിരുന്നു. ഇന്നു മലയാളഭാഷയിൽ കാണുന്ന പലതരത്തിലുള്ള ഗദ്യരീതികൾ ഈ ഭാഷാഭിമാനി അന്നു കാണിച്ച ആ ഉൽപതിഷ്ഠതപത്തിന്റെ സൽഫലങ്ങളത്രെ. 'പുസ്തകത്തെ അയച്ചുകൊടുക്കാ'നും 'നീചകളായ പ്രവൃത്തികളെ ചെയ്യാ'നും ഇന്നു മലയാളികളിലാരുത്തന്നെ ഇഷ്ടപ്പെടുകയില്ലെന്നുള്ളതു നമുക്കെല്ലാവർക്കും അറിയാമല്ലോ. ഈ വക അഭിപ്രായങ്ങൾ പ്രവൃത്തികൊണ്ടു പ്രത്യക്ഷപ്പെടുത്തുക മാത്രമല്ല അദ്ദേഹം ചെയ്തത്; നിയമരൂപത്തിൽ സാഹിത്യസാഹ്യാഭിഗ്രന്ഥങ്ങളിൽ അതു രേഖപ്പെടുത്തുകയും കൂടിയുണ്ടായി.



നീണ്ടനീണ്ട ഗദ്യങ്ങളെഴുതുന്നതാണ് പാണ്ഡിത്യത്തിന്റെ ലക്ഷണമെന്നു പൊതുവേയുണ്ടായിരുന്ന തെറ്റിദ്ധാരണ നീക്കിയതും കേരളപാണിനിതന്നെയാണ്. ചെറിയ ചെറിയ വാക്യങ്ങളിൽ കാര്യം ശക്തിയായി പ്രതിപാദിക്കുകയാണ് വേണ്ടതെന്നു മനസ്സിലാക്കിത്തുടങ്ങിയവരാണ് ഇന്നത്തെ പേരുകേട്ട എഴുത്തുകാരിൽ മിക്കവരും. അന്നത്തെ എഴുത്തുകാരാകട്ടെ വാക്യങ്ങളുടെ ദൈർഘ്യത്തെയും പ്രൗഢിയെയുമാണ് പ്രധാനമായി നോക്കിയിരുന്നത്. ആംഗലവിദ്യാഭ്യാസത്തിന്റെ പ്രചാരം ഈ രീതിയിൽ ഒരു വലിയ മാറ്റംവരുത്തി. ആ പരിവർത്തനത്തിനു മാറ്റുദശിയായിത്തീർന്നു കേരളപാണിനിയാകുന്നു. “ഒരു സംഭവം നടന്നതായി വിവരിക്കുവാനല്ലോ കഥയുടെ സ്വരൂപം. സംഭവങ്ങളിൽ പ്രധാനമായ ഒരു സംഗതിയും അതിനോടുചേർന്ന പല സംഗതികളും ഉണ്ടായിരിക്കും. അതിൽ പ്രധാനസംഗതിക്കു കഥയുടെ മൗലം എന്നു പേർ ചെയ്യാം. കാളിദാസന്റെ ശാകുന്തളം നോക്കുക. അതിൽ ശകുന്തള മോതിരം കളഞ്ഞുപോയ സംഗതിയാണ് മൗലം. പ്രകൃതി ശാസ്ത്രത്തിൽ തുരുത്തുകളേറും എന്നു പറയുന്ന ബിന്ദുവിന്റെ സ്ഥാനമാണ് കഥയിൽ മൗലത്തിനുള്ളത്. മറ്റു സംഗതികളെല്ലാം ആ ഒരു സംഗതിയെ ആശ്രയിച്ചു നില്ക്കുന്നു. കഥയുടെ നാമകരണം ചെയ്യുന്നതിൽ പലപ്പോഴും മൗലം ഉപകരിക്കും. കാളിദാസൻ താൻ നിർമ്മിച്ച ശകുന്തളയുടെ കഥയ്ക്ക് ‘അഭിജ്ഞാനശാകുന്തളം’ എന്നു പേരു കൊടുത്തിരിക്കുന്നു. അതു മോതിരം കളഞ്ഞ കഥയാണല്ലോ.” (സാഹിത്യസാഹ്യം) ഈ ഗദ്യരീതി എത്ര സരളവും പ്രസന്നവുമായിരിക്കണം!



ഭാഷാഗദ്യത്തിന്റെ അനുകൂലമായ വളർച്ചയിൽ കേരളകാളിദാസനും കേരളപാണിനിക്കുമുള്ള സ്ഥാനം എത്ര ഉൽകൃഷ്ടമാണെന്ന് ഇപ്പോൾ നമുക്കു മനസ്സിലായി; ആധുനികഗദ്യരീതിയെ സംബന്ധിച്ചിടത്തോളം അവർക്കു എത്രമാത്രം ഉത്തരവാദിത്വമുണ്ടെന്നും നാം കണ്ടുകഴിഞ്ഞു. ഭാഷയിലെ പദ്യസാഹിത്യശാഖയെ സംബന്ധിച്ച് ഇവർ പ്രശംസാർഹമായി വല്ലതും ചെയ്തിട്ടുണ്ടോ എന്നാണ് ഇനിനോക്കാനുള്ളത്. അത് അടുത്ത അദ്ധ്യായത്തിൽ വിവരിക്കാം.



അദ്ധ്യായം 5.

## പദ്യസാഹിത്യം.

### I

വലിയകോയിത്തമ്പുരാന്റെ ബാല്യകാലത്തു ഭാഷാ പദ്യസാഹിത്യം ആശാസ്യമായ ഒരു നിലയിലെത്തിയിരുന്നു. വെണ്മണി അച്ഛൻ നമ്പൂതിരിപ്പാട് അന്ന് ഒരു പുതിയ പ്രസ്ഥാനത്തിന്റെ മാർഗ്ഗദർശിയായി രംഗപ്രവേശം ചെയ്തുകഴിഞ്ഞിരുന്നുവെങ്കിലും പറയത്തക്ക കൃതികളൊന്നും അദ്ദേഹം എഴുതിയിരുന്നില്ലെന്നുമാത്രമല്ല, എഴുതിയവയ്ക്കു ശരിയായ പ്രചാരം കിട്ടിക്കഴിഞ്ഞിരുന്നുമില്ല. അങ്ങമിങ്ങും ചിലർ ചില കവിതകൾ എഴുതാറുണ്ടായിരുന്നുവെന്നല്ലാതെ കവിതാരീതിക്കു



ഒരു ഐക്യരൂപമോ പതുമയോ ഉണ്ടായിരുന്നില്ല. പേരുകേട്ട കവികളെല്ലാം ആട്ടക്കഥകളിൽ ഭ്രമിച്ചു കഴിഞ്ഞുകൂടിയിരുന്നു. എന്തെങ്കിലും ഒരാട്ടക്കഥ എഴുതിയാൽ മാത്രമേ കവിയാകയുള്ളൂ എന്നായിരുന്നു അന്നത്തെ വിശ്വാസം. ഈ വിഷയത്തെ സംബന്ധിച്ച് ഒരു പണ്ഡിതാഗ്രേസരൻ പറഞ്ഞിരിക്കുന്നത് ഇങ്ങനെയാണ്.

“കൊല്ലം 1034-ാമാണ്ടിനിടയ്ക്കു മലയാളകവിതയുടെ സ്ഥിതി ഒരുവിധത്തിലും സ്പഷ്ടമായിരുന്നില്ല. സംസ്കൃതരീതിയെ അനുസരിച്ചുള്ള ഭാഷാചമ്പുക്കളുടേയും മറ്റും കാലം അതിനു വളരെ മുൻപുതന്നെ അസ്തമിച്ചിരുന്നു. ദ്രാവിഡസമ്പ്രദായത്തിലുള്ള കവനം സംസ്കൃതവൃത്തപണനമാർഗ്ഗം ഗർഹ്യമായും തീർന്നു. തന്നിമിത്തം സംസ്കൃതഭാഷയിൽ ഗുണമനിർമാണംചെയ്തു ബാക്കി സമയമുണ്ടെങ്കിൽ അന്നത്തെ പണ്ഡിതന്മാർ അത് ആട്ടക്കഥകൾ രചിക്കുന്നതിലേയ്ക്കു മാത്രമാണ് വിനിയോഗിച്ചുവന്നത്. സുഭദ്രാഹരണം തിരുവാതിരപ്പാട്ടും മറ്റുമെഴുതിയ ഇരയിമ്മൻതമ്പിയുടേയും സന്താനഗോപാലം തുളുൽക്കഥയുണ്ടാക്കിയ വിദ്വാൻ കോയിത്തമ്പുരാന്റെയും അനന്തരഗാമികൾക്ക് ഈ നിബ്ധനം ആവശ്യകമല്ലായിരുന്നുവെങ്കിലും, വാസ്തവത്തിൽ കഥകളിയൊഴിച്ചുള്ള കാവ്യഗുണമത്തിനു ഭാഷയിൽ മേന്മയില്ലെന്നതെന്നായിരുന്നു അക്കാലത്തെ പണ്ഡിതന്മാരുടെ വിശ്വാസം.....”

ഇങ്ങനെയുള്ള ഒരു കാലത്തു സാഹിത്യപരിശ്രമത്തിൽ ഏറ്റെടുത്ത കേരളകാളിദാസനും ഗതാനുഗതികനു



യമനുസരിച്ച് ചില ആട്ടക്കഥകളുണ്ടാക്കി. ഹനുമദ്ദുരഭവം, മത്സ്യവല്ലഭവിജയം, പ്രലംബവധം, യുവചരിതം, പരശുരാമവിജയം, സോമവാരവ്രതത്തിന്റെ ഉത്തരാർദ്ധം ഇവയാണ് അദ്ദേഹമുണ്ടാക്കിയിട്ടുള്ള ആട്ടക്കഥകൾ. സോമവാരവ്രതത്തിന്റെ പൂർ്വ്വാർദ്ധം മാതൃലനായ രാജരാജവർമ്മ കോയിത്തമ്പുരാൻ എഴുതിയിരുന്നതുകൊണ്ടാണ് ചരിത്രനായകൻ ഉത്തരാർദ്ധം മാത്രമെഴുതിയത്. ആട്ടക്കഥയിലെ ഗ്ലോക്കങ്ങൾ തനിസ്സംസ്കൃതത്തിലായിരിക്കണമെന്നുള്ള മാമുലിനെ ഉന്മൂലനം ചെയ്തതും, പലവിധത്തിലുള്ള പ്രാസങ്ങൾചേർത്ത് ആട്ടക്കഥകളിലെ പാട്ടുകളിൽ വൈചിത്ര്യം വരുത്താമെന്നു കാണിച്ച് പുതിയ ആട്ടക്കഥാ നിർമ്മാതാക്കൾക്ക് അക്കാർച്ചത്തിൽ മാർഗ്ഗദർശിയായിത്തീർന്നതും വലിയ കോയിത്തമ്പുരാനാകുന്നു. തനിക്കു കഥകളിയിൽ ആദ്യമായി ഒരു ഭിന്നിഭവശം ജനിപ്പിച്ചത് 'അമ്മാവനും തുരുവുമാകിയ രാജരാജവർമ്മാഖ്യ'നാണെന്നു ചരിത്രനായകൻതന്നെ ഒരിടത്തു പ്രസ്താവിച്ചിട്ടുണ്ട്:—

“എന്റെ തുരുനാഥനായ മാതൃലനായിരുന്നു എനിക്ക് ആട്ടക്കഥകളിൽ ആദ്യമായി ഒരു രസം ജനിപ്പിച്ചത്. ഒരുദിവസം അംബരീഷചരിതം കഥ ആടാൻ നിശ്ചയിച്ചിരുന്നുപ്പോൾ അതിലെ ‘കനകരുചിരുചിരാംഗിമാരേ’ എന്ന പദത്തിന്റെ കൈകൾ എന്നേയും എന്റെ സഹചാരിയായിരുന്ന രാമവർമ്മൻ അമ്മാവനേയും കാണിച്ചു മനസ്സിലാക്കിത്തന്നിരുന്നു. അന്നു രാത്രി ആട്ടംകണ്ടപ്പോൾ അംബരീഷഭവഷം കെട്ടിയ കുറച്ചു വൃല്ലത്തിയുള്ള ഒരു നടനായ കൊച്ചുപിള്ളപ്പണിക്കർ മേൽ പറഞ്ഞ പദത്തിൽ അല്പം തെറ്റായിട്ടാണ് കൈകൾ



കാണിച്ചത്. പിറേറദിവസം തുരുനാഥൻ ഞങ്ങളുടെ പാഠസമയത്ത് 'ഇന്നലെ അംബരീഷന്റെ വേഷം കെട്ടിയ പണിക്കർ കനകരുചിരുചിരാംഗിമാരേ എന്ന പദത്തിനു കൈകാണിച്ചതു ശരിയായോ?' എന്നു ഞങ്ങളോടു ചോദിച്ചപ്പോൾ 'കനകരുചിരുചിരാംഗിമാരേ' എന്നാണ് അയാൾ കൈകാണിച്ചതെന്നു ഞാൻ അറിയിച്ച സമയം അമ്മാവന്റെ തിരുമുഖത്ത് അനുഗ്രഹസൂചകമായ ഒരു പ്രസാദം സ്പർശിച്ചു. അന്നു മുതലാണ് എനിക്ക് ആട്ടക്കഥകളിൽ ഒരു അഭിനിവേശം ജനിച്ചു തുടങ്ങിയത്."

കാരണം എന്തുതന്നെയായാലും അതിൽനിന്നുണ്ടായ ഫലം മധുരമായിരുന്നു എന്നുള്ളതു തീർച്ചയാണ്. ആട്ടക്കഥകളിലെ സാഹിത്യത്തെ ഗതാനുഗതികത്വത്തിൽനിന്ന് അല്പം പരിഷ്കരിക്കുന്നതിനുംകൂടി അതു നിദാനമായിത്തീർന്നു.

ചരിത്രനായകൻ 'കേരളകാളിദാസൻ' എന്ന പേരിൽ പ്രസിദ്ധനായിത്തീർന്നതിനുള്ള കാരണം ശാകുന്തളം നാടകത്തിന്റെ തജ്ജിമയാകുന്നു. മലയാളഭാഷയിൽ ഒന്നാമതായി ആവിർഭവിച്ച 'നാടകം' കേരളകാളിദാസന്റെ അഭിജ്ഞാനശാകുന്തളമായിരുന്നു. അതിനു മുൻപു നാട്യകലയെ പ്രതിനിധീകരിച്ചിരുന്നത് ആട്ടക്കഥകളാണ്. ചാക്യാർകൂത്ത്, പാറകം, തുള്ളൽ മുതലായവയും പ്രസ്തുതകലയുടെ രൂപാന്തരങ്ങളായി കേരളത്തിൽ പ്രചരിച്ചിരുന്നു. സംഗീതനാടകങ്ങളും പ്രഹസനങ്ങളും യഥാക്രമം തമിഴിനേയും ഇംഗ്ലീഷിനേയും അനുകരിച്ച് ഈ അടുത്തകാലത്തു മാത്രമാണ് മലയാളത്തിൽ



ആവിർഭവിച്ചത്. അതുകൊണ്ട് കോയിത്തമ്പുരാന്റെ ശാകുന്തളപരിഭാഷ മലയാളികളെ മുഴുവൻ ഒരുപോലെ ആകർഷിച്ചു. ആ നാടകം അന്നു കേരളീയരെ എത്രമാത്രമാണ് രസിപ്പിച്ചതെന്നുള്ളതിനു കൈയ്യൊക്കണക്കുമില്ല. വണ്ടിക്കാരും വള്ളക്കാരുംകൂടി അതിലെ ഗ്ലോക്കങ്ങൾ ഹൃദിസ്ഥമാക്കിയിരുന്നു. നടൻ നാരായണപിള്ളയുടെ അഭിനയസാമർത്ഥ്യം ഭാഷാശാകുന്തളത്തിന്റെ പ്രചാരത്തെ ശതഗുണീഭവിപ്പിച്ചു. അതോടുകൂടി ഭാഷാനാടകങ്ങളുടെ സംഖ്യ അതിരില്ലാതെ വർദ്ധിച്ചുതുടങ്ങുകയും, 'നാടകാന്തം കവിതപം' എന്ന ചൊല്ലു 'നാടകാദ്യം കവിതപം' എന്നു മാറേണ്ട ഘട്ടം വന്നുകൂടുകയുണ്ടായു്. മുൻപി രാമക്കുറുപ്പിന്റെ കുംഭാഭംബൻ സദയവും രംഗപ്രവേശംചെയ്ത് നാടകകവികളെയെല്ലാം നാട്ടിൽനിന്നു അട്ടിപ്പായിച്ചിരുന്നില്ലെന്നുവരികിൽ നാടകസാഹിത്യം വളരെ വളരെ ദുഷിച്ചുപോകുമായിരുന്നു; അത്രമാത്രം വഴിപിഴച്ച അനുകരണത്തിനുപോലും പ്രേരകമായിത്തീരത്തക്കവണ്ണം ആ ഭാഷാശാകുന്തളം ജനങ്ങളെ അളവില്ലാതെ ആകർഷിച്ചു.

ഭാഷയിൽ ആദ്യമായി ആവിർഭവിച്ച നാടകമാണെന്നുള്ളതുകൊണ്ടു മാത്രമല്ല, ശാകുന്തളം പൊതുജനങ്ങളുടെ പ്രത്യേകസ്തോഭയ്ക്കു പാത്രീഭവിച്ചത്, തജ്ജിമയ്ക്കുള്ള വിശേഷവും ഇതിന് ഒരു കാരണമായിരുന്നു. മൂലാത്മത്തിന് ഏറ്റക്കുറച്ചിൽകൂടാതെ ശബ്ദാലങ്കാരവിഷയത്തിൽ മെച്ചം വരുത്താൻ സാധിച്ചിട്ടുള്ള നാടകങ്ങൾ ഭാഷാശാകുന്തളത്തെപ്പോലെ ഭാഷയിൽ അധികമുണ്ടെന്നു തോന്നുന്നില്ല. നാടകം അഭിനയത്തേയാണ് പലോ പ്രധാനമായി ലക്ഷ്യീകരിക്കുന്നത്. പദ്യങ്ങളിൽ



സംഗീതസുഖം വരുത്താൻ സാധിച്ചാൽമാത്രമേ അഭിനയം പൂർണ്ണഫലത്തിൽ കലാശിക്കയുള്ളൂ. സാധാരണ പദ്യകാവ്യങ്ങൾക്കുതന്നെ ഈ സംഗീതരസം ഉൽകഷ്ടാധായകമാണെങ്കിൽ അഭിനയിച്ചു ഫലിപ്പിക്കേണ്ട നാടകങ്ങളുടെ കഥ പറയേണ്ടതില്ലല്ലോ. ഈ തത്വം വേണ്ടതുപോലെ മനസ്സിലാക്കി ഉവിതങ്ങളായ പദങ്ങൾ തിരഞ്ഞെടുത്ത് അർത്ഥത്തിന് ഒട്ടും കോട്ടംതട്ടാതെ പരിഭാഷപ്പെടുത്തിയതുകൊണ്ടാണ് അഭിജ്ഞാനശാകുന്തളം പ്രതീക്ഷയെ കവിഞ്ഞുള്ള പ്രശംസയ്ക്കു പാത്രീഭവിച്ചത്. അനുകരണദ്രാഗ്ധനമായ അനന്തരഗാമികൾ കാരണത്തിൽ ശുദ്ധപതിപ്പിക്കാതെ കാര്യത്തെമാത്രം നോക്കി പ്രവർത്തിച്ചതുകൊണ്ടു പരാജയത്തെ വരിക്കേണ്ടിവന്നു. ശാകുന്തളം നാടകം പലതും തജ്ജിമപെയ്തിട്ടുണ്ട്. പൊതുവേ പറയുകയാണെങ്കിൽ ശബ്ദാത്മങ്ങളുടെ സമഞ്ജസമായ സമ്മേളനവിഷയത്തിൽ അവരിലാർക്കുംതന്നെ കോയിത്തമ്പുരാനെ കവച്ചുവെക്കാൻ സാധിച്ചിട്ടുണ്ടെന്നു തോന്നുന്നില്ല. ഒരു ശ്ലോകം ഉദ്ധരിച്ച് ഈ വാസ്തവം തെളിയിക്കാം:—

മൂലം.

സരസിജമനുവിലം ശൈവലേനാപി രമ്യം  
മലിനമപി ഹിമംശരോർല്ലക്ഷ്യ ലക്ഷ്മീം തന്നാതി  
ഇയമധികമനോജ്ഞാ വല്ലഭേനാപി തനപി  
കിമിവ ഹി മധുരംനാം മണ്ഡനം നക്രതീനാം?

തജ്ജിമ.

ഹിപ്പാബ്ധത്തിനു രമ്യതയ്ക്കു കുറവോ പായൽ പതിഞ്ഞീടിലും?  
ചൊല്ലാണോരഴകല്ലായ്ക്കു പാനിമതിക്കുക കറഞ്ഞെങ്കിലും?  
മല്ലാക്ഷീമണിയരക്കു വല്ലഭമിതും ഭൂതിഷ്ടാശോഭാവരം;  
നല്ലാകാരമതിന്നലങ്കരണമെല്ലാപ്പരമം.

കേരളവർമ്മ.



കരിഞ്ചണ്ടിച്ചുറത്തും കമലമലരിൽ കാന്തികരമാം;  
കുന്താണെന്നങ്കുക്കി കറവിനാമോ വിധുവിന്?  
പ്രകാശം ചേർക്കുന്ത മരവരിയുമൊട്ടേറെയിവളിൽ;  
പ്രകൃതും ചേലാണൊരുടലിനഴകേകാഞ്ഞതെന്താൻ?

രജരജവർമ്മ.

കമലമഴകുപൂൺ ശൈവലം ചുറ്റിയാലും;  
ഹിമകിരണനിലകുന്താണമാഭിഭവലി;  
അധികസുഭഗയൊമിത്തനപിയിവല്ല ലത്താൽ;  
മധുരസഹിതരൂപേ ഭൂഷയായ് തീരുമേതും.

ദിവാനുബഹദൂർ ഗോവിന്ദപ്പിള്ള.

തണ്ടാറിന്നഴകല്ലയോ മുഴലവും ചേരും കരിമ്പരയലും?  
കണ്ടാലെന്താ ഹിമാംശുവിനുമഴകാണെന്നും കുന്തജവും;  
വണ്ടാർവേണിയിവരുംകുമേറുമഴകാണീ വല്ലഭപാലും;  
കൊണ്ടാടേണ്ടുമൊരാകൃതിക്കഴിനാമെല്ലാവുമെല്ലാക്കൊപ്പം.

കരുവാ കൃഷ്ണനാശാൻ.

ഈ നാലു തഞ്ജിമകളിൽ മൂലത്തിനോടു് അധികം  
യോജിക്കുന്നതും സംഗീതസുഖം കലർന്നതുമായ പദ്യം  
ആദ്യത്തേതാണെന്നുള്ളതു് അനുകതസിദ്ധമാണല്ലോ.  
ഭാഷാശാകന്തളത്തെ ജയിക്കണമെന്നുള്ള മനഃപൂർവ്വമായ  
ഉദ്ദേശ്യത്തോടുകൂടി വളരെ മനസ്സിരുത്തി മലയാളശാക  
ന്തളമെഴുതിയ കേരളപാണിനിക്കുപേരും അക്കാതു  
ത്തിൽ സാർവ്വത്രികമായ വിജയം നേടാൻ സാധിച്ചില്ല.

അംഭോവിന്ദുഷാരമന്ദമതതാ ഭേഹകൃമല്ലേഴിയം-

മംഭോജല്ലഭതാലവൃന്തമതുകൊണ്ടൻപോട്ടു വീശട്ടയോ!

രംഭോരു, പ്രമുരാരം മടിയിൽവെച്ചിഷ്ടാനരോധന ഞാ-

നംഭോജായണമരം ഭവൽപടയുഗം ബാല തലാടട്ടായാ!

മരണോടൊത്തുവളർന്ന മന്ദമകുലം ഗന്ധം ഗ്രഹിക്കേണ്ടതാണെന്നും

അന്നോ നാഗരികംഗനാരസികനാമെന്നെബ്ഭൂമിപ്പിക്കുവാൻ!

അന്നോരോന്നു പൂമം പരഞ്ഞു പരിഹാസരത്നം പരം തേമഴരേ!

അന്നോ ശുദ്ധനതൊക്കെയിന്നു പരമാർത്ഥതപന ബോധിക്കേണ്ടതും.



എന്നിങ്ങനെ ത്രാണമാത്രത്തിൽതന്നെ ചെവിക്കീവം നൽകുന്ന അനവധി പദ്യങ്ങൾ വലിയകോയിത്തമ്പുരാൻ്റെ ശാകന്തളത്തിലുണ്ട്. ഗദ്യങ്ങൾ തജ്ജിമചെയ്യുന്ന വിഷയത്തിലും അദ്ദേഹം കാണിച്ച പാടവം അനന്യ സാധാരണമായിരുന്നു. ഭാഷാന്തരങ്ങളായും സ്വകലപോലകല്പിതങ്ങളായും അനവധി നാടകങ്ങൾ മലയാളത്തിൽ ഉണ്ടായിക്കഴിഞ്ഞിട്ടുള്ള ഇക്കാലത്തുപോലും, നീചപാത്രങ്ങളെന്നോ ഉത്തമപാത്രങ്ങളെന്നോ ഉള്ള വ്യത്യാസത്തെ വകവെക്കാതെ എല്ലാവരുടെ സംഭാഷണവും ഒരേ രീതിയിലുള്ള ഭാഷയിൽ വാർത്തുവിടുകയാണ് നമ്മുടെ കവികൾ ചെയ്യുന്നത്. നീചപാത്രങ്ങളുടെ സംഭാഷണം, ഭാഷയെ സ്തംബന്ധിച്ചും നീചമായിരിക്കണമെന്ന മനസ്സിലാക്കുന്നതിനു വേണ്ട ഔചിത്ര്യം അധികംപേർക്കും ഉള്ളതായി കാണുന്നില്ല. കോയിത്തമ്പുരാനാകട്ടെ, മുക്കവൻ, പോലീസ്സുകാരൻ മുതലായവരുടെ സംഭാഷണം വളരെ തന്മയതപത്തോടുകൂടിയാണ് തജ്ജിമചെയ്തിട്ടുള്ളത്. മലയാളഭാഷയിൽ ആദ്യമായി ആവിർഭവിച്ച അഭിജ്ഞാനശാകന്തളം മലയാളികളെ അത്ര അധികം ആകർഷിച്ചതിനുള്ള കാരണങ്ങൾ എന്തൊക്കെയാണെന്ന് ഇപ്പോൾ സ്പഷ്ടമായല്ലോ.

ഇതൊക്കെ ശരിയാണെങ്കിലും ആ നാടകത്തിലെ ചില പദ്യങ്ങൾ കടിച്ചാൽപൊട്ടാത്തവിധം സംസ്കൃത പദബഹുലങ്ങളായിപ്പോയിട്ടുണ്ടെന്നുള്ള വാസ്തവം മറച്ചുവെക്കുത്തക്കതല്ല.

ശശി കമലഭാസ്ത്രേവ ധിനേന്ത്യശിശിരഭീധിതി സരോരുഹാബ്ജേവ  
വശികൾക്കു പരപരിഗ്രഹദുഷികർഷണവിമുഖതാ പ്രഥിതാ \*

\* കമലഭാസ്ത്രേ ശിശിരം തു വാർത്ത 5; കമലഭാസ്ത്രേ ഭിനനാമസമങ്ങളേ;  
പരപരിഗ്രഹബന്ധമശേഷവും പരിഹരിപ്പവരംബ ജിതേന്ദ്രിയക.

(മലയാളശാകന്തളം)



ഈ പദ്യം മലയാളമാണെന്നു പറഞ്ഞാൽ ആരാണു് വിശ്വസിക്കുക? സാധാരണ ഒരു മലയാളിക്ക് എങ്ങനെയോണു് ഇതിന്റെ അർത്ഥം മനസ്സിലാവുക? ഇതു പോലെ സംസ്കൃതമയങ്ങളും സംസ്കൃതപ്രത്യയാന്തങ്ങളായ പദങ്ങൾ നിറഞ്ഞവയുമായ പദ്യങ്ങൾ കേരളകാളിഭാസന്റെ ഭാഷാശാകുന്തളത്തിൽ ധാരാളമുണ്ടു്.

“എന്റെ ബാല്യമുതൽക്കുതന്നെ സംസ്കൃതത്തിൽ കവനംചെയ്തു പഠിച്ചിട്ടു്, ആ ഭാഷ അധികം സ്വാധീനപ്പെട്ടിരുന്നതുകൊണ്ടു് ഈ തർജ്ജിമയിൽ സംസ്കൃതപദപ്രയോഗങ്ങൾ അല്പം ബഹുലീഭവിച്ചിട്ടുണ്ടെന്നുള്ളതിനെ ഞാൻ സമ്മതിക്കുന്നു” എന്നു നാടകത്തിന്റെ ആ മുഖോപന്യാസത്തിൽ കവിതന്നെ ഈ തെറ്റു തുറന്നു സമ്മതിക്കുന്നുമുണ്ടു്. എന്നാൽ സംസ്കൃതത്തിന്റെ ഈ ഉപദ്രവംകൂടാതെ നല്ല മലയാളത്തിൽ ശാകുന്തളം തർജ്ജിമചെയ്യാൻ പുറപ്പെട്ടവരിൽ ആർക്കുതന്നെ വലിയ കോയിത്തമ്പുരാന്റെ പദ്യങ്ങൾക്കുള്ളതുപോലെ സംഗീതസുഖം വരുത്താൻ സാധിച്ചിട്ടില്ലെന്നുള്ളതു വായനക്കാർ പ്രത്യേകം ഓർത്തിരിക്കേണ്ടതാണു്. കേരളകാളിഭാസന്റെ തർജ്ജിമയ്ക്കുള്ള ഗാംഭീര്യവും സാരസ്യവും മറ്റു തർജ്ജിമകളിൽ സാർവ്വത്രികമായി കാണുന്നില്ലെന്നുള്ളതും വിസ്മരണീയമല്ല. വലിയകോയിത്തമ്പുരാന്റെ പ്രഥമസാഹിത്യപരിശ്രമഫലമാണു് പ്രസ്തുത പരിഭാഷയെന്നുള്ളതും ഈ അവസരത്തിൽ പ്രസ്താവയോഗ്യമാണു്.

ഐ. ആർ. രാജരാജവർമ്മ പാഠപുസ്തകക്കമ്മിറ്റിയുടെ അദ്ധ്യക്ഷനായിരുന്നകാലത്തു വലിയകോയിത്തമ്പുരാന്റെ അഭിജ്ഞാനശാകുന്തളം പ്രസാധകന്മാർ കമ്മി



ററിക്കാക്കയച്ചുകൊടുത്തു. ഭാഷാരീതിയിൽ കുറെ പുറകിലാണെന്നുള്ള അഭിപ്രായം പറഞ്ഞു കമ്മിറ്റി അതു തള്ളിക്കളഞ്ഞു. പുതിയ മലയാളവ്യാകരണമായ കേരളപാണിനീയത്തിലെ നിയമങ്ങൾക്കു വിരുദ്ധങ്ങളായ പല പ്രയോഗങ്ങളും അഭിജ്ഞാനശാകുന്തളത്തിലുണ്ടെന്നും അവ വിദ്യാത്മികളെ വഴിപിഴപ്പിക്കുമെന്നും അതുകൊണ്ട് അവ തിരുത്തിയാലല്ലാതെ പുസ്തകം അംഗീകരിക്കുന്നതിനു നിവൃത്തിയില്ലെന്നുമാണ് കമ്മിറ്റിയുടെ നിർദ്ദേശമെന്നു മനസ്സിലാക്കിയ കേരളകാളിദാസൻ പുസ്തകത്തിൽ ചേണ്ട ഭേദഗതികളെല്ലാം വരുത്തുന്നതിനു ഭാഗിനേയനെത്തന്നെ ചുമതലപ്പെടുത്തി; അതനുസരിച്ച് അങ്ങമിങ്ങും ചില ഭേദഗതികളോടുകൂടി പ്രസിദ്ധീകരിക്കപ്പെട്ടതാണ് കേരളീയഭാഷാശാകുന്തളം. അത് അടുത്തകൊല്ലം തന്നെ പാഠപുസ്തകമായിത്തീരുകയും ചെയ്തു.

ഈ പരിഷ്ക്കാരം ചിലക്കുതരസിട്ടില്ല. അവർ തിരുശ്ശീലയ്ക്കുള്ളിൽ മറഞ്ഞിരുന്ന് ആക്ഷേപശരങ്ങൾ വർഷിച്ചുതുടങ്ങി. സാരമ്ബം തീരെ പോരെന്നും അഭിജ്ഞാനശാകുന്തളത്തിലുണ്ടായിരുന്ന പ്രാസംപോലും ചിലത്തു് എടുത്തുകളഞ്ഞിട്ടുണ്ടെന്നുള്ളതായിരുന്നു കേരളീയഭാഷാശാകുന്തളത്തെപ്പറ്റി പുറപ്പെട്ട പ്രധാനമായ ആക്ഷേപങ്ങൾ. 'കേ. സി. കേശവപിള്ളയും കേരളപാണിനിയുംകൂടി കേരളീയർ ചിരപരിചിതങ്ങളും സാധാരണക്കാർക്കുപോലും ഹൃദിസ്ഥങ്ങളുമായ പഴയ പദ്യങ്ങളെല്ലാം മാറ്റിയത് ഒട്ടും ഉചിതമായില്ലെന്നുള്ള ഒരു അവ്യക്തി നാട്ടുമുഴുവൻപരന്നു.' ഇതുകൂടികേട്ടപ്പോൾ വലിയകോയിത്തമ്പുരാന്റെ അഭിമാനം തലയുയർത്തി.



നവീനജീവിതസരീരിയും, എന്നാൽ തന്റെ ആദർശങ്ങളിൽനിന്നു വ്യതിചലിക്കാതെയും, ശാകന്തളത്തെ പരിഷ്കരിക്കുന്നതിന് അദ്ദേഹം തീരുമാനിച്ചു. ഈ തീരുമാനത്തിന്റെ ഫലമായി പുറപ്പെട്ടതാണ് ഇന്നു നാം കാണുന്ന 'മണിപ്രവാളശാകന്തളം.' ലോകരുചിയനുസരിച്ച്, അഥവാ, കാലാനുസരിച്ച്, കവിതയെ പരിഷ്കരിക്കുന്നതിനു കേരളകാളിദാസൻ സന്നദ്ധനായിരുന്നു എന്നാണല്ലോ ഇതിൽനിന്നു തെളിയുന്നത്.

അമരകശതകവും അന്ത്യാപദേശശതകവും സംസ്കൃതത്തിൽനിന്നുള്ള രണ്ടു പരിഭാഷകളാകുന്നു. നീലകണ്ഠദീക്ഷിതരുടെ കൃതിയായ അന്ത്യാപദേശ ശതകം സംസ്കൃതസാഹിത്യത്തിലെ സുപ്രസിദ്ധമായ ഒരു കാവ്യമത്രെ. ഇതു മലയാളത്തിലേയ്ക്കു പരിഭാഷപ്പെടുത്തുന്നതിനുള്ള കാരണത്തെപ്പറ്റി 'ദ്രിതീയാക്ഷരപ്രാസം' എന്ന അദ്ധ്യായത്തിൽ വിവരിക്കുന്നുണ്ട്.

തേള തുല്യമൊരു കീടകം പരമിതെന്തുചെയ്യ, മൊരൊമ്പിനെ-  
ക്കാളമില്ല പന്നി കൊല്ലുവാനിതിനെ, വാഴുമത്രെയിതു വാഴ്ജിലും,  
അള കൾക്കു പുനരെന്നു പേടി, യവർ പേരുക്കേട്ടുമടനോടിടും:

കാളമുഗ്ര പിഷ്ടമുള്ള വാൽമുനയതിന്റെ തീവ്രത കമിപ്പതോ?

എന്നു തുടങ്ങിയ ശബ്ദാത്മമധുരങ്ങളായ നൂറു പദ്യങ്ങൾ ഇതിലടങ്ങിയിട്ടുണ്ടെന്നു മാത്രമല്ലാതെ ഈ കൃതിയെപ്പറ്റി ഇവിടെ അധികമൊന്നും പറയണമെന്നു വിചാരിക്കുന്നില്ല.

ചരിത്രനായകന്റെ കവിതാവൈഭവം അതിന്റെ പരിപൂർണ്ണരൂപത്തിൽ പ്രത്യക്ഷപ്പെട്ടുകാണുന്നത് 'മയൂരസന്ദേശ'ത്തിലാകുന്നു.

ഈ പ്രാണശപരിയ-ട പിഞ്ചൊത്തിനാലും നരേന്ദ്ര-  
ദപിഷ്ടപത്താലൊരുവനളവാം മാനനഷ്ടത്തിനാലും



കുഴപ്പമില്ലാത്തതാണ്,

ആവിശ്യിക്കുമെന്നുവരികിലും വാണോരുക്കലേ

സേവിച്ചാനായ് ഗുഹനെയൊരുനാളാസ്ഥയം പോയന്നേരം

ഭാവിശ്രേയഃപിശുനശകനവും ഭഗവദ്ഭാഹനവുമായ ഒരു മയൂരത്തെ കോവിലകെട്ടിൽ കണ്ടു, തന്റെ പ്രാണപ്രേയസിക്കുള്ള ഒരു സന്ദേശം പറഞ്ഞു. ആ മയൂരത്തെ തിരുവനന്തപുരത്തേയ്ക്കയക്കുന്നതായി സങ്കല്പിച്ചുകൊണ്ടെഴുതിയിട്ടുള്ള ഒരു കൃതിയാണ് മയൂരസന്ദേശം. സ്വന്തം അനുഭവത്തെ ആസ്പദമാക്കി നിർമ്മിക്കുന്ന ഒരു കൃതിക്കു, കേവലം സങ്കല്പമാത്രാസ്പദമായ കൃതികളേക്കാൾ തന്മയത്വം ഉണ്ടാവുക സാധാരണമാണ്. ആ രസികത്വവും തന്മയത്വവും മയൂരസന്ദേശത്തിൽ ആദ്യം മുതൽ അവസാനംവരെ തെളിഞ്ഞു കാണുന്നുണ്ട്.

മലയാളഭാഷയിലുണ്ടായിട്ടുള്ള സന്ദേശകാവ്യങ്ങളിൽ ഗുണപരഷ്ഠലൂകൊണ്ടു നോക്കിയാൽ ഇന്നും മുന്നിട്ടുനില്ക്കുന്നത് ഈ മയൂരസന്ദേശംതന്നെയാണ്. അദ്വിഷ്ഠസുന്ദരങ്ങളായ അനേകം പദ്യങ്ങൾ പ്രസ്തുത കാവ്യത്തെ വിശേഷിച്ചും ചേതസ്സുമാകർഷകമാക്കിത്തീർത്തിട്ടുണ്ട്. അന്നത്തെ ആ 'ഇഷ്ടപ്രാണേശപരീവിയോഗ'മാണല്ലോ ഇത്ര വിശിഷ്ടമായ ഈ കാവ്യത്തിന്റെ ആവിർഭാവത്തിനു നിദാനമായിത്തീർന്നതെന്നാലോചിക്കുമ്പോൾ, ഭാഷാസാഹിത്യത്തിന് ആയില്യംതിരുന്നാൾ മഹാരാജാവ് ഒരു വലിയ ഉപകാരമാണ് ചെയ്തതെന്നു പോലും പറയാൻ തോന്നിപ്പോകുന്നു. മയൂരസന്ദേശം വായിച്ചു മതിമറന്നുപോയ ഒ. ചന്ദ്രമേനോൻ ആ വിശിഷ്ടകാവ്യത്തിന്റെ ഒന്നാമത്തെ പതിപ്പുസ്വന്തം ചെയ്ത



ലവിൽ അച്ചടിപ്പിക്കുകയുണ്ടായത്രെ. അതിന്റെ ചീറി കയിൽ ആ സഹൃദയൻ പറയുകയാണ്:—

“അതിലളിതമായി അത്യന്തം മനോഹരമായിരിക്കുന്ന ഈ മയൂരസന്ദേശമണിപ്രവാളപുസ്തകത്തിൽ എനിക്കുള്ള അളവില്ലാത്ത വാത്സല്യത്തിന്റെ വ്യാപാരങ്ങൾ പലപ്രകാരങ്ങളിലും തങ്ങളെത്തന്നെ പ്രദർശിപ്പിക്കുന്നതിൽ ഒന്നാണ്, മംഗലാപുരം ബാസൽമിഷ്യൻ അച്ചുകൂടത്തിൽ ഈ പുസ്തകത്തെ ഈവിധം അച്ചടിപ്പിച്ചുകാണുന്നത്. ഇത്ര മനോഹരങ്ങളായ മണിപ്രവാളപദ്യങ്ങളെ ഇങ്ങനെ ഭംഗിയുള്ള അച്ചടിയിൽ തന്നെയാണ് വായിക്കേണ്ടത്. ജഗന്മോഹിനിയായ ഒരു യുവതിയെ നാട്ടുത്തിനോ ഗാനത്തിനോ രംഗത്തിൽ കൊണ്ടുവരേണ്ടത് അവൾക്കു യോജ്യമായ വിധത്തിലുള്ള വസ്ത്രാഭരണങ്ങളാൽ അലങ്കരിച്ചുതന്നെയാണല്ലോ.”

സഹൃദയാഗ്രേസരനായിരുന്ന ചന്ദ്രമേനോൻ മയൂരസന്ദേശത്തെ ഈവിധം മുക്തകണ്ഠം പ്രശംസിച്ചിട്ടുള്ളതു വെറും പക്ഷപാതിതപംകൊണ്ടല്ലെന്ന് ആ കൃതി ഒരിക്കലേങ്കിലും വായിച്ചിട്ടുള്ളവരോടു പ്രത്യേകം പറയേണ്ടതായിട്ടില്ല. സാഹിത്യനിരൂപണവിഷയത്തിൽ മുഖംനോക്കാതെ പ്രവർത്തിച്ചിരുന്ന കേരളപാണിനി പ്രസ്തുത കൃതിയെപ്പറ്റി പറഞ്ഞിട്ടുള്ളത് ഇങ്ങനെയാണ്:—“കാളിദാസകൃതിയോടു താരതമ്യം പരീക്ഷിക്കത്തക്ക യോഗ്യത സമ്പാദിക്കു എന്നുള്ളതുതന്നെ ഒരു കാവ്യത്തിനുണ്ടാകാവുന്ന ഭാഗ്യത്തിന്റെ പരമകാഷ്ഠയെക്കുന്നു. മയൂരസന്ദേശത്തിന് ഈ യോഗ്യത സിദ്ധിച്ചിട്ടുണ്ടെന്നു ഞാൻ മറുമല്ല, ഇദാനീനതനന്തരായ കാവ്യ



രസികന്മാരിൽ ഒന്നാമനെന്നു തീർച്ചപ്പെടുത്തിയ ഇന്ദുലേഖാകന്താവുകൂടി പ്രകടമായി സമ്മതിച്ചു കൊണ്ടു. എന്നാൽ മയൂരസന്ദേശത്തിനു മേഘസന്ദേശത്തേക്കാൾ ഒരു മാറ്റം കൂടുകയില്ലയോ എന്നാണ് എന്റെ തക്കം. പ്രാചീനകാളിദാസൻ ശബ്ദഭംഗിയിൽ ലേശം മനസ്സു വെച്ചിട്ടില്ല. നവീനകാളിദാസന്റെ സൂക്തികളിലാകട്ടെ, ശബ്ദമോ അർത്ഥമോ സരസതരമെന്ന് ഒരുവനും പരിച്ഛേദിക്കാൻ സാധിക്കുകയില്ല." മയൂരസന്ദേശത്തിന് ഇതിലധികമായ ഒരു പ്രശംസ ഇനി കിട്ടാനില്ല. ഗുരുജനപക്ഷപാതജന്യമായ വ്യാമോഹത്തിൽനിന്നല്ല ഈ അഭിപ്രായം പുറപ്പെട്ടതെന്ന് ഉദാഹരണങ്ങളെക്കൊണ്ട് തെളിയിക്കാൻ യാതൊരു പ്രയാസവുമില്ല.

തന്ദ്രശം ചെന്നുവരികു തേ ചൊല്ലുവേൻ മാർഗ്ഗമാദയ  
സന്ദേശം ചൊന്നഥ സപദി ഞാൻ യാത്രയാക്കും ചോറൈ;  
സന്ദേശംവേണ്ടപരൻപകാരത്തിനാകാത്തതെങ്കിൽ  
കിം ദേഹംകൊണ്ടൊരു ഫലമിഹ പ്രാണിനും ക്ഷോണി

തന്നിൽ?

എന്നു ഭൂതകൃത്യം പ്രസ്താവിക്കുന്നതിലും,

പാലിക്കുന്നായ് ഭവനമഖിലം ഭൂതലേ ജാതനായ-  
ക്കാലിക്കൂട്ടം കലിതകതുകം കാത്ത കണ്ണനു ഭക്ത്യോ  
പിഖിക്കാലൊന്നടിമലരിൽ നി കറുപ്പുനായ് വെച്ചിടേണം  
മൗലിക്കുട്ടിൽ തിരുക്കമതിനെത്തിച്ചുനായ് ഭക്തദാസൻ.

എന്നു തൽക്കാലോചിതം പ്രവർത്തിക്കാൻപദേശിക്കുന്നതിലും,

കുടിച്ചെന്നിളൊരുവക കളിക്കൂട്ടർ നിന്നെപ്പിടിച്ചു-  
ന്നോടിച്ചെങ്കിൽ പട്ടുതയൊട്ടു നി പിന്തിരിഞ്ഞെന്തികത്തിൽ  
ചാടിച്ചെന്നിച്ചതുതയൊട്ടും പിളിയച്ചൊലകന്മാർ  
പേരിച്ചൊട്ടുംപതി സ്ഥിതിയൊന്നു മുഖിച്ചിപ്പിടേണം



എന്ന്, പ്രോഹിപ്പാൻവരുന്ന കളിത്തട്ടരെ അകറ്റുവാൻ  
 വഴിപറഞ്ഞുകൊടുക്കുന്നതിലും മറ്റും കവി കാണിച്ചിട്ടു  
 ള്ള അത്യാഭ്യുദയമായ മനോധർമ്മം സഹൃദയഹൃദയങ്ങളെ  
 സുതരാം സന്തോഷിപ്പിക്കുന്നതിനു സർവ്വമാ പാശ്ചാപ്ത  
 മാകുന്നു.

രണ്ടും മൂന്നും തവണ കൃഷിയേറുന്ന കണ്ടങ്ങളേയും  
 വണ്ടും തണ്ടും തരമൊട്ടു കളിക്കുന്ന കുപ്പങ്ങളേയും  
 തണ്ടുംകെട്ടിത്തരമൊട്ടു ചരിക്കുന്ന വള്ളങ്ങളേയും  
 കണ്ടുംകൊണ്ടുംചുരുപ്പുകരതൻ തിരമാറ്റേണ പോക.

വഞ്ചിക്ഷാണിക്കൊരു തിലകമാമപ്പരാത്തയ്യുപോകും  
 വഞ്ചിക്കൂട്ടം വരുമളവിലത്തോട്ടുവാരത്തൊതുങ്ങി,  
 വഞ്ചിക്കേണം വളരെ മരനീരുള്ളിലുണ്ടാകമൂലം  
 വഞ്ചിത്തുളാത്തൊഴുമരയരാം നാവികക്കയ്യേര നീ.

എന്നിങ്ങനെ അടിതെളിഞ്ഞുകാണുന്ന നദിയെപ്പോലെ  
 അത്ഥം സുസ്സഷ്ടമായി പ്രകാശിക്കുന്ന ലളിതകോമള  
 പദ്യങ്ങളും,

മല്ലീജാതിപ്രഭൃതി കസുമസ്തേരമായുല്പസിക്കും  
 സല്ലീലാഭിഃ കിസലയകരംകൊണ്ടു നിന്നെത്തലോടും  
 വല്ലീനാം നീ പരിചയരസംപൂണ്ടു കൗതുകലത്താ-  
 ലല്ലീഡാതാ ചിരതരമിരുന്നങ്ങമാന്തിച്ചിടൊല്ലം

എന്നിത്യാദി ധ്വനിപ്രധാനങ്ങളായ സരസശ്ലോകങ്ങളും  
 ഈ സന്ദേശത്തിൽ ധാരാളമുണ്ട്. ഭാഷാവിഷയകമായി  
 മറെറാന്നും പ്രവർത്തിച്ചിരുന്നില്ലെങ്കിൽതന്നെയും, വലി  
 യകോയിത്തമ്പുരാന്റെ കവിയശസ്സിനെ എന്നെന്നേ  
 യും നിലനിർത്തുന്നതിന് ഈ മയൂരസന്ദേശം ധാരാളം  
 പശ്ചാപ്തമാണ്. പ്രസ്തുതകാവ്യരത്നം ഭാഷാപദ്യസാഹി  
 ത്യലോകത്തിൽ വരുത്തിയിട്ടുള്ള സമുലപരിവർത്തനം അ  
 തമാത്രം മഹത്തരമത്രെ!



ദിനാഭിപ്രായം സാഹിത്യലോകത്തിൽ വലിയ കോളിളക്കം ഉണ്ടാക്കി. അതിന്റെ 'കാലത്തു', അമ്മാവന്റെ പിൻതാങ്ങാണ് പ്രാസപക്ഷപാതികളെ മുന്നോട്ടേയ്ക്കു തള്ളിവിടുന്നതെന്നു മനസ്സിലാക്കിയ കേരളപാണിനി, കേരള കാളിദാസനേക്കാണു പ്രാസനിർബ്ബന്ധമില്ലാത്ത ഒരു കവിത എഴുതിക്കണമെന്നു നിശ്ചയിച്ച് ആ വിവരം അദ്ദേഹത്തെ അറിയിച്ചു. മരുമകന്റെ നിർബ്ബന്ധമനുസരിച്ച് ആ ശിഷ്യനെ തൃപ്തിപ്പെടുത്തുന്നതിനുവേണ്ടി മാത്രം കേരളവർമ്മ എഴുതിയ ഒരു ഖണ്ഡകാവ്യമാണ് 'ദൈവയോഗം.'

പ്രാസപ്രയോഗനിയമത്തെയാഴിച്ചു നവ്യം  
കാവ്യം ചരയ്ക്കുവതിന്നെൻ പ്രിയഭാഗിനേയൻ  
ശിഷ്യഗ്രന്ഥസ്പന്ദനചെയ്തുപോലെ ഞാനി-  
ന്നിദ്ദൈവയോഗകഥയൊന്നു കഥിച്ചിടുന്നേൻ

എന്നു കവിതയെന്നു ഇക്കാര്യം തുറന്നു പറഞ്ഞിട്ടുണ്ട്. ഒരു ഗ്രാമീണകുടുംബജീവിതമാണ് ദൈവയോഗത്തിലെ ഇതിവൃത്തം. വായനക്കാർക്കു പല ഗുണപാഠങ്ങളും സിദ്ധിക്കത്തക്കവിധത്തിൽ കവി കഥ സരസമായി പ്രതിപാദിച്ചിരിക്കുന്നു.

സപണ്ണത്തിനേട്ടു ശരിയായ ശരീരവണ്ണം  
ദൃഢപ്രലേപമതുകൊണ്ടു മറഞ്ഞിരുന്നു;  
ബന്ധിച്ചിരുന്നു ജട ബന്ധുരമായ് ശിരസ്സിൽ;  
നെഞ്ചോളമെന്നെടിയ താടി വളർന്നിരുന്നു.

തന്നെക്കുറിച്ച് വളരെ പ്രതിപത്തിപൂണ്ടു  
തന്മംഗിയെത്തന്നെയേക്കാതെമിച്ചു തള്ളി  
മേനിപ്പുകിട്ടിലൊരു പാഠസുലയോടകപ്പെ-  
ട്ടായാളവർക്കു വരുന്നായിവശായി കഷ്ടം!



എന്നു തുടങ്ങിയ ലളിതകോമളങ്ങളായ അനേകം പദ്യങ്ങൾ ദൈവയോഗത്തിലുണ്ട്. പ്രാസനിർബ്ബന്ധമില്ലാത്ത ഒരു കവിതയെഴുതണമെന്നുള്ള ഭാഗിനേയന്റെ അപേക്ഷയനുസരിച്ചു നിർമ്മിച്ച കൃതിയായിരുന്നിട്ടും,

കൊണ്ടാട്ടവാൻ പയമത്തെയുപേന്ദ്രതല്പ-

മുണ്ടായിരുന്ന വിടെയന്നൻ ചീട്ടിലെങ്കിൽ,

രണ്ടായിരം രസനകൊണ്ടവനെന്തു സാദ്ധ്യ-

മുണ്ടാമനന്തഫലമത്രയുമക്ഷികൊണ്ട്.

ഭൂരണുനിന്ന വിടെ വന്നവർ മിക്കപേരും

നേരത്തെയൊണ്മയൊട്ടു കഞ്ഞികുടിച്ച ശേഷം

ചാരത്തു വാണു പല ദിക്കിലുമായ്, പ്രമോദ-

ഭാരത്തോടട്ടിനമുദിതപരകൗതുകത്താൽ.

എന്നിങ്ങനെ കേരളകാളിദാസൻ സാഹജമായ പ്രാസപ്രിയതപം ദൈവയോഗത്തിലും ഇടയ്ക്കിടയ്ക്കു പ്രത്യക്ഷപ്പെടാതിരുന്നിട്ടില്ല. കൃതിയുടെ അവസാനത്തിൽ,

പ്രാസനിർബ്ബന്ധമില്ലാതെ നിർമ്മിച്ചുൻ കാവ്യമിങ്ങനെ

കവിചുംഗവരേ! നോക്കിക്കൊള്ളാമെങ്കിൽ ഗ്രഹിക്കവിൻ.

എന്ന് ഒരു ഉദാസീനന്റെ നിലയിൽ അദ്ദേഹം പ്രസ്താവിച്ചിട്ടുണ്ടെന്നുള്ളതും ഇവിടെ പ്രത്യേകം എടുത്തു പറയാതിരിക്കാൻ നിവൃത്തിയില്ല.

കേരളവർമ്മ വലിയകോയിത്തമ്പുരാന്റെ സംസ്കൃതപക്ഷപാതിതപം ഗദ്യത്തെ സംബന്ധിച്ചിടത്തോളം അവസാനമായപ്പോൾ അല്പം കുറഞ്ഞതായി നാം കണ്ടു. പദ്യത്തെ സംബന്ധിച്ചുള്ള അനുഭവവും അതുതന്നെയായിരുന്നു.

താർമങ്കതന്റെ കവചകുലപക്ഷപാത

ചോർപ്പാൻ കണ്ണന്റെ കാടണിമാറിടത്തൽ

നന്നായ് വിളങ്ങുമൊരു കൗസ്തുഭമാം നവാക്കൻ

നൽകട്ടെയെന്നകമലക്കു വികാസമേററം.

(ദൈവയോഗം.)



നാലഞ്ചു ഭാഷകൾ മുഷിഞ്ഞു വൃഥാ പഠിച്ചേൻ;  
 പാലഞ്ചിട്ടാമൊഴിയുമായ് പലനാൾ കഴിച്ചേൻ;  
 കാലം ചതിച്ചു കരുണാകര! ഞാനിനിതു -  
 ഞാലഞ്ചു വൻ; കനിവിനോടയി കാത്തുകൊൾക.

(ശ്രീപത്മനാഭശതകം.)

അപസാനകാവത്തെ കൃതികളിൽ സംസ്കൃതപദ  
 പ്രയോഗം വളരെ കറുപ്പു കാണുന്നുള്ളു. വലിയകോ  
 യിത്തമ്പുരാന്റെ 50 കൊല്ലത്തെ കവിതാപരിശ്രമം  
 ഭാഷാപദ്യസാഹിത്യത്തെ ഏതെല്ലാത്തരത്തിൽ പരി  
 ശ്ലീരിച്ചുവെന്ന് ഇപ്പോൾ നമുക്കു മനസ്സിലായല്ലോ.

## II

കേരളപാണിനിയുടെ 'പ്രസാദാല'യൊഴിച്ചുള്ള  
 കാവ്യങ്ങളെല്ലാം സംസ്കൃതത്തിൽനിന്നുള്ള പരിഭാഷക  
 ളാകുന്നു. ഈ പരിഭാഷകളെ ശുദ്ധകാവ്യങ്ങളെന്നും ദൃശ്യ  
 കാവ്യങ്ങളെന്നും രണ്ടായി തിരിക്കാം. മേഘദൂതാണ് അ  
 ദ്രേഹം ഒന്നാമതായി തർജ്ജിമപെയ്തത്. അതിൽ പരിഭാ  
 ഷകൻ പ്രശംസനീയമായ വിജയം സിദ്ധിച്ചതായി പ  
 റയാമോ എന്നു സാശയമാണ്.

ഒത്തൊന്നും കൃഷിനന്മതിന്മകൾ നിനക്കെന്നതു ചിക്കാരിമാർ  
 ഭൂഭാഗം തൊഴിയത്ത കണ്മിഴിയുഴിഞ്ഞു പാപിതി കാട്ടീടവ  
 അന്നൊത്തുഴിത്താരിടം പൊടിമണക്കുമട്ടിലമ്മേട്ടിൽ നീ  
 ചാരിച്ചൊര ചരിഞ്ഞുചെന്ന കയറിപ്പോണം വടക്കോട്ടുതാൻ.

വേശപ്പടമുനാക്ഷിമാർകളികളും കണ്ടോന്നിരുന്നിട്ടുടൻ  
 ശേഷിക്കും മഴ പെയ്തതിന്തു തന്നാ ദൂരം കടന്നീടവ  
 വെണ്ണിരിൻ പരി വൻകരിന്ദുമുതുകിൽ തുണെപ്പറക്കുവിധം  
 കാണാം കല്ലു കഴന്ന വിന്ധ്യകഴലിൽ കേഴും നദീ നന്മദാ.

എന്ന മട്ടിലുള്ള പദ്യങ്ങൾ മേഘദൂതിൽ ധാരാളം കാ  
 ണാം. കവിതാഗുണപരഞ്ചലൂത്തിൽ പരിഭാഷകൻ ശു



ലഘുപതിക്കുതിരുന്നതുകൊണ്ടായിരിക്കാം, പ്രസ്തുതകൃതി ഇങ്ങനെയായിത്തീർന്നത്. സംസ്കൃതപ്രത്യയാന്തങ്ങളായ പദങ്ങൾ പ്രയോഗിക്കാതെ കവിതയെഴുതുന്നതാണ് ഭാഷയ്ക്കു ചേർന്ന സമ്പ്രദായമെന്നുള്ള പക്ഷക്കാരനായിരുന്നു കേരളപാണിനി. കഴിയുന്നതും പച്ചമലയാളപദങ്ങൾ മാത്രം ഉപയോഗിക്കണമെന്നുള്ള നിഷ്ഠയും അദ്ദേഹത്തിനുണ്ടായിരുന്നു. മേഘദൂതെഴുതുന്ന അവസരത്തിൽ തന്നെ ഇതു പ്രായോഗികമാക്കാൻ അദ്ദേഹം ശ്രമിച്ചു തുടങ്ങിയിരുന്നു. ഇങ്ങനെ ഒരു പ്രത്യേകലക്ഷ്യം വെച്ചുകൊണ്ടുള്ള പരിഭാഷാപരിശ്രമവും, കവിത രേഖ കാണിച്ചതരത്തിലാകാൻ ഒരു കാരണമായിത്തീർന്നിട്ടുണ്ടായിരിക്കാം. ഭാഷയിൽ അദ്ദേഹമെഴുതിയ ഒന്നാമത്തെ കൃതിയാണ് മേഘദൂതെന്നുള്ളതും വിസ്തരിക്കത്തക്കതല്ല. പ്രസ്തുത പരിഭാഷയെ സംബന്ധിച്ചു കവിക്കുതന്നെ വലിയ മതിപ്പെടാനുണ്ടായിരുന്നുവെന്ന് അതിന്റെ മുഖവുരയിൽനിന്നു കാണാം:—

“...കേരളപാണിനീയത്തിൽ വാക്യഖണ്ഡം ആരംഭിക്കുന്ന ഘട്ടത്തിൽ ഭാഷയ്ക്കും സംസ്കൃതത്തിനുമുള്ള വാചകരീതികളുടെ താരതമ്യം എനിക്ക് ആലോചിക്കേണ്ട സംഗതി നേരിട്ടു. ഈ ആവശ്യം സാധിക്കുന്നതിലേയ്ക്കു ലഘുവായ മാർഗ്ഗം ഒരു സംസ്കൃതഗ്രന്ഥത്തെ ഭാഷപ്പെടുത്തിനോക്കുകയാണെന്നറച്ച്, ഏതുഗ്രന്ഥം വേണമെന്ന് ആലോചിച്ചുകൊണ്ടിരിക്കുന്നമദ്ധ്യേ ഒരു ദിവസം ഗ്രിഫ്ത്തുസാജുവർക്കളുടെ ഇംഗ്ലീഷിലെ മേഘസന്ദേശതത്ത്വമിമ ഒരു സ്റ്റേഫിതൻ, ‘അതിസരസമായ ഈ കൃതി ഒരാവൃത്തി വായിക്കേണ്ടതാണെ’ന്നുള്ള അഭിപ്രായത്തോടുകൂടെ എനിക്ക് തരികയുണ്ടായി. ഇതു വായിച്ചു



തോട്ടുകൂടിയാണ് മേഘസന്ദേശതഞ്ജിമ ഞാൻ ആരംഭിച്ചതെന്ന് ഇത്രയുകൊണ്ടു സ്പഷ്ടമാകുന്നു. സംസ്കൃതത്തിൽ ബാല്യംമുതൽതന്നെ ഓരോ അവസരങ്ങളിൽ ഞാൻ സാഹിത്യം ചെയ്തിട്ടുണ്ടെങ്കിലും ഭാഷയിൽ എനിക്ക് ഇതു പ്രഥമമായ കവിതാസംരംഭമാകുന്നു. അതിനാൽ ഈ കൃതിയിൽ പല വൈകല്യങ്ങളും വന്നിരിക്കാമെന്നു ഞാൻതന്നെ സമ്മതിക്കുന്നു; അത്രതന്നെയുമല്ല, രണ്ടു ഭാഷകളിലേയും വാചകരീതിയുടെ താരതമ്യവിവേചനം എന്ന മുഖ്യാദ്ദേശ്യത്തിൽ കവിതാഗുണപുഷ്ടി സമ്പാദനയത്നം ഒരു അംഗമേ ആയിരുന്നുള്ളുവെന്നും പ്രസ്താവിക്കേണ്ടിയിരിക്കുന്നു."

ഇത്രയും പറഞ്ഞതുകൊണ്ടു മേഘദൂതിലെ പദ്യങ്ങളെല്ലാം തീരെ ശുഷ്കങ്ങളാണെന്നു തെറ്റിദ്ധരിക്കേണ്ടതില്ല.

നീ മെല്ലെന്നു മുഴക്കവേ പഴനിലത്താറും കുരുമുളകും കുമിരി-  
 കൂട്ടം കണ്ടഥ മാനസത്തിന്നു മടങ്ങിത്തന്നൊരമ്പലിട  
 തൂക്കിക്കൊക്കിലിളംമുണറുവളയത്തുണ്ടങ്ങളും ഭാസ്യവും  
 ചങ്ങാതിക്കു വഴിക്കു കൂട്ടുവരുമക്കലാസശൈലംവരെ.  
 കാറ്റുടക്കൊണ്ടൊരു കീചകങ്ങൾ കഴലൂതുന്ന ശുതിക്കൊ-

(ത്തപോൽ;

സംഘം ചേർന്നൊരു സിദ്ധമുശാമിഴിമാർ പാടുന്നു സങ്കീർത്തനം;  
 ചുറ്റും നിന്നിടനാദമങ്ങൊരു മൃദംഗംപോൽ മുഴങ്ങിടകിൽ  
 സമ്പൂർണ്ണം സദിരിന്റെ മേളമവിടെ സ്വാമിക്കു സന്ധിക്കുമേ.

എന്നിങ്ങനെ ലളിതകോമളങ്ങളും സരസമധുരങ്ങളുമായ പദ്യങ്ങളും ഈ കൃതിയിൽ കാണാം.

മേഘദൂതു് അദ്ദേഹത്തിന്റെ ആദ്യത്തെ ഭാഷാകവിതയായിരുന്നതുകൊണ്ടു് അതിൽ അല്പം ചില വൈ



കല്പങ്ങളൊക്കെ വന്നുപോയിട്ടുണ്ടെന്നുവരികിലും, കാലക്രമത്തിൽ ആ സാഹിത്യപ്രണ്യയുടെ കവിതാരീതി മറ്റുള്ളവർ മാതൃകയായിത്തീരത്തക്കവണ്ണം ഗുണഭൂയിഷ്ടമായിത്തീർന്നു. ഭാഷാകുമാരസംഭവത്തിലെ രീതി ഇതിന് ഉത്തമദൃഷ്ടാന്തമാണ്. തജ്ജിമയാണെന്നു പ്രഥമദൃഷ്ടിയിൽ തോന്നാത്തവിധം അത്രമാത്രം സ്വതന്ത്രമായ ഒരു കവിതാശൈലിയാണ് ആ കൃതിയിൽ അധികം സ്ഥലങ്ങളിലും കാണുന്നത്.

ഭവാനു പ്രസാദിക്കുകിലീ വസന്തം  
നേകൻ സഖാവും മലരമ്പുമായി  
പിനാകിയെപ്പോലുമുലയ്ക്കുവേൻ ഞാൻ;  
പിന്നുള്ള വില്ലാളികളെത്ര തുച്ഛം?

ക്ഷണമിമകളിൽനിന്നു, തല്ലി ചുണ്ടിൽ,  
കുളർമുഖമേലഥ വീണടൻ തകൻ,  
വലികളിലിടറിച്ചിരേണ നാഭി-  
ച്ചഴിയിലിറങ്ങി നവീനവഷവിന്ദു.

നീഞ്ഞെന്നലേറുലയുമുല്പലനൽപ്രസൂന-  
ച്ചാഞ്ചാട്ടമോടു പടവെട്ടുമധീരനോട്ടം  
മാൻപെടയോടു ഗിരികന്യകതാൻ ഗ്രഹിച്ചോ?  
മാൻപെടതന്നെ ഗിരികന്യയൊടുഭൃസിച്ചോ?

ചേലൊത്ത പുഷ്പമൊരു ചെന്തളിരിൽ പതിച്ചു-  
ലല്ലെങ്കിൽ മുത്തുമണി നല്ലവിഴത്തിൽ വെച്ചാൽ  
തൊണ്ടിപ്പഴത്തിനെതിരാം മദിരാക്ഷിതന്റെ  
ചുണ്ടിൽ പരക്കുമൊരു പുഞ്ചിരിയോടെതിർക്കും.

ഇവയെ പട്ടുക്കുറു തജ്ജിമകളാണെന്ന് ആരാണ് പറയുക? മുഖത്തിന്റെ അത്ഭുത മുഴുവൻ ശരിക്കു മനസ്സിലാക്കി, പല പാഠഭേദങ്ങളും പരിശോധിച്ചു ഉത്തമപാഠം സ്വീകരിച്ചു, അഞ്ചാം വല്ലഭമുണ്ടെങ്കിൽ തിരു



ത്തിയതിനുശേഷം മാത്രം തജ്ജിമയ്ക്കു പുറപ്പെടുന്ന ഒരാളുടെ കവിത ഇത്രമാത്രം സ്വതന്ത്രവും മധുരവുമായിത്തീരുന്നതിൽ എന്താണുളളതം?

താൻ എഴുതിത്തള്ളുന്നതെല്ലാം ദോഷരഹിതവും ഗുണഭൂയിഷ്ഠവുമാണെന്നുള്ള മിഥ്യാബോധം കേരളപാണിനിക്കുണ്ടായിരുന്നില്ല; എന്നുമാത്രമല്ല, മറുതള്ളവരുടെ കൃതികളുടെ നേരെ പ്രവർത്തിച്ചിരുന്ന അദ്ദേഹത്തിന്റെ നിരൂപകദൃഷ്ടി സ്വന്തം കൃതികളിൽ അന്ധതപം കൈക്കൊണ്ടിരുന്നില്ല. അതിനാൽ ഒരിക്കൽ പ്രസിദ്ധീകരിച്ച പുസ്തകത്തിനു പുതിയ ഒരു പതിപ്പു വേണ്ടിവന്നാൽ, വളരെ ശ്രദ്ധിച്ചു്, വല്ല പരിഷ്കാരവും വരുത്തേണ്ടതുണ്ടോ എന്നു പരിശോധിച്ചതിനുശേഷം മാത്രമേ അദ്ദേഹം അതു പ്രസ്സിൽ ഏല്പിച്ചിരുന്നുള്ളൂ. ഒരു ഉദാഹരണം പറയാം. കുമാരസംഭവം പ്രഥമസകൃത്തിലെ 12-ാമത്തെ പദ്യം,

കാക്കന്നിവൻ കതിരവന്റെ കരപ്രഹാരം  
പേടിച്ചൊളിച്ചു ഗുഹയേറിടുമന്ധകാരം;  
സ്നേഹിച്ചിടുന്നിഹ മഹത്തുകളാശ്രയിച്ചാൽ  
ഏതൊത്തു സത്തിലുമസത്തിലുമൊന്നുപോലെ

എന്നാണു് ആദ്യം തജ്ജിമ ചെയ്തതു്. പിന്നീടു് അദ്ദേഹത്തിനു് അതിൽ ചില വിപ്രതിപത്തികൾ തോന്നി. അതിനെപ്പറ്റി അദ്ദേഹംതന്നെ ഇങ്ങനെ പറഞ്ഞിരിക്കുന്നു: —“ഈ പദ്യത്തിൽ കാക്കന്നു + ഇവൻ കാക്കന്നിവൻ എന്നു സന്ധി അത്ഭുതതീതിക്കു തടസ്സം ചെയ്തയില്ലെങ്കിലും, കസന്ധികളുടെ കൂട്ടത്തിൽ ഗണിക്കേണ്ടതാണു്. അന്ധകാരം എന്നുപോരാ; അന്ധകാരത്തെ ഏതെന്നു ഇവിടെ പറയേണ്ടതാണു്. നചുംസകന്നു



മമാണെങ്കിലും കാക്കുന്നു എന്ന ക്രിയാപദം വളരെ ദൂരെ യാകയാൽ വിഭക്തിസഹായംകൂടാതെ അതിനു കർമ്മസംബന്ധത്തെ കുറിക്കാൻ ശക്തിപോരാ; അതിനുംപുറമേ, ഉത്തരാർദ്ധത്തിലെ അർത്ഥാന്തരത്യാസത്തിനുവേണ്ടി അന്ധകാരത്തിൽ പുരുഷത്വം ആരോപിക്കേണ്ടതായും ഇരിക്കുന്നു. അപ്പോൾ അതു ശരിയായ നപുംസകമല്ലാതായി." ഇക്കാരണങ്ങളാൽ പുതിയ പതിപ്പിൽ ആ ഗ്ലോകം താഴെകാണുവിധം രൂപാന്തരപ്പെടുത്തപ്പെട്ടു.

കാക്കുന്നു ഗഹപരഗൃഹങ്ങളിലകർഭീതി-  
യുൾക്കൊണ്ടു കേറിവരുമല്ലിനെയിഗ്നിരീദ്രൻ;  
കൈക്കൊണ്ടിടുന്നു ശരണാപ്തരെയു ച്ഛിതന്മരേ-  
രോക്കാതെ സത്തിവനസത്തിവനെന്ന ഭേദം

ഇങ്ങനെ നിരൂപകദൃഷ്ടി ഉപയോഗിച്ചു പരിഭാഷാകൃത്യം നിർവ്വഹിച്ചതുകൊണ്ടുകൂടിയാണ്, കേരളപാണിനിയുടെ തജ്ജിമകൾ ആശയത്തെ സംബന്ധിച്ചിടത്തോളം നിദ്ദോഷങ്ങളായി കാണുന്നത്.

ശ്രവ്യകാവ്യങ്ങളായി മേൽപറഞ്ഞ രണ്ടെണ്ണം മാത്രമേ അദ്ദേഹം തർജ്ജിമചെയ്തിട്ടുള്ളൂ. ദൃശ്യകാവ്യ തജ്ജിമകൾ നാലെണ്ണമുണ്ട്. മലയാളശാകന്തളം, മാളവികാഗ്നിമിത്രം, ചാരുദത്തൻ, സ്വപ്നവാസവദത്തം ഇവയാണ് ആ നാടകങ്ങൾ. അമ്മാവന്റെ കേരളീയഭാഷാശാകന്തളം സംസ്കൃതപദപ്രയോഗപ്രാചുര്യംകൊണ്ടു സാധാരണനർക്കു നിരൂപയോഗമായിത്തീർന്നതിനാൽ, സംസ്കൃതം പഠിക്കാത്ത മലയാളികൾക്കുകൂടി വായിച്ചു രസിക്കാൻ സാധിക്കണമെന്നുള്ള ഉദ്ദേശ്യത്തോടുകൂടി മരുമകൻ ഏഴുതിയതാണ് മലയാളശാകന്തളം. ഇരുപാ



ദരുടെ അനുവാദത്തോടുകൂടിത്തന്നെയൊക്കെയും അഭി  
ജ്ഞാനശാക്തന്മാരിൽ താൻ വരുത്തിയ പാഠഭേദങ്ങൾ  
ഒടുവിൽ തൽക്കർത്താവിനു രസിക്കാതെപോയതിലുള്ള  
വല്ലാത്തയും ചില സ്നേഹിതന്മാരുടെ നിർബന്ധവുമായി  
ഇതിന് ഒരു പ്രേരകമായിത്തീർന്നു. മലയാളശാക്തന്മാർ  
മലയാളികൾക്കു പ്രയോജനകരമായിത്തീർന്നുവെന്നു സ  
മ്മതിക്കാതെ നിവൃത്തിയില്ല.

നിന്നുംചെയ്തു തൻഭാഗധേയനായി ബാലാ  
കുന്ദനായോദ്യതം സാ ഭജാപുസ്കുപിപതി  
അപ്പൊഴാഗത്യ തേജോംഗനാരൂപമേനം-  
മസ്തരസ്തീർത്ഥമാരാൽ ഗൃഹിതപാ തിരേഭൂത്  
ക്ഷിതിപ, തപമാദ്യപകൃതം മരുതപതഃ  
പ്രതിപത്തിയോർത്തു ലഘുമെന്നു മന്യസേ;  
അതിവിസ്തൃതസ്തപദപദാനന്തോർഹണാം  
മതിയായതായ് ന ഗണയത്യസാവപി.

എന്നിങ്ങനെയുള്ള കടിച്ചാൽപൊട്ടാത്ത സംസ്കൃതമയ  
ങ്ങളായ കേരളകാളിദാസപദ്യങ്ങളെ,

അവശതയെട്ടു കൈയുപൊക്കി മേല്പോട്ടുനോക്കീ-  
ട്ടവൾ നിജചിയിർഭാഷംതന്നെ ചൊല്ലിക്കരഞ്ഞാൾ;  
യുവതിവടിവു തേജസ്സുസ്തീർത്ഥമാന്റി-  
ട്ടവളെയുടനൊടുത്തുകൊണ്ടു വാനത്തുമേറി.  
ഇങ്ങോട്ടു സൽകൃതി നിനച്ചു ഭവാനു ഭാവ-  
മങ്ങോട്ടു ചല്ലെരുപകാരമസാരമെന്നു;  
നിൻവിക്രമത്തിനണവും മതിയായതില്ല  
തൻസൽകൃതിപ്പൊലിമയെന്നു പുരന്ദരനും.

എന്നരൂപത്തിൽ സാധാരണന്മാരായ മലയാളികൾക്കു  
കൂടി മനസ്സിലാകത്തക്കവിധം തർജ്ജിമചെയ്തതിൽ കേ  
രളപരണിനി അഭിനന്ദനാർഹനാണെന്നുള്ളതു തീർച്ച



തന്നെ. എന്നാൽ, 'ഫുല്ലാബ്'ജത്തിൻ രചനയ്ക്കു കുറവോ പായൽ പതിഞ്ഞിട്ടിലും' എന്ന പദ്യത്തെ 'കരിഞ്ചണ്ടിച്ചാത്തും കമലമലരിൽ കാന്തികരമാം' എന്നും,

പോകുമെൻ മകൾ ശകുന്തളാഭ്യ പരമവമുല്കൃലികയാ മന-  
സ്സാകലം ഗളനിരുദ്ധബാഷ്പകലുഷം വിഷാജജഡമീക്ഷണം;  
ശോകമീദശമരണ്യവാസിമുനിയാമെന്നിക്കമഭിമാനജം  
ഹാ! കഥം ഗൃഹികളാൽജാവിരഹപീഡയെപ്പരിഹരിപ്പതും?

എന്ന പദ്യത്തെ,

പോകുന്നുണ്ടിതുനാൾശകുന്തള പിരിഞ്ഞെന്നോത്തുഹത്തുൽസുകം;  
തു കറഞ്ഞതു ഗളോദാം കലുഷിതം; ഭാവം ജഡം പിന്തയൽ;  
കാട്ടിൽ പാകുമെന്നിക്കമിതുകാരിനം സ്നേഹോദിതം കുണ്ഠിതം;  
നാട്ടിൽപ്പെട്ട ഗൃഹസ്ഥനെതയ്യളവാം പുത്രീവിധോഗവ്യഥാ?

എന്നും തർജ്ജിമ ചെയ്തിട്ടുള്ളതു വായിക്കുമ്പോൾ, അവയിൽ എന്തോ ഒരു കുറവുള്ളതുപോലെ തോന്നിപ്പോകുന്നു. ആദ്യപദ്യങ്ങളിലുള്ള സൗന്ദര്യവും രസാവിഷ്ക്കരണശക്തിയും രണ്ടാമത്തെ പദ്യങ്ങളിലില്ലെന്നു സമ്മതിച്ചേ തീരൂ. അതോടുകൂടിത്തന്നെ,

ഇയ്യൊരൂതം ഹന്ത! ശമപ്രധാനം;  
കൈയോ തുടിക്കുന്നിതു; കായ്മമേന്തോ?  
ഇങ്ങെന്തിനല്ലെങ്കിൽ വിശങ്ക? തങ്ങാ-  
തെങ്ങും വരാൻള്ളതു വന്നുചേരും.

എന്നതുടങ്ങിയ മലയാളശാകുന്തളപദ്യങ്ങൾ സന്ദർഭാനുസാരമായ ഒരു ചിത്രവിശേഷംകൊണ്ടു് കേരളകാളിദാസന്റെ തർജ്ജിമയെ സർവ്വഥാ അതിശയിക്കുന്നുണ്ടെന്നുള്ളതും സമ്മതിക്കാതിരിക്കാൻ നിവൃത്തിയില്ല. ചുരുക്കിപ്പറഞ്ഞാൽ, അമ്മാവന്റെ അഭിജ്ഞാനശാകുന്തളം പോലെതന്നെ മരുമകന്റെ മലയാളശാകുന്തളവും ഇങ്ങദോഷസമ്മിത്രമായിത്തന്നെയായിരിക്കുന്നതു്. ഒരാളെ



സംസ്കൃതം അധികം ഭൂമിപ്പിച്ചുവെങ്കിൽ, മറെറാരാൾ മലയാളത്തിൽ വേണ്ടതിലധികം ഭൂമിച്ചുപോയി എന്നു മാത്രമേ വ്യത്യാസമുള്ളൂ.

മറ്റു നാടകതർജ്ജിമകളിലും കേരളപാണിനിയുടെ അഭ്യാസജന്യമായ സാമത്വം നല്ലപോലെ കാണുന്നുണ്ട്.

സരസോജപലരാഗമോമലാളിൽ -  
 ചരണാഗ്രത്തിൽ വരച്ച രേഖ നോക്കൂ  
 ഹരവിക്ഷണമേറു നീറിനില്ക്കും  
 സ്തരവൃക്ഷത്തിൽ മുളച്ച നാമ്പുപോലെ.  
 സരസപല്ലവകോമളമായ നിൻ -  
 ചരണതാരിനു ചഞ്ചലലോചനേ,  
 പരുപരുത്ത മരത്തിലണയ്ക്കു യാൽ  
 പാക ചെറൊരു വേദന പാറിയോ?

(മാളവികാഗ്നിമിത്രം)

അന്നങ്ങൾ വന്നു ബലിപ്പുഷ്പമുലച്ചിരുനോ -  
 രെന്നമ്മറത്തറയിലന്നു പതിച്ച ധാന്യം  
 മന്ദം മുളച്ചതിലുളുത്ത തുലാത്തിൽനിന്നു  
 ചിന്നുന്നു തുമ്പി കുൾ മരത്തിരിയിന്നു കഷ്ടം!  
 മാലൊട്ടമില്ല ധനമൊക്കെ നശിക്കുമുലം;  
 കാലക്രമത്തിലിനിയും ധനലാഭമുണ്ടാം;  
 മേലാലെനിക്കു സുജനോപകൃതിക്കു മാറ്റം -  
 മില്ലാതെ വന്നുപിടിപെട്ടതിലാണു താപം.

(ചാരുദത്തൻ.)

എന്നും മറ്റുമുള്ള പദ്യങ്ങളിൽ കഥാരസഭാവതർജ്ജിമയിൽ കണ്ടതിനേക്കാൾ കൂടുതലായ സ്വതന്ത്രതയും സൗന്ദര്യവും കാണുന്നുണ്ട്. ചാരുദത്തനിൽ കവി കുറെ കൂടുതലായ സ്വതന്ത്ര്യം കാണിച്ചതുകൊണ്ടോ എന്നോ, അതു്



അധികം മധുരമായിത്തീരുന്നു. ശുഭകർമ്മം ഉപേക്ഷിക്കുന്നതിനെ ഭാഗ്യമെന്നായി ചാരുദത്ത'ത്തിന്റെ കരുവിൽ വാണെടുക്കുകയാണ് പരിഭാഷകൻ ചെയ്തിട്ടുള്ളത്. മറ്റു തത്ത്വജിമകളിൽ ആശയത്തിന്റെ കാര്യത്തിൽ മാത്രമേ കവി സ്വാതന്ത്ര്യം പ്രയോഗിച്ചിട്ടുള്ളൂ. ചാരുദത്തനിലാകട്ടെ, ഇതിവൃത്തത്തെ സംബന്ധിച്ചും സ്വാതന്ത്ര്യം കാണിച്ചിട്ടുണ്ട്. ആ സ്വാതന്ത്ര്യം നമ്മുടെ ചില പദാനുപദത്തത്ത്വജിമക്കാരുടെ കണ്ണുതുറക്കാൻ പര്യാപ്തമായാൽ നന്നായിരുന്നു. അതിന്റെ പരിഭാഷാരിതി കവിവാച്യത്തിൽതന്നെ ഇവിടെ പകർത്താം:—

“.....മുരുകത്തിൽ എഴുത്തച്ഛന്റെ അല്പാത്മരമായൊന്നുപോലെ ഒരു സ്വാതന്ത്ര്യഭാഷാതരമാണ് ഞാൻ ഈ കൃതിയിൽ അംഗീകരിച്ചത്. നാടിയും ഭരതവർകൃതം പതുപ്പിച്ചുകൊണ്ട് ആദ്യവസാനം മാറിപ്പോയി എന്നുതന്നെ. എന്നാൽ ആദ്യത്തെ നാലുകൾക്കുള്ളിൽ \*ഭാസനെ അനുകരിച്ചുവെന്നല്ലാതെ പറയത്തക്ക ഭേദഗതികളൊന്നും ചെയ്തിട്ടില്ല. ശേഷംഭാഗത്തിൽ കൂടുതൽചെയ്ത കറവും കറവുചെയ്ത കൂടുതലുമായിരിക്കും. ഒരുപ്രത്യേകമായിത്തന്നെ അന്യമാകുന്നുണ്ടെങ്കിലും അപൂർവ്വമായി ചെയ്തിട്ടുണ്ട്. കഥാഗതിയിലും രംഗവിഭാഗത്തിലും മാറ്റങ്ങൾ ചെയ്യണമെന്ന സ്ഥിതിക്ക്, വചനഭാഗികളിലും ഞാൻ സങ്കല്പംപോലെ സ്വാതന്ത്ര്യം അവലംബിച്ചിട്ടുണ്ട്. നാലഞ്ചു പുതിയശ്ലോകം ചേക്കുകയും നാല്പതാൻപതു പഴയശ്ലോകം തള്ളുകയും ചെയ്യുന്നുണ്ടായി. ഉള്ളിൽനിന്നിവിടെ മുതുകളിക്കാരുടെ പ്രതപരി

\* ഭാസന്റെ കൃതിയായി വെളിപ്പെട്ടിട്ടുള്ള ചാരുദത്തനാടകത്തിൽ നാലാമത്തെ അദ്ധ്യായത്തുള്ള ഭാഗംതന്നെ കറയ്ക്കുന്നുള്ളു.



ഭാഷകൾ നാട്ടുകാർക്ക് ദുർഗ്രഹങ്ങളാകയാൽ അതിന്റെ സ്ഥാനത്തു് ഈ ദേശത്തുള്ള പാശികളിക്കാരുടെ സങ്കേതങ്ങൾ ഉപയോഗിക്കപ്പെട്ടിരിക്കുന്നു. കോടതിയും കേസുവിചാരണയും ഞാൻ ഒന്നു തേച്ചുമിനുക്കിട്ടുണ്ടെങ്കിലും നമ്മുടെ പുരാതനമായ അത്ഥശാസ്ത്രത്തിലും ധർമ്മശാസ്ത്രത്തിലും കാണുന്നതിൽ കവിഞ്ഞു വ്യവഹാരപ്രക്രിയകളൊന്നും പ്രതിപാദിച്ചിട്ടില്ല. അതുകൊണ്ടുതന്നെ കോട്ടു പോലീസ്സ്, ജഡ്ജി മുതലായ ഇക്കാലത്തെ ഇംഗ്ലീഷുവദങ്ങളെ ഉപയോഗിക്കേണ്ടെന്നുവെച്ചു.”

ഔചിത്യദീക്ഷയുപേണ്ടിയുള്ള ഈ സ്വാതന്ത്ര്യം ആ നാടകത്തെ ഏതമാത്രം ഹൃദയാകർഷകമാക്കിത്തീർത്തിട്ടുണ്ടെന്നു സഹൃദയന്മാർക്കെല്ലാവർക്കുമറിയാം.

നാടകത്തിൽ നീചപാത്രങ്ങളെക്കൊണ്ടു നീചഭാഷയിൽ സംസാരിപ്പിക്കുന്ന സമ്പ്രദായം വലിയകോയിത്തമ്പുരാൻ അദ്ദേഹത്തിന്റെ ശാകുന്തളപരിഭാഷയിൽ അംഗീകരിച്ചു എന്നു പറഞ്ഞിട്ടുണ്ടല്ലോ. രാജരാജവർമ്മ ആ രീതിയെ ഒന്നുകൂടി പരിഷ്കരിച്ചു. ഭാഷമാത്രമല്ല, ആശയവും ആ പാത്രങ്ങൾക്കു ചോജിച്ചതരത്തിൽ നീചമാക്കുന്നതിന്നു് അദ്ദേഹം ശ്രമിച്ചിട്ടുണ്ട്. “മക്കളേ! മനശ്ശേ! ഹൃദയമേ! എൻറപ്പന! ഇവനെ വിട്ടയയ്ക്കണോ വേണ്ടയോ? പറ. ഇവൻ പോകേം വേണ്ട, നിക്കേം വേണ്ട. ശാമി, ഞാൻ മനശ്ശുമായി ആലോചിച്ചു തീർച്ചപ്പെടുത്തി; ഇതാണു് എന്റെ മനശ്ശു പറയുന്നതു്. പോകേം വേണ്ട, നിക്കേം വേണ്ട; ഉഹപാസോം വേണ്ട നിശ്ചാസോം വേണ്ട. ഇവിടെ വീണു മരിയട്ടെ.” എന്നിത്യാദിഗദ്യങ്ങളും,



കാടിക്കിത്തച്ചഴി മണ്ടിത്തെന്തിരപ്പീ?  
കഷ്ട! കലവരുതു കൊല്ലിത്തരില്ല നിന്നെ;  
കാമം-മുഴുത്തുകി നെഞ്ചു തകന്നിടുന്നു  
ഘോരമാഗ്നികണ്ഡമതിലിട്ടൊരു മഞ്ഞിപ്പോലെ.

ഇത്യാദിപദ്യങ്ങളും ചാരുദത്തനിലെ ഒരു നീചപാത്രമായ 'സംസ്ഥാനക'ന്റെ വകയാണ്. ഭാഷയിലും ആശയത്തിലും നീചപാത്രങ്ങൾക്ക് ഉചിതമായ മാറ്റം വരുത്തുന്ന സമ്പ്രദായം ഇത്രമാത്രം സഫലമായ രീതിയിൽ, നാടകങ്ങളെ സംബന്ധിച്ചിടത്തോളം, ഒന്നാമതായി നടപ്പിൽ വരുത്തിയതു കേരളപാണിനിതന്നെയാണ്. അത്ര വിജയപ്രദമായ രീതിയിൽ അതിനുശേഷമുള്ളവർക്ക് അതിനെ അനുകരിക്കാൻപോലും സാധിച്ചിട്ടുണ്ടെന്നു തോന്നുന്നില്ല.

‘പ്രസാദമാല’ എന്ന ഒരു പുസ്തകമാത്രമേ കേരള പാണിനിയുടെ സ്വതന്ത്രകൃതിയായിട്ടുള്ളൂ. ശ്രീമൂലം തിരുനാൾ മഹാരാജാവുതിരുമനസ്സിലെ ഷഷ്ടിപുത്സ്യ സവാവസരത്തിൽ അവിടത്തെയും ദീർഘായുരാരോഗ്യങ്ങളെ ആശംസിച്ചുകൊണ്ടു ദേവതാപ്രാർത്ഥനാരൂപത്തിൽ എഴുതിട്ടുള്ള ഒരു വിശിഷ്ടകൃതിയാണിത്. മതസ്ഥാപകന്മാർ, മഹർഷിമാർ, ഭിഷ്വന്മാർ, എന്നുവേണ്ട, വേദവിധിയനുസരിച്ച ഭൂസ്ഥാനദേവതകളായ മണ്ഡൂകങ്ങളെപ്പോലും കവി പ്രാർത്ഥനാവിഷയമാക്കിയിട്ടുണ്ട്.

ഇതുകൊണ്ട് തന്നെ ഇക്കാര്യത്തിൽ വിമലാഭയോട് ചേർന്നിരിക്കുകയും  
 മറ്റൊരു കാര്യം കൂടി നീക്കി നിർത്തിയും, പുതിയ നാൾ പുതിയ  
 നൂറ്റാണ്ടിൽ മഹാപരമേശ്വരൻ വലംകൊടുത്തു വാണിപ്പമ  
 യെക്കൂട്ടിപ്പോലെയൊരു വാണിപ്പമെന്നായിത്തീർന്നു.



വേഗമേറും രഥത്തിൻ പ്രഭാവത്താൽ  
 യാഗമുണ്ഡാൻ മുഖപ്പന്തി ചേരുമ്പോൻ  
 വായുദേവൻ നരദേവനേകനെ-  
 മാധുരാരോഗ്യ സമ്പത്സമുദ്ധികൾ  
 അന്തരായമുതത്തിനണയാതെ  
 അന്തരീക്ഷ ഭൂലോകങ്ങളെ രാജാവൻ  
 ദേവരാജൻ പരന്നൻ കരുണയാൽ  
 വേവലെല്ലാമകറ്റാതെ ഭൂപന്

എന്നു തുടങ്ങിയ പദ്യങ്ങൾ പ്രസാദമാലയിലുള്ളവയാ  
 ണ്. പഴയ കരുവിൽ വാർത്തെടുത്ത ഇത്തരം വെറും  
 പ്രാമ്പ്നകൾ മാത്രമല്ല,

ഇത്തരം ലോകത്തിൽ കഴിയും ലോകരെ-  
 ഞരജാലം നീട്ടിക്കരയേററി  
 വിതതവിശ്വത്തിൻ വിവിധവൈചിത്ര്യം  
 പുതുതാക്കിക്കാട്ടി പ്രിയമകൻ  
 കരുക്കുക്കുതലം കതിർകോലം കാല-  
 കരിതരേ കാണിക്കും രവിയെ

എന്നു തുടങ്ങി മനോഹരമായ രചനാസൗകര്യവും കളി  
 യാടുന്ന ഭാഗങ്ങളും പ്രസാദമാലയിൽ കാണുന്നുണ്ട്.

പുസ്തകരൂപത്തിൽ പ്രസിദ്ധീകരിക്കപ്പെട്ടിട്ടില്ലെ  
 നിലും ഒരു ലഘുകാവ്യമെന്ന നിലയിൽ പ്രാധാന്യത്തെ  
 അർഹിക്കുന്ന കൃതിയാണു് 'മലയവിലാസം.' സഹൃദ  
 വ്യാപകത്തിയെ വണ്ണിച്ചുകൊണ്ടെഴുതിയ ഏതാനും പ  
 ല്യങ്ങൾക്കാണ് പരിത്രനായകൻ മലയവിലാസം എന്ന  
 പേരു കൊടുത്തിട്ടുള്ളത്. ഈ കൃതി കേരളപാണിനി  
 യുടെ ഭാവനാശക്തിയെ തെളിയിക്കുന്ന ഒരു ഒന്നാംതരം  
 കാവ്യഖണ്ഡമത്രെ.



ജലേശ്വരൻതന്നുടെ രാജധാനിയിൽ  
 ബലത്തിനായ് തീർത്തൊരു കോട്ടതാനിരോ?  
 അതികലിസ്സുസ്വയമകുമുത്തീയാൽ  
 പതിച്ചിടുനോ പുതുതാഴികക്കടം?  
 നിനച്ചിടുമ്പോൾ നിജനാട്ടിലെപ്പൊഴും  
 പൊഴിച്ചിടേണം മഴയെന്നൊരാശയാൽ  
 കരുത്തനാം ഭാഗ്യവനന്നു ശേഖരി-  
 ചെടുത്തു സൂക്ഷിച്ചൊരു മേഘമാലയോ?  
 അഹോ! മറന്നേൻ ബത ദിഗ് ഭൂമത്തിനാൽ  
 മഹാ ചലേന്ദ്രൻ മലയാദ്രിതാനിതൂ;  
 കലച്ചൊരേലക്കൊടിയിൽ കളിച്ചിതാ  
 കതു ഹലത്തോടണയന്നു മാരുതൻ.  
 കുതിച്ചു പായും കട്ടവാക്കിടാങ്ങും,  
 മദിച്ചു മണ്ടും കളപ്രവീരരും,  
 കളിച്ചുവാഴുന്നൊരു കാനനങ്ങളാ-  
 ലസഹ്യനാം നീ ബത സഹ്യനാണുപേരേ!  
 ബോംബാപുരം തൊട്ടിഹ കന്യയോള-  
 മയോ! ഭവാൻ നീണ്ടുയരാതിരുന്നാൽ.  
 മിണത്തെ മൈസൂർക്കട്ടവായിതൊക്കെ-  
 പ്പണ്ടു പെരുംപ്രാതലിനാക്കിയേനേ.

മലയവിലാസത്തിലെ ചില പദ്യങ്ങളാണിവ. ഭാഷാ-  
 രീതി, കല്പനാശക്തി, ഭാവനാഗതി മുതലായ ഗുണങ്ങളെക്കൊണ്ടു പ്രസ്തുതകൃതി എത്രമാത്രം ഉയർന്നിലയിലാണ് നിലുന്നതെന്ന് ഈ പദ്യങ്ങൾ വിളിച്ചുപറയുന്നുണ്ട്. ഇത്ര മനോഹരമായ ചർച്ചതവണ്ണമുള്ള മലയാളത്തിൽ അധികം കാണുമെന്നു തോന്നുന്നില്ല. ഭാഷാരീതിയെപ്പറ്റി പ്രത്യേകിച്ചൊന്നും പറയേണ്ടതില്ല. 'മലയാളികളുടെ കവി' എന്നു കേരളപാണിനിയെപ്പറ്റി ചിലർ പറയുന്നതു സരസലളിതമായ ഏതാദൃശ ഭാഷാരീതികൊണ്ടാണെന്നുള്ളതു് ഏല്പാവകമറിയാം.



മാതൃലന്റെ ലാളനയേറ്റു വളന്ന് ഭാഷാകവിതാ ശിശുവിനെ ഭാഗിനേയൻ പോഷിപ്പിച്ചതെങ്ങനെയെന്നു ഇത്രത്തോളമുള്ള വിവരണമൊണ്ടു വ്യക്തമായിരിക്കുമെന്നു വിശ്വസിക്കുന്നു. 'മണിപ്രവാളകവിതയെ കാലോചിതമായ പരിഷ്കാരത്തിനനുസരിച്ചു മലയാളകവിതയാക്കി മാറ്റുന്ന വിഷയത്തിൽ മനുപൂർവ്വമായി ഉദ്യമിച്ചിട്ടുള്ള മഹാകവികളുടെ ഇടയിൽ ഗണനീയമായ ഒരു സ്ഥാനത്തിന് അർവിടന്നും അവകാശിയാണെന്നു മഹാകവി ഉള്ളൂർ പറയുന്നതിനോടു സഹദയനാരെല്ലാവരും യോജിക്കാതിരിക്കയില്ല. കവിതയെസ്സംബന്ധിച്ച്,

പാദം നാലിലുമൊത്തുവെന്നുവരണം രണ്ടാമതാമക്ഷരം;  
വൃത്തം പൂർത്തിയാക്കിപ്പോ വിടവടച്ചീടാം നിരന്തരമാക്കിയതൽ;  
യതിക്കേണ്ട യതിക്കു; സംസ്കൃതപദം കുത്തിച്ചെടുത്താം നിറ-  
ച്ചു; ത്വം ചേർത്തവയം മുറയ്ക്കു തന്നിയേ; ശ്ലോകം ചമച്ചേയ്ക്കണം.

എന്ന രീതിയല്ലാ,

അന്യനാനതിരിക്കുമായ് ചിലസണം ശബ്ദങ്ങളുതമങ്ങളും;  
പ്രാസംശ്ലോഭരണങ്ങൾ വാങ്ങുവതിനായത്വം കളഞ്ഞീടൊലും;  
ഭോഷംവിട്ടു വളച്ചുകെട്ടുകൾക്കൊഴിച്ചുചിത്രമോരേന്താതണം  
സൽകാവ്യോചിതമായ വസ്തു വിവിധം വ്യംഗ്യം വിളങ്ങുവിധം.

എന്ന പ്രമാണമാണു് രാജരാജവർമ്മ അംഗീകരിച്ചിരുന്നതു്. ഇതിന്റെ പ്രചരണത്തിനുവേണ്ടി ആ ഭാഷഭിമാനി ചെയ്ത പരിശ്രമം സാഹിത്യലോകത്തിൽ "രാജരാജവർമ്മപ്രസ്ഥാനം" എന്ന ഒരു പുതിയ പണ്ഡാവിനെ വെട്ടിത്തുറന്നു. ആദ്യകാലത്തു ചില എതിരുകളെക്കൊണ്ടുണ്ടായി ഏകിലും, ഇന്നു മലയാളകവിത അധികവും ഈ പണ്ഡാവിൽ ശ്രദ്ധിക്കുന്നു സഞ്ചരിച്ചുകൊണ്ടു് ഇന്നുതന്നെ ഉത്തു വിസ്മയിക്കത്തക്കതല്ല.



## ശാസ്ത്രഗ്രന്ഥങ്ങൾ.

മനോവിനോദത്തിനതകുന്ന കാവ്യങ്ങൾ എല്ലാഭാഷകൾക്കും അത്യാവശ്യമാണെങ്കിലും, വിജ്ഞാനസമ്പത്തിനെ വർദ്ധിപ്പിക്കുന്ന ശാസ്ത്രഗ്രന്ഥങ്ങളും കൂടിയുണ്ടായാൽ മാത്രമേ ഒരു ഭാഷയുടെ ഭണ്ഡാഗാരം വേണ്ടപോലെ പരിപുഷ്ടമായി എന്നു പറയാൻ പാടുള്ളൂ. ഭാഷാസാഹിത്യതത്വവിന്റെ കാവ്യശാഖതന്നെ കൃശവും ശുഷ്കവുമായിരുന്ന ഒരു കാലത്ത്, ശാസ്ത്രശാഖ എത്രമാത്രം ശുഷ്കതരമായിരുന്നിരിക്കണമെന്ന് നമുക്ക് ഏകദേശം ഉൾക്കൊള്ളാം. വ്യാകരണം, അലങ്കാരം, വൃത്തം മുതലായി ഭാഷയേയും സാഹിത്യത്തേയും സംബന്ധിക്കുന്ന ശാസ്ത്രീയവിഷയങ്ങളെ പ്രതിപാദിക്കുന്നവയായി മലയാളത്തിൽ അന്നു പറയത്തക്ക ഗ്രന്ഥങ്ങളൊന്നുമുണ്ടായിരുന്നില്ല.

ഒരു ഭാഷയ്ക്കു വ്യാകരണം എത്രമാത്രം ആവശ്യമാണെന്നു പ്രത്യേകിച്ചു പറയേണ്ടതില്ല. സംസാരഭാഷയെ സംബന്ധിച്ചിടത്തോളം അതാതു നാടുകാർക്കു വ്യാകരണാവകാശം വരുന്നത് അപൂർവ്വമാണെന്നും, അക്ഷരം ഉച്ചരിക്കാറായ ദിവസം മുതൽ പെരുമാറിക്കൊണ്ടുവരുന്ന മാതൃഭാഷയിലെ രൂപഭേദങ്ങളെല്ലാംതന്നെ പരിചയംകൊണ്ടു സ്വയമേവ കൈവശപ്പെടുത്തുകൊള്ളുമെന്നും പറയുന്നതു ശരിതന്നെ. 'എന്നാൽ ഇന്നതു തെറ്റു', ഇന്നതു ശരി, എന്നു വിധിക്കു, പുതിയ ആശയങ്ങളെ ആവശ്യംപോലെ ആവിഷ്കരിക്കുന്നതിനു മാറ്റമുണ്ടാക്കു



ക, പഴയ മരമുകളും തറവാട്ടുസ്വത്തുകളും രക്ഷിച്ചു പോയുക, പരമ്പരികൾക്കാണ് കെട്ടുതൂങ്ങാതെ സൂക്ഷിക്കുക, ദണ്ഡുപാതത്രയത്താൽ ഉണ്ടാകുന്ന നിയമലംഘനങ്ങൾനിമിത്തം വ്യാകുലിഭാവം വരാതിരിപ്പാൻ വേണ്ട ഏല്പാടുകൾ ചെയ്ത, ഇതെല്ലാം വ്യാകരണകൊണ്ടല്ലാതെ സാധിക്കയില്ല; എന്നു വേണ്ട, വ്യാകരണമില്ലാത്ത ഭാഷ രാജാവില്ലാത്ത രാജ്യംപോലെയാകുന്നു.' അതെ; മലയാളഭാഷയുടെ അന്നത്തെ സ്ഥിതി, ഒരുവിധം നോക്കിയാൽ 'അരാജകം'തന്നെയായിരുന്നു എന്നു വേണം പറയാൻ.

ഇങ്ങർട്ട്, ഗാന്തുവൈററ്, പീററ് മുതലായ വിദേശീയരും ഗീവർഗീസ്കത്തനാർ, കോവുണ്ണി നെട്ടങ്ങാടി, പാച്ചുമുത്തത് മുതലായ സ്വദേശീയരും അതിനു മുൻപു വില വ്യാകരണങ്ങളൊക്കെ ഏഴരിയിരുന്നു എന്നുള്ളത് ഇവിടെ വിസ്മരിക്കുന്നില്ല. എന്നാൽ അവയിൽ ഒന്നുതന്നെ ഉദ്ദേശ്യസാധ്യത്തിനു പൂർണ്ണമായ നിലയിൽ പര്യാപ്തമായിരുന്നില്ലെന്നു സമ്മതിച്ചു തീരൂ. റവ: പീററ് ഇംഗ്ലീഷുകാർക്ക് മലയാളം പഠിക്കേണ്ട ആവശ്യത്തെ പ്രധാനമായി കരുതിക്കൊണ്ടാണ് വ്യാകരണം നിർമ്മിച്ചത്; ഗാന്തുവൈററിന്റെ കൃതിയാകട്ടെ, ചോദ്യോത്തരരൂപത്തിലുള്ള ഒരു നാമമാത്രവ്യാകരണമായിരുന്നു; മലയാളഭാഷ 'സംസ്കൃതഹിമഗിരിഗളിത്'യാണെന്നുള്ള അഭിപ്രായം വെച്ചുകൊണ്ടാണ് കോവുണ്ണിനെട്ടങ്ങാടി കേരളകൗമുദിയെഴുതിയത്; ഗീവർഗീസ്കത്തനാറെഴുതിയ 'മലയാളയുടെ വ്യാകരണം' ഇംഗ്ലീഷുരീതിയനുസരിച്ച് അക്ഷരം(Comma), രോധിനി(Semicolon), ഭിത്തിക (Colon), ഉദ്ധരണി (Quotation),



രേഖ (Dash), വലയം (Bracket), കോഷ്ഠം (Square bracket) മുതലായ പല ചിഹ്നങ്ങളും ഉപയോഗിക്കുന്ന കാര്യത്തിൽ മലയാളികൾക്കു മാറ്റുദർശകമായിത്തീർന്നു വെങ്കിലും മറ്റു വിഷയങ്ങളിൽ അതും അപൂർണ്ണവും കേരളീയരുടെ തലിയ്ക്കു പറ്റാത്തതുമായിരുന്നു; കൂട്ടത്തിൽ ഭേദം തുണ്ടർട്ടിന്റെ 'മലയാളഭാഷാവ്യാകരണം' തന്നെ യായിരുന്നു; അക്കാലത്തു പാഠശാലകളിൽ പഠിപ്പിച്ചിരുന്ന വ്യാകരണവും അതുതന്നെ യായിരുന്നു.

കേരളപാണിനി വിദ്യാത്ഥിയായിരുന്ന കാലത്തു തന്നെ വ്യാകരണവിഷയത്തിൽ അല്പം ശ്രദ്ധപതിപ്പിച്ചിരുന്നു. തുണ്ടർട്ടിന്റെ വ്യാകരണമാണ് അന്ന് അദ്ദേഹത്തിനു പഠിക്കേണ്ടിയിരുന്നത്. വല്ല സംശയവും തോന്നിയാൽ അതു പരിഹരിക്കാൻമാത്രം വ്യാകരണവിഷയത്തിൽ അഗാധമായ ജ്ഞാനം സമ്പാദിച്ചിട്ടില്ലാത്ത ഒരാളായിരുന്നു അന്നത്തെ സ്കൂൾമുൻഷി. ഇങ്ങനെ വിഷയത്തിന്റെ കഠിനവും, പ്രതിപാദനരീതിയുടെ ശുഷ്കതയും, അപൂർണ്ണജ്ഞാനവും നിമിത്തം വ്യാകരണപാഠസമയം ഒരു വിശ്രമവേളയായിട്ടാണ് വിദ്യാത്ഥികൾ ഗണിച്ചിരുന്നത്. ഈവക കാരണങ്ങളാൽ ഭാഷയ്ക്കു യോജിച്ച ഒരു പുതിയ വ്യാകരണം എഴുതണമെന്നുള്ള വിചാരം അക്കാലത്തുതന്നെ രാജരാജവർമ്മാവിന്റെ മനസ്സിൽ സ്ഥാപിപ്പിച്ചിരുന്നു. ആ വിചാരം ഒടുവിൽ പ്രവൃത്തിരൂപത്തിൽ പരിണമിച്ചതാണ് 'കേരളപാണിനീയം'. ഈ കൃതി ആദ്യമായി പ്രസിദ്ധീകരിച്ച അവസരത്തിൽ ഗ്രന്ഥകർത്താവു മുഖവുരയിൽ ഇക്കാര്യം തുറന്നുപറഞ്ഞിട്ടുണ്ട്.



1071-ൽ കേരളപാണിനീയം പുറത്തുവന്നപ്പോൾ അങ്ങമിങ്ങും നിന്നു ചില വിമർശനങ്ങൾ പുറപ്പെട്ടു. സാഹിത്യകുശലൻ എം. ശേഷഗിരിപ്രഭു എം. ഏ. ഭാഷാപോഷിണിമാസികയിൽ എഴുതിയ അതിദീർഘമായ നിരൂപണമാണ് ഇക്കൂട്ടത്തിൽ പ്രാധാന്യത്തെ അർഹിക്കുന്നത്. സംസ്കൃതത്തിലെ പാണിനീയസൂത്രങ്ങളെ അനുകരിച്ച്, 'കാദിമാന്തമൈയഞ്ചോരോവഗ്ഗ്'—'ഭിഗ്വാചികൾക്കു മാഗ്ഗ്മത്വത്തിലേ'—'ശബ്ദാന്ത വ്യഞ്ജനത്തിനു സംവൃതമന്താഗമം'—എന്നിങ്ങനെ മലയാളത്തിലും സൂത്രങ്ങൾ പ്രയോഗിച്ചതും, ചില വ്യാകരണകാര്യങ്ങളെ പ്രതിപാദിക്കുമ്പോൾ പൂർവാപരബന്ധത്തിൽ ശ്രദ്ധിക്കാതിരുന്നതും മറ്റുമായിരുന്നു വിമർശകന്മാർ പ്രധാനമായി ചൂണ്ടിക്കാണിച്ച ആക്ഷേപങ്ങൾ. നിരൂപകന്മാരുടെ അഭിപ്രായങ്ങളിൽ ഭാഷാഗതിക്കു യോജിച്ചവയെല്ലാം കേരളപാണിനി സ്വീകരിക്കുകയും കേരളപാണിനീയത്തിന്റെ പരിഷ്കരിച്ച പതിപ്പിൽ അതനുസരിച്ചു വേണ്ട ഭേദഗതികളെല്ലാം വരുത്തുകയും ചെയ്തു. കാര്യമായാലും ശാസ്ത്രമായാലും താൻ ഒരിക്കലെഴുതിയ ഒരു ഭാഗം മാറേണ്ടതാണെന്നു ബോദ്ധ്യപ്പെട്ടാൽ, അതു സന്തോഷത്തോടുകൂടി മാറുന്നതിന് അദ്ദേഹം സർവ്വഭാസന്നദ്ധനായിരുന്നു. ഇങ്ങനെ വേണ്ട ഭേദഗതികളോടുകൂടി ആഗാമികരൂപത്തിൽ പരിഷ്കരിച്ച കേരളപാണിനീയം 1092-ൽ പ്രസിദ്ധീകരിക്കപ്പെട്ട സൂത്രങ്ങളുടെ സ്ഥാനത്തു ലളിതങ്ങളായ കാരികകളാണ് പുതിയ പതിപ്പിൽ പ്രയോഗിച്ചിട്ടുള്ളത്. മേലുദ്ധരിച്ചിട്ടുള്ള സൂത്രങ്ങളിൽ മൂന്നാമത്തേതിനു പകരമായി പുതിയ കേരളപാണിനീയത്തിൽ കൊടുത്തിട്ടുള്ള കാരിക ഇവിടെ ഉദ്ധരിക്കാം.



“പദാന്തേ വൃജനം വന്നാൽ സംവൃതം ചേർത്തുചൊല്ലുക;  
ചില്ലമാത്രം സംവൃതത്തിൽസാഹ്യംകൂടാതെയും വരും.”

കാല്പ്യഗ്രഹണത്തിന് ഈ പുതിയരീതി അത്യന്തം പ്രയോജനകരമായിട്ടുണ്ടെന്നുള്ളതു സ്പഷ്ടമാണ്. ഇതുപോലെയുള്ള പല പരിഷ്കാരങ്ങളും കേരളപാണിനീയത്തിന്റെ പുതിയ പതിപ്പിൽ വരുത്തിയിട്ടുണ്ട്. ചുരുക്കിപ്പറഞ്ഞാൽ, “പാണിനിമഹർഷിയുടെ പഴയ കരുവിൽ ഇട്ടു വാഞ്ഞെടുക്കയാൽ കേരളപാണിനീയത്തിലും ചില അറകുറവുകൾ സംഭവിച്ചുപോയിരുന്നു; ആവക നൂതനകൾക്കുകൂടി യഥാശക്തി പ്രതിവിധി ചെയ്തിട്ടാണ്” ഈ രണ്ടാംപതിപ്പിനെ മഹാജനസമക്ഷം അവതരിപ്പിക്കുന്നത്. ആകൃതിയിലും പ്രകൃതിയിലും മാത്രമല്ല, വേഷത്തിലും വിഷയത്തിലും കൂടി കേരളപാണിനീയത്തിന്റെ ഈ പുതിയ മൂലത്തിൽ പറയത്തക്ക ഭേദഗതികൾ ചെയ്യേണ്ടിവന്നിട്ടുണ്ട്. അഹർമ്മാനവും യോഗ്യാദിയും എല്ലാം കഴിച്ചാൽ ‘കേരളപാണിനീയം’ എന്ന പേരുമാത്രമേ ശേഷിക്കുകയുള്ളൂ” എന്നു ഗ്രന്ഥകർത്താവിനെക്കൊണ്ടുതന്നെ പറയിക്കത്തക്കവിധം ആ പരിഷ്കാരം അത്രമാത്രം സർവ്വതോമുഖവും സർവ്വ വ്യാപകവുമായിരുന്നു. പരിഷ്കരിച്ച കേരളപാണിനീയത്തേക്കാൾ വിലയേറിയതോ പ്രയോജനകരമോ ആയ ഒരു വ്യാകർണഗ്രന്ഥം അതിനു മുൻപോ പിൻപോ മലയാളഭാഷയ്ക്കു സിദ്ധിച്ചിട്ടില്ല. ഗ്രന്ഥകർത്താവ് അതിൽ എഴുതിച്ചേർത്തിട്ടുള്ളതും ഭാഷയുടെ ഉൽപത്തി, അഭിവൃദ്ധി മുതലായവയെ വിശദമായി പ്രതിപാദിക്കുന്നതും സുലീർഘവുമായ പീഠിക വായിച്ചാൽ അദ്ദേഹത്തിനു ശബ്ദശാസ്ത്രത്തിലുണ്ടായിരുന്ന ജ്ഞാനം എത്രമാത്രം അ



ഗാധമായിരുന്നു എന്ന് വ്യക്തമായി കാണാൻ കഴിയും.

കേരളപാണിനീയംകൊണ്ടു പെരുമാറാൻ കെല്പില്ലാത്ത താഴ്ന്ന തരക്കാരെ ഉദ്ദേശിച്ചു എഴുതപ്പെട്ടവയാണ് പ്രഥമവ്യാകരണം, മദ്ധ്യമവ്യാകരണം, ശബ്ദശോധിനി എന്നീ പുസ്തകങ്ങൾ. ഇവയിൽ ഒന്നാമത്തേതു പ്രാഥമികക്ലാസ്സുകളിലെ വിദ്യാർത്ഥികൾക്കുവേണ്ടി തയ്യാറാക്കിയിട്ടുള്ളതാകുന്നു; ശബ്ദശോധിനി ഹൈസ്കൂൾക്ലാസ്സുകളെ ലക്ഷ്യമാക്കിയിരിക്കുന്നു; പ്രാഥമികക്ലാസ്സുകൾക്കും ഹൈസ്കൂൾക്ലാസ്സുകൾക്കും മദ്ധ്യേയുള്ള ക്ലാസ്സുകളെ ഉദ്ദേശിച്ചെഴുതിയതാണ് മദ്ധ്യമവ്യാകരണം. ഈ നാലു പുസ്തകങ്ങളും കൂടിച്ചേർന്നതാണ് 'രാജരാജവർമ്മ വ്യാകരണപാഠാവലി'. പ്രസ്തുത പാഠാവലിയുടെ ആവിർഭാവത്തിനുശേഷം മാത്രമാണ്, മലയാളഭാഷയിൽ ശരിയായ വ്യാകരണഗ്രന്ഥങ്ങൾ ഇല്ലെന്നുള്ള ആക്ഷേപത്തിന് ഒരു പരിഹാരമുണ്ടായിട്ടുള്ളതു്. "ഈ കൃതികൾ ഇപ്പോൾ പാഠപുസ്തകങ്ങളായിട്ടുണ്ടെങ്കിലും, അതുകൊണ്ടുമാത്രം മതിയായില്ല; വേറെ വ്യാകരണഗ്രന്ഥങ്ങളെ അടിസ്ഥാനപ്പെടുത്തിയിട്ടുള്ള ഉത്തരങ്ങളെ പരീക്ഷകന്മാർ സാധുവായി വിചാരിക്കരുതെന്നുള്ള ഒരു നിശ്ചയവുംകൂടി ചെയ്യേണ്ടതാണ്" എന്ന് ആയിടയ്ക്കു് ഒരു ഭാഷാഭിമാനി അഭിപ്രായപ്പെട്ടതു വളരെ പരമാർത്ഥമാകുന്നു. മലയാളം ഒരു ജീവൽഭാഷയായതിനാൽ ഒരുപക്ഷേ, കാലാന്തരത്തിൽ ഭാഷാവ്യാകരണത്തിൽ വല്ല ഭേദഗതികളും ചെയ്യേണ്ടിവന്നാൽതന്നെയും, അതു കേരളപാണിനീയത്തെ അനുസരിച്ചോ അനുകരിച്ചോ ഉള്ള ഭേദഗതികളായിരിക്കാനേ ഇടയുള്ളു. എന്തുകൊണ്ടെന്നാൽ, രാജരാജവർമ്മ ഈ ഗ്രന്ഥത്തിൽ ഭാഷാവ്യാ



കരണത്തിനുള്ള അടിത്തറ കെട്ടിയുറപ്പിച്ചിട്ടുള്ളത് അത്രമാത്രം അപഞ്ചയവും ശാസ്ത്രീയവുമായ രീതിയിലാകുന്നു.

കേരളപാണിനിയം ശബ്ദശുദ്ധിയെ മാത്രമേ പ്രധാനമായി ലക്ഷ്യീകരിക്കുന്നുള്ളൂ. വ്യാകരണത്തിന് അതിനപ്പുറം കടക്കുന്നതിനുള്ള അധികാരമില്ലല്ലോ. മലയാളഭാഷയിലെ ഗദ്യരീതിയേയോ പദ്യനിർമ്മിതിയേയോ നിയന്ത്രിക്കുന്ന ഗ്രന്ഥങ്ങൾ ഭാഷയിലില്ലാത്തതിനാൽ അന്നു പല കഴിപ്പുകളും നേരിട്ടിരുന്നു. കോളേജു ക്ലാസ്സുകളിലെന്നുവേണ്ട, ഫൈസ്കൂൾ ക്ലാസ്സുകളിൽപോലും ആവക വിഷയങ്ങൾ ശാസ്ത്രീയമായ രീതിയിൽ പഠിപ്പിക്കാൻ നിവൃത്തിയുണ്ടായിരുന്നില്ല. സംസ്കൃതഭാഷയിൽ പരിചയമുള്ള ആളുകൾ വൃത്തം, അലങ്കാരം മുതലായവയെ സംബന്ധിച്ച നിയമങ്ങൾ സംസ്കൃതഗ്രന്ഥങ്ങളിൽനിന്നു പകർത്തി കുട്ടികൾക്കു പഠിപ്പിക്കുകയോ ചെയ്തിരുന്നു പതിവ്. മലയാളംമാത്രം അറിയാവുന്ന ഒരാൾക്കു—അയാൾക്കു ആ ഭാഷയിൽ എത്ര അഗാധമായ ജ്ഞാനമുണ്ടായിരുന്നാലും—മേൽപ്പറഞ്ഞ ശാസ്ത്രീയനിയമങ്ങൾ പഠിക്കാൻ യാതൊരു സൗകര്യവുമുണ്ടായിരുന്നില്ല. ഇതിൽനിന്നു രണ്ടുതരത്തിലുള്ള ദോഷങ്ങൾ നേരിട്ടിരുന്നു: ഒന്ന്, സംസ്കൃതത്തിൽ പഠിത്തിട്ടുള്ളതല്ലാതെ മലയാളഭാഷയ്ക്കു മാത്രം യോജിച്ചതായി വല്ല വൃത്തവും ഉണ്ടോ എന്നു ആരും ആലോചിച്ചിരുന്നില്ല; അതുകൊണ്ട് കിളിപ്പാട്ട്, തുള്ളൽപ്പാട്ട്, വഞ്ചിപ്പാട്ട്, പാത മുതലായ പ്രാവീഡ്യവൃത്തങ്ങൾ പേരും നിയമവുമില്ലാതെ കഴിഞ്ഞുകൂടേണ്ടിവന്നു. രണ്ടു്, സംസ്കൃതത്തിലെ അലങ്കാരങ്ങളായ മലയാളത്തിന്നു യോജിക്കാത്ത



വിലതുകൂടി ഭാഷാവിദ്യാത്മികൾ ഉരുവിട്ടു പഠിക്കേണ്ടിവന്നു.

ഇവക ക്ലേശങ്ങൾ ആദ്യകാലത്തു് കേരളപാണിനിക്കും അനുഭവപ്പെട്ടിരുന്നു. കരകഷ്ടിത്തപ്പോൾ അദ്ദേഹം ആ വിഷയത്തിൽ പ്രത്യേകം ശ്രദ്ധ പതിപ്പിച്ചു തുടങ്ങി. ക്ലാസ്സിലേയ്ക്കു വേണ്ട നോട്ടു മുൻകൂടി തയ്യാറാക്കുന്നപക്ഷം, അതു തനിക്കും വിദ്യാത്മികൾക്കും ഭാഷയ്ക്കും പ്രയോജനകരമായിരിക്കുമെന്ന് അനുഭവംകൊണ്ടു കണ്ടതിനാൽ അദ്ദേഹം ആ രീതി സ്വീകരിച്ചു. ഇതിന്റെ ഫലമായി കാലാന്തരത്തിൽ ഭാഷാസാഹിത്യത്തിനു സിദ്ധിച്ച മൂന്നു അമൂല്യ നിധികളാണ് ഭാഷാഭൂഷണവും, വൃത്തമഞ്ജരിയും, സാഹിത്യസാഹ്യവും. ഭാഷാഭൂഷണത്തിന്റെ മുഖവുരയിൽ ഗ്രന്ഥകർത്താവു് ഇങ്ങനെ പറയുന്നു:—

“തിരുവനന്തപുരം കോളേജിൽ നാട്ടുഭാഷകളുടെ അദ്ധ്യാപനത്തിനു് എന്നെ ചുമതലപ്പെടുത്തിയതോടുകൂടി മലയാളത്തിൽ അലങ്കാരഗ്രന്ഥങ്ങൾക്കുള്ള ഭാരിദ്വ്യം എനിക്കു് അനുഭവപ്പെട്ടുതുടങ്ങി. ഖണ്ഡനാദിവിഷയങ്ങളിൽ മദ്രാസ് സർവ്വകലാശാലയിലെ പരീക്ഷകന്മാർ സംസ്കൃതാദ്ധ്യായികളോടു ചോദിക്കുന്നതിൽ തുലോംകഠിനങ്ങളായ ഭാഗങ്ങളെക്കൂടി മലയാളം പഠിക്കുന്ന പരീക്ഷ്യന്മാരോടു് ഉത്തരണംചെയ്യാൻ ആവശ്യപ്പെടുന്നു. മലയാളം ഒരു നാട്ടുഭാഷയാകയാൽ അതിലെ ചോദ്യക്കടലാസുകളെ എത്രതന്നെ കഠിനമാക്കിയാലും തരക്കേടില്ലെന്നാണ് പരീക്ഷകന്മാരുടെ സമാധാനമെന്നു തോന്നുന്നു. പ്രസ്തുതപത്രങ്ങളിൽ അലങ്കാരങ്ങളുടെ ലക്ഷ്യലക്ഷണങ്ങൾ മാത്രമല്ല, അവയുടെ വിഷയവിവേചനം,



പൂർവ്വപക്ഷം മുതലായതിനെക്കൂടി വോളന്റേർ ചില  
 പ്ലോഡ് പരാമർശിക്കുന്നു. ഈ സ്ഥിതിക്ക് ബി. എ.  
 പരീക്ഷയ്ക്കു പഠിക്കുന്ന അഭ്യർത്ഥകർക്കു് അലങ്കാര  
 ശാസ്ത്രത്തിന്റെ ഒരു സ്ഥൂലജ്ഞാനമെങ്കിലും അത്യാവ  
 ശ്യമായിത്തീർന്നിരിക്കുന്നു. ഈ ആവശ്യത്തിനു ചേർന്ന  
 ഒരു പുസ്തകം മലയാളത്തിൽ ഇല്ലാതിരുന്നതിനാൽ,  
 ആരംഭത്തിൽ ഞാൻ സംസ്കൃതപുസ്തകങ്ങൾ നോക്കി മല  
 യാളം പഠിപ്പിച്ചുവന്നു. എന്നാൽ ക്രമേണ ഈ ഏർപ്പാട്  
 തൃപ്തികരമല്ലെന്നു ബോധപ്പെട്ടതുടങ്ങി. അല്പാപകനു  
 ലക്ഷ്യലക്ഷണങ്ങളെ ഉടൻടി തജ്ജിമചെയ്യുന്നതു ശ്രമാ  
 വഹമെന്നു മാത്രമല്ല, അർത്ഥത്തിന് ഏറ്റക്കുറച്ചിലുകൾ  
 വരാതെ സൂക്ഷിക്കുന്നതു പ്രയാസം; അഭ്യർത്ഥകർക്കു  
 പലപ്പോഴുമായി അങ്ങമിങ്ങും പറഞ്ഞുകൊടുക്കുന്ന ചി  
 ല്ലറനോടുകൾ സംഗ്രഹിച്ചു്, സ്വയം അവയെ ഏകോ  
 വിച്ചു സംഗതിഗ്രഹിക്കുന്നതു ദുർഘടം. ഈ കഷ്ടത  
 യെ പരിഹരിക്കാൻവേണ്ടി ഞാൻ കഴിഞ്ഞ രണ്ടു വർഷ  
 ങ്ങളിൽ ബി. എ. ക്ലാസ്സിന് അലങ്കാരപാഠമുള്ള ദിവ  
 സം മുൻകൂട്ടിത്തന്നെ തജ്ജിമകളെല്ലാം തയ്യാറുചെയ്തുവെ  
 ച്ചുകൊൾക എന്ന ഒരുർപ്പാടുചെയ്തു. ഇങ്ങനെ അന്നു  
 ന് എഴുതിട്ടുള്ള നോട്ടുകളെ, ഞാൻ പിന്നീടു് അഭ്യർ  
 ത്ഥകളിൽത്തന്നെ ചില ഭാഷാഭിമാനികളുടേയും മറ്റു  
 പുറമേയുള്ള സ്നേഹിതന്മാരുടേയും പ്രേരണയാൽ, ഒരി  
 കൽകൂടി ആവർത്തിച്ചുനോക്കി പരിശോധിച്ചു്, ഇട  
 യ്ക്കിടയ്ക്കു പോരാത്തഭാഗങ്ങളെല്ലാം കൂട്ടിച്ചേർത്തു്, വാലും  
 തലയും ശരിപ്പെടുത്തി, ആകപ്പാടെ നവരൂപിച്ചു് ഒരു  
 ഗ്രന്ഥമാക്കിത്തീർത്തതാകുന്നു ഈ ഭാഷാഭൂഷണം.”

അലങ്കാരങ്ങളെ മാത്രമല്ല ഭാഷാഭൂഷണം പ്രതിപാ  
 ദിക്കുന്നതു്. ഗുണങ്ങൾ ഭോഷങ്ങൾ, രസങ്ങൾ മുത



ലായവയും ആ ഗ്രന്ഥത്തിലെ പ്രതിപാദ്യവിഷയപരിധിയിൽ ഉൾപ്പെടുന്നു. സംസ്കൃതരീതിയനുസരിച്ചു നോക്കിയാൽ, പ്രസ്തുത കൃതി അപകാരഗ്രന്ഥത്തിന്റെ ഏതാനും പ്രകരണങ്ങളെ മാത്രമേ സ്പർശിക്കുന്നുള്ളൂ. സമഗ്രമായ ഒരു അപകാരഗ്രന്ഥം ഭാഷയിൽ ഇനിയും ഉണ്ടാകേണ്ടതായിട്ടാണിരിക്കുന്നത്. എങ്കിലും ഭാഷാഭൂഷണം ആരെ ഉദ്ദേശിച്ചു നിർമ്മിക്കപ്പെട്ടുവോ, അവരെ സംബന്ധിച്ചിടത്തോളം അതു സമഗ്രമാണെന്നു പറയുന്നതിൽ അബലമുണ്ടെന്നു തോന്നുന്നില്ല; എന്നുമാത്രമല്ല, ഭാഷാഭൂഷണം ആവിർഭവിച്ചിട്ട് ഇന്നേയ്ക്കു മപ്പത്തഞ്ചുകൊല്ലം കഴിഞ്ഞിട്ടും, അതിനേക്കാൾ സംപൂർണ്ണമായ മറ്റൊരാലപകാരഗ്രന്ഥം ഇന്നേവരെ മലയാളഭാഷയിൽ ഉണ്ടായിട്ടില്ലെന്നും, ശബ്ദാത്മാലങ്കാരങ്ങളെ സംബന്ധിച്ചിടത്തോളം അതുതന്നെയാണു് ഇന്നും മലയാളത്തിലെ പ്രമാണഗ്രന്ഥമായിരിക്കുന്നതെന്നും ഉള്ള വാസ്തവം ഈ അവസരത്തിൽ പ്രത്യേകം സ്മർണീയവുമാകുന്നു.

വൃത്തമഞ്ജരികൊണ്ടും ഭാഷയ്ക്കു വലിയ പ്രയോജനമുണ്ടായിട്ടുണ്ടു്. ഹനുജ്ജ്വാസ്രത്തെപ്പറ്റി പ്രതിപാദിക്കുന്നവയായി മലയാളത്തിൽ വേറേയും ചില കൃതികളുണ്ടായിട്ടുണ്ടെങ്കിലും, അവയൊന്നും വൃത്തമഞ്ജരിയെപ്പോലെ പരിപൂർണ്ണമല്ല. കാര്യഗ്രഹണത്തിനു് അത്യന്തം ഉപകരിക്കുന്ന പ്രതിപാദനരീതി, ലക്ഷണനിർവ്വചനത്തിൽ കാണിച്ചിരിക്കുന്ന പുതുമ, മുതലായവ പ്രസ്തുത കൃതിയെ വളരെ പ്രയോജനകരമാക്കിത്തീർത്തിരിക്കുന്നു. ഭാഷാവൃത്തങ്ങളെ തരംതിരിച്ച് അവയ്ക്കു ലക്ഷണസമന്വയവും നാമകരണവും ചെയ്യുന്ന വിഷയത്തിലാകട്ടേ,



മഞ്ജരി ആ വസ്ത്രത്തിൽപെട്ട മറ്റു കൃതികളെ വളരെ വളരെ പിന്നോക്കം തള്ളിയിരിക്കുന്നു. ഗ്രന്ഥകർത്താവിന്റെ ദൃഷ്ടിയിൽപെടാതെ വല്ല ഭാഷാവൃത്തങ്ങളും ശേഷിച്ചിരിപ്പുണ്ടെങ്കിൽതന്നെ, അതു വൃത്തമഞ്ജരിക്ക് ഒരു കുറവായി കണക്കാക്കേണ്ടതില്ല. പുതിയ ഒരു പ്രസ്ഥാനത്തിലേയ്ക്കു മാറ്റുഭാഗംചെയ്യവെന്നുള്ള ഒരൊറ്റ കാരണമൊണ്ടുതന്നെ വൃത്തമഞ്ജരി ഭാഷാഭിമാനികളുടെ മകതകണ്ഠമായ പ്രശംസയെ അർഹിക്കുന്നുണ്ട്. അതിനേക്കാൾ പൂർണ്ണമായ ഒരു വൃത്തശാസ്ത്രഗ്രന്ഥം നിർമ്മിക്കാൻ ഒരുമ്പെടുന്നതിനുള്ള ധൈര്യം ഇതേവരെ മറ്റാർക്കും ഉണ്ടായിട്ടില്ലെന്നുള്ളതും ആ കൃതിയുടെ ഗുണഭൂയിഷ്ഠതയെത്തന്നെയാണല്ലോ വിളിച്ചു പറയുന്നത്.

ഗദ്യരചനാവിഷയത്തിൽ പൂർവസ്ഥിതമായ ഒരു ഐകത്ര്യവും വരുത്തുന്നതിന് അത്യന്തം പ്രയോജനകരമായ ഒരു പ്രമാണഗ്രന്ഥമാണ് സാഹിത്യസാഹ്യം. പദ്യസാഹിത്യത്തിന്റെ പരിപോഷണത്തിനു സംസ്കൃതം എന്നപോലെ, ഗദ്യസാഹിത്യത്തിന്റെ പുരോഗതിക്ക് ഇംഗ്ലീഷാണ് നമുക്കു സഹായകമായിത്തീർന്നിട്ടുള്ളത്. കേരളപാണിനികൾ മാത്രഭാഷയെ പോഷിപ്പിക്കണമെന്നല്ലാതെ, അത് ഇന്നു മാറ്റത്തിൽക്കൂടി മാത്രമേ ആയിക്കൂട്ട എന്നു യാതൊരു നിബന്ധവുമുണ്ടായിരുന്നില്ല. ഭാഷയുടെ അഭിവൃദ്ധിക്കുതക്കുന്ന അംശങ്ങൾ സംസ്കൃതത്തിൽനിന്നോ ഇംഗ്ലീഷിൽനിന്നോ അഥവാ മറ്റു ഭാഷകളിൽനിന്നോ സ്വീകരിക്കുന്നതിന് ആ ഭാഷാഭിമാനി എപ്പോഴും സന്നദ്ധനായിരുന്നു. വൃത്തത്തെയും അലങ്കാരത്തെയും സംബന്ധിക്കുന്ന കാര്യത്തിൽ സംസ്കൃത



തന്നെ ആശ്രയിച്ച അദ്ദേഹം ഗദ്യത്തിന്റെ കാര്യം വന്നപ്പോൾ ഇംഗ്ലീഷിനെ അവലംബിക്കുന്നുണ്ട് തീരുമാനിച്ചത്. ഏങ്ങനെയാലും സാഹിത്യസാഹ്യത്തിന്റെ ആവിർഭവത്തിനുശേഷമാണ്, ഗദ്യരചനയിലും ചില നിയമങ്ങളൊക്കെ അനുസരിക്കേണ്ടതുണ്ടെന്നുള്ള ബോധം മലയാളികൾക്ക് ആദ്യമായുണ്ടായതെന്നുള്ളതു വിസ്തരണീയമല്ല.

ആകർഷകമായ രീതിയിൽ ഗദ്യമെഴുതണമെന്ന് ആഗ്രഹിക്കുന്നവരെല്ലാം സാഹിത്യസാഹ്യം ശ്രദ്ധിച്ചു പഠിക്കേണ്ടതാണ്. പുസ്തകത്തെ പൂർവ്വഭാഗമെന്നും ഉത്തരഭാഗമെന്നും രണ്ടായി വിഭജിച്ചു, പൂർവ്വഭാഗത്തിൽ സാഹിത്യവിഭാഗങ്ങളേയും ഉത്തരഭാഗത്തിൽ കൃതിപ്രണയനത്തെയുംപറ്റി സോദാഹരണം വിശദമായി വിവരിക്കുകയാണ് ഗ്രന്ഥകർത്താവു ചെയ്തിട്ടുള്ളത്. കൃതിപ്രണയനത്തിൽ ലളിതം, കഠിനം, സരസം, ശുഷ്കം, പ്രസന്നം, കലുഷം എന്നിങ്ങനെയുള്ള പതിയെ പാലകൾ കൊടുത്ത ഭാഷാഗദ്യരീതികളെ തരംതിരിച്ചിട്ടുള്ളത് അത്യന്തം പ്രയോജനകരമായിട്ടുണ്ട്. ശബ്ദശുദ്ധി, വാക്യശുദ്ധി, സന്ദർഭശുദ്ധി എന്നിങ്ങനെ ഗദ്യത്തിന് അത്യന്തംപേക്ഷിതമായ ശുദ്ധിരായത്തെപ്പറ്റി വിവരിക്കുന്ന ഭാഗവും പ്രത്യേകം ശുദ്ധം മമാകുന്നു. ശബ്ദങ്ങളുടെ രൂപനിഷ്പത്തി, പരക്കിയപദസാധികരണം, വർണ്ണനം, ഉപപാദനം മുതലായവയെപ്പറ്റി സാഹിത്യസാഹ്യത്തിൽ പറഞ്ഞിട്ടുള്ള ഭാഗം മനസ്സിലാക്കി വായിക്കുന്നവർ, ആവക വിഷയങ്ങളിൽ പിന്നീട് ഒരിക്കലും വഴിപിഴച്ചുപോയി എന്നു വരുണതല്ല. പരക്കിയപദസാധികരണത്തെപ്പറ്റി ഇ



നും പലരും ഭിന്നാഭിപ്രായക്കാരായിട്ടാണ് കണപ്പെട്ട ന്നത്. മലയാളത്തിൽ ഇന്ന് അനുവധി സംസ്കൃതപദങ്ങൾ കടന്നുകൂടിയിട്ടുണ്ട്. പ്രയോഗസാധുതയിൽ സംശയമുള്ള പദങ്ങളും അശുഭത്തിൽ ഇല്ലെന്നില്ല. സംസ്കൃതഭാഷയിൽനിന്നു സ്വീകരിക്കുന്ന പദങ്ങളെല്ലാം ആ ഭാഷയിലെ വ്യാകരണനിയമങ്ങൾക്കു വിധേയങ്ങളായിരിക്കണമെന്നാണ് സംസ്കൃതവൈയാകരണന്മാരുടെ സിദ്ധാന്തം; മലയാളഭാഷയിൽ പ്രയോഗിക്കുമ്പോൾ സംസ്കൃതവ്യാകരണനിയമങ്ങളെ അക്ഷരപ്രതി അനുസരിക്കണമെന്നു പറയുന്നത് ശരിയല്ലെന്നു 'പച്ചമലയാളി'കളും വാദിക്കുന്നു. ഈ വിഷയത്തിൽ കേരളപാണിനി പുറപ്പെടുവിച്ചിട്ടുള്ള അഭിപ്രായമാണ് കൂടുതൽ അംഗീകാര്യമായിട്ടുള്ളതെന്നു തോന്നുന്നു. ഭാഷാശീതിയനുസരിച്ച് അല്പം ചില ഭേദഗതികൾ വരുത്തുന്നതുകൊണ്ടു വിരോധമില്ലെങ്കിലും, ഭാഷാഭിപ്രായയുടെ പേരപറഞ്ഞു സർവ്വാംശലങ്ങളായ സംസ്കൃതപദങ്ങളെക്കൊണ്ടു കൈകാര്യം ചെയ്യുന്നതു ഒരിക്കലും അനുവദിക്കത്തക്കതല്ലെന്നാണ് അദ്ദേഹത്തിന്റെ അഭിപ്രായം.

“സംസ്കൃതത്തെപ്പോലെ ചരണ ഒരു ഭാഷയിൽനിന്നു കടംവാങ്ങാൻ പോകുന്ന പാവപ്പെട്ട മലയാളി, ശുദ്ധി പരീക്ഷിച്ചുവേണം പദങ്ങളെ സ്വീകരിക്കാൻ എന്നു ശരിക്കുന്നത് കറെ സാഹസമാകുന്നു. നല്ല വൈയാകരണന്മാർ മാത്രമേ സംസ്കൃതത്തിൽനിന്നു കടമെടുക്കാൻ പോകേണ്ട എന്നുവെല്ലു നന്തായാൽ അങ്ങനെയുള്ളവരുടെ സംഖ്യ വളരെ ചുരുങ്ങും; ആവശ്യം നടക്കുകയില്ലെന്നുവരും. അതിനാൽ ഭാഷയിൽ ഉപയോഗി



കുന്ന സംസ്കൃതത്തിനു വലിയ ശുദ്ധിനിർവ്വണ്ഡം ഒന്നും വേണ്ടെന്നു വെയ്ക്കുന്നതാണത്തമം" എന്നുള്ള സാഹിത്യസാമ്രാജാക്കൾ ഉദ്ധരിച്ചുകൊണ്ട്, മലയാളത്തിൽ പ്രയോഗിക്കുന്ന സംസ്കൃതപദങ്ങൾ സംസ്കൃതാധ്യാകരണപ്രകാരം സുബദ്ധങ്ങളായിരിക്കണമെന്ന നിർവ്വണ്ഡമില്ലെന്ന് സാക്ഷാൽ കേരളപാണിനിതന്നെ അഭിപ്രായപ്പെട്ടിട്ടുണ്ടെന്നു കൊട്ടിപ്പോഷിക്കുന്ന കൂട്ടർ വാസ്തവത്തിൽ തങ്ങളേയും മറ്റുള്ളവരേയും വഞ്ചിക്കുകയാണ് ചെയ്യുന്നത്. എന്തുകൊണ്ടെന്നാൽ അതിനടുത്തുതന്നെ അദ്ദേഹം പറഞ്ഞിട്ടുള്ള വരികളെകൂടി വായിച്ചാൽമാത്രമേ അക്കാര്യത്തിൽ അദ്ദേഹത്തിനുള്ള അഭിപ്രായം മുഴുവൻ മനസ്സിലാക്കാൻ സാധിക്കുകയുള്ളൂ. ആ വരികൾ ഇവിടെ ഉദ്ധരിക്കാം:—

“ഇത്രയും പ്രസ്താവിച്ചതുകൊണ്ട് സർവ്വബദ്ധങ്ങളായ സംസ്കൃതപ്രയോഗങ്ങൾകൊണ്ട് മലയാളഭാഷയെ ഭൂഷിപ്പിക്കുന്നതിന് അനക്ഷരകക്ഷികൾക്ക് അനുവാദം കൊടുക്കണമെന്നു ഞാൻ ഒരിക്കലും അഭിപ്രായപ്പെടുന്നില്ല. ക്ഷേമകരമായ സ്വാതന്ത്ര്യം ആശാസ്യമാണെന്നല്ലാതെ ഭ്രഷ്ടസ്വാതന്ത്ര്യം ഒരിക്കലും സമ്മതിക്കാവുന്നതല്ല. മലയാളത്തിനു സംസ്കൃതാപേക്ഷ ഇരിക്കുന്നിടത്തോളം കാലം ആ ഭാഷയിൽ നൈപുണ്യമില്ലിക്കുന്നവർ കഴിയുന്നിടത്തോളം സംസ്കൃതത്തിൽ ഒരു സ്ഥൂലജ്ഞാനമെങ്കിലും സമ്പാദിക്കാൻ ശ്രമിക്കുന്നതു നന്നായിരിക്കും. പരിചയമില്ലാത്ത ദർഘഃസ്ഥലങ്ങളിൽ ചെന്നു കയറി തോന്നിയതുപോലെ സഞ്ചരിക്കുന്നതു കരുതി വേണം. സംസ്കൃതത്തിലെ നിബന്ധനകൾക്കു മലയാളം



എന്നിനർപ്പിച്ചു എന്ന അഹംഭാവം ഭാഷാഭിമാനികൾ ഉപേക്ഷിക്കേണ്ടതാകുന്നു.”

പരകീയപദങ്ങളെ—വിശിഷ്ട സംസ്കൃതപദങ്ങളെ—സ്പീകരിക്കുന്ന വിഷയത്തിൽ അദ്ദേഹത്തിനുള്ള അഭിപ്രായം എന്തായിരുന്നുവെന്ന് ഇതിൽനിന്നു വിശദമാകുന്നുണ്ടല്ലോ. ഈ അഭിപ്രായത്തെ അടിസ്ഥാനപ്പെടുത്തി അദ്ദേഹം ക്രമീകരിക്ക, അധികരിക്ക, അതിശയനീയം, പ്രാധാന്യത, ലൗകികം മുതലായ ചില പദങ്ങളുടെ ശുദ്ധിയെ പരീക്ഷിക്കുകയും കൂടി ചെയ്തിട്ടുണ്ട്.

വണ്ണത്തെപ്പറ്റി വിവരിക്കുന്ന ഘട്ടത്തിൽ ഭാരവി, മാഘൻ, ശ്രീഹർഷൻ തുടങ്ങിയ പ്രാചീന സംസ്കൃതകവികളുടെ കൃതികളെ പരാമർശിച്ചുകൊണ്ടു തമ്പുരാൻ ചെയ്തിട്ടുള്ള വിമർശനം തീരെ അയ്യങ്കുതമാണെന്നു പറയാൻ നിവൃത്തിയില്ലെങ്കിലും, സാഹിത്യസാഹ്യം പഠിക്കുന്ന വിദ്യാർത്ഥികളിൽ അത് ഉദ്ദേശ്യത്തിനു വിപരീതമായ ഫലത്തെക്കൂടി ചെയ്യുന്നില്ലേ എന്നു സംശയിക്കേണ്ടിയിരിക്കുന്നു. കേരളപാണിനി എഴുതിയിട്ടുള്ള സംസ്കൃതകൃതികളുടെ പേരുപോലും നിശ്ചയമില്ലാത്ത മലയാളവിദ്യാർത്ഥികൾ സാഹിത്യസാഹ്യത്തിലെ ആഭാഗം വായിച്ചു സംസ്കൃതഭാഷയിലെ കാവ്യശൈലിയെപ്പറ്റി അബദ്ധമായ ഒരുഭിപ്രായം രൂപീകരിക്കുന്ന പതിവ് ഇപ്പോൾ സാധാരണമായിത്തീർന്നിട്ടുണ്ട്. എന്നാൽ “സംസ്കൃതകവികളെ അനുകരിച്ചു ഭാഷാകവികൾ വേറേയും ഒരുവിദ്യഭംഗങ്ങൾ ചെയ്യാറുണ്ട്. ചന്ദ്രകാന്തക്കല്ലും സൂര്യകാന്തക്കല്ലുംകൊണ്ടു ഗീർവാണകവികൾ ധാരാളം പെരുമാറാറുണ്ടെങ്കിലും ആവക രത്നങ്ങൾ ഈ



ധുനികന്മാർക്കു ലഭിച്ചിട്ടില്ല .. ചക്രവാകികൾ അന്തി നേരം ഭർത്താക്കന്മാരോടു പിരിയുന്നത് ആരും കാണു മാറില്ല.” എന്നും മറ്റും പുള്ളുരസത്തിൽ പറയുന്ന സാഹിത്യസാഹ്യകർത്താവുതന്നെ തന്റെ സംസ്കൃതകൃ തികളിൽ ആവക വസ്തുക്കളെക്കൂടി വണ്ണനാവിഷയങ്ങളായി സ്വീകരിച്ചിട്ടുണ്ടെന്നു ആ സാധുവാദ്യോത്ഥികൾ എങ്ങനെയാണറിയുക?

ഇങ്ങനെ എന്തെല്ലാം അഭിപ്രായവ്യത്യാസങ്ങളുണ്ടായാലും, രാജരാജവർമ്മകോയിത്തമ്പുരാന്റെ ശാസ്ത്രീയഗ്രന്ഥങ്ങൾ നിമിത്തം മലയാളഭാഷ വളരെ മുന്നോട്ടു കടന്നിട്ടുണ്ടെന്നു ഭോഷൈകദൃക്കുകൾപോലും സമ്മതിക്കാതിരിക്കയില്ല. മലയാളഭാഷയിൽ സാമാന്യമായ പരിചയമുള്ളവർക്കെല്ലാം പരസഹായം കൂടാതെ തന്നത്താൻ വായിച്ചു മനസ്സിലാക്കാൻ സാധിക്കത്തക്കവിധം അത്രമാത്രം ലളിതവും പ്രസന്നവുമായരീതിയിൽ എഴുതപ്പെട്ടിട്ടുണ്ടെന്നുള്ളതു്, ഈ ശാസ്ത്രഗ്രന്ഥങ്ങൾക്കുള്ള അനിതരസാധാരണമായ ഒരു പ്രത്യേകതയാകുന്നു.

സംസ്കൃതവ്യാകരണനിയമങ്ങളെ മലയാളഭാഷയിൽ പ്രതിപാദിച്ചുകൊണ്ടെഴുതിയ മണിഭീപിക, കേരളപാണിനിയുടെ മറ്റൊരു ശാസ്ത്രഗ്രന്ഥമാകുന്നു. അതുമാത്രം മലയാളികൾക്കു പറയത്തക്കവണ്ണം പ്രയോജനപ്പെട്ടിട്ടില്ല. ‘നാഗരാക്ഷരത്തിലുള്ള വ്യാകരണഗ്രന്ഥങ്ങൾ വായിക്കുവാൻ നിവൃത്തിയില്ലാത്തവർക്കു മണിഭീപിക വളരെ ഉപകാരപ്രദമാണ്’ എന്ന് ഒരു മഹാൻ അഭിപ്രായപ്പെട്ടിട്ടുള്ളതു് എത്രയോ വാസ്തവമാണ്; സംസ്കൃതം നല്ലപോലെ പഠിക്കാത്തവർക്കു മണി



ദീപികകൊണ്ടു യാതൊരു പ്രയോജനവുമില്ല; സാസ്കൃതം പഠിച്ചവർ മണിദീപികയെ ആശ്രയിക്കുകയുമില്ല. ഇതാണ് ആ ഗ്രന്ഥത്തിന്റെ നില.

ശാസ്ത്രഗ്രന്ഥങ്ങൾ ഏഴുതൂണുവരുടെ സൗകര്യത്തിനായി ഒരു സാങ്കേതികശാസ്ത്രനിഘണ്ടു തയ്യാറാക്കണമെന്നു കേരളപാണിനിക്കു വലിയ മോഹമുണ്ടായിരുന്നു. ഈ കാര്യം നിർവ്വഹിക്കുന്നതിനായി അദ്ദേഹം ഒരു കമ്മിറ്റിയെ രൂപവൽക്കരിക്കുകയും ചെയ്തിരുന്നു. സകല ശാസ്ത്രങ്ങളുടേയും സകല കലകളുടേയും പ്രതിനിധികൾ ഉൾപ്പെട്ടതായിരുന്നു ഈ കമ്മിറ്റി. ഓരോ ശാസ്ത്രത്തിലും ഇംഗ്ലീഷിലുള്ള സാങ്കേതിക ശാസ്ത്രങ്ങളെ ശേഖരിച്ച് അർത്ഥനിർണ്ണയം ചെയ്യുന്നതിനു സബ്കമ്മിറ്റികളുമുണ്ടായിരുന്നു. പക്ഷേ, “ബഹുജനം പലവിധ”മായതുകൊണ്ടു ജോലിമാത്രം ഒന്നും നടന്നില്ല. ഇത് ആ ഭാഷാഭിമാനിയെ വല്ലാതെ വ്യസനിപ്പിച്ചു. നിർബന്ധംകൂടാതെ സഹായിക്കാൻ ഒരുക്കമുള്ളവരുടെ സാഹായ്യത്തെമാത്രം അവലംബിച്ചുകൊണ്ടു് സാങ്കേതിക ശാസ്ത്രനിർമ്മാണത്തിൽ സ്വയം ഏർപ്പെടുന്നതിന് ഒരു വീൽ അദ്ദേഹം തീരുമാനിച്ചു. ത്രിമാന്ധരായ ഏ. ഗോപാലമേനോൻ, റി. കെ. ജോസഫ്, ഐ. സി. ചാക്കോ, കെ. പി. ഉക്കണ്ടനുണ്ണിനായർ മുതലായവരുടെ സാന്നിദ്ധ്യത്തിൽ ഒരു വിദ്യാരംഭദിവസം അദ്ദേഹം അതിനു ‘ഗണപതിക്കു കുറിക്കുക’യും ചെയ്തു. ആ കൊല്ലത്തിൽതന്നെ അദ്ദേഹത്തിന് ഇഹലോകത്തോടു യാത്രപറയേണ്ടിവന്നിരുന്നില്ലെന്നുവരികിൽ—! അഥവാ, ഇനി അതെല്ലാം പറയുന്നതെന്തിന്?



കേരളപാണിനിയുടെ വകയായി ഒരു സാങ്കേതിക ശബ്ദനിഘണ്ടു നമുക്കു കിട്ടിയില്ലെങ്കിലും അദ്ദേഹം സൃഷ്ടിച്ച അനേകം സാങ്കേതികശബ്ദങ്ങൾ ഇന്ന് പ്രചാരത്തിലിരിപ്പുണ്ട്. ഐതനശബ്ദസൃഷ്ടിയിൽ അദ്ദേഹം അംഗീകരിച്ച നയമെന്തായിരുന്നുവെന്നു സാഹിത്യസാഹ്യത്തിൽനിന്നു നമുക്കു മനസ്സിലാക്കുകയും ചെയ്യാം. ശബ്ദശുദ്ധിയെപ്പറ്റി പറയുന്ന ഘട്ടത്തിൽ അദ്ദേഹം ഈ വിധം രേഖപ്പെടുത്തിയിരിക്കുന്നു:—

“ഇംഗ്ലീഷിൽനിന്നു ശാസ്ത്രഗ്രന്ഥങ്ങളെ തജ്ജിമ ചെയ്യാൻ പുറപ്പെട്ടിട്ടുള്ളവർക്കൊക്കെയും സാങ്കേതികശബ്ദങ്ങളെ ശേഖരിക്കുന്നതിലുള്ള മഹത്തായ ക്ലേശം അനുഭവസിദ്ധമാകുന്നു. ഭാഷാഭിമാനികളായ പല ബി. എ. ക്ലാർക്കുംവേണ്ടി സാങ്കേതികശബ്ദസൃഷ്ടിഭാരം ഞാൻ നിർവ്വഹിച്ചിട്ടുണ്ട്. ഐതനസാങ്കേതികശബ്ദനാണിഭങ്ങളെ ആവശ്യംപോലെ അടിച്ചെടുക്കുന്നതിലേയ്ക്കു ഞാൻ ചെറിയതോതിൽ ഒരു കമ്മട്ടം ഏറ്റെടുത്തിയിട്ടുണ്ട്. ഈ ചുമതലയേറിയ ഭാരം വഹിക്കുന്നതിന് ഏതൊരു പ്രേരിപ്പിക്കുന്നതു്, അതാതു തജ്ജിമക്കാരെ സഹായിക്കാമെന്നുള്ള പരോപകാരശ്രദ്ധയും ഐതനശബ്ദസൃഷ്ടി ഒരുവൻ തന്നെ ചെയ്യുന്നതായാൽ ആ ചകു ശബ്ദങ്ങൾക്ക് ചെറുകുറവും ഉണ്ടായിരിക്കാൻ സൗകര്യാതിശയമുണ്ടാകുമെന്നുള്ള വിചാരവുമാകുന്നു.

“ഈ പ്രസ്താവത്തിൽ സാങ്കേതികശബ്ദസപീകാരത്തെപ്പറ്റി പ്രബലമായ ഒരു പക്ഷഭേദമുള്ളതിനെക്കുറിച്ചു സ്വല്പമെങ്കിലും പ്രസ്താവിക്കാതിരിക്കുന്നതിന്നു മനസ്സു സമ്മതിക്കുന്നില്ല. ‘സാങ്കേതികശബ്ദങ്ങളെ സൃ



ഏകീകരണത്തിന് ഏതായാലും സ്വന്തഭാഷയിലെ പ്രകൃതി  
 പ്രത്യയങ്ങളെക്കൊണ്ടു സാധിക്കുകയില്ല; ആ സ്ഥിതിക്ക്,  
 എന്തിനു സംസ്കൃതത്തിന്റെ മാധ്യസ്ഥ്യത്തിനു പോ  
 കുന്നു? ഇംഗ്ലീഷിൽനിന്നുതന്നെ നേരേ എടുക്കരുതോ?  
 അങ്ങനെ ചെയ്താൽ ആ വക പദങ്ങൾക്ക് ഇൻഡ്യയി  
 ലെന്നല്ല, ലോകമൊട്ടുക്കു പ്രചാരമുള്ളതിനാൽ സാർവ്വത്രി  
 കത്വം ലഭിക്കും എന്നൊരു തുണംകൂടിയുണ്ടല്ലോ; എന്നു  
 മാത്രമല്ല, മലയാളികളിലും ഇംഗ്ലീഷുപരിജ്ഞാനമുള്ള  
 വർക്ക് അതുകൾ പരിചയപ്പെട്ടവരായാൽ അതുക  
 ളുടെ അർത്ഥം ഗ്രഹിക്കേണ്ടുന്ന ശ്രമംകൂടാതെ കഴിയു  
 കയും ചെയ്യും. ഇതാണ് പ്രകൃതപക്ഷക്കാരുടെ യുക്തി.  
 ഇവരുടെ വാദം ന്യായാനുസൃതമായാൽ അതിനെ  
 സ്വീകരിക്കുമായിരുന്നു; പക്ഷേ, ഉച്ചാരണവൈലക്ഷ  
 ണ്യം പ്രതിബന്ധമായിരിക്കുന്നു. F. Z. എന്ന വൃഞ്ജ  
 നങ്ങളും Hat ഇത്യാദിയിലെ A, Not ഇത്യാദികളിലെ  
 O എന്ന സ്വരങ്ങളും ഭാരതീയഭാഷകളിലില്ല. അവയു  
 ടെ ഉച്ചാരണത്തിനു വല്ല ചിഹ്നങ്ങളും അക്ഷരസമാമ്  
 നായത്തിൽ ഏല്പിച്ചുത്താമെന്നുവെച്ചാലും ആദ്യോത്തം,  
 വിഭക്തി മുതലായ രൂപങ്ങളുണ്ടാക്കുന്നതിൽ വലുതായ  
 അസാഹചര്യം നേരിടുന്നു; എന്നുമാത്രമല്ല, രസതന്ത്രം  
 (Chemistry) മുതലായ ശാസ്ത്രങ്ങളിൽ Sulphurous,  
 Sulphite, Sulphuric, Sulphate, ഇത്യാദി തലമിത  
 രൂപങ്ങളും ഇംഗ്ലീഷുപ്രകാരംതന്നെ ചമയ്ക്കേണ്ടിവരുന്നു.  
 പ്രകൃതികളെ മാത്രമല്ല തെ പ്രത്യയങ്ങളെ ഭാഷാന്തര  
 ത്തിൽനിന്നെടുക്കുക ഒരുഭാഷയിലുംപതിവില്ല. ഇതിനും  
 പുറമേ പാശ്ചാത്യർക്ക് ഗ്രീക്ക് ലത്തീൻ എന്നീഭാഷകളി  
 ലുള്ളതുപോലെ പരസ്പരം സംസ്കൃതത്തിലുള്ള സ്വ



തപാഭിമാനം ഇതേവരെ ക്ഷയിച്ചിട്ടുമില്ല. അതിനാൽ, ഇംഗ്ലീഷുപരിജ്ഞാനം കടിയിടകളിൽ കൂടിക്കടന്നു സാധാരണമാകുന്നതുവരെ നാട്ടുഭാഷകളിൽ ഇംഗ്ലീഷുസാങ്കേതികപദങ്ങളെ യഥാസ്ഥിതിരീതിയിൽ എടുത്തു ചേർക്കുന്നതു കഠിന അസാധ്യമായിട്ടാണു് കാണുന്നതു്.”

സാങ്കേതികപദങ്ങളെ സൃഷ്ടിക്കുന്ന വിഷയത്തിൽ ശ്രദ്ധപതിപ്പിക്കുന്ന വിചാറാർ ഈ അഭിപ്രായവും കൂടി അറിഞ്ഞിരിക്കുന്നതു നന്നായിരിക്കും. ഈ പ്രമാണമനുസരിച്ചു് അന്നു് അദ്ദേഹം സൃഷ്ടിച്ച പദങ്ങൾക്കു് ഔദ്യോഗികസ്ഥിതിയും പ്രചാരപ്രചാരവും കിട്ടിക്കാണുന്ന സ്ഥിതിക്കു്, ആ കരുവിൽ ഇന്നു വാതെറുക്കുന്ന പദങ്ങളും മലയാളഭാഷയ്ക്കു സ്വീകാർത്ഥമായിട്ടല്ലാതെ വരാൻ വഴിയില്ല.

അദ്ധ്യായം 7.

## പ്രോത്സാഹനം.

നമ്മുടെ രണ്ടു ചരിത്രനായകന്മാരും സാഹിത്യസാമ്രാജ്യത്തിലെ പ്രജകളെ യഥോചിതം പ്രോത്സാഹിപ്പിച്ചിരുന്നു എന്നുള്ളതു വാസ്തവമാണെങ്കിലും, അമ്മാവനാണു് അക്കാലത്തിൽ മുന്നിട്ടുനിന്നിരുന്നതെന്നു സമ്മതിക്കാതെ നിവൃത്തിയില്ല; അതിന്നു രണ്ടു കാരണങ്ങളുണ്ടു്: ഒന്നാമതു്, മരുമകൻ ഒരു കവി എന്നതിന്നേ



കാര്യം ശാസ്ത്രകാരൻ അഥവാ നിരൂപകൻ എന്ന സ്ഥാനത്താണ് കൂടുതലായി അറിയപ്പെടുന്നത്. കേരളപാണിനിയം, ഭാഷാഭൂഷണം, സാഹിത്യസാരവും മുതലായ കൃതികളിൽനിന്ന് അദ്ദേഹത്തിന്റെ നിഷ്പക്ഷപാതയും നിഷ്പക്ഷവുമായ നിരൂപകത്വം വെളിപ്പെടുന്നുണ്ടല്ലോ. ഇങ്ങനെ ഏതു കൃതിയും നിരൂപകദൃഷ്ട്യവായിക്കുകയും അതോടുകൂടിത്തന്നെ ഗുണഭോജങ്ങളെ വിവേചിക്കുകയും ചെയ്യുന്ന ഒരാൾക്ക്, എപ്പോഴും ഗ്രന്ഥകർത്താവിന് അനുകൂലങ്ങളും പ്രശംസാപരങ്ങളുമായ സാക്ഷ്യപത്രങ്ങൾ കൊടുക്കാൻ സാധിച്ചു എന്നു വരികയില്ല. കേരളപാണിനിയുടെ ഈ നപഭാവം ആളുകൾക്കു നല്ലപോലെ അറിയുമായിരുന്നതിനാൽ, ഗ്രന്ഥകർത്താക്കന്മാർ എന്നു പേരുള്ളവരെല്ലാം സർട്ടിഫിക്കറ്റിനോ അവതാരികയ്ക്കോ അയച്ച അദ്ദേഹത്തെ സമീപിക്കാൻ ധൈര്യപ്പെട്ടിരുന്നില്ല. രണ്ടാമത്, മരുമകന്റെ കാലമായപ്പോൾ അമ്മാവന്റെ കാലത്തുണ്ടായിരുന്നതിനേക്കാൾ ഗ്രന്ഥങ്ങളുടെ സംഖ്യ വളരെ വർദ്ധിച്ചിരുന്നു. അതുകൊണ്ട്, അന്നു യോഗ്യതയുള്ളവരെ മാത്രം പ്രോത്സാഹിപ്പിച്ചാൽ മതിയായിരുന്നു. അച്ചുകൂടംവഴി പുറത്തിറങ്ങുന്ന പുസ്തകങ്ങൾക്കെല്ലാം നല്ല സർട്ടിഫിക്കറ്റ് കൊടുക്കേണ്ടതിരിക്കുന്നതിന് ഈ കാരണവും അദ്ദേഹത്തെ പ്രേരിപ്പിച്ചിരുന്നിരിക്കാം. എന്നാൽ അഭിനന്ദനത്തെ അർഹിക്കുന്ന കൃതികളെ അദ്ദേഹം മുക്തകണ്ഠം പ്രശംസിക്കുകയും അവയ്ക്കു സാക്ഷ്യപത്രങ്ങളോ അവതാരികകളോ എന്തുവേണമെങ്കിലും എഴുതിക്കൊടുക്കുകയും ചെയ്തിരുന്നെന്നുള്ളതിന് കർമ്മനാശാന്റെ നളിനി മുതലായ കൃതികൾക്കു തന്നെ മോദാഹരണങ്ങളുണ്ടെന്നു



നിരൂപണത്തിന് വിഷയമാകുന്ന പുസ്തകങ്ങളെ  
 സംബന്ധിച്ചതെന്നു, ഇണഭാഗങ്ങളെ പ്രശംസിക്കുന്ന  
 തോടൊപ്പമായി, വിപ്രതിപത്തി തോന്നുന്ന ഭാഗങ്ങ  
 ളെ പ്രത്യക്ഷമായി നിർദ്ദേശിക്കുന്നതിനും അദ്ദേഹം  
 മടിച്ചിരുന്നില്ല. നളിനിയെ മുതലുടനീളം പ്രശംസിക്ക  
 ന്ന അവതാരികയുടെ ഒരു ഭാഗത്തുതന്നെയാണ്, “എ  
 ന്നാൽ അതുകല്പനയിൽ ഇത്രത്തോളം നിഷ്കഷ്പെ  
 യ്തിട്ടുള്ളതുപോലെ ശബ്ദബന്ധത്തെ സംബന്ധിച്ച നി  
 ബ്ധനങ്ങളിൽ ചിലതു് ഒഴിവാക്കുകയുമാകട്ടെ ചെയ്തിരുന്ന  
 എങ്കിൽ ഈ കാവ്യത്തിന് ഭംഗി ഒരു മാറ്റം കൂടുകയി  
 ലായിരുന്നുവോ എന്നൊരു ചോദ്യത്തിന് വക കിടന്നു  
 ന്നുണ്ട്” എന്നുകൂടി എഴുതിട്ടുള്ളതു്. അതുപോലെ  
 രാമചന്ദ്രവിലാസം മഹാകാവ്യത്തിന് എഴുതിയിട്ടുള്ള  
 അവതാരികയിൽ “അഴകത്തു കറുപ്പിന്റെ കൃതികൾക്കു  
 വിശേഷാൽ ഒരു അഴകുണ്ടെന്ന് എന്നിങ്ങനെ പണ്ടുതന്നെ  
 തോന്നിയിട്ടുണ്ട്” എന്നെഴുതിയതിനടുത്തുതന്നെ “പേരെ  
 ചുത്തിന്റെ അകാരലോപം, ആയുധത്തിലെ ഉകാര  
 ലോപം ഇത്യാദി ചില അഭംഗികൾ അപൂർവ്വം ചിലേ  
 ടത്തു വന്നുപോയിട്ടില്ലെന്നില്ല” എന്നുകൂടി എഴുതാൻ  
 അദ്ദേഹം ഒട്ടും മടിച്ചില്ല. മറ്റുള്ളവരുടെ കൃതികളെ  
 നുവേണ്ടി, സ്വന്തം മാതൃഭാഷാ നൂതനമായ വലിയ  
 കോയിത്തമ്പുരാന്റെ കൃതിയായാലും, ഉള്ള അഭിപ്രായം  
 അദ്ദേഹം ധൈര്യസമേതം തുറന്നുപറഞ്ഞിരുന്നു; “അ  
 മരകമണിപ്രവാളം മുതലായ അർദ്ധചീനകൃതികളേയും,  
 ഒന്നരശ്ലോകങ്ങളും മറ്റുമായുള്ള ചില പ്രാചീനസാഹി  
 ത്യങ്ങളേയുംകൂടി കത്തുന്നേക്കുമ്പോൾ മദ്ധ്യയ്ക്കുള്ള ശാക  
 നല്ലത്തിൽമേൽ ഈ മഹാകവി തന്റെ മണിപ്രവാളം



ങ്ങളുടെ ചേരുമാനങ്ങളെ അഭിമുഖി ഒരുപോലെ ശരിപ്പെടുത്തിവെച്ചുകൊണ്ടിരിക്കുന്നതിൽ ശ്രദ്ധിക്കാഞ്ഞതു മലയാളികളുടെ താൽക്കാലികമായ ഒരു ഭിന്നഗ്രമണപരഞ്ഞുകൂട്ടം... ശബ്ദാലങ്കാരത്തെ അപരിഹാസ്യമാക്കി കല്പിക്കയാൽ തജ്ജിമയ്ക്കു മിക്കദിക്കിലും മുലത്തേക്കാൾ ഉൽക്കഷ്ണം ഉണ്ടായിട്ടുണ്ട്. അപൂർവ്വം ചില സ്ഥലങ്ങളിൽ അപകഷവും സംഭവിച്ചിട്ടില്ലെന്നില്ല" എന്നു കേരളീയഭാഷാശാക്തളത്തിന്റെ മുഖവുരയിൽ എഴുതിക്കൊണ്ടുന്നത് ഇതിന് ഉത്തമോദാഹരണമാണ്. ചുരുക്കിപ്പറഞ്ഞാൽ, രോഗിയുടെ ഗുണകാർഷ്ണികമായ ഒരു ഡാക്ടറേപ്പോലെയാണ് കേരളപാണിനി ഗ്രന്ഥകാരനായതെന്നെ പെരുമാറിയിരുന്നത്.

പ്രസ്തുതവിഷയത്തിൽ കേരളപാണിനിയെ സംബന്ധിച്ചു പറയാനുള്ള ഒരു വിശേഷം, സ്വന്തം കൃതികളുടെ കാര്യത്തിലും അദ്ദേഹം ഇത്തരത്തിലുള്ള നിരൂപകധർമ്മം കൈവിടാതെ കാത്തിരുന്നു എന്നുള്ളതാണ്. ഭാഷാകുമാരസംഭവത്തിനു പുതിയപതിപ്പു വേണ്ടിവന്ന അവസരങ്ങളിലെല്ലാം ആ ഭാഷാഭിമാനി പഴയ പദ്യങ്ങളെ ഒന്നുകൂടി മുലത്തോടൊത്തുനോക്കി പരിഷ്കരിക്കുകയുണ്ടായിട്ടുണ്ട്. ആ കൂട്ടത്തിൽ കുമാരസംഭവത്തിലെ ഒന്നാമത്തെ ശ്ലോകം മൂന്നു പ്രാവശ്യം രൂപം മാറി. ആ മൂന്നു പരിഭാഷകളും താഴെ ഉദ്ധരിക്കാം:—

ഉണ്ടങ്ങു ദേവകലയാണ്ടു വടക്കുഭിത്തിൽ  
ചൊല്ലാൻ മമല ഹിമാലയനാമധേയൻ,  
ഇതരാഴികൾക്കു നട്ടവേ നിലകൊൾകയാലീ-  
യുഴിഞ്ഞൊഴുതുവാകാലു പതിച്ചുപോലെ.

(അപൂർണ്ണം)



ഉണ്ടുത്തരാശയതിലങ്ങൊരു ദേവതാംശ-  
മാണ്ടുള്ള മാമല ഹിമാലയനാമധേയൻ  
ആഴിക്കു രണ്ടിനമിടയ്ക്കിഹ നില്ക്കുയാലീ-  
യുഴിക്കരയ്ക്കു വുകോലു പതിച്ചുപോലെ.

(രണ്ടാമത്തേത്)

ദേവാനഭാവധരനത്തരദിക്കിലുണ്ടു  
മേവുനു മാമല ഹിമാലയനാമധേയൻ  
ആഴിയ്ക്കു രണ്ടിനമിടയ്ക്കു കിടക്കുയാലീ-  
യുഴിക്കരയ്ക്കു വുചങ്ങലയെന്നുപോലെ.

(മൂന്നാമത്തേത്)

ഒടുവിലത്തെ രൂപാന്തരത്തിന് അദ്ദേഹം പറയുന്ന കാരണമാണ് രസകരമായി തോന്നുന്നത്; അവിടെയാണ് അദ്ദേഹത്തിന്റെ നിഷ്പക്ഷമായ നിരൂപകത്വവും നിഷ്പക്ഷമായ ഭാഷാഭിമാനവും തെളിഞ്ഞുകാണുന്നത്. അത് അദ്ദേഹത്തിന്റെ വാക്കിൽ തന്നെ ഇവിടെ ചേക്കാം:—

“.....(പഴയതജ്ജിമയിൽ) ‘ഉണ്ടു’ എന്നുള്ള ആരംഭം അത്ഥത്തിനു പുഷ്ടികൊടുക്കുമെങ്കിലും, ആ രൂപം ദർശ്യമായ ഒരു ക്രിയാരൂപമാകയാൽ കണ്ണുസുഖം മതിയാകുന്നില്ല. മൂലത്തിൽത്തന്നെ ‘അസ്തുത്തരസ്യാം’ എന്ന എടുപ്പിനു ശ്ലേഷഗുണം ഇല്ലാതെപോയി എന്ന് ആലങ്കാരികന്മാർക്ക് ആവലാതിയുണ്ട്. ‘ഉത്തരാശയതിലുണ്ടു’ എന്ന ഭിത്തിൽ ‘അതിൽ’ എന്നു വിഭക്തി പിരിച്ചുകൊണ്ടുള്ള ശൈഥില്യപ്രതീതി സുസഹമാണെങ്കിലും, ‘അങ്ങു’ എന്നതു ദൂരപ്രതീതിവരുത്താനാണെന്നു സമാധാനപ്പെടാമെങ്കിലും, ‘ഉത്തരാശ’ എന്നസമാസത്തിനു വിവക്ഷിതാത്ഥപ്രതീതിയുണ്ടാകുന്നില്ല. ‘ആണ്ടുള്ള’ എന്നത് ‘ആണ്ടിട്ടുള്ള’ എന്നായാലേ വൈയാകരണൻ



തുപ്പിപ്പെട്ടു. 'ഇഹ' ഒരുവക നിരത്ഥകപദമാണ്. 'പതിച്ചുപോലെ' പതിച്ചതുപോലെ ആയാൽ അധികം നന്ന്. ഈ മാതിരിയിൽ പല അസഹസ്യങ്ങളും തോന്നാനിടയുള്ളതുകൊണ്ടാണ് ആ പദ്യം മുഴുവൻ ഉടച്ചുവാക്കാമെന്നുവെച്ചത്. ഇത്ര നിഷ്കഷ്ണ എല്ലായിടത്തും ചെയ്തിട്ടുണ്ടെന്നു വായനക്കാർ ധരിച്ചുപോകരുത്; കഴിയുന്നതും ദോഷങ്ങളെ പരിഹരിക്കാൻ ശ്രമിച്ചിട്ടുണ്ടെന്നുളളൂ. അളവുകോലിനെ 'അളവുചങ്ങല'യാക്കിയത് അനുഭവജ്ഞാനത്തിനുള്ള സൗകര്യം വിചാരിച്ചും പദ്യതപംകുതിക്കു് ഇംഗ്ലീഷിൽ Chain എന്നു പറയാറുള്ളതിനാൽ ആനുരൂപ്യാധിക്യം തോന്നുകയാലുമാണ്; മാനദണ്ഡം എന്നിരുന്നതിനെ അളവുചങ്ങല എന്നു തിരുത്തിയതു ദുസ്സഹതന്ത്രപ്രമായിപ്പോയി എന്നു ശരിക്കെന്നു വരും ചിലരുണ്ടെന്ന് എനിക്കറിയാം; എന്നാൽ അവരെ തൃപ്തിപ്പെടുത്താൻ ഞാൻ തയ്യാറില്ല."

സ്വന്തം കവിതയിൽപോലും ഇത്തരം നിരൂപകവധ്ഗം നിദ്രയം പതിപ്പിച്ചിരുന്ന കേരളപാണിനി മറ്റുള്ളവരുടെ കാര്യത്തിൽ വേറൊരുവിധം പ്രവർത്തിക്കാതിരുന്നത് അദ്ദേഹത്തിന്റെ കുറവുമാണോ? ഇക്കാര്യത്തിൽ അന്യന്മാരുടെ തൃപ്തിയല്ല, ആത്മസംതൃപ്തിയും ഭാഷാപോഷണവുമാണ് അദ്ദേഹം പ്രധാനമായി കണക്കാക്കിയിരുന്നത്.

കേരളകാളിദാസന്റെ നില ഇതിൽനിന്നു വളരെ വ്യത്യസ്തമായിരുന്നു. ഒരൊറ്റപ്പുസ്തകത്തെപ്പറ്റിയെങ്കിലും അദ്ദേഹം ചീത്ത അഭിപ്രായം രേഖപ്പെടുത്തിയിട്ടുണ്ടോ എന്നു സംശയമാണ്. അദ്ദേഹത്തിന്റെ സഹജ



മായ ഭോഷപ്രഖ്യാപനവൈമുഖ്യത്തിന് പുറമേ, അന്നു  
 ഞ്ഞ കാലസ്ഥിതിയും ഇക്കാര്യത്തിൽ പ്രധാനമായ ഒരു  
 പ്രേരകശക്തിയായിരുന്നിരിക്കാം. മലയാളഭാഷയുടെ അ  
 ന്നത്തെ നില വളരെ മോശമായിരുന്നു എന്നു നാം കണ്ടു  
 കഴിഞ്ഞുവല്ലോ. എഴുത്തച്ഛന്റെ കിളിപ്പാട്ടുകളും കുറെ  
 ആട്ടക്കഥകളും ഏതാനും തുള്ളലുകളുമല്ലാതെ ഭാഷയിൽ  
 പറയത്തക്ക ഗ്രന്ഥങ്ങളൊന്നും അന്നുണ്ടായിരുന്നില്ല; ഗ്ര  
 ന്ഥങ്ങളെഴുതാൻ കഴിവോ ഒരുക്കമോ ഉള്ളവരായിട്ടും  
 അധികമാരുണ്ടായിരുന്നില്ല. വലിയകോയിത്തമ്പുരാ  
 ന്റെ സഹൃദയത്വവും സാഹിത്യപ്രണയവും, ഗ്രന്ഥനി  
 ർമ്മാണം എന്ന പരിമിതമായ പരിധിക്കുള്ളിൽ ഒതുങ്ങാ  
 ത്തെ, പ്രോത്സാഹനം എന്നവിശാലമായ സരണിയൽ  
 കൂടി സഞ്ചരിച്ചതിന് ഇതെക്കയാണു് പ്രധാന കാര  
 ണങ്ങൾ.

അദ്ദേഹത്തിന്റെ വാങ്മൂലമോ രേഖാമൂലമോ  
 ആയ പ്രോത്സാഹനമൂലം 'അരയും തലയും മുറുക്കി'  
 അന്ന് അരങ്ങത്തു പ്രവേശിച്ച സാഹിത്യകാരന്മാരുടെ  
 സംഖ്യ കുറച്ചൊന്നുമല്ല. അക്കാലത്തു പുറപ്പെട്ടിരുന്ന  
 പുസ്തകങ്ങളിൽ ഒരു വലിയ ഭൂരിപക്ഷം കോയിത്തമ്പു  
 രാന്റെ സാക്ഷ്യപത്രങ്ങളോടു കൂടിയവയായിരുന്നു.  
 തീരെ ബാലിശങ്ങളായ കൃതികൾക്കുപോലും വളരെ  
 പ്രോത്സാഹനങ്ങളായ സർട്ടിഫിക്കറ്റുകളാണ് അ  
 ദ്ദേഹം കൊടുത്തിരുന്നത്. അഭിപ്രായത്തിനു കിട്ടുന്ന  
 പുസ്തകങ്ങളെല്ലാം വായിച്ചു തിരുത്തി, അവയെല്ലാം  
 സാക്ഷ്യപത്രങ്ങൾ എഴുതിക്കൊടുക്കുക എന്നുള്ളതു് അത്ര  
 സുകരമോ സുഖകരമോ ആയ ഒരുജോലിയല്ലെന്ന് അ  
 നഭവസ്ഥമാക്കിയിാം. ഭോഷങ്ങൾ കണ്ടുപിടിക്കുന്ന



തിനുള്ള ശക്തി കോയിത്തമ്പുരാനുണ്ടായിരുന്നില്ലെന്നു പറയുന്നത് ഒരിക്കലും ശരിയായിരിക്കയില്ല. 'ഏതെങ്കിലുംവിധത്തിൽ കുറെ ഗ്രന്ഥങ്ങൾ ഭാഷയിലുണ്ടാകട്ടെ; ആളുകൾക്കു ഭാഷാഭിമാനമുണ്ടായിക്കഴിഞ്ഞാൽ കുറെങ്ങളെല്ലാം കാലക്രമത്തിൽ നീങ്ങിക്കൊള്ളും' എന്നായിരുന്നു അദ്ദേഹത്തിന്റെ വിചാരം. തിരുവനന്തപുരത്തു വെച്ചു കൂടിയ ഒരു സാഹിത്യസമാജത്തിൽ ചരിത്രനായകൻ ചെയ്ത അദ്ധ്യക്ഷപ്രസംഗത്തിലെ ഒരു ഭാഗം ഇവിടെ ഉദ്ധരിക്കുന്നതായാൽ, ഗ്രന്ഥനിരൂപണസംബന്ധമായി അദ്ദേഹത്തിനുണ്ടായിരുന്ന ആശയം എന്തായിരുന്നുവെന്ന് ഏകദേശം ഉൾക്കൊള്ളുവാൻ കഴിയും. അദ്ദേഹം ഇങ്ങനെയാണ് പറഞ്ഞത്:—

“ഒരു പുസ്തകത്തിന്റെ ഗുണഭോഷങ്ങളെപ്പറ്റി പറയുന്നതിനുമുമ്പ് നാം പല കാര്യങ്ങളും ആലോചിക്കേണ്ടതായിട്ടുണ്ട്. ഇപ്പോൾ മലയാളത്തിൽ ഉൾപ്പെട്ട ദേശങ്ങളിൽതന്നെ ഭാഷയ്ക്കു പലേടത്തും പലവിധമായ പ്രകാരഭേദം കാണുന്നുണ്ട്. ഓരോ ദിക്കിലുള്ള ഗ്രന്ഥകാരന്മാർ തങ്ങളുടെ കൃതികളിൽ അതതുദിക്കിൽ നടപ്പുള്ള പരസ്പര വിലക്ഷണങ്ങളായ ഭാഷാരിതികളെ ഉപയോഗിച്ചുവരുന്നു. അങ്ങനെയുള്ള ഭാഷാഭേദങ്ങളിൽ ത്യാജ്യം ഇന്നതെന്നും ഗ്രാഢ്യം ഇന്നതെന്നും എല്ലാദിക്കിലും ഉള്ള പണ്ഡിതന്മാർ യോജിച്ചു ആലോചിച്ചു തീർച്ചപ്പെടുത്തേണ്ടതാണ്. വടക്കുദിക്കിൽ ഉണ്ടാക്കപ്പെടുന്ന പുസ്തകങ്ങളെ തെക്കുള്ള വിഭാഗന്മാരും ഈ ദിക്കിൽ നിർമ്മിക്കപ്പെടുന്നവയെ വടക്കുള്ളവരും പരിശോധിച്ചു അഭിപ്രായങ്ങളെ അന്യോന്യം ഗ്രഹിപ്പിച്ചു ഉഭ



യസമുത്പ്രകാരം ഒരു വ്യവസ്ഥ ഏർപ്പെടുത്തണം. അങ്ങനെ ചെയ്യാതെ ഒരു നിരൂപകന്റെ വിധിക്ക് അതെല്ലാം വിധേയമാക്കുന്നതു ശരിയല്ല.

“ഇപ്പോൾ പുതുതായി ഉത്ഭവിക്കുന്ന മലയാളകൃതികളിൽ യേനകേനപ്രകാരേണ ആക്ഷേപത്തിന് അവകാശമില്ലാത്തതായി ഒന്നെങ്കിലും കാണമെന്നു തോന്നുന്നില്ല. എന്റെ അടുക്കൽ അഭിപ്രായത്തിനായി പലരും അയച്ചുതരാറുള്ള ഗ്രന്ഥങ്ങളെ മുഴുവൻ ഞാൻ വായിച്ചുനോക്കുന്നുണ്ട്; എന്നാൽ അവയിലുള്ള സൂനതകളെയെല്ലാം കുറിച്ചെടുക്കുന്നതിന് അവസരമില്ലായ്മയും ദോഷപ്രശ്നാപനം ചെയ്യുന്നതിനുള്ള സഹജമായ വൈമുഖ്യത്താലും അവയിലുള്ള ഗുണങ്ങളെ ഗ്ലാഘിക്ക മാത്രമേ പലപ്പോഴും ചെയ്യാറുള്ളൂ. ചില അംശങ്ങളിൽ ഭംഗിയേയും അഭംഗിയേയും കുറിച്ച് അഭിപ്രായഭേദങ്ങളും ഉണ്ടാകാമല്ലോ”.

ഒരുകാര്യം തീർച്ചതന്നെ: ഗ്രന്ഥപരിശോധനയും ഗ്രന്ഥപ്രശംസയും ഏറ്റവും തൃപ്തികരമായ ഒരു തൊഴിലായിട്ടല്ല അദ്ദേഹം കരുതിയിരുന്നത്. പ്രശംസാവിഷയത്തിൽ ചിലപ്പോൾ സ്വന്തം മനസ്സാക്ഷിയെ വേദനപ്പെടുത്തിയുകൂടി അദ്ദേഹത്തിനു പ്രവർത്തിക്കേണ്ടിവന്നിട്ടുണ്ടെന്നുള്ളതിനു തെളിവുകളുണ്ട്. ഈ അവസരങ്ങളിലെല്ലാം നിഷ്കളങ്കമായ ഭാഷാപ്രണയം മാത്രമാണ് അദ്ദേഹത്തിനു സമാധാനത്തെ നല്കിയിരുന്നത്. “പുസ്തകം ധാരാളം വായിക്കാനിടവരുന്നത് സന്തോഷകരംതന്നെ. പക്ഷേ, അവയെല്ലാം ഓരോ നല്ല സർട്ടിഫിക്കറ്റ് ഏഴുതിക്കൊടുക്കുക എന്നുള്ളത് വളരെ ബു



ഭിമമായിത്തോന്നുന്നു" എന്നു കോയിത്തമ്പുരാൻ കണ്ട  
 ത്തിൽ വറുഗീസ് മാപ്പിളയ്ക്കായച്ച ഒരു കത്തിൽ പ്രസ്താ  
 വിച്ചുകാണുന്നതുകൊണ്ട്, ഗ്രന്ഥപരിശോധനകൃത്യവും  
 സാക്ഷ്യപത്രസമ്മാനവും തൃപ്തികരമായ ഒരു ഭോലിയാ  
 യിട്ടല്ല അദ്ദേഹം കരുതിയിരുന്നതെന്നു ധൃഷ്ടമാകുന്നു  
 ണ്ടല്ലോ. മാതൃഭാഷാപ്രണയവും മലയാളത്തിലെ ഗ്രന്ഥ  
 ദൗർല്ലഭ്യം കണ്ടുണ്ടായ മനസ്സാപവുംകൊണ്ടു മാത്രമാ  
 ണ്, കുറെ ബുദ്ധിമുട്ടനുഭവിക്കുകയോ മനോഭേദനെ സഹി  
 ക്കുകയോ ചെയ്യേണ്ടിവന്നാലും, ഗ്രന്ഥകാരന്മാരെ പ്രോ  
 ത്സാഹിപ്പിക്കേണ്ടതു് തന്റെ ഒരു ചുമതലയാണെന്നു്  
 ആ മഹാൻ തീരുമാനിച്ചതു്. ഈ പ്രോത്സാഹനം പ  
 ല അവസരങ്ങളിലും അസ്ഥാനത്തിലായിപ്പോയിട്ടുണ്ടെ  
 ന്നുള്ള ഒരാക്ഷേപം അന്നും ഇന്നും പലരും പറഞ്ഞുകേ  
 ടുകാറുണ്ട്. എന്നാൽ അന്നത്തെ കാലസ്ഥിതിക്കു് അ  
 ത്തരത്തിലുള്ള പ്രോത്സാഹനം അത്യാവശ്യമായിരുന്നു  
 വെന്നും "ക്ഷീരമുളളൊരകിടിൻ ചുവട്ടിലും ചോരതന്നെ  
 കൊതുകിന്നു കൗതുകം" എന്ന രീതിയിലുള്ള ഭോഷെ  
 കട്രഷ്ടി അദ്ദേഹം സ്വീകരിച്ചിരുന്നുവെന്നുവരികിൽ, ഭാ  
 ഷാഭേവിയുടെ ഭണ്ഡാരം ഇന്നു കാണുന്ന പരിപൂ ത്തിയെ  
 പോലും പ്രാപിക്കയില്ലായിരുന്നുവെന്നുള്ളതു് ഇശ്ശ  
 ദർ ഓക്കേണ്ടതാണു്. പ്രിയംവദനും ഇന്നെങ്കട്രഷ്ട  
 ആശ്രിതവത്സലനുമായ ആ സർഫിരീദാസന്റെ ഒരുഭേ  
 യ്പുച്ഛമായ പ്രോത്സാഹനമില്ലായിരുന്നുവെങ്കിൽ, കേ  
 രളത്തിൽ ഇന്ന് ഇത്രവളരെ കാവ്യങ്ങൾക്കു് ജന്മമായി  
 കകളോ ഗദ്യകാരന്മാരോ പദ്യകാരന്മാരോ പരമേശ്വര  
 മാസി കകളോ ഉണ്ടാകുമായിരുന്നുവെന്നു് ഇതു് സഭ  
 ശയംവഹമത്രെ.



മാരാകവി ഉള്ളൂർ 1080-ൽ ചരിത്രനായകന്റെ ഗ്രന്ഥപരിശോധകനായെപ്പറ്റി ഒരിടത്തു രേഖപ്പെടുത്തിയിട്ടുള്ളത് ഇപ്രകാരമാണ്:— “ഗ്രന്ഥപരിശോധകന്റെ നിലയിൽ നോക്കുകയെന്നതിൽ, കഴിഞ്ഞ അൻപതു വർഷങ്ങൾക്കിടയിൽ ഉണ്ടായിട്ടുള്ള മലയാളപുസ്തകങ്ങളിൽ ഏറ്റവും എഴുപത്തഞ്ചും അവിടുത്തെ പരിശോധനയ്ക്കുമേലോ അഭിപ്രായത്തോടുകൂടിയെങ്കിലുമോ അല്ലാതെ പ്രസിദ്ധീകരിക്കപ്പെട്ടിട്ടില്ലെന്നുള്ളത് പരബോധ്യമാകുന്നു. ആത്ം, എവിടെനിന്ന്, എത്ര അബദ്ധങ്ങളോടുകൂടി, ഏതുമാതിരി പുസ്തകം എഴുതി അയച്ചാലും അവിടുന്ന് അതു മുഴുവൻ ക്രമദൃഷ്ടമായി പരിശോധിക്കുന്നതിൽ ജാകരൂകനായിരിക്കുന്നു. ഇതു കേവലം, പേരിനു മാത്രമുള്ള പരിശോധനയുമായിരിക്കയില്ല. ഉദാഹരണത്തിനു ഞാൻ ഇരയിടെ നമ്മുടെ അന്നഭാരാവായ പോന്നതമ്പുരാൻ (മൂലം തിരുനാൾ) തിരുമേനിയെപ്പറ്റി രചിച്ച വഞ്ചീശഗീതി നാലഞ്ചു പണ്ഡിതന്മാരെ കാണിച്ചു; അവർ എല്ലാവരും ഒന്നുപോലെ ഗ്രന്ഥം ഏറ്റവും വിശിഷ്ടമാണെന്നും അതിൽ മാറ്റവാനോ തിരുത്തുവാനോ യാതൊന്നുമില്ലെന്നും അഭിപ്രായപ്പെട്ടു; പിന്നീടാണ് ആ പുസ്തകം വലിയകോയിത്തമ്പുരാൻ തിരുമനസ്സിലെ കരാരവിന്ദങ്ങളിൽ ചെന്നു ചേർന്നത്. ഓരോ ശ്ലോകവും അവിടുന്ന് സാവധാനം വായിച്ച്, പദഭേദം വേണ്ടിയിടയിൽ അതു കാണിച്ചു, അത്ഭുതം അത്ഭുതമുണ്ടെന്നു തോന്നിയ ഭാഗത്തിൽ അതു വിശദീകരിച്ച്—എന്നുവേണ്ട അതിന് ഏതെല്ലാം മാറ്റത്തിൽ പരസ്കൃതി വേണമോ അതൊക്കെയും വരുത്തി—മുന്നോ നാലു ദിവസത്തിനു



ജിൽ എന്നെ തിരിയെ ഏല്പിച്ചു. ഇതുതന്നെയാണ്, ഏതു പുസ്തകം കൈയിൽ കിട്ടിയാലും അവിടുന്നു ചെയ്യുന്നത് അവിടുത്തെ ദോഷപ്രഖ്യാപനവൈമുഖ്യത്തെപ്പറ്റി പലരും ദോഷാരോപണം ചെയ്തിട്ടുണ്ട്. എന്നാൽ,

‘ഗുണദോഷര ബുദ്ധോ ഗ്രഹ്ണാനിനുഷ്ഠേഷപഥാവിഭവരൂപരഃ  
 ശിരസാ ഞ്ജാഘ്രേത പുച്ഛം പരം കണ്ഠേ നിയച്ഛതി.’

(ശിവൻ വിഷത്തെ കഴുത്തിൽ അടക്കി ചന്ദ്രനെ ശിരസ്സിൽ ധരിക്കുന്നതുപോലെ, വിദ്വാൻ ദോഷത്തെ മറച്ചുവെച്ചു ഗുണത്തെ ഞ്ജാഘ്രിക്കുന്നു) എന്നുള്ള ആപ്തവാക്യം ഇക്കാര്യത്തിൽ അവിടുത്തെയും സമാധാനമായുണ്ട്. എന്നു മാത്രമല്ല, കവിയശഃപ്രാർത്ഥികളായ യുവാക്കളെ ധൈര്യപ്പെടുത്തേണ്ടതു കവിസാർവ്വഭൗമന്മാരുടെ കർത്തവ്യമാകുന്നു. ദുഷ്ടവികളെ നശിപ്പിക്കുവാനുള്ള വശ്യാക്കാർ പത്രാധിപന്മാരാണ്.”

ഏതെങ്കിലും ഒരു പുസ്തകത്തെപ്പറ്റി തൃപ്തികരമായ ഒരുഭിപ്രായം പറയാൻ തീരെ നിവൃത്തിയില്ലാതെ വന്നാൽ കേരളകാളിദാസൻ മൗനമവലംബിച്ചുകുളയുകയായിരുന്നു പതിവ്. ശാകുന്തളംനാടകത്തിന്റെ പരിഭാഷയെത്തുടർന്ന് തജ്ജിമകളാലും ചല്പിതങ്ങളാലും അനവധി ഭാഷാനാടകങ്ങൾ ഒരുകാലത്തു ഭാഷയിലുണ്ടായിക്കൊണ്ടിരുന്നു. അക്രമത്തിൽ ഒരു നാടകമെഴുതിയ ആൾ തന്റെ പുസ്തകത്തിന് ഒരു സർട്ടിഫിക്കറ്റു കിട്ടണമെന്നു കേരളകാളിദാസനോടപേക്ഷിച്ചു. ആ നാടകം ഒട്ടും തൃപ്തികരമായി തോന്നാത്തതിനാൽ അദ്ദേഹം മൗനമവലംബിച്ചുകുളഞ്ഞു. ഗുണമകർത്താവ് അപേക്ഷ വീണ്ടുംവീണ്ടും ആവർത്തിച്ചുകൊണ്ടിരുന്നു. മലയാളം



ഉമനോരമയിൽ ഒരുഭിപ്രായമെഴുതിയാലും മതിയെന്നായി ഒടുവിലത്തെ അപേക്ഷ. തീരെ നിവൃത്തിയില്ലെന്നായപ്പോൾ കേരളവർമ്മ മനോരമയിൽ പുസ്തകാഭിപ്രായരൂപത്തിൽ ഒരു കുറിപ്പെഴുതി. പുസ്തകത്തെപ്പറ്റി പൊതുവെ പ്രശംസിച്ചതിനുശേഷം, തനിക്കു തോന്നിയിട്ടുള്ള എതിരഭിപ്രായത്തെ “ഭാഷാകവിതയിൽ സാധാരണങ്ങളായിക്കാണുന്ന ഭാഷങ്ങളല്ലാതെ ചൂണ്ടിപ്പറയത്തക്ക യാതൊരുഭാഷയും ഇതിൽ ഉള്ളതായി തോന്നുന്നില്ല” എന്നു വളരെ മൃദുവായ രീതിയിൽ സൂചിപ്പിക്കുമാത്രമേ അദ്ദേഹം ചെയ്തുള്ളൂ. അമ്മാവനും മരുമകനും തമ്മിലുള്ള വ്യത്യാസം നോക്കുക!



അദ്ധ്യായം 8.

പലവക.

I. തഞ്ചിമ

മറ്റു ഭാഷകളുടെ സഹായം ഒട്ടുമില്ലാതെ ഒരു ഭാഷയും അഭിവൃദ്ധിയെ പ്രാപിക്കയില്ല. ഈ സഹായം പലവിധത്തിലാകാം: ചില ഭാഷകൾ പദങ്ങൾ കടം കൊടുത്തു മറ്റു ഭാഷകളെ സഹായിക്കുന്നു; പുറമേനിന്നു കിട്ടുന്ന ആശയങ്ങളെക്കൊണ്ടായിരിക്കാം ചില ഭാഷകൾ അഭിവൃദ്ധിയെ പ്രാപിക്കുന്നത്; ശരിത്തഞ്ചിമകൊണ്ടു പുരോഗതിയെ പ്രാപിച്ചിട്ടുള്ള ഭാഷകളും അപൂർവ്വമല്ല.



മലയാളത്തെ സംബന്ധിച്ചു പറയുകയാണെങ്കിൽ, ഇപ്പറഞ്ഞ എല്ലാവഴികളിലുംകൂടിയുള്ള സഹായം അതിനുണ്ടായിട്ടുണ്ട്. ഇന്ന് മലയാളഭാഷയിലുള്ള ഗ്രന്ഥങ്ങളിൽ ഭൂരിപക്ഷവും മറ്റു ഭാഷകളിൽനിന്നു പരിഭാഷാരൂപത്തിലോ അനുകരണരൂപത്തിലോ സംക്രമിച്ചിട്ടുള്ളവയാണ്. സംസ്കൃതം, ഇംഗ്ലീഷ്, ഫിന്റി, ബംഗാളി, തമിഴ് മുതലായ പല ഭാഷകളിൽനിന്നും അനുവധി ഗ്രന്ഥങ്ങൾ മലയാളത്തിനു നേട്ടമായി കിട്ടിയിട്ടുണ്ട്. കാവ്യമായാലും ശാസ്ത്രമായാലും ഇപ്പറഞ്ഞതിനു വ്യത്യാസമില്ല. ഈ വക അനുകരണങ്ങളേയും തജ്ജിമകളേയും ഒഴിച്ചുനോക്കിയാൽ മലയാളഭാഷയുടെ ഭണ്ഡാഗാരം വളരെ ശുഷ്കമാണെന്നു കാണാം. ഇങ്ങനെ ഭാഷാപോഷണത്തിന് അത്യന്തം ഉപകരിച്ചിട്ടുള്ള പരിഭാഷാപ്രസ്ഥാനം ആദ്യമായി മലയാളത്തിൽ പ്രചരിപ്പിച്ചതും പിന്നീട് അതിനെ പരിഷ്കരിച്ചതും നമ്മുടെ ചരിത്രനായകന്മാരല്ലാതെ മറ്റാരുമല്ല.

വിജ്ഞാനമഞ്ജരി, സന്മാർഗ്ഗസംഗ്രഹം മുതലായി പാഠശാലകളുടെ ആവശ്യത്തിനായി കേരളകാളിദാസനെയുതീയ പാഠപുസ്തകങ്ങൾ ഇംഗ്ലീഷിലെ ചില കൃതികളെ അനുകരിച്ചുണ്ടാക്കപ്പെട്ടവയാകുന്നു. അക്ബറും മഹമൂറിതസംഗ്രഹവും ഇംഗ്ലീഷിൽനിന്നുള്ള ശരിത്തജ്ജിമകളാണെന്നു മുൻപു പറഞ്ഞിട്ടുണ്ടല്ലോ. അക്ബർ എന്ന ആഖ്യായിക മറ്റുപല ആഖ്യായികകളുടേയും പരിഭാഷയ്ക്കു മാത്രമല്ല, ചില ചരിത്രാഖ്യായികകളുടെ ആവിഭാവത്തിനുംകൂടി കാരണമായിത്തീർന്നു. അന്യാപദേശശതകം, അമരകശതകം, ശാകന്തളനാടകം എന്നീ മൂന്നു കൃതികളും സംസ്കൃതത്തിൽനിന്നുള്ള ഇറക്കുമതിയാ



ണം. ഇവയെ അനുകരിച്ച് അന്ന് എത്ര എത്ര കാവ്യങ്ങളാണ് സംസ്കൃതത്തിൽനിന്നു മലയാളത്തിലേയ്ക്കു തജ്ജിമചെയ്യപ്പെട്ടതെന്നുള്ളതിന്നു കയ്യും കണക്കുമില്ല. വലിയകോയിത്തമ്പുരാന്റെ ശാകുന്തളം കണ്ടു ഭൂമിച്ചു പലരും തജ്ജിമകളായും കല്പിതങ്ങളായും അനവധി നാടകങ്ങളുണ്ടാക്കിയതും ഒടുവിൽ ഈ നാടകഭൂമി അവസാനിപ്പിക്കുന്നതിനായി മുൻപി രാമക്കുറുപ്പിന്റെ കംഭാഭാഷ്യൻ രംഗപ്രഭവശംഖെച്ചയുണ്ടിവന്നതും മറ്റും പ്രസിദ്ധമാണ്. സംസ്കൃതത്തിലുള്ള പ്രസിദ്ധ നാടകങ്ങളെല്ലാം മലയാളത്തിലേയ്ക്കു തജ്ജിമചെയ്യപ്പെട്ടതിനുള്ള കാരണം വലിയകോയിത്തമ്പുരാന്റെ ശാകുന്തള പരിഭാഷയാകുന്നു.

മാതൃലാഭൻ വെട്ടിത്തുറന്ന ഈ പരിഭാഷാസരണിയെ മരുമകൻ പരിഷ്കരിച്ചു സുഖസഞ്ചാരയോഗ്യമാക്കിത്തീർത്തു. കേരളപാണിനിയുടെ കൃതികളിലധികവും സംസ്കൃതത്തിൽനിന്നുള്ള തജ്ജിമകളാണെന്നു പറഞ്ഞിട്ടുണ്ടല്ലോ. കാളിദാസന്റെ ഒരു നാടകം അമ്മാവൻ തജ്ജിമചെയ്തതിനെത്തുടർന്ന്, മരുമകൻ ആ കവിയുടെ രണ്ടുനാടകങ്ങളും രണ്ടു കാവ്യങ്ങളും മലയാളത്തിലേയ്ക്കു പകർത്തി. തജ്ജിമയുടെ കാര്യത്തിൽ മാതൃലാഭനും ഭാഗിനേയനും ഒരേരീതിയില്ല അംഗീകരിച്ചിരുന്നതു്. കേരളവർമ്മ ശബ്ദസുഖസമ്പാദനത്തിനുവേണ്ടി ആശയത്തിൽ ചില ചില്ലറ മാറ്റങ്ങൾ വരുത്തുന്നതിനുള്ള സ്വാതന്ത്ര്യം കാണിച്ചിരുന്നു. രാജരാജവർമ്മാവാകട്ടെ, ആശയത്തിന്റെ കാര്യത്തിലാണ് കൂടുതൽ ശ്രദ്ധപതിപ്പിച്ചിരുന്നതു്. 'മാനോദൊത്തു വളൻ' (പുറം 122) എന്നിത്യാദിയായ കേരളകാളിദാസപദ്യത്തിലുള്ള 'നാ



ഗരികാംഗനാരസികനാം' എന്ന ഭഷ്യന്തവിശേഷണം സംസ്കൃതത്തിലെ ശാകന്തളത്തിൽ ഇല്ലാത്തതാണ്; എങ്കിലും അതു സന്ദർഭത്തിനു വളരെ യോജിച്ചിരിക്കുന്നുവെന്ന് ആരും സമ്മതിക്കും. ഇങ്ങനെ ഔചിത്യത്തിനു ഭംഗംവരാത്ത സ്വാതന്ത്ര്യം കാണിക്കുന്നതിൽ വലിയ കോയിത്തമ്പുരാൻ ഒട്ടും മടി വിചാരിച്ചിരുന്നില്ല. കേരളപാണിനിയാകട്ടെ, ഇക്കാര്യത്തിൽ വിമുഖനായിരുന്നു. മേൽകാണിച്ച പദ്യത്തെ,

സുരകഥയറിയാതെ മാൻകിടാങ്ങൾ -  
കുരികിൽ വളൻവൾ ഞാനുമെങ്ങു ചേരും?  
അരുളി കളിവചസ്സു തോഴരേ, ഞാൻ;  
കരുതരുതായതു കാര്യമായ് ഭവാനും.

എന്നിങ്ങനെ മൂലപദ്യത്തിനു യോജിച്ച രീതിയിൽ പരിഭാഷപ്പെടുത്തുകയാണ് അദ്ദേഹം ചെയ്തിട്ടുള്ളത്. സംസ്കൃതത്തിലെ ആശയം ഭാഷയിൽ പകർത്തേണ്ട ചുമതല മാത്രമേ പരിഭാഷകനുള്ളൂ എന്നായിരുന്നു അദ്ദേഹത്തിന്റെ അഭിപ്രായം. മൂലത്തിനോടു അധികം യോജിച്ച തജ്ജിമ മരുമകന്റെതാണെങ്കിലും, പാൽപായസത്തിൽ പഞ്ചസാര എന്നപോലെ, അത്ഥമമൽക്കാരത്തോടു ശബ്ദഭംഗിയും കൂടിക്കലർന്നാലുള്ള ഒരു പ്രത്യേക സുഖം അമ്മാവന്റെ തജ്ജിമയിലാണ് അധികമായി അനുഭവപ്പെടുന്നത്; എന്നാൽ ഈ ശബ്ദസുഖം അമ്മാവന്റെ എല്ലാ പദ്യങ്ങളിലും ഒരുപോലെ കാണുന്നില്ലെന്നും മൂലത്തിനു യോജിച്ച തജ്ജിമ എന്ന നയം എല്ലാ സ്ഥലത്തും പ്രായോഗികമാക്കാൻ മരുമകനു സാധിച്ചിട്ടുണ്ടെന്നും ഉള്ള വാസ്തവം മറച്ചുവെക്കത്തക്കതല്ല.



മണിയും പ്രവാളവും കൂട്ടിച്ചേർക്കുന്ന വിഷയത്തിലും മരുതലനും ഭാഗിനേയനും ഭിന്നാഭിപ്രായക്കാരായിരുന്നു. സംസ്കൃതത്തിൽനിന്നു സൂഷ്മപ്രത്യയാന്തങ്ങളായ പദങ്ങൾ അതുപോലെ മലയാളത്തിലേയ്ക്കു കടംവാങ്ങുന്നതിനു കേരളകാളിദാസൻ ഒട്ടും മടിച്ചിരുന്നില്ല. 'സാരാ ഭവന്തി ദിവസാഃ പരിണാമരമ്യാഃ'—'പനിമതി ലേഖനം വിലോകതേദിനചാം' എന്നും മറ്റും പ്രയോഗിക്കുന്നതിനു വലിയകോയിത്തമ്പുരാനു യാതൊരു സങ്കോചവും ഉണ്ടായിരുന്നില്ല. മണിപ്രവാളങ്ങളിൽ മണിസ്ഥാനീയങ്ങളായ സംസ്കൃതപദങ്ങൾ തനിസ്സംസ്കൃതപദങ്ങളായിരിക്കണമെന്നുള്ള ഒരു സിദ്ധാന്തവുമകൂടി അദ്ദേഹത്തിനുണ്ടായിരുന്നുവോ എന്നു തോന്നും, അദ്ദേഹത്തിന്റെ കവിത വായിച്ചാൽ. മരുമകന്റെ അഭിപ്രായം ഇതിൽനിന്നു തീരെ ഭിന്നമായിരുന്നു. 'സംസ്കൃതപദങ്ങൾ സ്വീകരിക്കുന്നതുകൊണ്ടു വിരോധമില്ല; എന്നാൽ, അവ മലയാളപ്രത്യയാന്തങ്ങളായിരിക്കണം. നിവൃത്തിയുള്ളിടത്തോളം മലയാളപദങ്ങളെക്കൊണ്ടുതന്നെ ആവശ്യം നിവ്വഹിക്കുന്നതാണ് ഉചിതം.' ഇതായിരുന്നു കേരളപാണിനിയുടെ അഭിപ്രായം. സ്വന്തം കൃതികളിൽ ഈ നിയമമനുസരിച്ചാണ് അദ്ദേഹം പ്രവർത്തിച്ചിട്ടുള്ളത്. പല സ്ഥലങ്ങളിലും ഇതു ഫലിച്ചിട്ടുണ്ട്; എന്നാൽ, സംസ്കൃതപദങ്ങളെ കഴിയുന്നതും അകറ്റി നിർത്തുന്നതിനുവേണ്ടിച്ചെയ്ത നിരന്തരപരിശ്രമംനിമിത്തം ചില സ്ഥലങ്ങളിൽ അദ്ദേഹത്തിന്റെ കവിതയ്ക്കു ഗൗരവവും സൗന്ദര്യവും തീരെ ഇല്ലാതെപോയിട്ടുണ്ടെന്നുംകൂടി പറയേണ്ടിയിരിക്കുന്നു. 'പാരം സുഖാവഹമഹസ്സിലെരിഞ്ഞടക്കം'—'പാഴാക്കൊല്ലവരതൻമുഖ



ത്തിലുള്ളವാം വെള്ളാമ്പലിൽ തട്ടിയക്കർമീൻ ചാടിയ  
തായ കബിഴിമണിക്കോണഭൂമിച്ചെയ്' എന്നും മറ്റു  
മുള പല്ലങ്ങൾ നോക്കുക. സന്ധ്യാസമയത്തെ 'എരി  
ഞ്ഞടക്ക'മെന്നും കരിമീനിനെ 'കാർമീ'നെന്നും കടാക്ഷ  
ഭംഗിയെ 'കബിഴിമണിക്കോണഭൂമിച്ചെയ്'യെന്നും മ  
റ്റും പറയേണ്ടിവന്നത്, എത്രവലിയ ഭാഷാഭിമാനം  
കൊണ്ടായാലും, അഭിനന്ദനീയമാണെന്നു പറയാൻ നി  
വൃത്തിയില്ല.

ഭാഷയിൽ തജ്ജീമകൾ പലതരത്തിലുണ്ട്. ചിലർ പദാനുപദതജ്ജീമയ്ക്കു പ്രാധാന്യം കല്പിക്കുന്നു; മറ്റു ചിലർ വൃത്താനുവൃത്തമായാലേ തജ്ജീമ ശരിയാവൂ എന്നു ശരിക്കുന്നു; കേരളപാണിനിക്കു് ഈവക നിർണ്ണയങ്ങളൊന്നുമില്ലായിരുന്നു. മൂലകൃതിയിലെ അത്ഥത്തിനു് ഏറ്റക്കുറച്ചിൽ കൂടാതെ പരിഭാഷ നിർവ്വഹിക്കണമെന്ന മാത്രമേ അദ്ദേഹത്തിനു നിർണ്ണയമുണ്ടായിരുന്നുള്ളൂ. ശബ്ദാലങ്കാരത്തിനുവേണ്ടി അത്ഥത്തെ ബലികഴിക്കുന്ന സമ്പ്രദായം അദ്ദേഹത്തിനു തീരെ ഇഷ്ടമായിരുന്നില്ല. തന്റെ കവിതയ്ക്കു ശബ്ദംഗി പോരെന്നു് അദ്ദേഹംതന്നെ സമ്മതിച്ചിട്ടുണ്ടു്; എന്നാൽ അത്ഥത്തെ സംബന്ധിച്ചിടത്തോളം കേരളപാണിനിയുടെ കവിതയിൽ എന്തെങ്കിലും കുറവുപറയുവാൻ ഭാഷൈകളുക്കു കറക്കുപോലും സാധിക്കുമോ എന്നു സംശയമാണു്.

தமிழ் பெயருமாம் மயங்குதோஷம் கொ  
லிக் கொடுத்த வாய் அதுகொண்ட புனிதரெனக்  
கொண் டாருமாம் பெயர் 'நாடு' தந்ததின  
'மாளையம்' மயங்குதோஷம் 'நாடு'யெனக் கொண்



അദ്ദേഹത്തിന് ഒട്ടം മടിയുണ്ടായിരുന്നില്ല. ആവക വിഷയങ്ങളിൽ നിരൂപകനാറെ ഭയപ്പെട്ടു പിൻതിരിയുന്ന സമ്പ്രദായക്കാരനായിരുന്നില്ല അദ്ദേഹം. “കാളിദാസന്റെ ആശയം ഏതുവിധം മലയാളഭാഷകൊണ്ട് പ്രതിപാദിച്ചാൽ വായനക്കാർക്കു ഹൃദയംഗമമായി സ്പർശിക്കുമോ, ആ വിധം ഭാഷപ്പെടുത്തുക എന്നല്ലാതെ വൃത്താനുവൃത്തം, പദാനുപദം എന്നും മറ്റും പറയാറുള്ള തജ്ജിമയ്ക്കു ഞാൻ പുറപ്പെട്ടിട്ടില്ലെന്ന്” ഖണ്ഡനനിരൂപകനാറെ ആദ്യമായി അറിയിച്ചുകൊള്ളുന്നു” എന്നു കമാരസംഭവത്തിന്റെ (അഞ്ചാംപതിപ്പ്) മുഖവുരയിൽ അദ്ദേഹംതന്നെ പ്രസ്താവിച്ചിട്ടുണ്ട്.

കേരളപാണിനിയുടെ തജ്ജിമകൾ ആശയപ്രതിപാദനത്തിലുള്ള സ്വാതന്ത്ര്യപ്രകടനംനിമിത്തം മൂലത്തിൽനിന്നു അകന്നുപോകുന്നുവെന്നും പ്രാസരാഹിത്യം ആവക കൃതികൾക്കുള്ള വലിയ ഒരു കുറവാണെന്നുമുള്ള കാരണം പറഞ്ഞു്, മറ്റു ചിലർ കമാരസംഭവവും മറ്റും വീണ്ടും തജ്ജിമചെയ്യുകയുണ്ടായി. എന്നാൽ കേരളപാണിനിയുടെ തജ്ജിമയ്ക്കുള്ള ആസ്വാദ്യത ആ പുതിയ തജ്ജിമകൾക്കുണ്ടോ എന്നു സംശയമാണ്. ഒന്നു രണ്ടു പദ്യങ്ങൾ മാത്രകയ്ക്കായി ഉദ്ധരിച്ചാൽ വായനക്കാർക്കുതന്നെ എടുപ്പത്തിൽ ഒരു തീരുമാനം കല്പിക്കാൻ സാധിക്കും.

ചന്ദ്രോദയം പാർത്ഥമുമാഴിപോലെ-  
യന്നേരമുള്ളൊന്നു ചലിച്ചൊരിശൻ  
പാരിച്ച ബിംബാധരകാന്തികോലു-  
കമാകുവം കണ്ണുകളാൽ നകന്നാൻ.



മഞ്ജുളതപമാൻ മണിരാശി പെരും മലയ്ക്കു  
 മഞ്ഞിന്റെ ബാധയഴകിനൊരു ഹാനിയല്ല;  
 മുങ്ങുന്നപോൽ ഗുണഗണത്തിലൊരൊറ്റ ദോഷം—  
 മങ്കം ശശാങ്കകിരണങ്ങളിലെന്നപോലെ.

(പഴയ തജ്ജിമ)

ഉടൻ മൃഗൻ ചന്ദ്രനുദിച്ചുകണ്ട—  
 കടൽപ്പടിക്കുള്ളൊരു തെല്ലലഞ്ഞൊൻ  
 ചൊടിച്ചുടിപ്പേരമുമാമുഖത്തു  
 നടത്തി നേരേ നയനങ്ങൾ മൂന്നും.

ഉന്നിദുകാന്തിയണിയും മണിയേറെയുള്ളി—  
 കുന്നിന്നു മഞ്ഞഴകുകറിയതില്ല തെല്ലും;  
 ഒന്നിച്ചു നന്മകളിൽ മുങ്ങുമൊരൊറ്റ ദോഷം  
 ചന്ദ്രനു രശ്മികളിലങ്കമതെന്നപോലെ.

(പുതിയ തജ്ജിമ)

‘വ്യാപാരയാമാസ വിലോചനാനി’ എന്ന മൂലത്തിന് അക്ഷരപ്രതിയുള്ള ശരിത്തജ്ജിമ ‘നടത്തി നേരേ നയനങ്ങൾ മൂന്നും’ എന്നുള്ളതുതന്നെയാണു്; ആ പദ്യത്തിന്നു ദ്വിതീയാക്ഷരപ്രാസവുമുണ്ടു്. ഇങ്ങനെയൊക്കെയൊന്നെങ്കിലും, സ്രീയുടെ ‘മുഖത്തു നയനങ്ങൾനടത്തു’ന്നതിനെയല്ല, ‘മുഖം കണ്ണുകളാൽ നകരു’ന്നതിന്നേയാണു് ഒരു സഹൃദയൻ അധികം ഇഷ്ടപ്പെടുക. ‘നകരുക’ എന്ന പദത്തിന്നു് ആ സന്ദർഭത്തിലുള്ള അർത്ഥപുഷ്ടി പ്രത്യേകം ശ്രദ്ധേയവുമാണു്. രണ്ടാമത്തെ പദ്യത്തിലും, സൂക്ഷിച്ചുനോക്കിയാൽ ഇതുപോലെ ചില അനൗചിത്യങ്ങളൊക്കെ കാണാൻ കഴിയും. പ്രാസക്കൊഴുപ്പോ



മുലത്തോട് അക്ഷരംപ്രതിയുള്ള യോജിപ്പോ മാത്രം തജ്ജിമയെ ആസപാദ്യമാക്കിത്തീർന്നതല്ലെന്നും രൂപണസുഖവും അത്ഥഗ്രാമണസൗകര്യവും സർവ്വാപരി മലയാളിക്കു യോജിച്ച പ്രതിപാദനരീതിയുമാണ് പരിഭാഷയെ സഹൃദയഹൃദയാറ്റൊരുകെമാക്കിത്തീർന്ന കവിതാധർമ്മമെന്നും ഇതിൽനിന്നു തെളിയുന്നുണ്ടല്ലോ. ഈ തത്വം നല്ലപോലെ മനസ്സിലാക്കിക്കൊണ്ടാണ് കേരളപാണിനി തജ്ജിമയ്ക്കു പുറപ്പെട്ടിരുന്നത്. അതുകൊണ്ടുതന്നെയാണ് അദ്ദേഹത്തിന്റെ കൃതികൾ ആസപാദ്യതരങ്ങളായിത്തീർന്നിട്ടുള്ളതും. ചില ദിക്കിൽ ഭാഷയെ സംബന്ധിച്ച് അല്പം വല്ലായ്മ കാണുന്നുണ്ടെങ്കിൽ “എല്ലാം തികഞ്ഞിട്ടൊരുവസ്തുപോലും തണ്ടാർമകൻ ഹന്ത ചമച്ചതുണ്ടോ?” എന്നോർത്തു സമാധാനിക്കുകയേ നിവൃത്തിയുള്ളൂ. അക്കാര്യം എങ്ങിനെയായിരുന്നാലും അമ്മാവൻ വെട്ടിത്തുറന്നതും മരുമകൻ പരിഷ്കരിച്ചതുമായ പരിഭാഷാപദ്ധതി മലയാളഭാഷാസാഹിത്യഭണ്ഡാഗാരത്തെ വളരെ വളരെ പോഷിപ്പിച്ചിട്ടുണ്ടെന്നുള്ളതിനു രണ്ടുപക്ഷമില്ല; മറുഭട്ട വിഷയങ്ങളിലെന്നപോലെ ഈ പ്രസ്ഥാനത്തിനും മാറ്റുഭാഗികളായിത്തീർന്ന ഈ സാഹിത്യനായകന്മാരെ മലയാളികൾ എന്നെന്നും കൃതജ്ഞതയോടുകൂടി സ്മരിക്കാതിരിക്കുകയില്ല.

## II. വ്യാഖ്യാനം.

ടിപ്പുണി, ടീക, വിവരണം, വ്യാഖ്യാനം, ഭാഷ്യം എന്നിങ്ങനെ സംസ്കൃതസാഹിത്യത്തിൽ പല അത്ഥപ്രതിപാദനരീതികളുണ്ട്; അവയിൽ ഓരോന്നിനും ഉപാധരണങ്ങളും സ്വഭവങ്ങളുമുണ്ട്. മലയാളത്തിൽ വ്യാഖ്യാനം



നരീതി ഈ അടുത്തകാലത്തുമാത്രമാണ് ആവിർഭവിച്ചത്; അതും സംസ്കൃതകൃതികൾക്കു മലയാളത്തിൽ അത്ഥവിവരണം ചെയ്യുകൊണ്ടുള്ള വ്യാഖ്യാനങ്ങളായിരുന്നു. മാതൃഭാഷയായ മലയാളത്തിലെ കാവ്യങ്ങൾക്കു വ്യാഖ്യാനമഴുതുന്നത് അനാവശ്യമായ ഒരു ജോലിയാണെന്നും കൂടി ഒരു പക്ഷേ പണ്ടുള്ളവർ കരുതിയിരുന്നിരിക്കാം. വ്യാഖ്യാനത്തിന്റെ സഹായം കൂടാതെ സാധാരണക്കാർക്കു വായിച്ചു രസിക്കാൻ സാധിക്കാത്ത കൃതികൾ മലയാളത്തിൽ പണ്ടുണ്ടായിരുന്നില്ലെന്ന് ഇതിനത്ഥമില്ല; വാസ്തവം പറയുകയാണെങ്കിൽ, ആധുനികകൃതികളേക്കാൾ വ്യാഖ്യാനത്തിന്റെ സഹായം ആവശ്യപ്പെടുന്നത് പ്രാചീനകൃതികൾതന്നെയാകുന്നു. ആട്ടക്കഥകൾ, ചമ്പുക്കൾ മുതലായവ ഇതിനദാഹരണമാണ്. ആവക കൃതികളിൽ പലതിനും ഇനിയും നല്ല വ്യാഖ്യാനങ്ങൾ ഉണ്ടാകേണ്ടതായിത്തന്നെയാണിരിക്കുന്നത്. ഇപ്പോൾ ചില ചമ്പുക്കൾക്കും ആട്ടക്കഥകൾക്കും മറ്റും ഏതാനും നല്ല വ്യാഖ്യാനങ്ങൾ ഉണ്ടായിട്ടുണ്ടെങ്കിൽ അപരയ്ക്കുപ്ലാമൊറ്റുദർശിയായിത്തീർന്നത് കേരളപാണിനിയുടെ “കാന്താരതാരക”മത്രെ.

ഉണ്ണായിവാർത്തയുടെ നളചരിതം ആട്ടക്കഥയ്ക്കു രാജരാജവർമ്മ എഴുതിയ ഒരു വ്യാഖ്യാനമാണ് കാന്താരതാരകം. ആട്ടക്കഥകളിലെ ഭാഷാരീതിതന്നെ സംസ്കൃതബലമാണെന്നുള്ളതു പ്രസിദ്ധമാണ്; നളചരിതത്തിന്റെ കഥ പറയാനുമില്ല. സംസ്കൃതപദപ്രയോഗത്തിൽ മാത്രമല്ല, “അപരിഹരണീയവിധിയന്ത്രത്തിരിപ്പുമുന്നി” എന്നും മറ്റുമുള്ള ഭാഷാപ്രയോഗങ്ങളിലും



വാരിയർ കാണിച്ചിട്ടുള്ള സ്വാതന്ത്ര്യം കവിസമുദായ നിരങ്കുശതപത്തേപ്പോലും അതിക്രമിച്ചിട്ടുള്ളതാണ്. ഇങ്ങനെയുള്ള ഒരു കൃതിക്കു വ്യാഖ്യാനം എത്രമാത്രം ആവശ്യമാണെന്നു പ്രത്യേകിച്ചു പറയേണ്ടതില്ലല്ലോ.

വ്യാഖ്യാനമെന്നു പേരുപറഞ്ഞു ഇന്നു ചിലർ ചെയ്യുന്നതുപോലെ, കഠിനപദങ്ങൾക്കു് അർത്ഥം പറഞ്ഞുപോവുക മാത്രമല്ല കാന്താരതാരകത്തിൽ ചെയ്തിട്ടുള്ളതു്. സംശയംവരാവുന്ന ഭാഗത്തു വിശദമായ വിവരണംകൊണ്ടു് ആശയം വെളിപ്പെടുത്തി, കവിഹൃദയം ഇന്നതായിരിക്കാമെന്നു്, കാന്താരതാരകം യുക്തിയുക്തമായി സ്ഥാപിക്കുന്നു. വാസ്തവത്തിൽ അതു് ഒരു വെറും വ്യാഖ്യാനമല്ല; അതിലെ ചില ഭാഗങ്ങൾ ഭാഷ്യരീതിക്കുംകൂടി ഉദാഹരണമായി ഉദ്ധരിക്കപ്പെടാവുന്നതാണ്. കാന്താരതാരകത്തിന്റെ സഹായത്തോടുകൂടി നളചരിതം വായിച്ചുതീർക്കുന്ന ഒരുവനു് ആ കൃതിയെ സംബന്ധിച്ചു് ഒരു സംശയവും ശേഷിക്കുന്നതല്ല; എന്നു മാത്രമല്ല, അയാളുടെ വിജ്ഞാനസമ്പത്തു തന്നത്താനറിയാതെ അഭിവൃദ്ധിയെ പ്രാപിക്കുന്നതുമാണ്. അദ്ദേഹത്തിന്റെ വ്യാഖ്യാനരീതി മനസ്സിലാക്കുന്നതിനു്, “കലയും കമലയുമെപ്പോലെ നിന്റെ കലയ മാമപി നീയപ്പോലെ” എന്ന വരികളെ കാന്താരതാരകത്തിൽ വിശദീകരിച്ചിട്ടുള്ളതു് എങ്ങനെയെന്നു് ഇവിടെ കാണിക്കാം:—

“കല എന്നും കമല എന്നും പറയുന്നതു ദമയന്തിയുടെ രണ്ടു സഖികളാകുന്നു. കല എന്ന ഒരു സഖിയെ നൈഷധകാവ്യത്തിൽ ശ്രീഹർഷനും പറയുന്നുണ്ടു്. കമല



വാരിയരുടെ സൃഷ്ടിതന്നെ ആയിരിക്കണം. കലയ=വിചാരിച്ചാലും. നിന്റെ സഖികളായ കലാകമലകളെ നീ എങ്ങിനെ വിചാരിക്കുമോ, അതുപോലെ എന്നെയും വിചാരിച്ചാലും. ലജ്ജയും സങ്കോചവും വിട്ട് എന്നോടുകൂടി സല്ലപിക്ക എന്നു താല്പ്യം. ഇവിടെ കലയേയും കമലയേയും എന്നുവേണ്ടതു വണ്ണസങ്കോചംകൊണ്ടു 'കലയും കമലയും' എന്നായിത്തീർന്നു എന്നും അതു പകർപ്പെഴുത്തുകാർ ഒടുവിൽ കലയും കമലയും എന്നാക്കിത്തീർത്തുവെന്നും സമാധാനപ്പെടണം. അല്ലെങ്കിൽ, നിന്റെ കലയും കമലയും ഏതുപോലെ (നിന്റെ ദൃഷ്ടിയിൽ) ഭവിക്കുന്നുവോ, അപ്പോലെ (ഇരിക്കുന്നവനായിട്ടു) നീ എന്നെയും വിചാരിച്ചാലും എന്ന് അദ്ധ്യാഹാരംചെയ്ത് അനപയം ശരിപ്പെടുത്തണം."

വ്യാഖ്യാനത്തിന്റെ രീതി ഏകദേശം ഇതിൽനിന്നു മനസ്സിലാക്കാം. ഇത്രമാത്രം വിസ്തൃതങ്ങളും സംശയച്ഛേദികളുമായ വ്യാഖ്യാനങ്ങൾ മലയാളഭാഷയിൽ അധികമുണ്ടായിട്ടില്ല. ആ ജാതിയിൽ മലയാളത്തിലുണ്ടായ ഒന്നാമത്തെ വ്യാഖ്യാനം കാന്താരതാരകം തന്നെയാണ്. ചില പ്രാചീനകൃതികൾക്കുകൂടി ഇതുപോലെ നല്ല വ്യാഖ്യാനങ്ങളുണ്ടാകുന്നതു ഭാഷയ്ക്കു വലിയ ഒരനുഗ്രഹമായിരിക്കും; പക്ഷെ, അതെഴുതാൻ രാജരാജവർമ്മതന്നെ രണ്ടാമതു ജനിക്കേണ്ടിവരുമോ എന്നു മാത്രമേ സംശയമുള്ളൂ.



### III. വാസനയെപ്പറ്റി.

ജനാന്തരസംസ്കാരജന്യമായ ഒരു ശക്തിവിശേഷത്തേയാണു് വാസനയെന്നു പറയുന്നതു്. ആളുകൾക്കു കലകളിൽ സിദ്ധിക്കുന്ന നൈപുണ്യം ഈ വാസനയെ ആശ്രയിച്ചിരിക്കുന്നു. കവിതയ്ക്കും വാസന അത്യാവശ്യമാകുന്നു. പൗരസ്തോലങ്കാരികന്മാരിൽ മിക്കവരും ഇതു സമ്മതിക്കുന്നു. പാശ്ചാത്യന്മാരിലും വാസനയെ അംഗീകരിക്കുന്നവരുണ്ടു്; പക്ഷെ പുനർജന്മത്തിൽ വിശ്വസിക്കാത്ത അവർ വാസന എന്ന പദത്തിന്റെ അർത്ഥം പറയുമ്പോൾ പൗരസ്തോലങ്കാരികന്മാരിൽനിന്നു് അകന്നു മാറുന്നു എന്നേയുള്ളു. വാസനയെന്നു പറയുന്നതു് ഒരുതരം സംസ്കാരവിശേഷമാണെന്നു് അർത്ഥം സമ്മതിക്കുന്നു; അതു ജനാന്തരജന്യമാണെന്നുള്ള കാര്യം മാത്രമേ അവർക്കു സമ്മതമല്ലാതുള്ളൂ.

കവിതാവിഷയത്തിൽ വാസനയ്ക്കു വലിയ കൈയൊന്നുമില്ലെന്നു വാദിക്കുന്ന മറ്റൊരു കൂട്ടരുണ്ടു്. അവരുടെ അഭിപ്രായത്തിൽ സ്ഥിരപരിശ്രമമാണു് കവിതയുടെ ബീജം. അഥവാ, വാസനയ്ക്കു് അവർ കല്പിക്കുന്ന അർത്ഥം സ്ഥിരപരിശ്രമം എന്നാകുന്നു. ഈ അഭിപ്രായക്കാർ സംഖ്യയിൽ അല്പപക്ഷക്കാരായിട്ടാണു് കണ്ടുപറയുന്നതു്. കേരളകാളിദാസൻ ഈ അല്പപക്ഷക്കാരിൽപ്പെട്ട ഒരാളായിരുന്നു. സ്ഥിരമായി പരിശ്രമിക്കുന്നപക്ഷം ആർക്കും കവിയായിത്തീരാൻ സാധിക്കുമെന്നാണു് അദ്ദേഹത്തിന്റെ അഭിപ്രായം. വൃൽപത്തിക്കും അഭ്യാസത്തിന്നുമാണു് കേരളകാളിദാസൻ കവിതാവിഷയത്തിൽ പ്രാധാന്യം കല്പിക്കുന്നതു്. ഭാഷാപോഷിണി സഭയുടെ ഒരു യോഗത്തിൽപ്പെച്ചു് സന്ദർഭശാൽ അദ്ദേഹം ഇങ്ങനെ പറയുകയുണ്ടായി:—



“.....വാസനയുണ്ടെങ്കിലല്ലാതെ കവിതയ്ക്കു വേണ്ട ഗുണം വരികയില്ലെന്നു വിചാരിക്കുന്നത്. അത്ര ശരിയല്ലെന്നാണ് എന്റെ പക്ഷം. എത്രതന്നെ വാസനയുണ്ടായിരുന്നാലും വ്യവസായംകൊണ്ടല്ലാതെ ഒന്നുംതന്നെ സാധ്യമല്ല. വാസനയെന്നു പറയുന്നത്, സാഹിത്യത്തിലും മറ്റും ഒരുത്തനു സവിശേഷമായ ഒരു പ്രതിപത്തി ഉണ്ടാവുക മാത്രമേ ആകുന്നുള്ളൂ എന്നാണ് മഹാനായ അനേകം പണ്ഡിതന്മാർ വിശ്വസിച്ചിട്ടുള്ളതു്. ഒരാൾ വാസനയെ ‘പരിശ്രമംചെയ്യുന്നതിനുള്ള ശക്തി’ എന്നു നിർവ്വചിച്ചിരിക്കുന്നു; മറ്റൊരാൾ അതു കേവലം ക്ഷമയല്ലാതെ മറ്റൊന്നുമല്ലെന്നു പറഞ്ഞിട്ടുണ്ട്. ജന്മാന്തര വാസന എന്നാണ് ഇല്ലാതെ വരാൻ പാടില്ലെന്നു ഞാനും സമ്മതിക്കുന്നു; എന്നാൽ, അതിനെ സംഗീതസാഹിത്യാദികൾക്കു സാക്ഷാത്കാരണമായി കല്പിക്കുന്നതിനേക്കാൾ, അവയിൽ ചിലക്കുണ്ടാകുന്ന അഭിരുചിക്ക് ഫേതുവായി വിചാരിക്കുന്നതാണ് അധികം യുക്തിയുക്തമായിരിക്കുന്നത് എന്നാണ് എന്റെ അഭിപ്രായം. ആ അഭിരുചിയെ അനുസരിച്ചുള്ള പ്രവൃത്തിയിൽ ഫലവിശേഷം കാണുന്നത് ഒരുത്തന്റെ പരിശ്രമത്തിന് അനുരൂപമായിട്ടേ ഇരിക്കൂ. ഇതിന് എന്നെത്തന്നെ ഞാൻ ഒരു ഉദാഹരണമാക്കിക്കൊള്ളുന്നു.....ഇപ്പോൾ (1067) എനിക്കു കവിത സ്വാധീനപ്പെട്ടിട്ടുണ്ടെന്നു പറയാമെങ്കിൽ, അതു് അജ്ഞാതസമയംകൊണ്ടും ബാല്യത്തിൽ മാതാവിന്റെ പ്രേരണയാൽ ജനിച്ച അഭിനിവേശത്താൽ ചോദിതമായ സ്ഥിരപരിശ്രമംകൊണ്ടും മാത്രമാകുന്നു.....

“അജ്ഞാതം വളരെ കുറച്ചു മാത്രം ഉണ്ടായിട്ടുള്ളവർക്കു ചില കവികൾ സഹൃദയന്മാർക്ക് അധികം ചമൽക്കാരം ജനിപ്പിക്കത്തക്കവണ്ണം സാഹിത്യം ചെയ്തുകാണാറുള്ളതിനെ വിചാരിക്കുമ്പോൾ ജന്മാന്തരവാസന എന്നതിനെ തീരെ നിരാകരിക്കുവാൻ പാടില്ല. ഇപ്രകാരം സാമജവാസനയുള്ള കവികൾ അതിനെ അജ്ഞാതതാൽ ഭത്താസ്താവലംബയാക്കിച്ചെടുവാൻ അവരുടെ സാഹിത്യത്തിന് അനന്യസാധാരണമായ ഒരു വിശേഷം ഉണ്ടു്



കുന്നതാണു്. വാസനയുണ്ടെങ്കിലും, കവിതയ്ക്കു് ഉത്കണ്ഠാഭാവ കമായ വ്യക്തപത്തിധാർമ്യം അല്പാസൈകലഭ്യമാകുന്നു.”

എങ്ങിനെയായാലും നിരന്തരാഭ്യാസം കവികൾക്കു് അത്യന്താപേക്ഷിതമാണെന്നായിരുന്നു കേളവർമ്മ വലിയകോയിത്തമ്പുരാന്റെ അഭിപ്രായം. “കവിതാജായതേ ശക്ത്യാ വർത്തേദ്ഭ്യാസയോഗതഃ” (കവിത ശക്തികൊണ്ടു ജനിക്കുകയും അഭ്യാസംകൊണ്ടു വർദ്ധിക്കുകയും ചെയ്യുന്നു) എന്നു പണ്ടുള്ളവരും അഭിപ്രായപ്പെട്ടിട്ടുണ്ടു്. മമ്മടൻ, ഭണ്ഡി, മുതലായ പ്രാചീനാചാര്യന്മാർ കവിതയ്ക്കു കാരണം ശക്തിയും പ്രതിഭയും മറ്റുമാണെന്നു പറയുന്നുണ്ടെങ്കിലും, അവരെല്ലാം നിരന്തരമായ പ്രയത്നത്തെയും കൂടി ആ കൂട്ടത്തിൽ ഉൾപ്പെടുത്തുന്നുണ്ടെന്നുള്ളതും ഇവിടെ പ്രത്യേകം സ്മരണീയമാകുന്നു. “കവിതപം അല്പം കുറവായിരുന്നാലും പരിശ്രമശീലന്മാർക്കു് (നല്ല കവിതകൊണ്ടു്) വിഭാഗന്മാരെ സന്തോഷിപ്പിക്കാൻ കഴിയും.” എന്നു ഭണ്ഡി സ്പഷ്ടമായിത്തന്നെ പറഞ്ഞിട്ടുണ്ടു്. ഇതുവക അഭിപ്രായങ്ങളെയാണു്, വലിയകോയിത്തമ്പുരാൻ അധികം ആദരിച്ചിരുന്നതെന്നു ഭയന്നുന്നു.

ഇക്കാര്യത്തിൽ കേരളപാണിനിയുടെ അഭിപ്രായം എന്തായിരുന്നുവെന്നു് നിണ്ണയിക്കാൻ നിവൃത്തിയില്ല. ‘വാസനയുണ്ടെങ്കിൽ സ്വല്പമായ പ്രയോഗപരിജ്ഞാനംകൊണ്ടു കവിത ചെയ്യാൻകൂടി സാധിച്ചു എന്നു വരാം’ എന്നു കേരളപാണിനിയത്തിന്റെ മുഖവുരയി



ലും, 'വാസനയുള്ളവർ കവിത സ്വയം വശ്യമാകുന്നതുപോലെ' എന്നു മറെറാരു സന്ദർഭത്തിലും പറഞ്ഞുകാണുന്നതുകൊണ്ട്, അഭിപ്രായത്തിൽ അദ്ദേഹം വാസനയ്ക്കു പ്രാധാന്യംകല്പിച്ചിരുന്ന ഒരുളായിരുന്നു എന്ന് ഈ ഹിക്ഷണിയിരിക്കുന്നു; എന്നാൽ അദ്ദേഹത്തിന്റെ അനുഭവത്തെ അടിസ്ഥാനപ്പെടുത്തി നോക്കുകയാണെങ്കിൽ, അഭ്യാസത്തിനും വ്യത്യാസത്തിനും തന്നെ പ്രാമാണ്യം കല്പിക്കേണ്ടതായിട്ടാണിരിക്കുന്നത്.

അദ്ധ്യായം 9.

## ദിതിയാക്ഷരപ്രാസം

ശബ്ദാത്മങ്ങൾ വഴിയായി സഹൃദയന്മാരുടെ ഹൃദയത്തെ ആഹ്ലാദിപ്പിക്കുന്ന കവിതാധർമ്മത്തെയാണ് അലങ്കാരമെന്നു പറയുന്നത്. അലങ്കാരം ശബ്ദനിഷ്ഠമായാൽ ശബ്ദാലങ്കാരമെന്നും അർത്ഥനിഷ്ഠമായാൽ അർത്ഥാലങ്കാരമെന്നും പേരുകൾ പറയുന്നു. ഈ രണ്ടുതരം അലങ്കാരങ്ങളും എല്ലാഭാഷകളിലും കാണപ്പെടുന്നു. ഭാഷാഭേദവും ഭേദഭേദവുമനുസരിച്ചു അവയുടെ നാമരൂപാദികൾക്കു മാറ്റം വരുന്നുണ്ടെന്നുള്ളതു.

പദ്യങ്ങളിലെ എല്ലാ വരികളിലേയും രണ്ടാമത്തെ അക്ഷരങ്ങൾ ഒരുപോലെയിരിക്കുന്ന സമ്പ്രദായത്തേയാണ് ദിതിയാക്ഷരപ്രാസം എന്നു പറയുന്നത്. കേരളീയർ പണ്ടു മുതൽക്കു തന്നെ നിബ്ബന്ധത്തോടു കൂടി ഈ



ശബ്ദാലങ്കാരത്തെ പ്രയോഗിച്ചു വന്നിരുന്നു. മഹാരാഷ്ട്ര ഭാഷത്തിലെ കവികൾ അന്ത്യപ്രാസത്തിനാണ് പ്രാധാന്യം കല്പിക്കാറുള്ളത്. ഇംഗ്ലീഷിലും അങ്ങനെതന്നെ. എന്നാൽ, അടുത്തടുത്തുള്ള പദങ്ങളെ ഒരേവണ്ണമെങ്കിലും ആരംഭിക്കുന്ന ആദിപ്രാസത്തിന് ഇംഗ്ലീഷിൽ ധാരാളം പ്രചാരമുണ്ട്. അതുകൊണ്ട് ഈ രണ്ടുതരം പ്രാസങ്ങൾക്കു കേരളപാണിനി ക്രമേണ 'മഹാരാഷ്ട്രപ്രാസ'മെന്നും 'ആംഗലപ്രാസ'മെന്നും പേരുകൾ കൊടുത്തിരിക്കുന്നു. കേരളീയർക്കു അത്യന്തം പ്രിയപ്പെട്ട ദ്വിതീയാക്ഷരപ്രാസത്തിന് 'കേരളപ്രാസ'മെന്നാണ് അദ്ദേഹം നാമകരണം ചെയ്തിട്ടുള്ളത്.

ദ്വിതീയാക്ഷരപ്രാസം മലയാളത്തിൽ കടന്നുകൂടിയത് എവിടെനിന്നാണെന്നോ ഏതു കാലത്താണെന്നോ നിശ്ചയമില്ല. തമിഴിന്റെ സാഹചര്യം ഒരുപക്ഷെ, ഇതിന് ഒരു പ്രേരകമായിരുന്നിരിക്കാം. രണ്ടായാലും ആ സമ്പ്രദായം എഴുത്തച്ഛന്റെ കാലത്തിന് വളരെ മുമ്പുതന്നെ കേരളത്തിൽ രൂഢമൂലമായിത്തീർന്നുകഴിഞ്ഞിരുന്നു. ദ്വിതീയാക്ഷരപ്രാസമില്ലാതെ കവിതയെഴുതുന്നത് ഒരു വലിയ പോരായ്മയായിട്ടാണ് അ.ന.നെ ആളുകൾ വിചാരിച്ചുവന്നിരുന്നത്. എഴുത്തച്ഛന്റെ യോ നമ്പ്യാരുടേയോ കവിതകൾ പരിശോധിച്ചുനോക്കിയാൽ അവർ ഇക്കാര്യത്തിൽ വളരെ നിബ്ബന്ധമുള്ളവരായിരുന്നു എന്നു കാണാം. പരസ്പരം കിടക്കുന്ന അവരുടെ കവിതാസമുദ്രത്തിന്റെ വല്ല മുക്കിലും മൂലയിലും തപ്പിനോക്കിയാൽ ഒന്നോ രണ്ടോ വരികൾ ദ്വിതീയാക്ഷരപ്രാസമില്ലാത്തവയായി കാണുന്നുണ്ടെങ്കിൽ അത് ഒരു വ്യത്യസ്തമായി മാത്രമേ ഗണിക്കേണ്ടതുള്ളൂ. ചമ്പു



കാരന്മാരുടെ സ്ഥിതിയും ഇതുതന്നെയാണ്. എന്നാൽ  
ദ്രിതീയാക്ഷരപ്രാസത്തിൽ സ്വരവ്യഞ്ജനങ്ങൾക്ക്  
ഐകരൂപ്യംവേണമെന്നുള്ള നിർബ്ബന്ധം അറിയില്ലായി-  
രുന്നു.

പുണ്യചന്ദ്രാഭാമം പശ്ചകമനേരം  
കാണായ് ചമഞ്ഞിതു ദൂരേ മനോഹരം

എന്നിങ്ങനെയുള്ള പ്രയോഗങ്ങൾ അന്ന് അസാധാരണ-  
മായിരുന്നില്ല. ഒരേവർഗ്ഗത്തിൽപെട്ട അക്ഷരങ്ങൾ ആ-  
വർത്തിക്കുന്നതും ദ്രിതീയാക്ഷരപ്രാസമായിട്ടുതന്നെയാ-  
ണ് ഗണിച്ചിരുന്നത്. അതിനാൽ,

മൂർഖതപമാന്റിങ്ങനെ കേരളത്തി-  
ലൊക്കെത്തിരഞ്ഞാലുമൊരുത്തനില.

എന്നിത്യാദിയായ പദ്യങ്ങളും പ്രാസനിബ്ബന്ധപരിധി-  
ക്കുള്ളിൽ തന്നെ സസുഖം വിരിച്ചിരുന്നു. പ്രാസത്തി-  
നുവേണ്ടി അംഗീകരിക്കുന്ന അക്ഷരങ്ങളിൽ സവർഗ്ഗീയ-  
ത്വം മാത്രം പോരാ, സജാതീയത്വവുംകൂടിയുണ്ടായി-  
രിക്കണമെന്നുള്ള ഒരു ധാരണ ഇടക്കാലത്തു ചിലരുടെ  
ഇടയിൽ കടന്നുകൂടി. ഈ നിയമപ്രകാരം,

ഞായംവഴിക്കു നടകൊള്ളുമവന്നു തിര്യ-  
ക്കായുള്ളവറായുമഹോ തുണയായി നില്ക്കും,  
പോയാൽ പിഴച്ചുവഴിയായവനെസ്സുഗർഭ-  
നാദയാനമന്നു വെടിയും മടിയേതുമെന്യേ.

എന്നു തുടങ്ങിയ പദ്യങ്ങൾ ഒന്നാംതരം ദ്രിതീയാക്ഷര-  
പ്രാസമുള്ളവയായിട്ടാണ് അക്കാലത്തു കണക്കാക്കപ്പെ-  
ട്ടിരുന്നത്.

എന്നാൽ കേരളവർമ്മവലിയകോയിത്തമ്പുരാന്റെ  
കാലമായപ്പോൾ ഈ നിലയ്ക്ക് അല്പമൊരു വ്യത്യാസം  
വന്നു. ദ്രിതീയാക്ഷരപ്രാസത്തിനു സ്വീകരിക്കുന്ന അ



ക്ഷരങ്ങൾ സവഗ്ഗീയങ്ങളോ സജാതീയങ്ങളോ മാത്രമാ  
യാൽപോരെന്നും അവയിൽ സ്വരവ്യഞ്ജനൈക്യം കൂടി  
ഉണ്ടായിരിക്കണമെന്നും ഉള്ള അഭിപ്രായക്കാരനായിര  
ന്നു അദ്ദേഹം. ഈ അഭിപ്രായം പ്രയോഗികമാണെന്ന്  
ആ പണ്ഡിതസാമൂഹ്യമൻ സ്വന്തം കവിതകൾവഴിയാ  
യി പ്രത്യക്ഷപ്പെടുത്തുകയുംചെയ്തു. പലരും ഈ നിയ  
മത്തെ സസന്തോഷം സ്വീകരിച്ചു. അന്നുമുതൽ ഈ  
പരിഷ്കാരം കേരളീയകവികളുടെ ഇടയിൽ വേരൂന്നി  
ത്തുടങ്ങി. ഇതിന്റെ ഫലമായിട്ടാണ്,

കുട്ടിത്തംപെട്ടമൊരു പെട്ടിവിട്ടു ചുറ്റും  
പൊട്ടിച്ചാഞ്ഞിട്ടമെലിവാണമെന്നപോലെ  
മട്ടിൽപ്പെട്ടരിനിയമ്പരന്നു മാറും—  
മട്ടിൽ തലവരകൾ പാഞ്ഞു നാലുപാടും.

അമ്മ! ജയിക്ക ഭരതാവനി, നിൻകിടാങ്ങൾ—  
ക്കമ്മേന പോവുകിലുമിന്നു, ഭവൽപ്രഭാവാൽ  
ചെമ്മേ പൂരാണരിൽ വിളങ്ങിയ തത്വചിന്താ—  
സമ്മേളനപ്രതിഭ തീരെ മറഞ്ഞതില്ല.

ഔദ്യാനവും നിരുപമതമം നൽകുമട്ടിവുമായോ—  
രുദ്യാനത്തിൽ സുഖമനുഭവിക്കേണമെന്നെണ്ണമെങ്കിൽ,  
ഔദ്യാകാര! സ്ഥിതിയൊരു നിക്ഷേപത്തിലാക്കീടണം നീ  
പദ്യാപാഠപ്രസ്ഥലികളിലിറങ്ങാതെയന്തർഹിതാത്മാ

എന്നിങ്ങനെയുള്ള സജാതീയ ഭിത്തിയാക്ഷരപ്രാസപ്ര  
യോഗം ഭാഷയിൽ നടപ്പിൽ വന്നത്.

ശബ്ദസ്വധീനമില്ലാത്ത ചിലർക്ക് ഇത് അല്പം ബു  
ദ്ധിമുട്ടായിത്തീർന്നു. അങ്ങനെയുള്ള കൂട്ടർ ഒരു കക്ഷിയാ  
യി തിരിഞ്ഞുമാറിത്തുടങ്ങി. കാലക്രമത്തിൽ ഈ അ  
ഭിപ്രായവ്യത്യാസം വലിച്ചുവരികയും എതിർകക്ഷി ഭാ



ഷാകവിതയ്ക്കു ദ്വിതീയാക്ഷരപ്രാസംതന്നെ ആവശ്യമില്ലെന്നു വാദിച്ചതുടങ്ങുകയും ചെയ്തു ഒടുവിൽ അതു വലിയ വാദപ്രതിവാദമായി. ആ “പ്രാസയുദ്ധം”ത്തിന്റെ ചരിത്രം ഇന്നത്തെ ആളുകൾക്കു രസാവഹമായിരിക്കുമെന്നു വിശ്വസിക്കുന്നു. അതു ഇവിടെ ചുരുക്കി എഴുതാം.

‘തിരുവനന്തപുരം കോളേജ് മലയാള സമാജത്തിന്റെ ഒരു വാർഷികരോഗത്തിൽവെച്ച് 1083-ൽ കെ. സി. കേശവപിള്ള വായിച്ച ഒരു ഉപന്യാസമാണ് ദ്വിതീയാക്ഷരപ്രാസസമരത്തിനു വിത്തു വിതച്ചത്’ എന്നാണ് പലരും ധരിച്ചുവെച്ചിട്ടുള്ളതു്; ഇതു ശരിയല്ല.

പ്രാസസംബന്ധമായ വഴക്കു് അതിനു് പത്തുപതിനെട്ടു കൊല്ലങ്ങൾക്കു മുൻപുതന്നെ തുടങ്ങിക്കഴിഞ്ഞിരുന്നു. കേശവപിള്ള അതിനു ഒരു കാരണമായിത്തീർന്നു എന്നുവെള്ള. അദ്ദേഹം മേൽപറഞ്ഞ ഉപന്യാസം എഴുതുന്നതിനു മുൻപുതന്നെ ഇരുക്കുങ്കികളും രാമസ്വരായും പരസ്വരായും ചില പോർവിളികളും വിചാരിക്കലഹങ്ങളും നടത്തിക്കഴിഞ്ഞിരുന്നു.

അന്നു് സാഹിത്യസംബന്ധമായ വാദപ്രതിവാദങ്ങൾക്കും ലീലാകവഹങ്ങൾക്കും വിഹാരരംഗമായി വിളങ്ങിയിരുന്നതു്, സുഗൃഹീതനാമധേയനായ കുഞ്ഞിൽ വർഗീസ് മറുപ്തിയുടെ ‘മലയാളമനോരമ’യാണു്. ഭാഷാസംബന്ധമായി ഇന്നുണ്ടായിട്ടുള്ള അഭിപ്രായവിരുദ്ധതകൾ പകർന്നു അവകാശി ഈ മനോരമയാകുന്നു. പിന്നീടു് സാഹിത്യസാമ്രാജ്യത്തിൽ പേരുകേട്ട പ്രമാണികളായിത്തീർന്ന മഹാരഥന്മാരിൽ മിക്കവരും മലയാളമനോരമയിൽക്കൂടി സാഹിത്യലോകത്തിൽ രംഗപ്രവേശം



ശം ചെയ്തുവരാൻ. കേരളവർമ്മ വലിയകോയിത്തമ്പുരാന്റെ വലത്തുകൈ എന്നുള്ള നിലയിൽ നിന്നുകൊണ്ട്, കണ്ടത്തിൽ വരഗീസ് മാപ്പിള ഭാഷാസാമ്രാജ്യത്തെ നയിച്ചിരുന്ന ആ കാലഘട്ടം ഭാഷാചരിത്രത്തിൽ സുവർണ്ണലിപികളാൽ രേഖപ്പെടുത്തേണ്ടതത്രെ. ഭാഷയേയും സാഹിത്യത്തേയും സംബന്ധിക്കുന്ന നിദ്ദേശങ്ങൾ, ചോദ്യോത്തരങ്ങൾ, വാദപ്രതിവാദങ്ങൾ മുതലായവ മലയാളമനോരമയിൽ അന്നു സാധാരണമായിരുന്നു. ഭാഷാസാമ്രാജ്യത്തിലെ ചക്രവർത്തിമുതൽ 'പോലീസ് കാൺസ്റ്റബിൾ' വരെയുള്ള എല്ലാവരും അതിലൊക്കെ പങ്കുകൊള്ളുകയും ചെയ്തിരുന്നു. ആ കാലമെവിടെ? ഈ കാലമെവിടെ?

1066-ൽ ഏതോ ഒരു ലേഖകൻ പേരുവെയ്ക്കാതെ മനോരമയിൽ 'മലയാളഭാഷ' എന്ന തലക്കെട്ടിൽ ഒരു ലേഖനമെഴുതി. ഭാഷയിൽ ഗദ്യത്തേയും പദ്യത്തേയും സംബന്ധിച്ചു വരുത്തേണ്ട ചില പരിഷ്കാരങ്ങളെ നിദ്ദേശിച്ചു കൂട്ടത്തിൽ ദ്വിതീയാക്ഷരപ്രാസത്തെ സംബന്ധിച്ച നിബ്ധനം ഉപേക്ഷിക്കേണ്ടതാണെന്നുകൂടി ലേഖകൻ അഭിപ്രായപ്പെട്ടു. എല്ലാവരും ഈ അഭിപ്രായത്തെ അവജ്ഞയാടുകൂടിയാണ് അന്നു വീക്ഷിച്ചത്. അതുകൊണ്ട് ആരും ഒന്നും മറുപടി പറഞ്ഞില്ല. ഇതു ലേഖകനെ അല്പം കോപിപ്പിക്കുകയുണ്ടായി. അദ്ദേഹം "പ്രാസം" എന്ന തലക്കെട്ടിൽ വീണ്ടും ഒരു നീണ്ട ലേഖനമെഴുതി. അതിൽ ഇങ്ങനെ പ്രസ്താവിച്ചിരുന്നു.

".....പ്രാസം പലവിധമാകുന്നു. അതിൽ ഇപ്പോൾ ഭാഷാകവികൾ മുഖ്യമായി ഉപയോഗിച്ചുവരുന്ന പ്രാസം നാലു പാദത്തിനും രണ്ടാമത്തെ അക്ഷരത്തിലാണ്. ഈ അക്ഷരത്തി



ന് പ്രാസവിഷയത്തിൽ പഞ്ചമത്തിനോ സപ്തമത്തിനോ ഉള്ള  
 തിന്നേക്കാൾ അധികമായ ഒരു അവകാശമുണ്ടെന്നു തോന്നുന്നി-  
 ല്ല. അതിനാൽ അതിനു മാത്രം പ്രാസം വേണമെന്നു വെച്ചിരി-  
 ക്കുന്ന നിബ്ബന്ധം കേവലം അനർത്ഥകമെന്നുതന്നെ പറയേണ്ടി  
 യിരിക്കുന്നു. അതിരിക്കട്ടെ; ഗുണമൊന്നുമില്ലെങ്കിലും ദോഷമില്ലാ-  
 തിരുന്നാൽ മതിയായിരുന്നു. അസംബന്ധമായി ശബ്ദങ്ങളെ ന-  
 ടുവിൽവെച്ചു മുറിക്കുക, അനാവശ്യ പദങ്ങളെ ചേർക്കുക മുതലാ-  
 യ ദോഷങ്ങൾക്കു ഹേതുവാകുന്നതുകൂടാതെ ഈ നിബ്ബന്ധം വലു-  
 തായ മറ്റൊരു ദോഷത്തിനുകൂടി കാരണമായിത്തീരുന്നു. അർത്ഥ-  
 ത്തിനുവേണ്ടി ശബ്ദങ്ങൾ പ്രയോഗിക്കുക എന്ന ക്രമംവിട്ട്, ശ-  
 ബ്ദങ്ങൾക്കു അർത്ഥമിടുക എന്ന സ്ഥിതി വരുന്നു. ഇങ്ങനെ യാ-  
 തൊരു ഗുണമില്ലാത്തതും ശബ്ദത്തിലും അർത്ഥത്തിലും ദോഷകര-  
 വുമായ ഈ കവിതാഗ്രന്ഥലയെ പൊട്ടിച്ചു സ്വാതന്ത്ര്യത്തെ പ്രാ-  
 പിപ്പാൻ ഇതുവരെയും നമ്മുടെ കവികൾക്കു് ആഗ്രഹം തോ-  
 ന്നാത്തതു് ആശ്ചര്യംതന്നെ....."

ഈ ലേഖനവുംകൂടിയായപ്പോൾ എതിരാളികൾ  
 പതുക്കെ ഇളകിത്തുടങ്ങി. മേൽപറഞ്ഞ രണ്ടു ലേഖന-  
 ങ്ങളേയും വണ്ഡിച്ചും ദ്വിതീയാക്ഷരപ്രാസം മലയാള-  
 ദോഷയുടെ സ്ഥിതിക്കു് അത്യാവശ്യമാണെന്നു സ്ഥാപി-  
 ച്ചും കൊണ്ടുള്ള ലേഖനങ്ങൾ പത്രത്തിൽ പ്രത്യക്ഷപ്പെ-  
 ട്ടു. കാലക്രമത്തിൽ അതു് ഒരു ചെറിയ വാദപ്രതിവാ-  
 ദമായിത്തീർന്നു. ഇതിനിടയ്ക്കു് ഒരു ലേഖകൻ പ്രസ്തുത-  
 വിഷയത്തിൽ കേരളവർമ്മ, രാജരാജവർമ്മ, കൊച്ചുണ്ണി-  
 ത്തമ്പുരാൻ, കഞ്ഞിക്കുട്ടൻതമ്പുരാൻ, സി. അന്തപ്പാ-  
 യി, പുന്നശ്ശേരിനമ്പി, ചാത്തുക്കുട്ടിമന്നാടിയൻ, നടുവ-  
 ത്തപ്പൻനമ്പൂരി മുതലായവരുടെ അഭിപ്രായങ്ങളെ ക്ഷ-  
 ണിച്ചു. രാജരാജവർമ്മ, പുന്നശ്ശേരിനമ്പി, സി. അന്ത-  
 പ്സായി ഇവർ പ്രാസത്തെ പ്രതികൂലിച്ചും കേരളവർമ്മ,



നടുവത്തല്ലൻതമ്പുരി, കഞ്ഞിക്കുട്ടൻതമ്പുരാൻ എന്നിവർ പ്രാസത്തെ അനുകൂലിച്ചും അഭിപ്രായങ്ങൾ പുറപ്പെടുവിച്ചു. മന്നാടിയൻ മദ്യസ്ഥനായിട്ടാണ് പ്രത്യക്ഷപ്പെട്ടത്. ഓരോ കക്ഷിയിൽനിന്നും ഓരോരുത്തരുടെ അഭിപ്രായം ഇവിടെ ഉൾപ്പെടാം:—

“മലയാളഭാഷയിൽ സാഹിത്യം ആരംഭിച്ചതു മുതൽ ഇതുവരെയും കവികൾ ആദരിച്ചുവന്നതായ പ്രാസത്തെ ത്യാജ്യമായിരിക്കലും വിചാരിച്ചുകൂടാ. കവിതാവാസനയ്ക്കു താരതമ്യം ഉള്ളതുപോലെ പ്രാസം മേടയുന്നതിനുള്ള ശക്തിക്കും താരതമ്യമുണ്ട്. ഭാഷാകവിതകളിൽ ദ്വിതീയാക്ഷരപ്രാസത്തെ സ്വരവ്യഞ്ജനസമുദായത്തിന് ഐകരൂപ്യത്തോടുകൂടിത്തന്നെ നിയമേന പ്രയോഗിക്കുന്നവർ അധികംപേരില്ല. ഐകരൂപമായ ദ്വിതീയാക്ഷരപ്രാസം പാദചതുഷ്ടയത്തിലും ഉള്ള ശ്ലോകങ്ങൾ ഇദാനീനനൂതനികളിൽ ഏകീകൃതം അധികമുള്ളതെന്ന് ഏതദപിഷയത്തിൽ രസമുള്ളവർ പാടിപ്പോയിച്ചുനോക്കട്ടെ. എന്റെ ഭാഷാശാക്തജ്ഞരിൽ അനേകം ശ്ലോകങ്ങൾ ഇങ്ങനെ ഉണ്ടെന്നുള്ളതുതന്നെ, ഞാൻ പ്രാസം ചേർക്കുമെന്നുള്ള പക്ഷക്കാരനാണെന്നുള്ളതിലേയ്ക്കു മതിയായ ലക്ഷ്യമാണല്ലോ. കവിതാവാസനയില്ലാത്തവർ കവിതയ്ക്ക് ആരംഭിക്കരുതെന്നതുപോലെ പ്രാസം പ്രയാസംകൂടാതെ പ്രയോഗിക്കുന്നതിനു സാമർത്ഥ്യമില്ലാത്തവർ അതിനു പുറപ്പെടരുതെന്നതാകുന്നു.”

കേരളവർമ്മ

“മനോരമയിലെ ലേഖകൻ സ്ഥാപിച്ചിടത്തോളം ഭാഷാശാക്തജ്ഞരിൽ മലയാളകവിതയ്ക്കു പ്രാസത്തിൽനിന്നും ഉപേക്ഷിച്ചിട്ടുണ്ടെന്നു ചൂണ്ടിക്കാണിച്ച് സമ്മതിക്കാൻ പാടില്ലെങ്കിലും, പ്രാസമെന്നതു ഭാഷാകവിതയുടെ പദ്ധതിയിൽ ഒഴുപോലെ ഉണ്ടെന്നു പ്രതിബദ്ധമായിത്തീർന്നിട്ടുണ്ടെന്നതെന്നയാണു് എന്റെയും അഭിപ്രായം. ഓ: പ്രാസം ഭാഷയ്ക്കു് അത്യാവശ്യമാണെന്നതി



പ്രായപ്പെടുന്നതു വെളുത്ത ആളുകൾക്കേ സൗന്ദര്യമുള്ളൂ എന്നു വാദിക്കുന്നതുപോലെയാണു്.....അതിനാൽ പ്രാചീന കവികൾ ഉപയോഗിച്ചിട്ടുള്ള ഭാഷ: പ്രാസം മാത്രമേ ഭാഷാകവിതയ്ക്കു ഭൂഷണമാകയുള്ളൂ എന്നു ഭ്രമിക്കാതെ, ശബ്ദത്തിനും അർത്ഥത്തിനും നാനാപ്രകാരങ്ങളായ വൈചിത്ര്യങ്ങളെ ഉല്പവിച്ച ഭാഷാകവിതയെ പരിപോഷിപ്പിക്കുന്നതിനു ഭാഷാഭിമാനികളെല്ലാവരും ഉദ്യോഗിക്കേണ്ടതാണു്.”

രാജരാജവർമ്മ.

“കല്യാണത്തിൽ സമൃദ്ധമത്തിനുള്ള തിട്ടക്കംകൊണ്ടു മംഗല്യധാരണം മറന്നു എന്നു പറയുന്നതുപോലെ, ഗ്രന്ഥനിർമ്മാണത്തിൽ പ്രാസപ്രയോഗത്തിനുള്ള അത്യാവശ്യതയാൽ അർത്ഥത്തെ അവഗണിക്കുന്ന വിദ്വാന്മാർ ഇപ്പോഴും വളരെയുണ്ടു്. ഇതു കേവലം തെറ്റാതെന്നു. അർത്ഥകല്പനയുടെ ചാരതപംകൊണ്ടുതന്നെ മനസ്സിന്നാഹ് ഉദാദം ജനിപ്പിക്കുന്നതുപോലെ, പ്രാസംകൊണ്ടും രചനാസൗഷ്ഠ്യംകൊണ്ടും കണ്ണാനന്ദവും ജനിക്കുന്നതാകയാൽ പ്രാസം കേവലം ഉപേക്ഷിക്കത്തക്കതല്ല. അർത്ഥചാരതപത്തിനുവേണ്ടി പ്രാസത്തെ ഉപേക്ഷിക്കുന്നതു കുറ്റമാകയില്ല; എന്നാൽ പ്രാസത്തിനുവേണ്ടി അർത്ഥചാരതയെ ഒരിക്കലും കളഞ്ഞുകൂടാ. അർത്ഥത്തിനു ഹാനിവരാത്ത വിധത്തിൽ പ്രാസത്തെയും കൂടി ഉപയോഗിക്കുന്നതായാൽ അധികം നന്നായിരിക്കുമെന്നർത്ഥം.”

ചാത്തുർക്കുട്ടിമന്നാടിയാർ

വാദപ്രതിവാദം ഇവിടെയും അവസാനിച്ചില്ല; രണ്ടുപക്ഷത്തിലും ആളുകൾ കൂടിത്തുടങ്ങി. ഒടുവിൽ പത്രാധിപർ, സ്ഥലംമുടക്കി വാദം അവസാനിപ്പിക്കേണ്ടിവന്നു. വാദപ്രതിവാദം ഇങ്ങനെ നിലച്ചുവെങ്കിലും, പ്രാസനിഷ്പന്ധം കൂടാതെ കവിത എഴുതുന്നതുകൊണ്ടു വിരോധമില്ലെന്നു് അഭിപ്രായമുള്ള ഒരു പ്രബലകക്ഷിക്കാരുണ്ടെന്നു് ഇതിൽനിന്നു പ്രത്യക്ഷപ്പെട്ടു; അതോടു



കൂടി മനോരമയിലെ കവിതാപംക്തിയിൽ വിഹരിക്കുന്ന കവികളുടെ സംഖ്യ വർദ്ധിച്ചു. പ്രാസനിബ്ബന്ധമില്ലാത്ത ഒരു കവിത ആദ്യം മനോരമയിൽ ചേർത്ത അവസരത്തിൽ, “പ്രാസത്തിനെതിരായി വാദിച്ചിരുന്ന കക്ഷികളുടെ ഉത്സാഹവൃക്ഷത്തിന്റെ ഫലം ഇതാ, കണ്ടു തുടങ്ങിയിരിക്കുന്നു. പ്രാസമില്ലാത്ത ഒരു പദ്യം ഇപ്രാവശ്യം കിട്ടിയിട്ടുള്ളത് എല്ലാവരും കാണുന്നതിനായി കവിതാപംക്തിയിൽ ചേർത്തിട്ടുണ്ട്” എന്ന് ഒരു കുറിപ്പുകൂടി പത്രാധിപർ ചേർക്കുകയുണ്ടായി. 86-ാം വേളിൽ കാണുന്ന ‘കൃതപാ കൃത്രിമകേസരം’ എന്നു തുടങ്ങുന്ന കേരളപാണിനിയുടെ പദ്യമായിരുന്നു അത്. പ്രാസം കൂടാതെ കവിതയെഴുതാമെന്നായതിനു ശേഷം മാത്രമാണ് മനോരമയുടെ കവിതാപംക്തിയിൽ അദ്ദേഹം പ്രത്യക്ഷപ്പെട്ടത്. ഇങ്ങനെ മൂന്നുനാലുതവണ പദ്യങ്ങളെഴുതിക്കണ്ടപ്പോൾ കടത്തുനാട്ട് ഉഭയവർമ്മതമ്പുരാൻ, രാജരാജവർമ്മാവിനെ അഭിനന്ദിച്ചുകൊണ്ടു മലയാളമനോരമയിൽ ഇങ്ങനെ എഴുതി:—

ഏറാം സംസ്കൃതഭാഷതന്നിലറിവാർത്തറത്തൊടിംഗ്ലീഷിനോ—  
 ടേറിട്ടായതിലും ജയിച്ചു മരുവം ധീമൻ, സഖേ, സൽകവേ!  
 ഇത്രാടം മലയാളത്തിൽ മനമഹോ വെച്ചുത്ത ഭാഷത്തെയ—  
 ണിപ്പോൾ തീർത്തുകൊണ്ടുചിത്തമതിലിങ്ങത്തുന്നു തോഷംപരം  
 ഇതിന് രാജരാജവർമ്മാവിന്റെ മറുപടി ഇപ്രകാരമായിരുന്നു.

കേരളക്കൊരു കൈരളീകവികൾ ചൂട്ടുന്ന ചുഡാമണേ!  
 നാടെല്ലാം കവിതാരസാംബുധി കവിഞ്ഞൊളം തകർക്കുവിധമേ  
 ആഭാപത്തൊടുത്തിടം തിരക്കളപ്പേടിപ്പൊളിച്ചൊടുവരൻ  
 പാടില്ലെന്നു നിനച്ചു ഞാനിതിനിപ്പോടിക്കുതിച്ചുപറയ.



ആഴം, ദീപ്തി, ദൃഢങ്ങൾ പലതും കൂടുന്ന തൈവ്യാണമി-  
 മാഴിക്കുള്ളിലിറങ്ങിയേറിയൊരുനാൾ നീന്തിത്തുടിച്ചിടിലും  
 ദൂരം ഗാഢതമൂലമോളമധികം കോലുന്ന ഭാഷാസര:-  
പുരത്തിൽ കഴയുന്ന ഞാനൊരുക്കരം പ്രാസം മുടക്കീടവേ.

ഇതിൽ അധോരേഖകൊണ്ട് അടയാളപ്പെടുത്തിയിട്ടുള്ള  
 ഭാഗവും മുൻപുവരിച്ചിട്ടുള്ള അഭിപ്രായത്തിലെ “പ്രാസ  
 മെന്നതു ഭാഷാകവിതയുടെ പദ്ധതിയിൽ ദുർഗ്ഗംപോലെ  
 ഒരു പ്രതിബന്ധമായിത്തീർന്നിട്ടുണ്ട്” എന്ന ഭാഗവും കൂടി  
 യോജിപ്പിച്ചുനോക്കിയാൽ, പിതൃയാക്ഷരപ്രാസപ്ര  
 യോഗവിഷയത്തിൽ അദ്ദേഹത്തിനുണ്ടായിരുന്ന അശ  
 ക്തി നല്ലപോലെ വെളിപ്പെടുന്നുണ്ട്. മനോരമയിലെ  
 കവിതാപംക്തിയിൽ നാലുവരിയിലും സജാതീയപിതൃ  
 യാക്ഷരപ്രാസം ഉപയോഗിച്ച് ഒരൊറ്റപ്പദ്യമെങ്കിലും  
 അദ്ദേഹം എഴുതിക്കണ്ടിട്ടില്ല; എന്നു മാത്രമല്ല, എഴുതീ  
 ട്ടുള്ളവയിലധികവും പ്രാസമൊന്നുമില്ലാത്തവയുമായിര  
 ന്നു. ആയിടയ്ക്കു നടുവത്തു്ളൻനമ്പൂരി മനോരമ  
 വഴിയായി,

വാസന് തികവുള്ള ഭവാൻ

പ്രാസമുപേക്ഷിച്ചതെന്തൊരാവശ്യം?

കൂസലുകൊണ്ടാണെന്നാ-

ഭാസന്മാരിൽ ഭ്രമം വരുത്താനോ?

എന്ന് ഒരു സംശയം ചോദിച്ചതിനു മറുപടിയായി,  
 താൻ പ്രാസം ഉപയോഗിക്കാത്തതു കൂസലുകൊണ്ടല്ലെ  
 ന്നും മറ്റും വിവരിച്ചുകൊണ്ടെഴുതിയ,

മദ്ധ്യസ്ഥനാകുന്ന ഭവാനുമെന്തൊ-

രത്യന്തുതം വന്നതു പക്ഷപാതം!

പഥ്യം പിഴച്ചിട്ടൊരു രോഗമിങ്ങു

വൈദ്യനതന്നെ പിടിപെട്ടുപോയോ?



എന്നതുടങ്ങിയ പദ്യങ്ങളിൽപോലും സജാതീയദ്രിതീ  
യാക്ഷരപ്രാസം പ്രയോഗിക്കാൻ അദ്ദേഹത്തിന് സാ  
ധിച്ചില്ല. 1067-ലെ കഥയാണ് ഇപ്പറഞ്ഞത്.

കൊല്ലം മൂന്നുനാലുകഴിഞ്ഞു; പ്രാസത്തിനെതിരാ  
യുള്ള കേരളപാണിനിയുടെ പ്രചരണവേലയും കവി  
താപരിശ്രമവും തുടൻകൊണ്ടുതന്നെയിരുന്നു. 1070-ൽ  
പ്രസിദ്ധപ്പെടുത്തിയ മേഘസന്ദേശതഞ്ജിമ പ്രാസപ  
ക്ഷപാതികളെ വല്ലാതെ മുഷിപ്പിച്ചു. ആ കൃതിയിൽ  
അദ്ദേഹം ദ്രി: പ്രാസം പ്രയോഗിച്ചില്ലെന്നു മാത്രമല്ല,  
അതിന്റെ മുഖവുരയിൽ പ്രാസപക്ഷപാതികളെ അ  
ല്പം കളിയാക്കുകയുണ്ടായി.

“ഇക്കാവ്യത്തിൽ ദ്രിതീയാക്ഷരപ്രാസം ചെയ്യാത്തതിന്”  
എന്നിങ്ങു സ്വഭാവമെന്ന അതിന്റെ നേരെയുള്ള ഉദാസീനബുദ്ധി  
മാത്രമല്ല, തഞ്ജികളിൽ ഇതു് ഒട്ടും ആവശ്യകമല്ലെന്നുള്ള വി  
ചാരവും കാരണമാകുന്നു. കാവ്യസാമാന്യസമ്മമായ വൃത്തു  
പ്രാസം മിക്കദിക്കിലും ചെയ്തിട്ടുള്ളതിനാൽ പ്രാസഭംഗിയേ ഇക്ക  
വിതയ്ക്കില്ലെന്നു് ഒരിക്കലും വരുന്നതല്ല. ദ്രിതീയാക്ഷരപ്രാസം  
ഉപേക്ഷിച്ചാൽ ഭാഷാശ്ലോകം ശ്ലോകമേ അല്ലെന്നു വിചാരിക്ക  
ുന്നപക്ഷം, സരസങ്ങളായ പല പ്രാമീനശ്ലോകങ്ങളും കവിതയ  
ല്ലാതെ പോയയക്കും. അതിനാൽ ദ്രിതീയാക്ഷരപ്രാസത്തിന്റെ  
ആനന്ദം ആലോചിച്ചാൽ, ആലുത്തിൽ, ഒരു ചമൽകാരവുമില്ലാ  
ത്തപക്ഷം, ഈ പ്രാസമെങ്കിലുമിരിക്കണമെന്നു് ഒരേറ്റാടുണ്ടായി  
എന്നും, പിന്നീടു് അനുസരണമായ കവികൾ പ്രാസം ചെയ്യാ  
ഞ്ഞാൽ തങ്ങളുടെ കവിത സ്വഭാവ ചമൽകാരിയാണെന്നു തങ്ങൾ  
തന്നെ നിയയിച്ചുവെന്നുവന്നേയ്ക്കുമോ എന്നു ഭയപ്പെട്ടു് വേറെ  
ചമൽകാരമുള്ളപക്ഷവും പ്രാസംകൂടി പറയുന്നതുടങ്ങി എന്നും, ക്രമേ  
ണ ഈ വാസ്തവാനന്ദം മറന്നു ഗതാനുഗതികന്യായെന്നു കവികൾ



പ്രാസത്തെ മണിപ്രവാളത്തിന്റെ ലക്ഷണകോടിയിൽ പ്രവേശിപ്പിച്ചുകൊടുത്തുവെന്നും ആയിരിക്കാമെന്നും ഉപമിക്കേണ്ടിയിരിക്കുന്നു. പരിഷ്കാരോന്മുഖമായ ഇക്കാലത്തു കവിതാമാറ്റത്തിലും എന്താനും ഭേദഗതികളാരംഭിച്ചാൽ പിൻതാങ്ങാൻ ചിലർ പുറപ്പെടാതിരിക്കയില്ലെന്നു വിശ്വസിക്കാമല്ലോ.”

ഇങ്ങനെയാണ് ആ മുഖവുരയിൽ പരിഭാഷകൻ പറഞ്ഞിട്ടുള്ളത്. പ്രാസമില്ലാത്ത ഒറ്റശ്ലോകങ്ങളും മറ്റും ചിലർ രചിച്ചിരുന്നുവെങ്കിലും ഒരു കൃതി മുഴുവൻ പ്രാസരഹിതമായി അതുവരെ ആരും എഴുതിയിരുന്നില്ല. മാതൃലന്റെ സരസ്വതാസനാശ്ചര്യമായ മയൂരസന്ദേശത്തെത്തുടർന്നുകൊണ്ടാണ് ഭാഗിനേയന്റെ മേഘസന്ദേശം പുറത്തുവന്നത്. അതോടുകൂടി രണ്ടുപേരും പ്രാസവിഷയത്തിൽ അകമേ എതിരാളികളായിത്തീർന്നു. പ്രാസപക്ഷപാതികൾ മേഘസന്ദേശപരിഭാഷകന്റെ നേരെ ചില ആക്ഷേപശരങ്ങൾ പ്രയോഗിച്ചു തുടങ്ങി. ‘ശക്തിയുണ്ടെങ്കിൽ മയൂരസന്ദേശത്തെപ്പോലെ പ്രാസാലംകൃതമായ ഒരു കാവ്യം അദ്ദേഹം എഴുതിക്കാണിക്കട്ടെ’ എന്നുപോലും ചിലർ തുറന്നുപറഞ്ഞു. ഇതു കേരളപാണിനിക്കു തീരെ രസിച്ചില്ലെന്നു പ്രത്യേകം പറയേണ്ടതില്ലല്ലോ. 1077-ൽ പുറപ്പെട്ട ഭാഷാഭൂഷണത്തിൽ ഒരു സന്ദർഭമുണ്ടാക്കി അദ്ദേഹം എതിരാളികളെ ശകാരിച്ചിരിക്കുന്നതു നോക്കുക:—

“ദിതീയാക്ഷരപ്രാസത്തെ ഭാഷാകവികൾ തങ്ങളുടെ കവിതാവനിതയ്ക്കു് ഒരു തിരുമംഗല്യമെന്നു വിചാരിച്ചുപോരുന്നു. വേറെ അലങ്കാരങ്ങൾ എത്രതന്നെ ഇരുന്നാലും ദിതീയാക്ഷരപ്രാസമില്ലെങ്കിൽ ശ്ലോകം ശ്ലോകമേ അല്ല എന്നുകൂടി ശരിക്കാൻ അവർ മടിക്കുന്നില്ല. ഈ നാലക്ഷരങ്ങളെ രക്ഷിക്കാൻവേണ്ടി



കവികണ്ഠരന്മാർ കാട്ടിക്കൂട്ടുന്ന ഗോഷ്ടികൾ കാണുമ്പോൾ കോപത്തിലും തുലോം താപമാണുണ്ടാകുന്നത്. ചിലർ യതികളെയെല്ലാം നിശ്ശേഷം ഗളഹസ്തം ചെയ്യുന്നു; മറെ ചിലർ സാധുക്കളായ ശബ്ദങ്ങളുടെ കഴുത്തറക്കുന്നു; എന്നുവേണ്ട കോലാഹലം പലതും കാണം. ഈ പ്രാസത്തെ ഉപേക്ഷിച്ചാലല്ലാതെ നിരത്മക ശബ്ദപ്രയോഗം ഭാഷാകവിതയിൽനിന്ന് ഒരിക്കലും ഒഴിഞ്ഞുനില്ക്കുന്നതല്ല.....എല്ലാ ഭാഷകൾക്കും ബാല്യത്തിൽ പ്രാസപക്ഷപാതം ഉണ്ടായിരുന്നതായി ലക്ഷ്യങ്ങളുണ്ട്. ഭാഷയ്ക്കു പ്രൗഢത വരുന്തോറും പദ്യകാരന്മാർക്കു പ്രാസത്തിൽ പ്രീതി കറയുമെന്നു ചരിത്രകാരന്മാരും സ്ഥാപിക്കുന്നു. നമ്മുടെ ഭാഷയ്ക്കു് ഈ പ്രൗഢതപം ഇതേവരെ സിദ്ധിച്ചില്ലല്ലോ എന്നുള്ള പരിതാപത്താലാണ് ഇവിടെ ഇത്രയും വിസ്തരിച്ചതു്.....

“കിളിപ്പാട്ടു മുതലായ ദ്രാവിഡവൃത്തങ്ങളിൽ ഛന്ദോബന്ധത്തിനു ദാർഢ്യം കറയുന്നതിനാലും ആമാതിരി കവിതകൾ ജനിച്ചുകാലത്തിൽ അച്ചടിയത്രും മുതലായ സൗകര്യങ്ങൾ ഇല്ലാതിരുന്നതിനാലും പാദങ്ങളെ തിരിച്ചറിയുന്നതിനും മറ്റും ഇതു ഒരു വിധം ഉപകാരമായിരുന്നു. ആ പുച്ഛാചാരത്തെ പ്രമാണമാക്കി ഇക്കാലത്തു സംസ്കൃതവൃത്തങ്ങളിൽ പദ്യങ്ങൾ രചിക്കുന്ന കവികൾ പ്രാസത്തിനുവേണ്ടി പ്രയാസപ്പെടുന്നതു വ്യമാത്രമാകുന്നു. പ്രാചീനകവികൾ ദ്വിതീയാക്ഷരപ്രാസത്തെ അലംഘനീയമായി വിചാരിച്ചിരുന്നു എന്നും പറയാൻ പാടില്ല. ഇരുപത്തിനാലുവൃത്തത്തിൽ പല പദ്യങ്ങളിലും ഈ പ്രാസം കാണുന്നില്ല. ഉദാഹരണം:—

മമ തരുണി സീതേ! പുനരെവിടെ നീ പോ—  
യരികിൽ മമ വാ വാ സകലഗുണപൂർണ്ണ!  
തവ മുഖസരോജം തരളമിഴി! കാണാ—  
ഞ്ഞഴൽ മനസി പാരം പരമശിവ ശംഭോ!

ശ്രീകൃഷ്ണചരിതം മണിപ്രവാളത്തിൽ കഞ്ചൻനമ്പ്യാർ  
ചില സന്ദർഭങ്ങളിൽ,



കാരസ്തരത്തിൻകരു പാലിലിട്ടാൽ  
കാലാന്തരേ കയ്യുൾമിപ്പതുണ്ടോ?

എന്നിങ്ങനെ പ്രാസം പ്രഥമാക്ഷരത്തിലാക്കുന്നുണ്ട്. അതിനാൽ പ്രാസത്യാഗം പൂർവ്വാചാരലംഘനമാണെന്നും പറയാനില്ല..... എല്ലാംകൂടി ആലോചിച്ചുനോക്കുമ്പോൾ സ്വതഃ അഴകുള്ള ആകൃതിയെ അലങ്കാരം അലങ്കരിക്കും; അതില്ലാത്തതിടത്തു് അലങ്കാരം ഒരു വൃന്ദാഭാരമാവുകയേയുള്ളൂ എന്നു മാത്രമേ പറയാൻ തോന്നുന്നുള്ളൂ.”

പ്രാസവിരോധികൾക്ക് ഈ അഭിപ്രായം വലിയ ഒരു താങ്ങായിത്തീർന്നു. മേഘസന്ദേശ തഞ്ജിമയിൽ പ്രാസം പ്രയോഗിക്കാത്തതു് അശക്തികൊണ്ടാണെന്നു പറഞ്ഞു തങ്ങളുടെ നായകനെ ആക്ഷേപിച്ചതിനു പകരംപോക്കാനായിട്ടെന്നപോലെ, അവർ, മയൂരസന്ദേശം ഒരു സ്വതന്ത്രകൃതിയായതിനാലാണ് അതിൽ ആദ്യവസാനം പ്രാസം പ്രയോഗിക്കാൻ സാധിച്ചതെന്നും ഒരു തഞ്ജിമയിൽ അതു് ഒരിക്കലുംസാധിക്കയില്ലെന്നും അഭിപ്രായപ്പെട്ടുതുടങ്ങി. ഇതിനു ദൃഷ്ടാന്തമായി അവർ ഭാഷാശാക്തന്മാരുടേതായും അമരകശതകത്തേയും ചൂണ്ടിക്കാണിക്കുകയും ചെയ്തു. ഈവക അപവാദങ്ങൾക്ക് ഒരു മറുപടിയായിട്ടുംകൂടിയാണ് വലിയകോയിത്തമ്പുരാൻ അന്യാപദേശശതകം തഞ്ജിമചെയ്തതു്. 1077-ൽ അതു പ്രസിദ്ധപ്പെടുത്തിയ അവസരത്തിൽ അദ്ദേഹം അതിന്റെ പ്രസ്താവനയിൽ ഈവിധം എഴുതിക്കൊണ്ടു്:-

“എന്റെ ആദ്യഭാഷാകൃതിയായ കേരളീയഭാഷാശാക്തന്മാരിലും അനന്തരഭാഷാകൃതിയായ അമരകമണിപ്രവാളത്തിലും പിതൃയാക്ഷരപ്രാസത്തിൽ വൃണ്ണനങ്ങൾക്കും സ്വരങ്ങൾക്കും ഐകരൂപ്യം ഉണ്ടായിരിക്കണമെന്നുള്ള നിബന്ധത്തെ അനുസരിച്ചു്



കം പദ്ധതികളിൽ ശരിയാക്കിക്കൊണ്ടു പോയിട്ടുണ്ടായിരുന്നുവെങ്കിലും, സാർവ്വത്രികമായി ഞാൻ ആ നിബന്ധനയെ അതിൽ രണ്ടിലും അനുവർത്തിച്ചിട്ടുണ്ടായിരുന്നില്ല. അത് ഉദാസീനതകൊണ്ടുമാത്രമല്ലാതെ, അംഗീകരിക്കാൻ പറ്റാത്തതായിരുന്നു എന്നു പറയുന്നതിൽ ആത്മപ്രശംസ സ്ഫുരിക്കുന്നുണ്ടെങ്കിൽ മഹാൻ അതു ക്ഷമിച്ചുകൊള്ളുമാറാകണം. ദ്വിതീയാക്ഷരപ്രാസംതന്നെ അത്ര ആദരണീയമല്ലെന്നുള്ള അഭിപ്രായത്തോടുകൂടി എന്റെ പ്രിയശിഷ്യനായ ഭാഗിനേയൻ രാജരാജവർമ്മ എം. എ., എം. ആർ. എ. എസ്. കോളിത്തമ്പുരാൻ ഭാഷാമേഖലസന്ദേശവും ഭാഷാകുമാരസംഭവവും ചമച്ച സഹദയഹൃദയാഹ്ളാദം ജനിപ്പിച്ചപ്പോൾ, ദ്വിതീയാക്ഷരപ്രാസത്തെക്കുറിച്ചുള്ള എന്റെ അസാമാന്യമായ നിബന്ധനയെ ഉപേക്ഷിക്കാതെത്തന്നെ ഒരു സരസകാവ്യം നിർമ്മിക്കാവുന്നതല്ലയോ എന്ന് ഒന്നു പരീക്ഷിക്കാനായിട്ടാണ് ഞാൻ മയൂരസന്ദേശം എന്ന സ്വതന്ത്രകൃതിയെ അക്കാലത്തുണ്ടാക്കിയത്. എന്നാൽ ഒരു സ്വതന്ത്രകാവ്യത്തിലെമ്പോലെയെന്ന ഒരു ഭാഷാന്തരകൃതിയിൽ മേൽപറഞ്ഞ ദ്വിതീയാക്ഷരപ്രാസവിഷയമായ നിബന്ധന സാർവ്വത്രികമായി ഘടിപ്പിക്കാവുന്നതാണോ എന്നു പരീക്ഷിക്കാൻ ഈ അന്യോപദേശമണിപ്രചാലത്തിൽ ഞാൻ ചെയ്തിട്ടുള്ള ശ്രമം അനായാസേന സഫലമായിത്തീർന്നിരിക്കുന്നു എന്നുള്ള ബോധം സാമാന്യേന സഹദയന്മാർക്കു്ല്ലാവർക്കും ഉണ്ടാകാതിരിക്കയില്ലെന്നാണ് എന്റെ വിശ്വാസം.

“ദ്രാവിഡന്മാരും കേരളീയന്മാരുമായ പ്രാചീന ഭാഷാകവീകൾ അദ്ധ്യഭിചാരേണ ആദരിച്ചിരുന്നതായ ദ്വിതീയാക്ഷരപ്രാസത്തെ തീരെ ഉപേക്ഷിക്കുന്നതിനേക്കാൾ, അതിൽ യഥാർത്ഥത്തിൽ സ്വരവ്യഞ്ജനങ്ങൾക്കു് സാരപുരുഷനെ ഉണ്ടാക്കാൻ ശ്രമിക്കുകയാണ് ആധുനികകവികളിൽ ശക്തിമാന്മാർ ചെയ്യേണ്ടതെന്നുള്ള എന്റെ അഭിപ്രായത്തെ ഇദാനീനതനന്തരായ സൽകവികളിൽ ചിലർ ആദരിക്കാതിരിക്കുന്നില്ലെന്നുള്ളതു് എനിക്ക് അനല്പമായ ചാരിതാർത്ഥ്യത്തിനു് കാരണമാണ്. ഭാഷാകവിതയിൽ



പ്രാസനിബ്ബന്ധം കൂടാതിരുന്നാൽ പദ്യങ്ങൾക്കു് അധികം ലാളിത്യമുണ്ടായിരിക്കുമെന്നുള്ളതു വാസ്തവമാണെങ്കിൽ, ഭാഷാഗദ്യങ്ങൾക്കു തദധികമായ ലാളിത്യമുണ്ടായിരിക്കുമെന്നുള്ളതു് അതിലുമധികം വാസ്തവമാകുകൊണ്ടു്, ഭാഷാപണ്ഡിതന്മാർ പദ്യനിർമ്മാണത്തിൽ പ്രവർത്തിക്കാതിരിക്കുയാണു് വേണ്ടതു്. അതു ചെല്ലാതിരിക്കുന്ന സ്ഥിതിക്കു്, ഭാഷാകവിതയിൽ യഥാശക്തി പ്രാസത്തെ നിർവ്വഹിച്ചുകൊണ്ടുപോകതന്നെയാണു് വേണ്ടതു് എന്നാണു് എന്റെ പക്ഷം.”

ഇതിൽ മരുമകന്റെ നേരെ ചില ഒളിയമ്പുകൾ കൂടി അന്തർവിച്ചിട്ടുണ്ടെന്നുള്ളതു സ്പഷ്ടമാണല്ലോ. അദ്ദേഹത്തിനു് അതു തീരെ സഹിച്ചില്ല; അമ്മാവനോടു നേരിട്ടെതിരിടുന്നതിനു് ആ ഗുരുഭക്തനു മനസ്സുവന്നതു മില്ല; ഇങ്ങനെ അദ്ദേഹം അവസരവും കാത്തു് അടങ്ങിയൊതുങ്ങി ഇരിപ്പായി.

കെ. സി. കേശവപിള്ള ഒരു വലിയ രാജരാജഭക്തനായിരുന്നു. പ്രാസത്തിനെതിരായുള്ള ശ്രമങ്ങളിൽ കേരളപാണിനിക്കു് അനുകൂലമായി നിന്നുകൊണ്ടു പ്രത്യക്ഷമായും പരോക്ഷമായും പ്രവർത്തിച്ചവരുടെ കൂട്ടത്തിൽ പ്രധാനി ഇദ്ദേഹമത്രെ. തിരശ്ശീലയ്ക്കുള്ളിൽ നിന്നുകൊണ്ടുള്ള പോരാട്ടം മതിയാക്കി അരങ്ങത്തിറങ്ങേണ്ട സമയമായി എന്നു രണ്ടുപേരും മനസ്സിലാക്കി. എന്തുകൊണ്ടെന്നാൽ, പ്രാസത്തിനു് അനുകൂലമായും പ്രതികൂലമായും രണ്ടു കക്ഷികളുണ്ടാവുകയും രണ്ടുകൂട്ടരും പ്രവൃത്തിപദ്ധതിയിൽ ഏല്പെട്ടുകയും ചെയ്തിരുന്നുവെങ്കിലും, രാജഭക്തികൊണ്ടും മാമൂൽഭ്രമംകൊണ്ടും അധികംപേരും പഴയരീതിയിൽതന്നെ കഴിഞ്ഞുപോരികയാണു് ചെയ്തിരുന്നതു്. അതുകൊണ്ടു പ്രത്യക്ഷമായ



ഒരു പോരാട്ടം നടത്തി രണ്ടിലൊന്നു തീർച്ചപ്പെടുത്തേണ്ടതു് അത്യാവശ്യമായിത്തീർന്നു. പ്രാസപക്ഷപാതികളുടെ നേതാവായ വലിയകോയിത്തമ്പുരാൻ ഇടയ്ക്കിടയ്ക്കു പ്രയോഗിച്ചിരുന്ന ഒളിയമ്പുകൾ അസഹ്യങ്ങളായിത്തീരുകകൂടി ചെയ്തപ്പോൾ ഇതിന്റെ ആവശ്യകത ഒന്നുകൂടി വർദ്ധിച്ചു. ഇതുസംബന്ധിച്ച സമരം അമ്മാവന്റെ മുമ്പിൽവെച്ചുതന്നെ തുടങ്ങണമെന്ന് മരുമകൻ അതിയായ മോഹമുണ്ടായിരുന്നു. താമസിയാതെ അതിന്റേറെവസരമുണ്ടായി. 1083-ൽ തിരുവനന്തപുരത്തു കോളേജ് മലയാളസമാജത്തിന്റെ വാഷികദിനം കൊണ്ടാടേണ്ട ഘട്ടം വന്നു. സമാജത്തിന്റെ കാര്യഭർത്രി, അന്ന് ഒരു വിദ്യാർത്ഥിയായിരുന്ന ശ്രീമാൻ പി. അനന്തൻപിള്ള എം. എ. ആയിരുന്നു. യോഗത്തിൽ അദ്ധ്യക്ഷനായി വലിയകോയിത്തമ്പുരാനെ ക്ഷണിക്കണമെന്ന രാജരാജവർമ്മ അഭിപ്രായപ്പെട്ടു. അതിനു മുൻപിലത്തെ കൊല്ലത്തിൽ അദ്ധ്യക്ഷനായിരുന്നത് അദ്ദേഹത്തെത്തന്നെ ക്ഷണിക്കുന്നത് ആ കൊല്ലവും അദ്ദേഹത്തെത്തന്നെ ക്ഷണിക്കുന്നതു ഭംഗിയാണോ എന്നു കാര്യഭർത്രി സംശയിച്ചു; പക്ഷേ “അമ്മാവനെ ക്ഷണിക്കുന്ന കാര്യം ഞാനേററു” എന്നു പറഞ്ഞു് ഇരു ശിഷ്യനെ സമാധാനിപ്പിക്കുകയുണ്ടു് ചെയ്തതു്.

യോഗത്തിനുള്ള ഒരുക്കങ്ങളൊക്കെ ഭംഗിയായി ചെയ്തതും പ്രാസംഗികനായി കെ. സി. കേശവപിള്ളയെ നിശ്ചയിക്കുകയുമുണ്ടായു്. “ഭാഷാകവിത” എന്നു തുടങ്ങിയതു പ്രാസംഗവിഷയം. പക്ഷേ, തലക്കെട്ടുകൊണ്ടു് ഉദ്ദേശിക്കാവുന്നതായിരുന്നില്ല അതിലെ അടിക്കെട്ടു്. “ഭാഷാകവിത എന്നു തലവചേകും കേൾക്കു



സ്വേദം അതിവിശാലമായ ഈ വിഷയത്തെക്കുറിച്ച് പ  
 രിമിതമായ സമയത്തിനുള്ളിൽ എന്താണുപന്യസിക്കാ  
 ന്പോകുന്നത് എന്നൊരു ജിജ്ഞാസ മാന്യന്മാരായ സഭ  
 സ്വന്മാർക്കുണ്ടാകാവുന്നതാണ്. എന്നാൽ ഈ വിഷയ  
 ൽ പഠയേണ്ടവയായ അംഗങ്ങളെല്ലാം വിവരിക്കുന്ന  
 ഒരുപന്യാസം ചെയ്യുന്നതിനു ഞാനിപ്പോൾ ഒരുങ്ങിയി  
 രല്ലെന്നും ഭാഷാകവിതയെ സംബന്ധിച്ചു വക്തവ്യമെന്ന്  
 എനിക്കു തോന്നിയിട്ടുള്ള ഒരു വിഷയത്തെ സംക്ഷിപ്ത  
 മായി പ്രസ്താവിക്കണമെന്നു മാത്രമേ ഇവിടെ ഉദ്ദേശിക്ക  
 നുള്ളുവെന്നും മുൻകൂട്ടി അറിയിച്ചുകൊള്ളട്ടെ” എന്നുള്ള  
 മുഖവുരയോടുകൂടി ആരംഭിച്ച സുദീർഘമായ ആ ഉപ  
 ന്യാസത്തിൽ ദ്വിതീയാക്ഷരപ്രാസത്തിനു പ്രതികൂലമാ  
 യി അനവധി യുക്തികളെ വിശദീകരിക്കുകയാണ് ചെയ്തി  
 രുന്നത്. ഉപന്യാസം വായിച്ചുതുടങ്ങിയപ്പോൾതന്നെ,  
 ഭാഗിനേയൻ തന്നെ ചരിക്കുകയാണ് ചെയ്തതെന്ന് അ  
 ഭ്യുക്ഷനു മനസ്സിലായി. എങ്കിലും, “ആയതിനാൽ ഈ  
 ദ്വിതീയാക്ഷരപ്രാസവും അതിന്റെ ഐകരൂപ്യവുമാ  
 ണ് ശ്ലോകങ്ങളുടെ ജീവിതസർവ്വസ്വം എന്നുള്ള വിചാര  
 തെ ഉപേക്ഷിച്ച്, സന്ദർഭാചിതമായും രസാനുഗുണ  
 മായും മാത്രം പ്രാസാദീശബ്ദാലങ്കാരങ്ങളെ പ്രയോഗിക്ക  
 ന്നതിനും, സർവ്വപ്രധാനമായി അത്ഥമർത്ഥക്കാരത്തെ ഭി  
 ക്ഷിക്കുന്നതിനും നമ്മുടെ കവികൾ ഇനിയെങ്കിലും തുനി  
 യുന്നപക്ഷം, മലയാളഭാഷയുടെ ശുക്തദശ ഭൂതത്തിലല്ലെ  
 ന്നു പ്രതിജ്ഞ ചെയ്യാവുന്നതാണ്” എന്നുള്ള ഉപന്യാ  
 സത്തിലെ അവസാനവാക്യംവരെ അദ്ദേഹം ശ്രദ്ധിച്ചു  
 കേട്ടുകൊണ്ടിരുന്നു. ഉപസാഹാരപ്രസംഗഘട്ടമായ  
 പ്പോൾ അഭ്യുക്ഷന്റെ ക്ഷോഭം പ്രത്യക്ഷമായി. ഒരു



സംഹാരമുന്തിയെപ്പോലെ എഴുന്നേറ്റുനിന്നുകൊണ്ട് ഉപന്യാസത്തിലെ ഓരോ അംശത്തെയും അദ്ദേഹം പ്രത്യക്ഷരം ഖണ്ഡിച്ചു.

ഇതിനുശേഷമാണ് പ്രത്യക്ഷമായ "പ്രാസയുദ്ധം" ആരംഭിച്ചത്. മഹാകവി ഉള്ളൂർ പ്രാസത്തെ അനുകൂലിക്കുന്ന കക്ഷിക്കാരുടെ പ്രധാനിയായി അരങ്ങത്തിറങ്ങി. വാസ്തവം പറയുകയാണെങ്കിൽ രണ്ടുകൂട്ടരുടേയും അഭിപ്രായങ്ങൾക്കുതമ്മിൽ കാര്യഭാഗത്തെ സംബന്ധിച്ചിടത്തോളം വലിയ വ്യത്യാസമുണ്ടായിരുന്നില്ല. ദ്വിതീയാക്ഷരപ്രാസമില്ലെന്നുള്ള ഒരൊറ്റ കാരണമാണെന്നു കവിതയെ അപലപിക്കുന്നതു ശരിയല്ലെന്നും ആഭിപ്രാസം, അന്ത്യപ്രാസം, യമകം തുടങ്ങി അനേകം ശബ്ദാലങ്കാരങ്ങളുള്ളതിൽ ഒന്നായി മാത്രം ദ്വിതീയാക്ഷരപ്രാസത്തെയും വകവെച്ചാൽ മതിയെന്നുമായിരുന്നു കേ. സി. കേശവപിള്ളയുടേയും മറ്റും വാദം. ഓരോ ഭാഷയ്ക്കും ഓരോ പ്രത്യേകതയുള്ള കൂട്ടത്തിൽ മലയാളത്തിനു ദ്വിതീയാക്ഷരപ്രാസം പ്രത്യേകമായി സിദ്ധിച്ചിട്ടുള്ളതാണെന്നും എന്നാൽ ദ്വിതീയാക്ഷരപ്രാസം നിബ്ബന്ധപൂർവ്വം പ്രയോഗിച്ചതുകൊണ്ടു മാത്രം അതു കവിതയാകുമെന്ന് ആരും അഭിപ്രായപ്പെടുന്നില്ലെന്നും കവികൾ കവിതാനിർമ്മാണത്തിൽ മറ്റു പല നിയമങ്ങളും അനുഷ്ഠിക്കുന്ന കൂട്ടത്തിൽ നിവൃത്തിയുള്ളിടത്തോളം ദ്വിതീയാക്ഷരപ്രാസനിയമവുംകൂടി അനുസരിക്കേണ്ടത് അത്യാവശ്യമാണെന്നു മാത്രമേ പറയുന്നുള്ളുവെന്നും സംസ്കൃതത്തിൽ വൃത്താനുപ്രാസത്തിനാണ് പ്രാധാന്യമെന്നു വെച്ചു, മലയാളകവിതയിലും ആ രീതിതന്നെ മതിയെന്നു പറയുന്നതു ശരിയല്ലെന്നും ഉള്ളൂർ



പ്രദീപികളും വാദിച്ചു. രണ്ടു ഭാഗത്തും അനേകം ആളുകൾ ചേർന്നു. യുദ്ധം വളരെ വീരോദ്യമുണ്ടായിരുന്നു. അവസാനമായപ്പോൾ വാദപ്രതിവാദം വ്യക്തിവിദ്വേഷമായി മാറിത്തുടങ്ങി. ഈ അവസരത്തിൽപ്പോലും വലിയകോയിത്തമ്പുരാൻ,

വാസന്തീമധുവാൻ വാക്കിനു സജാതീയദപിതീയാക്ഷര-

പ്രാസം തീർപ്പു കൈരളീമഹിമതൻ മംഗല്യമാണോർക്കണം;  
 ഹാ സംസത്തിലസംശയംപഴിയതിൽ പാഴായ് പറഞ്ഞാൽ പരീ-  
 ഹാസം സത്തുകൾത്തടത്തിലതിയായ് ചേർക്കുന്നതായ്തുമോ?

എന്നുള്ള തന്റെ പണ്ടത്തെ അഭിപ്രായത്തെത്തന്നെ മറക്കപ്പെട്ടിട്ടുകൊണ്ടിരിക്കുകയാണ് ചെയ്തത്. വാദം ഏതെങ്കിലുംവിധത്തിൽ അവസാനിപ്പിച്ചില്ലെങ്കിൽ ഭാഷാസാമ്രാജ്യം വല്ലാതെ കലങ്ങിമറിയുമെന്നും പ്രജകളെല്ലാം പരസ്പരം വിദ്വേഷികളായിത്തീരുമെന്നുമുള്ള ഘട്ടമായപ്പോൾ, ചക്രവർത്തി ഇരു കക്ഷികളേയും യോജിപ്പിക്കുവാനുള്ള ചുമതല അനന്തരാവകാശിയെ ഏല്പിച്ചു. അതൻസരിച്ച് അന്ന് കേരളപാണിനി തയ്യാറാക്കിയ സന്ധി ഉടമ്പടി ഇന്നും അചഞ്ചലമായിത്തന്നെ സ്ഥിതിചെയ്യുന്നു. ആ ഉടമ്പടിയിലെ ചില വകുപ്പുകൾ താഴെ ഉദ്ധരിക്കാം:-

“ഈ വാദം കരേ അതിദീപ്തമായിപ്പോയി. വാദപ്രതിവാദികൾ ഇത്രയായിട്ടും മതിയാക്കുന്ന ഭാവം കാണുന്നില്ല. വിജിതീയാസംരംഭത്തോടെ കേരവപരമേശ്വരന്മാർ കലഹിച്ചാൽ പശ്ചാത്താപം എന്തായിരിക്കുമെന്ന് ഉടഹിക്കാൻ തരം കാണുന്നില്ല. ....പണ്ടൊരിക്കൽ ഓന്തിന്റെ നിറത്തെപ്പറ്റി രണ്ടു പേർ തമ്മിൽ കലഹിച്ചതുപോലെയാണ് പരമേശ്വരന്മാരും കേരവപിള്ളയും ശത്രുക്കളായിത്തീർന്നു എന്നാണ് എനിക്കു തോന്നുന്നത്.



രണ്ടുപേരും സ്വന്തമെന്നെ അടിസ്ഥാനപ്പെടുത്തി വ്യവഹരിക്കുന്നു. എന്നാൽ പ്രതിപദപിയും അനുഭവസാക്ഷികമായിട്ടാണ് വാദിക്കുന്നതെന്നുള്ള സംഗതി രണ്ടുപേരും വിസ്മരിക്കുകയും ചെയ്യുന്നു.

“ദിതീയാക്ഷരപ്രാസമെന്നതു ഭാഷാകവിതാരാജ്യത്തിൽ അനാദിയായി അനുഷ്ഠിച്ചുവരുന്ന ഒരു നാട്ടുനടപ്പാകുന്നു.....മുഖത്തും മറ്റും പച്ചകത്തി പത്രാവലികളുണ്ടാക്കിയാൽ അതു പിന്നീട് തുടച്ചുകളയുന്നതിന് എത്ര ക്ലേശമുണ്ടോ, അത്രയും ക്ലേശം ഇതിനെ കളയുന്നതിനുമുണ്ടു്. ഇതു് ഒരു അപരിഷ്കൃതമല്ലാത്ത അദ്ധ്വാനമാകയാൽ ഇതിനെ എല്ലാവരും തുടച്ചുകളഞ്ഞു കൊള്ളണമെന്നു ശരിക്കുന്നതും, ഇതു് അനാദിയായ ഒരു ആചാരമാകയാൽ എല്ലാവരും അനുഷ്ഠിച്ചുകൊള്ളണം എന്നു നിർബന്ധിക്കുന്നതും ന്യായമല്ല. ....പരിചയംകൊണ്ടു സന്ദർശാവഹമെന്നു സർവ്വസമ്മതമായ ഒരു സമ്പ്രദായത്തെ തടയിടുന്നതിനായി മാറുന്നതു് എളുപ്പമല്ലെന്നു മാത്രമല്ല, അതു പല അസൗകര്യങ്ങൾക്കും അനൗചിത്യങ്ങൾക്കും കാരണഭൂതമായിത്തീരുന്നതുമാകുന്നു. ഈ സ്ഥിതിക്കു ദിതീയാക്ഷരപ്രാസം ഭാഷാകവിതയിൽ നിത്യപരിചിതവും അതിന്റെ ഗതിക്കു അത്യന്താചിതവുമാകയാൽ അതിനെ ഉപേക്ഷിച്ചാൽ എന്തോ ഒരു നൂനതയുള്ളതുപോലെ തോന്നും. സംസ്കൃതത്തിൽ ഈ സ്ഥാനം വൃത്യനുപ്രാസമാണു് വാദിക്കുന്നതു്. ഭാഷാകവിതയിൽ ദിതീയാക്ഷരപ്രാസം വിട്ടു വൃത്യനുപ്രാസം സ്വീകരിച്ചാൽ ഒരു കേരളശ്രീയെ പരദേശശ്രീയുടെ വേഷം കെട്ടിച്ചാൽ തോന്നുന്നതുപോലെയുള്ള അസ്വരസത്തിനിടയാകും.

“വേഷഭൂഷാദികളെല്ലാം നിത്യമെന്നപോലെ പരിഷ്കരിച്ചുവരുന്ന ഇക്കാലത്തിൽ മലയാളത്തിൽ ചിലർ സ്വന്തസമ്പ്രദായമുപേക്ഷിച്ചു യൂറോപ്യന്മാരുടെ വേഷം സ്വീകരിച്ചാൽ തുടങ്ങിയിട്ടുള്ളതിനാൽ, അവരുടെ കവിതാരീതിയിലും പുതിയ രീതികൾ ആരംഭിക്കുന്നതു കാലഗതിക്കു ഉചിതംതന്നെയെന്നു സമ്മതിക്കു



നന്തിനും വിരോധമില്ല. നാട്ടുനടപ്പുപേക്ഷിക്കുന്നതു ശരിയല്ലെന്നും കഴിയുന്നതും അതിനെ വൃത്തിയാക്കി അനുസരിക്കണമെന്നുമുള്ള അഭിപ്രായത്തിന്പേരിലാണ് എന്റെ ഗുരുവായ മാതൃലപാദർ ദ്വിതീയാക്ഷരപ്രാസത്തിൽ സ്വരവൃണ്ണനെകരൂപ്യം ചെയ്യാൻ തുടങ്ങിയതു്.. കേശവപിള്ളപ്രഭുതികൾക്കു പരിഷ്കാരികളാകുവാൻ പരിഭ്രമമാണെങ്കിൽ പ്രകൃതപ്രാസത്തെ അവർ നിശ്ശേഷം ഉപേക്ഷിച്ചുകൊള്ളട്ടെ. പരമേശ്വരപ്പൻ മുതൽപേക്ഷ ഈ പ്രാസം രസിക്കുന്നപക്ഷം അവർ അതിനെ പരിഷ്കരിച്ചുമട്ടിൽതന്നെ ഉപയോഗിച്ചുകൊള്ളുകയും ചെയ്യട്ടെ....."

ഇലയ്ക്കും മുളുനും കേടില്ലാത്ത വിധത്തിൽ എഴുതിയ ഈ വിധിയോടു കൂടി ദ്വിതീയാക്ഷരപ്രാസസമരം അവസാനിച്ചു. അതോടുകൂടി പ്രാസനിർമ്മൂഢമില്ലാത്ത കവിത പരിഹാസ്യമല്ലെന്നുള്ള ധാരണ പരക്കെ പരക്കുകയാൽ എല്ലാവരും അത്തരത്തിലുള്ള കവിത എഴുതിത്തുടങ്ങുകയും ചെയ്തു. "പ്രാസപ്രയോഗനിയമത്തെയാഴിച്ചു നവ്യം കാവ്യം പരയുവതിന്നു" പ്രിയ ഭാഗിനേയനായ ശിഷ്യാഗ്രഗണ്യൻ ആവശ്യപ്പെട്ടതനുസരിച്ചു വലിയകോയിത്തമ്പുരാൻ അതിന്നു് ഏതായാമുൻപുതന്നെ "ദൈവയോഗം" എഴുതിക്കഴിഞ്ഞിരുന്നു; പ്രാസത്തിനുവേണ്ടി ധീരധീരം പോരടിയ ഉള്ളർപ്രഭുതികൾപോലും പിന്നീടു് ആ വഴിയെ സഞ്ചരിച്ചിട്ടുണ്ടു്. ഇന്നത്തെ നില നമുക്കെല്ലാവർക്കും നിശ്ചയമുള്ളതാണല്ലോ. "മലയാളത്തിലെ അത്യുത്തമങ്ങളായ രണ്ടു മഹാകാവ്യങ്ങൾ" എന്നുള്ള പ്രശംസയ്ക്കു പാത്രമായിട്ടുള്ള ഉമാകേരളവും കേശവീയവും, ഒമ്പതാം നാക്കിയായാൽ, ഈ പ്രാസസമരത്തിന്റെ സൽഫലങ്ങളാണെന്നുവേണം പറയുവാൻ.



കേരളപാണിനി പ്രാസത്തിനു തീരെ വിരോധി  
യായിരുന്നു എന്നു പറയുന്നത് ഒരിക്കലും ശരിയല്ല; എ  
ന്തുകൊണ്ടെന്നാൽ അദ്ദേഹം ചില കൃതികളിൽ പ്രാസം  
പ്രയോഗിക്കാൻ ശ്രമം ചെയ്തിട്ടുള്ളതായി കാണുന്നുണ്ട്.  
അത് സാർവ്വത്രികമായി ഫലിക്കാത്തത് അശക്തികൊ  
ണ്ടോ അനാസ്ഥകൊണ്ടോ എന്ന കാര്യത്തിൽ മാത്രമേ  
സംശയമുള്ളൂ. അശക്തികൊണ്ടാണെന്നു പറയുന്നതാ  
യിരിക്കും കൂടുതൽ പരമാർത്ഥം. പ്രാസവഴക്കിലെ പ്ര  
ധാനകക്ഷികളിൽ കേരളപാണിനിയെ ഒഴിച്ചു ബാക്കി  
മൂന്നുപേരും—കേരളവർമ്മ, ഉള്ളൂർ, കെ. സി. എന്നി  
വർ—സജാതീയദപിതീയാക്ഷരപ്രാസം ഉപയോഗിച്ചും  
തീരെ പ്രാസമില്ലാതെയും പല നല്ല കവിതകളുമെഴുതി  
യിട്ടുണ്ട്. ആ സ്ഥിതിയ്ക്ക് ഈവക വഴക്കുകൾക്കെല്ലാം  
കാരണഭൂതനായ കേരളപാണിനി, കഴിയുമായിരുന്നു  
വെങ്കിൽ നിശ്ചയമായും പ്രാസനിഷ്ഠർഷ്ടയോടുകൂടി ഒരു  
കൃതിയെങ്കിലും എഴുതാതിരിക്കയില്ലായിരുന്നു. അവ  
സാനുകൂല്യമായ ചാരുദത്തനിൽ അദ്ദേഹം പ്രാസഭീക്ഷ  
യ്ക്കുവേണ്ടി പൂർ്വാധികം ശ്രമിച്ചുകാണുന്നുണ്ട്, “കേൾ  
വിക്കാർ ബലേ! പറയുന്നോരും ഭാഗവതന്മാർ സ്വരം മു  
ല്ലിക്കുംപോലെ, പന്തളത്തു രാജാവു” (സാക്ഷാൽ പന്ത  
ളത്തുതമ്പുരാൻ) തലകലുക്കുന്നോരും പ്രാസനിഷ്ഠർഷ  
ത്തിനു ഞാൻ വശംവദനായിപ്പോയി. അതിനാൽ എ  
ന്റെ പ്രകൃതകൃതിയിൽ പൂർ്വാധികമായ പ്രാസപ്രാപ  
്യം കാണുന്നുണ്ടെങ്കിൽ അതിനു സാക്ഷാൽ ഉത്തരവാ  
ദി എന്റെ സ്നേഹിതനാകുന്നു” എന്നു ആ പുസ്തക  
ത്തിന്റെ ആമുഖത്തിൽ ഗ്രന്ഥകർത്താവുതന്നെ പറഞ്ഞി  
രിക്കുന്നു.



സംസത്തിൽ സ്വാർഥമാനോദ്യുതതുപദേശം—

ഭാത്തരോഷൻ, സ്വവീര്യം

ശംസിക്കും സാധുപരപ്രീതിയിലലിവാ—

ന്നന്ദിഷന്മനമാസൻ,

അംസത്തിൽ ചന്ദ്രലേഖാവിമലകവലയാ—

പീഡദന്തങ്ങളേന്തി—

ക്കംസജപംസത്തിനോടും മുരരിപുഭഗവാൻ

നിങ്ങളെക്കാത്തുകൊൾക.

ഇതാണ് ആ നാടകത്തിലെ നാന്നി. ഇതെഴുതിത്തീർന്ന അപസരത്തിൽ മഹാകവി ഉള്ളൂർ കേരളപാണിനിയെ കാണാൻ സംഗതിയായി. ഉടനെ 'ഇതു ഞാൻ പരമേശ്വരയുഷ്ഠവേണ്ടി ഉണ്ടാക്കിയതാണ്' എന്ന് അദ്ദേഹം പറയുകയുണ്ടായത്രെ. ഇതു പ്രാസവാദത്തെ സൂചിപ്പിച്ചു പറഞ്ഞതാണെന്നുള്ളതു സ്പഷ്ടമാണ്. ഇങ്ങനെയുള്ള ഒരു കൃതിയിൽപോലും, സ്വപരവൃഞ്ജനങ്ങൾക്ക് ചെറുകുറുപ്പും വരുത്തിയിട്ടുള്ള പ്രാസം വളരെ വളരെ ചുരുക്കമാണെന്നുവന്നാൽ, അതിൽനിന്ന് ഉറച്ചിരിക്കേണ്ടതെന്നാണെന്നുള്ളതു സ്പഷ്ടമാണല്ലോ.

അവസാനകാലത്തു പ്രാസത്തെ സംബന്ധിച്ച അദ്ദേഹത്തിന്റെ അഭിപ്രായത്തിന് അല്പമൊരു മാറ്റം വന്നതായി കാണുന്നുണ്ട്. ചരമത്തിനു രണ്ടുമൂന്നു കൊല്ലം മുമ്പു പ്രസിദ്ധീകരിച്ച കമാരസംഭവത്തിന്റെ അഞ്ചാംപതിപ്പിനെഴുതിയ മുഖവുരയിൽ അദ്ദേഹം പറയുന്നതിങ്ങനെയാണ്:—

“പ്രഥമാക്ഷരത്തിനോ ദ്വിതീയാക്ഷരത്തിനോ പ്രാസംവെയ്ക്കുക ദ്രാവിഡസാഹിത്യത്തിന്റെ ഒരു കലധർമ്മമാണ്. അതിനാൽ ദ്രാവിഡരീതിയിലുള്ള ഇരുകവികളിൽ പ്രാസനിർണ്ണയം ഉ



പേക്ഷിച്ചാൽ അതൊരു നൃപനയായി ഗണിക്കപ്പെടും. സംസ്കൃതവൃത്തങ്ങളിൽ അതിന്റെ സ്ഥാനം വൃത്തപ്രാസത്തിനാണ്. അതുകൊണ്ട് ഇതരദി ദ്വിതീയാക്ഷരപ്രാസംകൊണ്ട് എത്രശോഭിക്കുമോ, അത്രയും സംസ്കൃതവൃത്തങ്ങൾ വൃത്തപ്രാസംകൊണ്ടു ശോഭിക്കും. സംസ്കൃതത്തിൽനിന്നു വൃത്തശരീരം എടുക്കുന്ന പക്ഷം, അതിനുള്ള അലങ്കാരവും ആ ഭാഷയിൽനിന്നുതന്നെ സ്വീകരിക്കേണ്ടതല്ലയോ നല്ലതു? പദങ്ങൾക്കുള്ളതുപോലെ, തത്ത്വതത്ത്വമേദം വൃത്തങ്ങൾക്കും കല്പിക്കുന്നതായാലും ഇതരദിക്രമമനുസരിച്ച് അർത്ഥത്തിനല്ലാതെ ചതുഷ്ഠദിക്കു പ്രാസവിനിമയംചെയ്യാൻ സ്വായം മതിയാകുന്നില്ല. ഭാഷയിൽ ധാരാളം പ്രചാരം വന്നിട്ടുള്ള വൃത്തങ്ങളെ മാത്രമേ തത്ത്വസ്ഥാനത്തു കല്പിക്കുവാനും പാടുള്ളു. അതിനാൽ 'പത്തുദാനം' എന്നു മലയാളവ്യാകരണപ്രകാരം സമാസം ചെയ്യുംപോലെ, ഏതാനും ചില വൃത്തങ്ങളിൽ അർത്ഥങ്ങൾക്കു പ്രാസനിയമം കല്പിക്കുന്നതിനു വക കാണുന്നുണ്ട്. ഇങ്ങനെ യുക്തി നോക്കിവരുമ്പോൾ സംസ്കൃതവൃത്തങ്ങളിൽ പ്രാസനിഷ്ഠവും ഉപേക്ഷിക്കാൻ സ്വായമുണ്ട്."

ദ്രാവിഡവൃത്തങ്ങൾക്കു പ്രാസം ആവശ്യമാണ്; സംസ്കൃതവൃത്തങ്ങൾക്കു, കവിത സ്വതന്ത്രമാണെങ്കിൽ, പ്രാസമാകാം; നിഷ്ഠസ്ഥമില്ല; മലയാളത്തിൽ ധാരാളം പ്രചാരമുള്ള സംസ്കൃതവൃത്തങ്ങൾക്കു പ്രാസം ഇതരദിയിൽ മാത്രമായാലും മതി; തജ്ജിമകളിൽ പ്രാസമേ വേണ്ട. ഇതായിരുന്നു പ്രാസത്തെ സംബന്ധിച്ച് അവസാനകാലത്തു കേരളപാണിനിക്കുണ്ടായിരുന്ന അഭിപ്രായം. സ്വന്തം കാല്പത്തെ സംബന്ധിച്ചിടത്തോളം അദ്ദേഹത്തിന് എല്ലാ വൃത്തങ്ങളും എല്ലാത്തരം കൃതികളും ഒരുപോലെയാണുതാനും. എന്തുകൊണ്ടെന്നാൽ, അദ്ദേഹം പരിഭാഷപ്പെടുത്തിയ കാവ്യങ്ങളിലോ, ദ്രാവിഡവൃത്തങ്ങളും കൂടി ഉൾപ്പെടുന്ന പ്രസാദമാലയിലോ, സം



സ്തുതവൃത്തത്തിലുള്ള സ്വതന്ത്രകൃതിയായ മലയവിലാസത്തിലോ സജാതീയ ദ്വിതീയാക്ഷരപ്രാസം സാർവ്വത്രികമായി പ്രയോഗിച്ചിട്ടുള്ളതായി കാണുന്നില്ല. “തജ്ജിമയിൽ സ്വീകരിച്ചിട്ടുള്ള സ്വാതന്ത്ര്യവും കൂടി ഇതിലെ പ്രാസപ്രാച്യുത്തിനു കാരണമായിത്തീർന്നിട്ടുണ്ടെന്ന് പരിഭാഷകന്തന്നെ സമ്മതിക്കുന്ന ചാരുഭരണിയിലെ നില എന്താണെന്ന് മുൻപു സൂചിപ്പിച്ചിട്ടുണ്ടല്ലോ.

ജീവചരിത്രമെഴുതുമ്പോൾ, സൂര്യപുരുഷന്റെ ജീവിതചരിത്രത്തെ ഏറ്റക്കുറച്ചിൽ കൂടാതെ രേഖപ്പെടുത്തുകയാണ് ചരിത്രലേഖകന്റെ കൃത്യം. അന്യമായ ഭക്തികൊണ്ടു ചരിത്രാംശങ്ങൾക്കു ചായംകൊടുക്കുന്ന പക്ഷം, അതു വായനക്കാരുടെ നേരെ കാണിക്കുന്ന ഒരു വഞ്ചനയായിരിക്കും. ഈ തത്വമനുസരിച്ച് ഒരു വഞ്ചനാകാതിരിക്കാൻവേണ്ടി പ്രാസവഴക്കിനെ സംബന്ധിച്ച ചരിത്രം അതിന്റെ യഥാർത്ഥരൂപത്തിൽ രേഖപ്പെടുത്തുക മാത്രമേ ഇവിടെ ചെയ്തിട്ടുള്ളൂ. പ്രാസത്തെ സംബന്ധിച്ച വാദപ്രതിവാദം, ഭാഷാകവിതയിൽ വർത്തിച്ചിട്ടുള്ള ആശാസ്ത്രമായ പരിഷ്കാരത്തെപ്പറ്റി ഇവിടെ എതിരഭിപ്രായമില്ല; ഇക്കാര്യത്തിൽ ഒരു നൂറ്റാണ്ടുകൊണ്ടു വരാവുന്ന പുരോഗതിയാണ്, കേരളപാണിനിയുടെ പരിത്രമംകൊണ്ടു അല്പകാലത്തിനിടയിൽ വന്നുചേർന്നിട്ടുള്ളതെന്ന് ഏതു ഭാഷാഭിമാനിയും സമ്മതിക്കാതിരിക്കുകയില്ല.



# സംസ്കൃത കൃതികൾ.

## I

കേരളം സംസ്കൃതവിദ്യാഭ്യാസത്തിന് പണ്ടു മുതലേ സുപ്രസിദ്ധമാണ്; ആ ഭാഷയിൽ അനേകം വിദ്വാന്മാരും ശാസ്ത്രകാരന്മാരും കവികളും ഇവിടെയുണ്ടായിട്ടുണ്ട്; തങ്ങളുടെ ഉത്തമ ഗ്രന്ഥങ്ങൾ വഴിയായി അവർ ഇന്നും സജീവന്മാരായിത്തന്നെ വർത്തിക്കുകയും ചെയ്യുന്നു.

വിദ്യാഭ്യാസവിഷയത്തിൽ ഈ അടുത്ത കാലംവരെ സംസ്കൃതത്തിനാണ് ഇവിടെ പ്രാധാന്യം കല്പിക്കപ്പെട്ടിരുന്നത്. മലയാളം “പഠിക്കേണ്ട ഒരു ഭാഷ”യായി ആരും വകവെച്ചിരുന്നില്ല. പഠിക്ക എന്നതിന് സംസ്കൃതം പഠിക്ക എന്നായിരുന്നു സാധാരണ നാർപോലും കല്പിച്ചിരുന്ന അർത്ഥം. സംസ്കൃതകൃതികളെ മലയാളപുസ്തകങ്ങളായി ഗണിക്കുന്നവരും അപൂർവ്വമായിരുന്നു. ഫലിതരസികനായ ‘കേസരി’ ഒരിടത്തു് ഈവിധം പറഞ്ഞുകാണുന്നു:—

“രണ്ടുനാലുകാലും മുൻപ് ഒരു സ്റ്റേഫിതന്റെ വീട്ടിൽ പോയപ്പോൾ പ്രസംഗവശാൽ, ‘കുട്ടികളൊക്കെ കറെ പ്രായമായല്ലോ; എന്താ സ്കൂളിലൊന്നും അയയ്ക്കാറില്ലേ?’ എന്നു ഞാൻ ചോദിച്ചു. ‘ഇല്ല; അവർ മലയാളം പഠിക്കുകയാണ്’ എന്നായിരുന്നു മറുപടി. ‘എന്താണീശ്വരാ, മലയാളം ഇത്രയൊക്കെ പഠിക്കാനുണ്ടോ? പന-നന, ഒരു നനഞ്ഞ കൂടാരം, ഒരു കുറുക്കനും



ആര്യം, കടവാതിലിന്റെ കഥ മുതലായതൊക്കെ സമർത്ഥനായ സായ്പനാർ ചമച്ചതു സൂക്ഷിച്ച്നിന്നു പഠിക്കുന്നതല്ലേ എഴുപ്പം? പിന്നെ എന്തു മലയാളമാണ് വീട്ടിൽനിന്നു പഠിക്കാനുള്ളത്? എന്നോർത്ത ഞാൻ 'മലയാളം ഇവർ എന്താണാവോ വായിക്കുന്നത്?' എന്നു വീണ്ടും ചോദിച്ചു. 'മുത്തകുട്ടി നൈഷധമാണ്'; നാലഞ്ചു സഗ്ഗം കഴിഞ്ഞു. അപ്പക്കുട്ടൻ കുമാരസംഭവം തുടങ്ങി. അവൻ ബാലഭാരതമാണ് കുറച്ചാലും നോക്കിയത്. കല്യാണി ഭോജപന്യ വായിക്കുന്നതുകൂടാതെ കുറച്ചു വ്യാകരണവും ഇരിക്കട്ടെ എന്നുവെച്ചു. 'ഇതാണത്രെ മലയാളം! മദിരാശി സർവ്വകലാശാലക്കാർ ഇരുപത്തഞ്ചു കൊല്ലം മുൻപ് ഭട്ടതിരിപ്പാട്ടിലെ നാരായണീയത്തിന്റെ ഒരു ഭാഗം എഫ്. ഏ. പരീക്ഷയ്ക്കു 'മലയാളമാക്കിയ' അവസ്ഥയ്ക്കു ഇതു ഒരു ആശ്ചര്യമാണെന്നു വിചാരിച്ചുകൂട."

അന്നത്തെ നടവടി അതിന്റെ യഥാർത്ഥരൂപത്തിൽ ചിത്രീകരിക്കുകയാണ് കേസരി ചെയ്തിട്ടുള്ളത്. വിദ്യാഭ്യാസവിഷയത്തിൽ അന്നു സംസ്കൃതഭാഷയ്ക്കുണ്ടായിരുന്ന സ്ഥാനം ഇന്നതാണെന്ന് ഇതിൽനിന്നു തെളിയുന്നുണ്ടല്ലോ. അടുത്തകാലത്തെ സ്ഥിതി ഇതായിരുന്നുവെങ്കിൽ അതിനു മുൻപിലത്തെ നില എന്തായിരിക്കണമെന്നു പ്രത്യേകിച്ചു പറയേണ്ടതില്ല. അന്ന് ഓരോ പ്രഭുകുടുംബത്തിലും കുട്ടികളെ സംസ്കൃതം പഠിപ്പിക്കുന്നതിനായി പ്രത്യേകം ഗുരുനാഥന്മാരെ നിയമിച്ചിരുന്നു. ചില രാജകുടുംബങ്ങൾ പാണ്ഡിത്യത്തിനു പരമ്പരയാ പേരുപെറുവയായിട്ടുണ്ടായിരുന്നു എന്നു മാത്രമല്ല, അവയിൽ ചിലതു വിദ്യാഭ്യാസവിഷയത്തിൽ



പണ്ടത്തെ തുരുങ്കുളങ്ങളെ സ്മരിപ്പിക്കുകയും ചെയ്തിരുന്നു. കൊടുങ്ങല്ലൂർ രാജകുടുംബത്തിന്റെ കഥ പ്രസിദ്ധമാണ്. സംസ്കൃതഭാഷാസമുദ്രത്തിന്റെ മറകൾ കണ്ട പല തന്മൂലാക്കന്മാരും ഈ അടുത്ത കാലംവരെ അവിടെയുണ്ടായിരുന്നു. കവികളുടേയും ശാസ്ത്രജ്ഞന്മാരുടേയും നിലയിൽ പേരുകേട്ട കേരളബ്രാഹ്മണരുടെ സംഖ്യയും കുറച്ചൊന്നുമല്ല.

സംസ്കൃതഭാഷയിലുള്ള വിദഗ്ദ്ധതപ്രകാരമൊത്ര മല്ല കേരളീയർ പേരുകേട്ടിട്ടുള്ളത്. ആ വിദഗ്ദ്ധത മറ്റുള്ളവർക്ക് പ്രയോജനകരമാക്കിത്തീർക്കുന്ന വിഷയത്തിലും അവർ പ്രസിദ്ധരാണ്. സംസ്കൃതഭാഷാസാഹിത്യഭണ്ഡാഗാരത്തെ പോഷിപ്പിക്കുന്ന വിഷയത്തിലും കേരളീയർ ഗണ്യമായ ശ്രമം ചെയ്തിട്ടുണ്ട്. സാമൂതിരിപ്പാട്ടിലെ സദസ്യരായിരുന്ന പതിനെട്ടരക്കവികളിൽ പലരും അനവധി ശാസ്ത്രഗ്രന്ഥങ്ങൾ സംസ്കൃതത്തിൽ നിർമ്മിച്ചിട്ടുണ്ടെന്നാണറിയുന്നത്. നാരായണഭട്ടതിരിയുടെ പ്രക്രിയാസർവ്വസ്വവും, വാസുദേവകവിവിരചിതമായ വാസുദേവവിജയവും, മറ്റൊരു കേരളീയനെയ്യതിയ ധാതുക്കാവ്യവും സുപ്രസിദ്ധങ്ങളായ ശാസ്ത്രീയഗ്രന്ഥങ്ങളാണ്. ഒടുവിലത്തെ രണ്ടു കൃതികളിൽ ശാസ്ത്രവിഷയം കാവ്യരൂപത്തിൽ പ്രതിപാദിച്ചിട്ടുണ്ടെന്നു ധ്യാനമുള്ളു.

കവികളുടെ കഥ പറഞ്ഞുതുടങ്ങിയാൽ അവസാനിക്കയില്ല. നാരായണീയാദിവിശിഷ്ടകൃതികളുടെ കർത്താവായ മേൽപ്പത്തൂർ നാരായണഭട്ടതിരിപ്പാട്, യുധിഷ്ഠിരവിജയകർത്താവായ ശങ്കരകവി, ശുകസന്ദേശകർത്താവായ ലക്ഷ്മീദാസൻ, പല നാടകങ്ങളും കാവ്യങ്ങളുമെഴു



തീയ രാമപാണിവാദൻ, പൂർവ്വഭാരത ചമ്പുനിർമ്മാതാവായ മാനവേദരാജാവ്, രാമചരിതം മഹാകാവ്യം തുടങ്ങിയ അനേകം കൃതികൾ നിർമ്മിച്ച കൊട്ടങ്ങല്ലൂർ വിദ്വാൻ ഇളയതമ്പുരാൻ, സുരൂപരാഘവാദികാവ്യനിർമ്മാതാവായ ഇലത്തൂർ രാമസ്വാമിശാസ്ത്രികൾ, ആശ്ചര്യപുഡാമണി മുതലായ നാടകങ്ങളെഴുതിയ ശക്തിഭദ്രകവി, എന്നു തുടങ്ങി പേരപറഞ്ഞാലവസാനിക്കാത്ത എത്രയോ കവിശ്രേഷ്ഠന്മാർ ഈ കേരളത്തിലുണ്ടായിട്ടുണ്ട്. കാവ്യനിർമ്മാണവിഷയത്തിൽ അവർ സമ്പാദിച്ചിട്ടുള്ള അനശ്വരയശസ്സ്, സംസ്കൃതഭാഷാസാഹിത്യം ഉള്ളിടത്തോളം കാലം നിലനില്ക്കുന്നതാണ്. അഥവാ, അതൊക്കെപ്പറയുന്നതെന്തിന്? ഭാസകൃതികളെ നമ്പേരിൽ ഇന്നു ലോകമൊട്ടുക്കു സുപ്രസിദ്ധങ്ങളായിത്തീർന്നിട്ടുള്ള കാവ്യരത്നങ്ങൾതന്നെ ഒരു കേരളീയകവിയുടെ തൂലികയിൽനിന്നു പുറപ്പെട്ടവയാണെന്നുവന്നാൽ, സംസ്കൃതസാഹിത്യത്തെ സംബന്ധിച്ച് കേരളീയർ ചെയ്തിട്ടുള്ള അഭിനന്ദനീയമായ സമ്യവസായത്തെ സ്ഥാപിക്കാൻ അതിലധികം എന്തൊരു തെളിവാണ് വേണ്ടത്? നമ്മുടെ ചരിത്രനായകന്മാരും ഇക്കാളത്തിൽ പൂർവ്വന്മാരുടെ കാലദികളെ ബഹുമാനപുരസ്സരം പിൻതുടന്ന് ഭാഷാപ്രണയികളത്രെ.

## II

കേരളകാളിഭാസൻ ചെറുപ്പത്തിൽതന്നെ സംസ്കൃതഭാഷയിൽ കവിത എഴുതിത്തുടങ്ങിയിരുന്നെന്നു മുൻപു പ്രസ്താവിച്ചിട്ടുണ്ടല്ലോ. തിരുവനന്തപുരത്തു തമിസംതുടങ്ങിയതിനുശേഷം ആ കവിതാസംരംഭം കൂമേണ പുരോഗതിയെ പ്രാപിച്ചു. തുടനാഥനായ മാനുച



ന്റെ പ്രേരണയും പ്രോത്സാഹനവും നിരന്തരം ഉണ്ടായിരിക്കാണ്ടിരുന്നു. അതിനുപുറമേ, ആയില്യംതിരുനാൾ മഹാരാജാവും കേരളവർമ്മവലിയകോയിത്തമ്പുരാനെ വേണ്ടപോലെ പ്രോത്സാഹിപ്പിച്ചിരുന്നു. കവിതാപരീക്ഷകൾ നടത്തിയും അതിനു യാഥാവിതം സമ്മാനങ്ങൾ കൊടുത്തും ഈ മഹാരാജാവ് നമ്മുടെ ചരിത്രനായകനെ കവിതാനിർമ്മാണത്തിൽ പ്രോത്സാഹിപ്പിച്ചിട്ടുണ്ട്. ഇങ്ങനെ കാലക്രമത്തിൽ കേരളവർമ്മ സംസ്കൃതത്തിൽ ഒരു പ്രൗഢകവിയായിത്തീർന്നു. സ്കോത്രങ്ങൾ മുതൽ മഹാകാവ്യങ്ങൾവരെ പലതരത്തിലുള്ള അനേകം കൃതികൾ അദ്ദേഹം സംസ്കൃതഭാഷയിലെഴുതിയിട്ടുണ്ട്. 1. വിശാഖവിജയം മഹാകാവ്യം, 2. കംസവധചമ്പു, 3. ക്ഷമാപണസാമന്ത്രം, 4. യമപ്രണാമശതകം, 5. പാദാരവിന്ദശതകം, 6. വ്യാഖ്യാലയേശശതകം, 7. തുലാഭാരശതകം, 8. അമൃതമഥനം, 9. നക്ഷത്രമാല, 10. ശൃംഗാരമഞ്ജരീഭാണം, 11. തിരുനാൾപ്രബന്ധം, 12. വീരക്ലാരിയാചരിതം, 13. സന്മാർഗ്ഗസംഗ്രഹം, 14. ശുകസന്ദേശപ്രാശ്നാനം, 15. പ്രക്രിയാസർവ്വസപ്രാശ്നാനം, 16. പലവകകൃതികൾ, ഇത്രയും കൃതികളാണ് വലിയ കോയിത്തമ്പുരാന്റെ വകയായി ഇതേവരെ കണ്ടുകിട്ടിയിട്ടുള്ളത്. ഇവയിൽ ചിലതു അച്ചടിച്ചിട്ടില്ല; ചിലത് ഇപ്പോൾ ലുപ്തപ്രചാരമായിത്തീർന്നിട്ടുണ്ട്. ഇവയിൽ ഓരോന്നിനേയുംപറ്റി ഇവിടെ വിവരിക്കുക സാദ്ധ്യമല്ല; സംമാന്യമായി ചിലതൊക്കെ പറയാം.

പ്രാചീനകവികളെ അനുകരിച്ചു ഗദ്യപദ്യസമ്മിശ്രമായി നിർമ്മിച്ചതാണ് കംസവധചമ്പു. വിഷയം കംസവധംതന്നെ. ഗദ്യങ്ങളും പദ്യങ്ങളും ആകർഷകങ്ങളെ



ളായിരിക്കുന്നു. ഭാഷാശൈലിയിൽ അവിടവിടെ സന്ദർഭാനുഗതമായി റൂത്യാസം വരുത്തിയിട്ടുണ്ട്.

പ്രാചീനാശാധരീണദിരദപരിവൃഃശാത്തുംഗകംഭോപദിശ്ച-  
സ്തായൽസിന്ദൂരപരംസുചുതികരവിലസനന്ധലശ്ചണ്ഡഭാതഃ  
താവജ്ജൈവാതുകാംതൃഗ്ഗപിതകമലിനീജീവനാഗണ്ഡപുണ്യ-  
വ്യാപാരപ്രാപ്തലക്ഷ്മീഭരമധുരമഹോമേദരഃ പ്രാദുരാസീൽ  
എന്നിങ്ങനെ ഗൗഡീരീതിയിലും,

കംസഃ കാഞ്ചന തത്ര കാഞ്ചനമയീം  
സത്രാ സമാസേദിവാ-  
നത്തുംഗാമപകാരികാം പരിവൃതഃ  
സപാമാത്യഭൂത്യാദിഭിഃ  
നന്ദോപി ഭൂതമേത്യ വല്ലവജനൈ-  
സ്താകം നൃപാകാരിതോ  
മഞ്ചം കഞ്ചിദലഞ്ചകാര ചകിതഃ  
കൃഷ്ണാനമത്യേവ സഃ

എന്നിത്യാദി വൈദർഭീരീതിയിലുമുള്ള പദ്യങ്ങൾ അതിൽ കാണാം. അത്യന്തം മനോഹരവും കവിതാഗുണസമ്പുഷ്ടവുമായ ഈ ചമ്പു ശ്രീമാൻ ചുനക്കര ഉണ്ണികൃഷ്ണവാരിയർ മലയാളത്തിലേയ്ക്കു തർജ്ജിമചെയ്തിട്ടുണ്ട്.

വിശാഖംതിരുനാൾ മഹാരാജാവു നടത്തിയ ഒരു തുലാഭാരത്തെ വർണ്ണിച്ചെഴുതിയിട്ടുള്ളതാണ് തുലാഭാരശതകം. ഇതു പത്തു ഭാഗങ്ങളായി തിരിച്ചിരിക്കുന്നു.

രാജേവ കീർത്തിമയചന്ദ്രികയാ സമേതോ  
രാജീവബാധവ ഇവോത്തടതേജസായം  
രാജാ വിരാജതു ചിരം ഭൂവി സാധുലോക-  
രാജീവിഷാദമഖിലം ദയയാ വിധുനപൻ.

എന്നിത്തരത്തിലുള്ള നൂറു സരസശ്ലോകങ്ങൾ ഇതീ ലഭ്ണിയിരിക്കുന്നു. ഈ ശതകം അഴകത്തു പത്മനാഭ



കുറുപ്പു പരിഭാഷപ്പെടുത്തിയിട്ടുണ്ട്. ശൃംഗാരമഞ്ജരി ഒരു ഭാണമാകുന്നു. ശൃംഗാരരസപ്രധാനമായ ഒരു രൂപകവിഭാഗത്തിനാണ് ഭാണമെന്നു പറയുന്നത്. “കേരളവർമ്മനാമകേന കേനചന രാജന്യധിന്ദേന ഗ്രാമിതം കമപി ഭാണം ശ്രീമതാമഗ്രേ പ്രയോജയിതുമിച്ഛാമി” എന്നു പ്രസ്താവനയിൽ കാണുന്നതിനാൽ ഈ ഭാണം കവിയുടെ ബാല്യകൃതിയാണെന്നു നിർണ്ണയിക്കാം.

ലോകസ്തൈത്യകതാനോ ഭവതു പരഹിതേ

സന്തതം ജാഗരൂകഃ

കാലേ കാലേഭിവൃഷ്ടാ ഫലതു വസുമതീ

പ്രാണിനാം ജീവനാനി

ആചന്ദ്രാക്ഷം ധരായാം വിലസതു വിജയീ

വഞ്ചിരാജാനപവായോ

ദേവീപാദാരവിന്ദേ മമ ച സമുദിയാൽ

ഭക്തിസന്ദോഹലക്ഷ്മീഃ.

ഇതു് ആ ഭാണത്തിലെ ഭരതവാക്യമാകുന്നു. ഇതുപോലെ സരസങ്ങളായ നൂററിനാല്പത്തോളം പദ്യങ്ങളും, ഏതാനും ഗദ്യങ്ങളും അതിൽ കാണാം. ലളിതാംബാദണ്ഡകം, ശത്രുസംഹാരപ്രാർത്ഥനാഷ്ടകം, ക്ഷമാപണാഷ്ടകം, ത്രിശത്വന്തരം, ചംഗണാദ്രീശപരിസ്തോത്രം, ലളിതാംബാസ്തോത്രം, ദണ്ഡനാഥസ്തോത്രം, ശോണാദ്രീശസ്തോത്രം ഇത്രയും ഖണ്ഡകൃതികൾ കൂട്ടിച്ചേർത്ത ഒരു ഗ്രന്ഥത്തെയാണ് ‘പലവകകൃതികൾ’ എന്നുള്ള പേരുകൊണ്ടു ഞാൻ നിദ്ദേശിച്ചിട്ടുള്ളതു്.

സദ്വൈദികേഡിതപദേ, സഹസാ മൃധാനി,

മദ്വൈരിണോ മദമദഭൂമപാകരുഷ്വ

ഉദ്വൈശസാനി മയി തസ്യ വിചേഷ്ടിതാനി

ത്വദ്വൈദേവേന നിരിഭേ, വിഫലീഭവന്തു

(ശത്രുസംഹാരപ്രാർത്ഥനാഷ്ടകം)



നിതാന്തം മദാസ്യാന്തരംഗം നൃശംസം  
 സതാം താപഭാഗൈകതാനം നൃപം തം  
 കൃതാന്തസ്യ വേഗാന്നിശാന്തം നയ തപം  
 ധൃതാന്തമ്ലാരാധിതേ, ഭണ്ഡനാഥേ!

(ഭണ്ഡനാഥാസ്തോത്രം)

ഇങ്ങനെ കവിയുടെ പ്രാസപ്രയോഗപ്രാവിണ്യത്തെ പ്രത്യക്ഷപ്പെടുത്തുന്ന പലപദ്യങ്ങളും ഈ പുസ്തകത്തിൽ കാണുന്നുണ്ട്. ഇവയിലെ മിക്ക സ്തോത്രങ്ങളും കവി ബന്ധനസ്ഥനായിരുന്ന അവസരത്തിൽ നിർമ്മിച്ചവയായിരിക്കാനാണ് എളുപ്പം. മേലുദ്ധരിച്ച സ്തോഭമയങ്ങളായ പദ്യങ്ങൾതന്നെ അതിനു സാക്ഷ്യംവഹിക്കുന്നു. ഇതുപോലെ ശത്രുസംഹാരത്തിനും ബന്ധനവിമുക്തിക്കുംവേണ്ടിയുള്ള പ്രാർത്ഥന ആ കൃതിയിലെ മിക്ക സ്തോത്രങ്ങളിലും കാണാം.

ക്ഷമാപണസഹസ്രം, യമപ്രണാമശതകം, വിശാഖവിജയം എന്നിവ ചരിത്രപരമായ പ്രാധാന്യവുമുക്തിയുള്ള കൃതികളാണ്. മയൂരസന്ദേശത്തിനെപ്പോലെ ഇവയ്ക്കും കവിയുടെ ജീവിതവുമായി ദൃഢമായ ബന്ധമുണ്ട്. ആയില്യംതിരുനാൾ മഹാരാജാവ്, ചരിത്രനായകനെ ബന്ധനസ്ഥനാക്കി ആലപ്പുഴയിലും അരിപ്പാട്ടം താമസിപ്പിച്ച കഥ മുൻപു സൂചിപ്പിച്ചിട്ടുണ്ടല്ലോ. അങ്ങനെ ആലപ്പുഴയിൽ താമസിക്കുന്നകാലത്ത്, താൻ ചെയ്തപോയ തെറ്റുകൾക്കെല്ലാം മാപ്പുചോദിച്ചുകൊണ്ട്, കവി ആയില്യംതിരുനാൾ മഹാരാജാവിന് എഴുതി. അയച്ചതാണ് 'ക്ഷമാപണസഹസ്രം'. ഇതു നിർമ്മിക്കപ്പെട്ടിരിക്കുന്നത് അൻപതു വിംശതികളായിട്ടാണ്. എഴുതിത്തീരുന്ന ഓരോ വിംശതിയും ഉടനെത



ഒന്നു തിരുവനന്തപുരത്തെയും അയച്ചുകൊടുക്കുകയാണത്രെ ചെയ്തിരുന്നത്. ഈ സഹസ്രം, വലിയകോയിത്തമ്പുരാന്റെ കവിതപത്തിന്റെയും പാണ്ഡിത്യത്തിന്റെയും ഒരു സർവ്വസ്വപനിക്കുപമത്രെ.

യ ഇഹ കമതയസ്തപദോഷമാശാസമാനാ  
മമ ഹൃദയമദോഷം ഭൂഷയാമാസുരുചൈഃ  
നിശമിതമനിശം യത്തനുഖാനിർപ്പിശങ്കം  
തദഖിലമിതി ജാതോ മേ തു ദണ്ഡഃ പ്രചണ്ഡഃ.

ദണ്ഡോ നൃധായി മയി യഃ പ്രചുരാപരാധേ  
രാധേയദപ്തഹരദാനവിധാനശഃണ്ഡ !  
ജാതസ്തേ മേ പരമനഗ്രഹ ഏവ യസ്മാൽ  
സംഗോപിതോഹമഭവം ഖലസംഗദോഷാൽ.

ഭർല്ലഭോ ഭൂവി ഭവദധിഃ പ്രഭഃ  
സത്യമേവ കഥയാമി നാനൃതം;  
താദൃശേപി വിഹിതാഗസാ മയാ  
ഹാ മഹത്യധിഗതാ വിധംബനാ.

സാപരാധമപി മാം കൃപാനിധേ !  
യൽ ഭവാനവതി തൽ കിലാതുഭതം;  
ഇദൃശീ ഭവതി കസ്യ വാ ക്ഷമാ?  
നാഭവന്ന ഖലു വാ ഭവിഷ്യതി.

നൈവ കരിഷ്യേ ജാതു വിരോധം  
കഞ്ചന തുഭ്യം വഞ്ചിനരേന്ദ്ര !  
തപഃവിതകാരി നാഥ! ഭവേയം  
പ്രാണമപി സ്വം സംപരിഹായ.

ക്ഷമാപണസഹസ്രത്തിന്റെ മാതൃക കാണിക്കാൻ ഈ പദ്യങ്ങൾ ധാരാളം മതിയല്ലോ. അനവധി



ഖണ്ഡകൃതികളുടേയും, വിശിഷ്ടമായ ഒരു മുക്തക കോശത്തിന്റേയും, ഒരു ഒന്നാംതരം മഹാകാവ്യത്തിന്റേയും ഉത്തമസ്തോത്രത്തിന്റേയും, പ്രധാനപ്രശസ്തികാവ്യത്തിന്റേയും, രാഷ്ട്രചരിത്രം വ്യക്തിചരിത്രം എന്നിവയുടേയും, നിലയും വിലയും ഈ കൃതിക്കുണ്ടെന്നു പറഞ്ഞാൽ അതിൽ അബദ്ധമുണ്ടെന്നു തോന്നുന്നില്ല.

പശ്ചാത്താപനിമഗ്നനായ കോയിത്തമ്പുരാൻ ക്ഷമാപണസഹസ്രംവഴിയായി ചെയ്ത വാഗ്ദാനങ്ങളും പ്രാത്ഥനകളുമെല്ലാം മഹാരാജാവിൽ വിഫലങ്ങളായതേയുള്ളൂ; അരിപ്പാട്ടേയ്ക്കു മാറിത്താമസിക്കാനുള്ള അനുവാദം മാത്രം കിട്ടി. ഇങ്ങനെ ക്ഷമാപണസഹസ്രംകൊണ്ടു തന്റെ ആഗ്രഹം സാധിക്കായ്ക്കയാൽ കവി മനസ്സു ചുട്ടെഴുതിയ മറെറൊരു കവിതയാണ്. 'യമപ്രണാമശതകം.' ഭാഷ്യനായ രാജാവിനെ സംഹരിക്കാൻ യമനോടു പ്രാർത്ഥിക്കുകയാണ് അതിൽ ചെയ്യുന്നത്. ഇതു മധുരാവാസികൾ കംസനെ ഉദ്ദേശിച്ചു ചെയ്ത ഒരു പ്രാത്ഥനയാണെന്നാണ് വെണ്ണ്; എങ്കിലും ഭാവുകന്മാർക്ക് അതിന്റെ യഥാർത്ഥമാദ്യേശം ഇന്നതാണെന്നു മനസ്സിലാക്കാൻ യാതൊരു പ്രയാസവുമില്ല.

മയ്യംഭാം മോടയന്തം മഹിതഗുണനിധിൻ മന്ത്രിണഃ കൂടയന്തം  
ദുഷ്ടകുതീഃ പോടയന്തം ദുരിതകുതുഹിനാം സംശയം പോടയന്തം  
ബന്ധുന ചാടയന്തം ക്ഷുദ്ധിധകനയൈർഹാടകം ഘോടയന്തം  
സന്ദർശം സ്തോടയന്തം സപദി യമ തമുന്നാടയൈഷ പ്രണാമഃ.

രൂപാഭാഷരഷു ഭാഷരഷപനിശമവി ഹിതേ ജാഗരൂകേഷുപതുഷ്ടം  
ഭാഷം ഗമ്യേതമസ്മിഷപനവരതരതം രാസഭൂപ്രായചേഷ്ടം  
ഭൂഹൃന്തം സപാത്രിതേഭ്യഃ സുമെഖിലമുപക്ഷ്യാപി ഭത്താർഭണഭ്യഃ  
പാപിയാംസം നൃപാ തം തപതിതി ജഹിതമമന്തകൈഷ പ്രണാമഃ



എന്ന തുടങ്ങിയ പദ്യങ്ങൾ കവിയുടെ ആശയത്തെ കരതലാമലകൾപോലെ തെളിയിക്കുന്നുണ്ട്. മുന്നലുരിച്ച സ്തോത്രപദ്യങ്ങൾ ഈ അനുമാനത്തെ സമർത്ഥിക്കാൻ പര്യാപ്തങ്ങളുമാണ്.

ഇരുപതു സഗ്ഗങ്ങളും ആയിരത്തി അഞ്ഞൂറോളം പദ്യങ്ങളുള്ള വിശാഖവിജയം, വിശാഖം തിരുനാൾ മഹാരാജാവിന്റെ അപദാനങ്ങളെ വർണ്ണിച്ചു, കാളിദാസകൃതമായ രാഘവംശത്തിന്റെ രീതിയിൽ ഏഴുതിയ ഒരു മഹാകാവ്യമാകുന്നു. സന്ദർഭശാൽ ആയില്യംതിരുനാൾ മുതലായ ചില പൂർവ്വരാജാക്കന്മാരുടെ വൃത്താന്തവും അതിൽ സംക്ഷേപിച്ചു വിവരിച്ചിട്ടുണ്ട്. ആയില്യംതിരുനാളിനെപ്പറ്റി പറയുന്നതിനോടനുബന്ധിച്ചു കവിയുടെ ബന്ധനത്തിനുള്ള കാരണവും സൂചിപ്പിച്ചിട്ടില്ലെന്നില്ല. അന്നു തിരുവിതാംകൂറിലെ ഭിവാനായിരുന്ന ശേഷയ്യാശാസ്ത്രികളുടെ നേരെ ആയില്യംതിരുനാൾ മഹാരാജാവിനു വലിയ അതുപ്ലിതോന്നിയെന്നും, അതിനെ സംബന്ധിച്ചു കൊട്ടാരത്തിൽ നടന്ന ചില രഹസ്യാലോചനകളെ സൂചിപ്പിച്ചുകൊണ്ടു വലിയകോയിത്തമ്പുരാൻ ശേഷയ്യാശാസ്ത്രിക്ക് അയച്ച ഒരെഴുത്തു മഹാരാജാവിന്റെ കൈയിൽ കിട്ടിയെന്നും, അതുകൊണ്ടു കോപിഷ്ടനായിത്തീർന്ന മഹാരാജാവ്, മദ്രാസ് ഗവണ്മെന്റുടെ അനുമതിയോടുകൂടി വലിയകോയിത്തമ്പുരാനെ ബന്ധനത്തിൽ പാർപ്പിച്ചു എന്നുമാണ് ആ കാവ്യത്തിൽ പറഞ്ഞിട്ടുള്ളത്. ഒടുവിൽ ഈ ബന്ധനത്തിൽ നിന്നുള്ള വിമുക്തിക്കു ഫേതുഭൂതനായിത്തീർന്ന വിശാഖം തിരുനാളിന്റെ യുദ്ധരാജതപമുതൽ സപഗ്ഗാരോഹണം വരെയുള്ള കഥകളെല്ലാം ആ കൃതിയിൽ സവിസ്തരം പ്ര



തീപാദിച്ചിട്ടുണ്ട്. കവിന്ദാരിതി സരസവും പ്രസന്ന  
വുമായിരിക്കുന്നു.

ശ്രീമാൻ വിശാഖർക്ഷഭവോ വിഭാതി

ശ്രീവഞ്ചിഭൂപാലകലാവതംസഃ

ശ്രീപത്മനാഭാംബ്രിസമച്ഛിതാത്മാ

ശ്രീരാമവർമ്മാ കലശേഖരോയം.

ശ്രീയമപ്രതിമാം ദധത്യപി

സ്വകലേ സന്തതിശബ്ദനതാം

കലയൻ കലശേഖരാനജഃ

ശരണം ശ്രീരമണം പ്രപന്നവാൻ

എന്നിങ്ങനെ ലളിതകോമളങ്ങളായ പദ്യങ്ങളാണ് ഇ  
തിൽ അധികമായി കാണുന്നത്. നൈഷധകർത്താവോ  
യ ശ്രീഹർഷനെ അനുകരിച്ച് ഓരോ സഗ്ഗത്തിന്റേയും  
അവസാനത്തിൽ,

ജാതഃ കേരളമണ്ഡലോദരഗതേ ശ്രീപദ്മഭൂപാണപയേ

പ്യാതഃ കേരളവർമ്മരാജ ഇതി യഃ ശ്രീവഞ്ചിരാജാതീപതിഃ

നേതുവഞ്ചിപതേഃ കടുംബചരിതം സംക്ഷേപതഃ പ്രസ്തുവൻ

സഗ്ഗസ്തസ്യ കൃതഃ വിശാഖവിജയേ കാവ്യേ തൃതീയേഽംഗതഃ

എന്നു കവിയേയും കാവ്യത്തേയും സഗ്ഗസംഖ്യയേയും  
സൂചിപ്പിക്കുന്ന ഓരോ പദ്യം വിശാഖവിജയത്തിലും  
ചേർത്തുകാണുന്നുണ്ട്. ഭാഷിണാത്മ്യം ശൈലരാഹുതം  
പരമസ്മൃതം പാശ്ചാത്യമായ അനേകം സംസ്കൃതപ  
ണ്ഡിതന്മാരുടെ പ്രകടമായ പ്രശംസയ്ക്കു പാത്രീഭവിച്ച  
പ്രസ്തുത മഹാകാവ്യം, ചരിത്രനായകന്റെ സംസ്കൃത  
പാടവത്തിനുള്ള ഒരു മകടോദാഹരണമാണെന്നുതന്നെ  
പറയാം. പഴയരീതിയനുസരിച്ചുള്ള യമകസഗ്ഗവും വി  
ശേഷവും മറ്റും വിശാഖവിജയത്തിലും കാണുന്നുണ്ട്.



ശ്രീയമദാരതരാം ദധതം നിജ-  
 പ്രഭുമാത്മപുരീം സുഖമാഗതം  
 ഉപചിതൈരുപചാരഭരൈജനാ-  
 സ്സമദിതാ മുദിതാസ്സമഭാവയൻ.

ഹയചതുഷ്ടയശാലിരഥസ്ഥിതാ  
 നരവരഃ പ്രവിവേശ പുരോദരം  
 പ്രമദഭാരതരംഗിതസേവക-  
 പ്രജനതോ ജനതോഷമുദഞ്ചയൻ

എന്നിത്യാദി പദ്യങ്ങളിലെ യമകപ്രയോഗം എത്ര അ-  
 ക്ലിഷ്ടവും സുഗമവുമായിരിക്കുന്നു എന്നു നോക്കുക. ഒരാ-  
 വർത്തനംകൊണ്ടു തുച്ഛിപ്പെടാതെ,

ഹതശുചഃ ക്ഷിതിവൃത്രഭിദേ ജനാ  
 ദഭരമാശിഷമാദരമേദരാഃ  
 ചിരമിയം ധരണീ പരിപാലിതാ  
 ശുഭവതാ ഭവതാ ഭവതാ'ഭിതി

എന്നിങ്ങനെ യമകംകൊണ്ടു നിറച്ചിട്ടുള്ള പദ്യങ്ങളും  
 അതിൽ അപൂർവ്വമല്ല അത്ഭുതമെന്നു യാതൊരു ശ്ലോ-  
 കവും തോന്നാത്തവിധം ഇങ്ങനെ ശബ്ദാലങ്കാരം പ്രയോ-  
 ഗിക്കുന്ന ഒരാൾക്കു സംസ്കൃതത്തിലെ ശബ്ദഭണ്ഡാരം  
 എത്രമാത്രം സ്വാധീനമായിരുന്നിരിക്കണം! ഈവിധം  
 ശബ്ദസ്വാധീനമുള്ള കേരളകാളിദാസനു മലയാളത്തി-  
 ലും സംസ്കൃതത്തിലും ഒരുപോലെ സജാതീയദപിതീയാ-  
 ക്ഷരപ്രാസം നിഷ്പ്രയാസം പ്രയോഗിക്കാൻ സാധി-  
 ച്ചതിൽ എന്താണത്ഭുതം?

വിശാഖവിജയത്തിൽ കവിയുടെ വൈയാകരണ-  
 രൂപം പ്രകടമായി കാണുന്ന പല ഭാഗങ്ങളുമുണ്ട്. അ-  
 വ്യാഖ്യാനം ഉദാഹരണങ്ങൾ ഉദ്ധരിക്കണമെന്നു വിചാ-



രിക്കുന്നില്ല. വണ്ണനാരിതി ആപാതമധുരമെന്നല്ലാതെ മറെറാന്നും പറയാനില്ല. മഹാരാജാവിന്റെ ഘോഷയാത്രയും മറ്റും വണ്ണിക്കുന്ന ഭാഗം അതിശങ്കോക്തിബലമാണെങ്കിലും, അത്യന്തം ആകർഷകമായിട്ടുണ്ട്. അഥവാ, അധികം വിവരിക്കുന്നതെന്തിന്? 'ജഗന്നാഥവണ്ഡിതരുടെ ശബ്ദാധാരവും ഭവഭൂതിയുടെ ശാസ്ത്രപാടവവും നീലകണ്ഠഭീഷ്മിതരുടെ ലോകപരിചയവും കാളിദാസരുടെ അത്മനിഷ്ഠയും ഒരുപോലെ സ്വാധീനത്തിലുള്ള ഒരു കവിശ്രേഷ്ഠനായിരുന്നു കേരളവർമ്മ വലിയകോയിത്തമ്പുരാ'ന്നെന്ന് ധൈര്യത്തോടു കൂടി പറയാം.

### III

കേരളകാളിദാസനെപ്പോലെതന്നെ കേരളപാണിനിയും ആദ്യമായി കവിത എഴുതിത്തുടങ്ങിയത് സംസ്കൃതഭാഷയിലായിരുന്നു. വിദ്യാർത്ഥിയായിരുന്ന കാലത്തു് ഗുരുവിന്റെ നിർദ്ദേശപ്രകാരം ഒരു അഷ്ടകം നിർമ്മിച്ചതും അതു ഗുരുനാഥന്റെയും മറ്റും അഭിനന്ദനത്തിനു പാത്രമായതും ഇതിനുമുൻപു വിവരിച്ചുകഴിഞ്ഞിട്ടുണ്ട്. അദ്ദേഹം പിന്നീട് സംസ്കൃതത്തിൽ പല കൃതികളും എഴുതുകയുണ്ടായി. ഭാഷാകൃതികളെപ്പോലെതന്നെ അദ്ദേഹത്തിന്റെ സംസ്കൃതകൃതികളും കാവ്യമെന്നും ശാസ്ത്രമെന്നും രണ്ടായി തിരിയുന്നു. 1. സാഹിത്യകുതുഹലം, 2. വിടവിഭാവരി, 3. തുലാഭാരപ്രബന്ധം, 4. ഋഗേപഭകാരിക, 5. ആംഗലസാമ്രാജ്യം, 6. രാമിണീമരണം പ്രബന്ധം, എന്നിവ കാവ്യഗ്രന്ഥങ്ങളാകുന്നു. ലഘുപാണിനീയവും, കരണപരിഷ്കരണം പഞ്ചാംഗശുദ്ധിപദ്ധതി എന്ന രണ്ടുപന്ത്യാസങ്ങളടങ്ങിയ ഒരു ജ്യോതിഷഗ്രന്ഥവുമാണ് അദ്ദേഹത്തിന്റെ ശാസ്ത്രീയകൃതികൾ.



സാഹിത്യകുതുഹലം ഒരു ഖണ്ഡകാവ്യസമൃദ്ധയത്ര ന്നമാകുന്നു. ഭംഗവിലാപം, വീണാഷ്ടകം. പിതൃപ്രലാപം, ദേവീമംഗളം, സരസ്വതീസ്തവം, രാഗമുദ്രാസപ്തകം, വിമാനാഷ്ടകം, മേഘോപാലംഭം, ഹിന്ദുപദപൂർവ്വത്തി, ചിത്രശ്ലോകങ്ങൾ, ശ്രീപത്മനാഭപഞ്ചകം, ദേവീദണ്ഡകം, ഉദാലചരിതം, ഗൈർജാണീവിജയം എന്നിങ്ങനെ 14 ഖണ്ഡകൃതികൾ അതിലടങ്ങിയിരിക്കുന്നു. ബി. ഏ. പരീക്ഷയിൽ ആദ്യമായി തോററ അവസരത്തിൽ മനസ്സു ചുട്ടുകൊണ്ടെഴുതിയ ഒരു കൃതിയാണ് ഭംഗവിലാപം.

വിജയോത്സവ വൈജയന്തികം—  
 യിതമന്ദസ്തിതമീഷഭച്ശ്രിതം  
 അവലേപവിലേപസുന്ദരം  
 കഥമീക്ഷേ സഹപാരിനാം മുഖം?

എന്നിത്യാദി പദ്യങ്ങൾ ഇതിലുള്ളവയാണ്. ജനിച്ചിട്ട് അധികംദിവസം കഴിയുന്നതിനു മുൻപു മരിച്ചുപോയ ഒരു പുത്രിയെപ്പറ്റിയുള്ള വിലാപമാണ് പിതൃപ്രലാപം. തന്റെ പ്രിയതമയെ അഭിസംബോധനംചെയ്തുകൊണ്ട്,

കപ മമാംബ! കനീയസീ വദേ—  
 ത്വരുവാത്സല്യമുപേത്യ പുച്ഛതീം  
 തനയാമനതീതമായന—  
 ഭചിതയാം വാ ബത കിം വദിഷ്യസി?

എന്നിങ്ങനെ പ്രലപിക്കുന്ന കവി, വായനക്കാരുടെ കണ്ണുകളേയും കൂടി ആർദ്രങ്ങളാക്കിത്തീർന്നു. അതുപോലെ “അമ്മേ, ഈ പാവയ്ക്കും മലകൊട്ടക്ക. എന്നു പറഞ്ഞു” നിന്റെ ജ്യേഷ്ഠത്തി കളിപ്പാവയ്ക്കൊണ്ട് എ



കുൻറ അടുത്തു വരുമ്പോൾ, ഓമനേ! എൻറ മനസ്സു ത  
കുൻപോകുന്നല്ലോ" എന്നും മററും, മരിച്ച മകളോടു  
മാതാവു പറയുന്നതായി വിവരിക്കുന്ന പദ്യങ്ങളും ഏ  
തൊരു അപര്യവസ്ഥനേയും കരയിക്കുമെന്നുള്ളതിന്നു  
സംശയമില്ല. ഗൈർജ്ഞീവിജയം, സംസ്കൃതത്തിന്റേ  
യും ഇംഗ്ലീഷിന്റേയും ഗുണദോഷങ്ങളെ ഭംഗിയായി  
പ്രതിപാദിക്കുന്ന ഒരു ഏകാങ്കനാടകമാകുന്നു. ആ രണ്ടു  
ദോഷകൾതന്നെയാണു് ഇതിലെ പ്രധാന കഥാപാത്ര  
ങ്ങൾ. ഹനുണി തന്നെപ്പറ്റി പറഞ്ഞുപരത്തുന്ന ആ  
ക്ഷേപത്തെ ഗൈർജ്ഞീ അതിൽ പ്രതിപാദിക്കുന്നതു്  
ഇങ്ങനെയാണു്:-

കഥയതി മദമുദ്ധാ ഘോഷമുലാൻ മമാലം -  
കൃതിവിവിധവിശേഷാനാരകുടോപക്ലിപ്താൻ  
അനിശമതിശയോക്തിം ദേവ, മേ കണ്ണസൂത്രം  
പരിഹസതി മതാശം കാചമാലേതി ചോച്ചൈഃ.

ഇംഗ്ലീഷുദോഷയ്ക്കുള്ള ഗുണം മുഴുവൻ താഴെ വിവ  
രിക്കുന്ന ശ്ലോകത്തിൽനിന്നു ഗ്രഹിക്കാവുന്നതാണു്.

വക്തവ്യാംശം സ്വപുശതി നിഖിലം, പ്രസ്തുതാന പ്രമാദ്യ-  
ത്വ്യച്ചൈഃ പ്രശ്നേഃ പ്രഥയതി, പദാഡംബരം നാൽനതേ തു  
സ്സഷ്ടാത്ഥതപം ജേതി, കുരുതേ നൈവ കിഞ്ചിൽ പ്രപഞ്ചം,  
കിഞ്ചലേത്യം വഹതി, വിനയം നോ പുനന്യുക്കരോതി

ഇങ്ങനെ പ്രശംസിക്കുന്നതിനോടൊപ്പംതന്നെ ആ  
ദോഷയിലെ ചില അനൗചിത്യങ്ങളെ ചൂണ്ടിക്കാണിക്കു  
കുകൂടി ചെയ്യുന്നുണ്ടു്. നോക്കുക:-

ബാലാനാം ഭീഷകോയം ദിശി ദിശി വിശദ-  
വ്യാപ്തവിവ്യാപ്തിദോഷൈഃ-  
വ്യാപ്തദോഷൈഃ പ്രകീർണ്ണ സഹജനിജഭവി-  
ച്ഛാദകഃ സ്വാംഗകാനാം



സദ്യാംഗീണഃ സുജിണ്ണഃ കപചന ഭൂശമവ-

ശ്യാപിമാൻ ശുദ്ധഭാവ-

പ്രഞ്ചത്വാസ്ത്രം ദൈർഘ്യമയതി ജനമനോ-

വഞ്ചകഃ കഞ്ചകസ്തേ.

ഈ പദ്യത്തിൽ ഇംഗ്ലീഷുകാരുടെ ഉടുപ്പിനെ എ  
ന്നപോലെ അവരുടെ ഭാഷയിലെ വണ്ണവിശ്വാസക്രമ  
ത്തേയും ശ്ലേഷമയ്യാദയിൽ സരസമായി ആക്ഷേപി  
ച്ചിരിക്കുന്നു. ഹരണിയുടെ മാഹാത്മ്യത്തെ സമ്മതി  
ച്ചുകൊണ്ട് ഗൈര്യാണിയുടെ ആവശ്യകതയെ സ്ഥാപി  
ക്കുകയാണ് ഈ കൃതിയിൽ ചെയ്തിട്ടുള്ളത്. പട്ടാ  
മ്പി സംസ്കൃതോദ്യോതിനി പാഠശാലയുടെ വാഷി  
കോത്സവാവസരത്തിൽ അഭിനയിക്കുന്നതിനായി പുന  
ശ്ശേരി നമ്പി നീലകണ്ഠശർമ്മ അവർകളുടെ ആവശ്യ  
പ്രകാരമാണത്രെ കവി ഈ നാടകമെഴുതിയത്. ഷെക്  
സ്പിയരുടെ ഒഥല്ലോ എന്ന നാടകത്തിന്റെ ഒരു സം  
ക്ഷിപ്തപരാവർത്തനമാണ് ഉദ്ദാലചരിതം. ഇതും വള  
രെ നന്നായിട്ടുണ്ട്. സ്കോത്രങ്ങളിൽ മിക്കതും വിദ്യാർത്ഥി  
ദശയിൽ എഴുതപ്പെട്ടവയാണ്.

സമസ്താഷിസുരസ്തോമസംസ്തതായാസ്തു വസ്തുനേ

മഹിഷാസുരസംഹാരിമഹാവീര്യായ മംഗളം

മാണ്ഡമണ്ഡമാദൈത്യമുഖബന്ധനമുഞ്ചവേ

ചാമണ്ഡാനാമധേയായ ചിത്പിണ്ഡായാസ്തു മംഗളം

എന്നും മറ്റുള്ള ശബ്ദാഡംബരപ്രധാനങ്ങളായ പദ്യ  
ങ്ങളടങ്ങിയ ദേവീമംഗളം കേരളപാണിനി 16-ാമത്തെ  
വയസ്സിൽ എഴുതിയതാണത്രെ.

രാധാകൃഷ്ണന്മാരുടെ ലീലകളെ വർണ്ണിക്കുന്ന വിടവി  
ഭാവരി തമ്പുരാൻ നവോദയായ പ്രേയസിയോടുകൂടി



താമസിക്കുന്ന കാലത്തെഴുതിയ ഒരു കൃതിയാകുന്നു. ഇതിൽ നാലുഭാഗങ്ങളിലായി 150-ൽപരം പദ്യങ്ങളടങ്ങിയിരിക്കുന്നു. ശൃംഗാരമയമായ ഈ കൃതിയെപ്പറ്റി ഇവിടെ അധികം വിവരിക്കണമെന്നു വിചാരിക്കുന്നില്ല.

അസ്തശൈലശിഖരാഗ്രമണ്ഡനം  
മണ്ഡലം വഹതി ചണ്ഡരോചിഷഃ  
പാശപാണിപുര ഗോപുരസ്ഫുര-  
ച്ഛാതകുന്ദമയകുന്ദവിഭ്രമം

എന്നിത്യാദി പദ്യങ്ങൾ കാളിദാസന്റെ കവിതാശൈലിയെ അനുസ്മരിപ്പിക്കുന്നു എന്നുമാത്രം പറയാം.

ഇൻഡ്യാചരിത്രത്തെ ആസ്പദമാക്കി എഴുതിയിട്ടുള്ള ഒരു മഹാകാവ്യമാണ് ആംഗലസാമ്രാജ്യം. സാങ്കേതികശബ്ദങ്ങൾ, വ്യക്തിനാമങ്ങൾ മുതലായവയാൽ ഒരു കാവ്യത്തിനു വിഷയമാക്കാൻ പലതുകൊണ്ടും പ്രയാസമുള്ള ഒന്നാണ് ചരിത്രം. ബ്രിട്ടീഷ് ഭരണാരംഭത്തിനു ശേഷമുള്ള ഇൻഡ്യാചരിത്രമാകട്ടെ, വിശേഷിച്ചും ഈ ബുദ്ധിമുട്ടിനു വിധേയമാകുന്നു. എന്തുകൊണ്ടെന്നാൽ, ഇംഗ്ലീഷുകാരുടേയും അവരെ സംബന്ധിച്ച പതിനേറേയും സംജ്ഞാനാമങ്ങൾ ലിംഗവിഭക്തിവചനാദിനിബ്ബന്ധമുള്ള സംസ്കൃതഭാഷയ്ക്ക് ഒരുവിധത്തിലും വഴങ്ങിക്കൊടുക്കാത്തവയാകുന്നു. ഇത്തരത്തിലുള്ള അനേകം പ്രതിബന്ധങ്ങളോട് എതിരിട്ടുകൊണ്ട്, ഇൻഡ്യാചരിത്രത്തിലെ ചില ശുഷ്കാസ്ഥികളുടെ സഹായത്തോടുകൂടി ആംഗലസാമ്രാജ്യത്തെപ്പോലെയുള്ള ഒരു ദിവ്യവിഗ്രഹത്തെ സൃഷ്ടിച്ച കേരളപാണിനിയുടെ സംസ്കൃതഭാഷാസാർവ്വഭൗമത്വം ഔത്തരാഹ്ണാരെപ്പോലും അത്ഭുതപരതന്ത്രരാക്കിത്തീർക്കുകയുണ്ടായി. സ്വദേശീയ



ങ്ങളും വീദേശീയങ്ങളുമായ ദേശനാമങ്ങളും സ്രീപുഷ്പ  
നാമങ്ങളും സംസ്കൃതഭാഷയ്ക്കു യോജിച്ച വിധം രൂപാ  
ന്തരപ്പെടുത്തുന്നതിൽ അദ്ദേഹം കാണിച്ച ആത്മവി  
ശ്വാസവും ഭാഷാപരിചയവും അസാധാരണവും അഭി  
നന്ദനീയവുമായിരിക്കുന്നു. അനേകം സാങ്കേതികപദ  
ങ്ങൾ അന്ന് അദ്ദേഹത്തിനു സൃഷ്ടിക്കേണ്ടിവന്നു. ഈ  
വക ശബ്ദങ്ങളെല്ലാം അവയുടെ ഇംഗ്ലീഷരൂപങ്ങളോടു  
കൂടി അകാരാദിക്രമത്തിൽ ഒരു പട്ടികയായി ഗ്രന്ഥാരം  
ഭത്തിൽ കാണിച്ചിട്ടുണ്ട്. ആംഗലസാമ്രാജ്യത്തിൽ,

തത്രാഗ്നിയാനാനി സുതംഗികാഭി-  
ദ്വീമീഷപയസ്താപ്ലവ പയുടന്തി  
ഗൃഹപ്രണാഭോദരഖേലദാഖ-  
വിചേഷിതാനീവ വിഖംബയന്തി.

ഗുളികാവിസരഃ സ സാരശുബ്ദോ-  
പ്തലമുൽത്രാസയതി സ ശത്രുസൈന്യം  
ഗജജ്വലമിവാഗ്നൗഖണ്ഡക്ഷണ്ഡാ  
വിപിനേ വ്യാധകുമാരഹസ്തമുക്തഃ

എന്നിത്യാദി സ്ഥലങ്ങളിൽ കാണുന്ന അത്ഥമമൽ  
ക്കാരവും,

സാംയാത്രികാസ്തേ മഹാസമുദ്രാൻ  
ഭിങ്മൂലകൂലകുഷവാരിമുദ്രാൻ

ത്സാങ്കാരിത്സംത്സാനിലതൃതൃരംഗാൻ  
ഭുക്താന്തജ്ഞപ്രജ്ഞരരംഗാൻ

എന്നിങ്ങനെയുള്ള പദ്യങ്ങളിലെ ശബ്ദാലങ്കാരവും പ്ര  
ത്യേകം ശ്രദ്ധേയമാണ്. കാളീഘട്ടത്തിലെ കാളഗർത്തം,  
റിപ്പുവിന്റെ ആക്രമണം, വിക്ടോറിയ ചക്രവർത്തിനി  
യുടെ വിളംബരം മുതലായവയെപറ്റി വർണ്ണിക്കുന്ന ഘ



ട്ടങ്ങൾ സഹൃദയന്മാരെ രോമാഞ്ചകണ്ഠകീതരാഷിത്തീ  
 ക്തന്നെ ചെയ്യും. കവിതാശൈലി വിശാഖവിജയ  
 ത്തിലേക്കാൾ സരസമധുരമായിട്ടാണ് കാണുന്നത്. ശ  
 യാഗുണവും ഒട്ടും കുറവല്ല. ഉദാഹരണത്തിന് പദ്യങ്ങൾ  
 ഉദ്ധരിച്ചുതുടങ്ങിയാൽ കാവ്യം മുഴുവനും പകർത്തേണ്ടിവ  
 ളും. മാത്രക കാണിക്കുന്നതിനായി വിളംബരത്തിൽനി  
 ൻ ഒരു ഭാഗം മാത്രം ഇവിടെ ഉദ്ധരിക്കാം:—

1. യൽ ഭാരതം വിവിധഹേതുവശേന സാക്ഷാ-  
 ദസ്താദിരേവ ഭരണീയമിഹാദ്യ ഭഷ്ടം  
 തസ്യാഃ ക്ഷിത്യേസ്തദഖിലാം ധുരമത്യുദാരാ-  
 മാദദ്മഹേ സ്വയമിതഃ സ്വനിയോജ്യസംഘാൽ.
2. തത്താവ ഭക്തവസ്തുധാതലമാവസന്തി  
 യാ യാഃ പ്രജാ, വിദിതമസ്തപഖിലസ്യ, താസ്താഃ  
 അസ്താകമസ്തദധികാരിജനസ്യ ചാജ്ഞാ-  
 മദ്യ പ്രഭൃത്യവഹിതാഃ പരിപാലയന്തു.
3. ഇൻഡ്യാജനഃ പുനരിദം ച വിദാംകരോതു  
 നോ ജാതു ജാതിമതവശ്ശമഖാനപാധീൻ  
 സ്വീയപ്രജാസു ഗണയിഷ്യതി ദക്ഷിരത്ര  
 നാനാധികാരഭരണാഹ്ഗവേഷിണീ നഃ
4. അത്ര പ്രജാകരലഭമേവ ഭവേൽ ബലം ന-  
 സ്തൽപ്രീതിഭരവ പല ഇഷ്ടിരഥാസ്തദീയാ  
 താസാം കൃതജ്ഞമനസാമനുരാഗ ഏവ  
 സർവ്വോത്തമം പ്രതിഫലം ച ഭവത്വഥേ നഃ.

23 സർവ്വങ്ങളും പ്രസ്തുത മഹാകാവ്യം കെ. സി.  
 കേശവപിള്ള മലയാളത്തിലേക്കു തർജ്ജിമയെഴുതിയിട്ടുണ്ട്.  
 സംസ്കൃതം നിശ്ചയമില്ലാത്തവർ ആ തർജ്ജിമയെങ്കിലും  
 വായിക്കേണ്ടതാണ്. ചരിത്രം കാവ്യമായതെങ്ങനെയെ  
 ന്ന മനസ്സിലാക്കുന്നതിനെയ്തിലും അതു പര്യാപ്തമല്ല.



ലഘുപാണിനീയം ഒരു വ്യാകരണഗ്രന്ഥമാകുന്നു. സംസ്കൃതഭാഷയിലെ വ്യാകരണം വിദ്യാർത്ഥികളെ എത്രമാത്രമാണ് വിഷമിപ്പിക്കുന്നതെന്ന് പറഞ്ഞറിയിക്കുക സാധ്യമല്ല. പാണിനിയുടെ വ്യാകരണസൂത്രങ്ങൾ, ചിന്നിച്ചിതറിക്കിടക്കുന്ന പലതരത്തിലുള്ള രത്നങ്ങളെപ്പോലെയാണ്. അതെല്ലാം യഥാസ്ഥാനം ഇണക്കിക്കൊത്ത് ഒന്നാതരം ഒരു മാലയായിത്തീരും. പക്ഷേ, സ്ഥാനം തെറ്റാതെ—ഭംഗിക്ക് ഒട്ടും കുറവുപറയാതെ—അവയെ ഇണക്കിക്കൊക്കുക എന്നതു ക്ഷിപ്രസാധ്യമല്ല. പാണിനിയുടെ അഷ്ടാദ്ധ്യായിക സംസ്കൃതത്തിൽ പല വ്യാഖ്യാനങ്ങളുമുണ്ടായിട്ടുണ്ടെങ്കിലും ഈ കഴിപ്പം പരിഹരിക്കപ്പെട്ടിട്ടില്ല. ചിലർ സൂത്രക്രമത്തിൽ അഷ്ടാദ്ധ്യായിയെ വ്യാഖ്യാനിച്ചുപോയതിനാൽ, അതുമുഴുവൻ പഠിച്ചാൽമാത്രമേ വ്യാകരണത്തെപ്പറ്റി ഒരു ബോധമുണ്ടാകയുള്ളൂ; മറ്റു ചിലരാകട്ടേ, പ്രകരണസൗകര്യത്തിനുവേണ്ടി അങ്ങമിങ്ങം നിന്നു സൂത്രങ്ങളുദ്ധരിച്ചു വ്യാഖ്യാനിച്ചതിനാൽ ശാസ്ത്രം മുഴുവൻ പഠിച്ചുകഴിഞ്ഞാലും പിന്നെയും അതിൽ ശരിയായ ഒരു ഉപസ്ഥിതി കിട്ടാൻ സാധിക്കാതെപോകുന്നു. അതിനാൽ ഈ രണ്ടുതരത്തിലുള്ള ഭാഷങ്ങളും നേരിടാതിരിക്കത്തക്കവണ്ണം പുതിയ ഒരു മാർഗ്ഗം കണ്ടുപിടിക്കാനാണ് കേരളപാണിനി ശ്രമിച്ചത്. കഴിവുള്ളിടത്തോളം പ്രകരണക്രമത്തെ വിടാതെയും എന്നാൽ സൂത്രക്രമത്തെ തെറ്റിക്കാതെയും അഷ്ടാദ്ധ്യായിയെ വ്യാഖ്യാനിച്ചുകൊണ്ട് ഏറ്റവും കാര്യക്ഷമമായ രീതിയിൽ അദ്ദേഹം തന്റെ ഉദ്ദേശ്യത്തെ നിറവേറുകയും ചെയ്തു. ലഘുപാണിനീയത്തിനു സംസ്കൃതത്തിലെ മറ്റു വ്യാകരണഗ്രന്ഥങ്ങളെ അ



പേക്ഷിച്ചുള്ള മെച്ചം ഇതാണ്. ലഘുവ്യാകരണങ്ങളെ  
 ക്രൈസ്തവത്തിൽ വ്യക്തി ഉൾക്കൊള്ളുന്നതിന് ഇത്രയും നല്ല  
 ഒരു ഗ്രന്ഥം സംസ്കൃതത്തിൽ വേറെയില്ലെന്നു തീർത്തു  
 പറയാം. തന്റെ ഗ്രന്ഥത്തെപ്പറ്റി രാജരാജവർമ്മ പ  
 രഞ്ഞിരിക്കുന്നതിങ്ങനെയാണ്: —

യേ ശബ്ദശുദ്ധ്യേ പരമാചരണി  
 സമാപ്തം വ്യാകരണാംബരശത  
 സുഖാവഗാഹകമ ഏഷ തേഷാം  
 മയേഹ സോപാനപഥോ നിബദ്ധഃ

യോ വൈയാകരണാധിരാജപദവി—  
 സിംഹാസനാധിഷ്ഠിതം  
 ദൃഷ്ടം വാഞ്ശതി പാണിനി സ വിവിധഃ  
 കക്ഷ്യാസ്തമാരോഹതു;  
 സീവൃന്തം ലഘുസൂത്രജാലമുദജേ  
 വ്യാഖ്യാജിനാസീനമ—  
 പേനം സേവിതുമൽ സുകസ്ത വിശതു  
 സൈവരം മദുക്താധനാ.

ലഘുപാണിനീയം കണ്ട ഉടനെ ഒരു ജർമ്മൻ പ്രൊ  
 ഫ്സർ, “നിങ്ങളെഴുതിയ വ്യാകരണത്തിന്റെ വിശി  
 ൃത എനിക്കു നല്ലപോലെ ബോദ്ധ്യം വന്നിരിക്കുന്നതി  
 നാൽ അടുത്ത ഗ്രീഷ്മകാലത്തു വ്യാകരണപാഠം നടത്തു  
 ന്ന അവസരത്തിൽ സിലാന്തകരമുദിക്കുപകരം നിങ്ങളു  
 ടെ ലഘുപാണിനീയമാണ് ഞാൻ ശിഷ്യന്മാരെ പഠി  
 പ്പിക്കാൻ നിശ്ചയിച്ചിട്ടുള്ളതു്” എന്നു ഗ്രന്ഥകർത്താവി  
 ന് എഴുതി അയയ്ക്കുകയുണ്ടായി. ലഘുപാണിനീയത്തി  
 നു ലഭിച്ച സ്വാഗതം സാർവ്വലൗകികമായിരുന്നു എന്നു്  
 ഇതിൽനിന്നു തെളിയുന്നുണ്ടല്ലോ.



ജ്യോതിസ്താസ്രസംബന്ധമായ കരണപരിഷ്കരണത്തേയും പഞ്ചാംഗശുദ്ധിപദ്ധതിയേയുംപററി ഇവിടെ എന്തെങ്കിലും പറയണമെന്നു വിചാരിക്കുന്നില്ല. ജ്യോതിഷവിഷയകമായി മലയാളത്തിലും, ഒന്നരണ്ടുപന്ത്യാസങ്ങൾ അദ്ദേഹമെഴുതിയിട്ടുണ്ട്. അവ വായിച്ചിട്ടുള്ളവർക്ക് ആ ശാസ്ത്രത്തിൽ അദ്ദേഹത്തിനുണ്ടായിരുന്ന പാണ്ഡിത്യം നിസ്സാരമല്ലെന്നു മനസ്സിലായിട്ടുണ്ടായിരിക്കും.

സംസ്കൃതശ്ലോകങ്ങളുടെ

സാരാത്ഥം

പുറം 221. ശ്ലോകം 1. കിഴക്കേദിക്കിന്റെ ഭാരം വഹിക്കുന്ന ഗജശ്രേഷ്ഠന്റെ ഉത്തുംഗങ്ങളായ കുണ്ടുകളിലെ സിന്ദൂരം പകർന്നുകൊണ്ടു ശോഭിക്കുന്ന മണ്ഡലത്തോടും ചന്ദ്രശ്ശിനിമിത്തം വാടിയ താമരയെ ജീവിപ്പിച്ചതുകൊണ്ടുണ്ടായ അളവില്ലാത്ത പണ്യത്താൽ വലിച്ച തേജസ്സോടും കൂടിയ സൂര്യൻ ഉദിച്ചുവന്നു.

ശ്ലോ. 2. കംസൻ, തന്റെ മന്ത്രിമാർ പരിചാരകന്മാർ മുതലായവരാൽ പരിവൃതനായി ആ രാജസഭസ്സിലുണ്ടായിരുന്ന ഉയൻ ഒരു സുവണ്ണസിംഹാസനത്തിൽ ഉപവിഷ്ടനായി. കംസന്റെ ക്ഷണനമനസരിച്ച് ശ്രീകൃഷ്ണന്റെ അനുമതിയോടു കൂടി വന്നെത്തിയ നന്ദനാകട്ടേ, ഗോപന്മാരോടൊത്തു കടന്നുവന്ന് ജീതനായി ഒരു മഞ്ചത്തിന്മേലിരുന്നു.

ശ്ലോ. 3. ചന്ദ്രനേച്ഛാലൈകീർത്തിചന്ദ്രികയോടും സൂര്യനെച്ഛാലൈ തേജസ്സോടും കൂടിയ ഈ രാജാവ്, സജ്ജനങ്ങളുടെ ഭൃത്യരായ സമീപിച്ചുകൊണ്ടുലോകത്തിൽ വളരെക്കാലം ശോഭിക്കട്ടെ.



പുറം 222. ശ്ലോ. 1. ലോകം സത്യപരായണമായും അ  
സത്യനാക്കുന്നതുമായതിൽ ജാഗരൂകമായും ഭവിക്കട്ടെ; വേണ്ടകാ  
ലത്തു മഴപെയ്തു ഭൂമി ഫലസമൃദ്ധയായിത്തീരട്ടെ; തിരുവിതാംകൂർ  
രാജവംശം ഭൂമിയൽ ലോകാവസാനംവരെ നിലനില്ക്കട്ടെ; എനി  
ക്കു ദേവിയുടെ ചരണകമലങ്ങളിൽ ഭക്തിയുണ്ടാകയും ചെയ്യട്ടെ.

ശ്ലോ. 2. നല്ല വൈദികന്മാരാൽ വന്ദിക്കപ്പെടുന്ന അ  
ല്ലയോ ദേവി, എന്റെ ശത്രുവിന്റെ അഹങ്കാരത്തെ പെട്ടെന്നു  
നശിപ്പിക്കുക; ആ ശത്രു എന്റെ നേരെ കാണിക്കുന്ന നിദ്വേഷ  
ളായ പ്രവൃത്തികൾ അവിടുത്തെ വൈഭവംനിമിത്തം വിഫല  
ങ്ങളായിത്തീരട്ടെ.

പുറം. 223 അത്യന്തം ഗർവ്വിഷ്ടനും നീചനും സജ്ജനങ്ങളെ  
ദുഃഖിപ്പിക്കുന്നവനും ആയ ആ രാജാവിനെ, നിമ്നലമാനസന്മാർ  
ആരാധിക്കുന്ന അല്ലയോ ദണ്ഡനാഥ! വേഗത്തിൽ യമപുരത്തി  
ലേയ്ക്കു യാത്രയാക്കണമേ!

പുറം 224. ശ്ലോ. 1. ചില ദുർബ്ബലികൾ അവിടുത്തെ  
ദോഷങ്ങളെപ്പറ്റി പറഞ്ഞു നിദ്ദോഷമായ എന്റെ മനസ്സിനെ  
വളരെ ദുഃഖിപ്പിച്ചു. ആ വക ദോഷാരോപണങ്ങളെല്ലാം കേട്ട  
തുകൊണ്ടാണ് ഇപ്പോൾ ഞാൻ ഈ ഭയങ്കരമായ ശിക്ഷ അനുഭ  
വിക്കേണ്ടിവന്നത്.

ശ്ലോ. 2. കണ്ണനെപ്പോലും തോല്പിക്കുന്ന ദാനശീലത്തോടു  
കൂടിയ മഹാരാജാവേ! വലിയ അപരാധംചെയ്തു എനിക്കു തന്നി  
രിക്കുന്ന ഈ ശിക്ഷ വാസ്തവത്തിൽ എനിക്ക് ഒരനുഗ്രഹമായിട്ടാ  
ണ് തീർന്നിട്ടുള്ളത്. എന്തുകൊണ്ടെന്നാൽ, ദുഷ്ടനങ്ങളുടെ സഹ  
വാസത്തിൽനിന്ന് ഇത് എന്നെ രക്ഷക്കുന്നുണ്ടല്ലോ.

ശ്ലോ. 3. അങ്ങയെപ്പോലെയുള്ള ഒരു പ്രഭു ഈ ഭൂമിയിൽ  
ദുർല്ലഭനാണ്; അങ്ങനെയുള്ള അവിടുത്തോടുപോലും കുറ്റംചെയ്തു  
ഞാൻ ഏറ്റവും നിന്ദ്യനത്രെ.



ശ്ലോ. 4. കറംചെയ്യവനായിരുന്നിട്ടും എന്നെ അവിടു  
ന്ന രക്ഷിച്ചുപോരുന്നത് അത്ഭുതംതന്നെ; ഇങ്ങനെയുള്ള ക്ഷമ ഇ  
തേവരെ ആർക്കും ഉണ്ടായിട്ടില്ല; ഇനി ഉണ്ടാവുകയുമില്ല.

ശ്ലോ. 5. അല്ലയോ തിരുവിതാംകൂർമഹാരാജാവേ! ഞാൻ  
ഇനി ഒരിക്കലും അവിടുത്തേയ്ക്ക് ഒരു വിരോധവും ചെയ്യയില്ല.  
എന്റെ പ്രാണനെ ഉപേക്ഷിച്ചുപോലും ഞാൻ അവിടുത്തെ  
ഹിതകാരിയായി ഇരുന്നുകൊള്ളാം.

പുറം 225 ശ്ലോ. 1. മയ്യൂദയെ കൈവെടിയുന്നവനും  
ഗുണവാന്മാരായ മന്ത്രിമാരെ ദ്രോഹിക്കുന്നവനും ഭയ്ക്കുക്കികളെ പ്ര  
യോഗിക്കുന്നവനും ഭയ്ക്കുന്മാരുമായി സഹവസിക്കുന്നവനും ബന്ധു  
ക്കളെ അകറ്റിനിർത്തുന്നവനും അന്യായമായ വഴിക്ക് പണം  
നശിപ്പിക്കുന്നവനും സത്തുകളുടെ മനസ്സു വേദനിപ്പിക്കുന്നവനു  
മായ ആ രാജാവിനെ വേഗം സംഹരിക്കുക. അല്ലയോ യമരാ  
ജാവേ! അതിനുവേണ്ടി ഞാനിതാ നമസ്കരിക്കുന്നു.

ശ്ലോ. 2. സൗന്ദര്യവതിയും എന്തു ഹിതം അനുവർത്തിക്ക  
ുന്നതിനും സന്നദ്ധയുമായ ഭാര്യയെക്കൊണ്ടു തൃപ്തിപ്പെടാതെ, അ  
ഗമ്യകളായ സ്ത്രീകളെ പ്രാപിച്ചു കഴുതയെപ്പോലെ ജീവിക്കുന്ന  
വനും, സ്വന്തം സുഖമെല്ലാം ഉപേക്ഷിച്ചിട്ടുംകൂടി തന്നെ ആരാ  
ധിക്കുന്ന ആശ്രിതന്മാരെ ദ്രോഹിക്കുന്നവനും പാപിഷ്ഠനും ഭയ്ക്കു  
നുമായ ആ രാജാവിനെ വേഗത്തിൽ സംഹരിക്കണമേ! അല്ലയോ  
യമരാജാവേ! ഇതാ ഞാൻ നമസ്കരിക്കുന്നു.

പുറം 227. ശ്ലോ. 1. തിരുവിതാംകൂർ രാജവംശത്തിനു  
അലങ്കാരഭൂതനും ശ്രീപത്മനാഭസ്വാമിയുടെ കാലടികളെ ധ്യാ  
നിക്കുന്നവനുമായ വിശാഖംതിരുനാൾ രാമവർമ്മമഹാരാജാവു  
സർവ്വോൽകർഷണ വർത്തിക്കുന്നു.

ശ്ലോ. 2. ഐശ്വര്യസമ്പന്നനായ തന്റെ വംശം സന്താ  
നവിഷയത്തിൽ ദരിദ്രമാണെന്നു കണ്ടു മഹാരാജാവിന്റെ സ  
ഹോദരൻ പത്മനാഭസ്വാമിയെ ശരണംപ്രാപിച്ചു.



ശ്ലോ. 3. കേരളത്തിലുള്ള പരപ്പനാട്ടു രാജവംശത്തിൽ ജനിച്ചവനും ശ്രീവഞ്ചിരാജാവിന്റെ കടുംബചരിത്രത്തെ ചുരുക്കി പ്രസ്താവിച്ചുകൊണ്ടുതീയ വിശാഖവിജയം കാവ്യത്തിൽ മൂന്നാമത്തെ സ്കന്ദം കഴിഞ്ഞു.

പുറം 228. ശ്ലോ. 1. ഐശ്വര്യസമ്പന്നനായ തങ്ങളുടെ സ്വാമി രാജധാനിയിൽ മടങ്ങിയെത്തിയ അവസരത്തിൽ ജനങ്ങളെല്ലാം ഒത്തൊരുമിച്ച്, പല തരത്തിലുള്ള ഒരുക്കങ്ങളോടുകൂടി അദ്ദേഹത്തെ സസന്തോഷം സ്വഗ്ഗമമായി സ്വീകരിച്ചു.

ശ്ലോ. 2. നാലു കുതിരകൾ പുതിയ തേരിൽ ഇരുന്നു കൊണ്ട് മഹാരാജാവു ആനന്ദാധികൃത്താൽ തുളുന സേവകജനങ്ങളാൽ വന്ദിക്കപ്പെട്ടവനായി ജനങ്ങൾക്കു സന്തോഷം വളർക്കുമാറു പട്ടണത്തിലേയ്ക്കു കടന്നു.

ശ്ലോ. 3. കഷ്ടപ്പാടൊക്കെ തീർന്ന ജനങ്ങൾ 'ഈ ഭൂമി പൂമ്പുവാനായ അവിടുന്ന്തന്നെ വളരെക്കാലം ഭരിച്ചുകാണുമാറുകയ്ക്കെ' എന്നു രാജാവിനെ ആശീർവ്വിച്ചു.

പുറം 230.

ശ്ലോ. 1. ജയോത്സവത്തിൻ്റെ കൊടിയുപാലെ മന്ദസ്ഥിതം കലനം ചെറുതൊന്നായനും  
കുരൂറമാനും വിലസും സതീർത്വം  
വക്ത്രങ്ങൾ ഞാനങ്ങനെ നോക്കിട്ടുന്ന്?

ശ്ലോ. 2.

അമ്മേയെൻ്റെ കൊച്ചുപെങ്ങളെപ്പോലെ ചെറുപ്പം കൊണ്ടിരിക്കാണ്ടേറും കൂറോടരികത്തുണ്ടായപ്പോൾ,  
ഇനിയും മൂന്നാമത്തെ വയസ്സിൽ കരളുണ്ടാകാത്ത  
രത്നമക്കുഞ്ഞിനോടു നീയെന്തു പറഞ്ഞിടാ?

പുറം. 231. ശ്ലോ. 1. ആ മദരൂപ ശ്ലോചരൂപമാണുള്ളതെന്ന് എന്റെ പലതരത്തിലുള്ള അലങ്കാരങ്ങൾ വിചിത്രമാണെന്ന് ഉ



ണ്ടാക്കപ്പെട്ടവയാണെന്നു പറയുന്നു; എന്റെ മംഗല്യസൂത്രമായ അതിശയോക്തിയെ വെറും പള്ളുമാലയാണെന്നു പറഞ്ഞു പരിഹസിക്കുകയും ചെയ്യുന്നു.

ശ്ലോ. 2. പറയേണ്ട അംശത്തെ മുഴുവൻ സ്പർശിക്കുന്നു; പ്രസ്തുതത്തിൽനിന്നു പിഴയ്ക്കാറില്ല; പ്രയത്നം ഒട്ടും കുറവല്ല; ശബ്ദാധാരം ഇല്ലെന്നു തന്നെ പറയാം; അർത്ഥം സ്പഷ്ടമായിരിക്കുന്നു; വളച്ചുകെട്ടു തീരെയില്ല; ഭജതൃത്വത്തെ വഹിക്കുന്നുണ്ട്; എന്നാൽ വിനയത്തെ ഉപേക്ഷിക്കുന്നില്ലതാനും.

ശ്ലോ. 3. അപ്യാപ്തി അതിവ്യാപ്തി എന്നീഭേദങ്ങൾ ധാരാളമുള്ള വസ്തുക്കളെക്കൊണ്ടുനിറഞ്ഞതും, തന്റെ അവയവങ്ങളുടെ സഹജമായ നിറത്തെ പുറത്തു കാണിക്കാത്തതും, ദേഹം മുഴുവൻ പരന്നുകിടക്കുന്നതും, പഴയതും, ചിലടത്തു ഗ്രസപതപംകൊണ്ട് അപശ്യാപ്തവും, എന്നാൽ മറുചിലടത്തു ദൈർഘ്യംകൊണ്ടു ലംബമാനവുമായ നിന്റെ ഈ കപ്പായം കുട്ടികളെയെപ്പറ്റി, ജനങ്ങളുടെ മനസ്സിനെ വഞ്ചിച്ചുകൊണ്ടു വിജയിച്ചുതരുന്നു. (ഭാഷയുടെ കപ്പായം അക്ഷരങ്ങളാകുന്നു. വ്യവസ്ഥയില്ലാത്തതിനാൽ, ഇംഗ്ലീഷുവരേക്കകമില്ലാത്ത അക്ഷരവേദന ബാലന്മാർക്കു ഭയത്തെ ഉണ്ടാക്കുന്നു. ര, ങ, ണ, മുതലായ ഉച്ചാരണങ്ങളില്ലായ്കയാൽ അപ്യാപ്തി; ജ, ക, സ മുതലായതിന് അനേകം അക്ഷരമുള്ളതിനാൽ അതിവ്യാപ്തി; Centre, Metre മുതലായ വാക്കുകളിൽ അക്ഷരങ്ങൾക്കു അതിഗ്രസപത; Though, Through ഇത്യാദികളിൽ അതിദൈർഘ്യം.)

പാഠം 232. ശ്ലോ. 1. എല്ലാ മഹഷിമാരും ദേവന്മാരും സ്തുതിക്കുന്നവരും മഹിഷാസുരനെ സംഹരിച്ചവരുമായ ദേവികൾ മംഗളം ഭവിക്കട്ടെ.

ശ്ലോ. 2. ചണ്ഡമുണ്ഡന്മാർ എന്ന അസുരന്മാരുടെ കഴുത്തുവെട്ടിയവരും ചാമുണ്ഡ എന്ന പേരോടുകൂടിയവരും ചിൽസപത്രപിണിയുമായ ദേവികൾ മംഗളം ഭവിക്കട്ടെ.



പുറം 233. അസ്തമനപവൃത്തത്തിന്റെ ശിഖരത്തെ അലങ്കരിക്കുന്ന സൂര്യബിംബം, വരണന്റെ രാജധാനിയുടെ ഗോപരത്തിന്മേൽ ശോഭിക്കുന്ന സ്വസ്തീതാഴികക്കടംപോലെ ഇരിക്കുന്നു.

പുറം 234. ശ്ലോ. 1. അവിടെ രാജമാർഗ്ഗങ്ങളുടെ അടിയിലുള്ള തുരങ്കങ്ങളിൽക്കൂടി തീവണ്ടികൾ സഞ്ചരിക്കുന്നതുകണ്ടാൽ, വീടുകളുടെ അടുത്തുള്ള ഓവുകളിൽ എലികൾ കളിച്ചു നടക്കുകയാണോ എന്നു തോന്നും.

ശ്ലോ. 2. കാട്ടിൽ വേടക്കുട്ടിയുടെ കയ്യിൽനിന്നു പറച്ചെട്ടുന്ന കുരിങ്കൽച്ചിലു് ആനക്കൂട്ടത്തെ സംഭ്രമിപ്പിക്കുന്നതുപോലെ, നിസ്സാരമായ ആ വെടിയുണ്ടകൾ ശത്രുസൈന്യത്തെ വളരെ പേടിപ്പിച്ചു.

ശ്ലോ. 3. ആ കപ്പൽക്കച്ചവടക്കാർ നാലുദിക്കിലും പരന്നുകിടക്കുന്ന വെള്ളത്തോടുകൂടിയവയും, ഗംഭീരമായി ശബ്ദിക്കുന്ന കൊടുങ്കാറ്റിന്റെ നന്തനരംഗങ്ങളും, ഭയങ്കരങ്ങളായ ജലജന്തുക്കളെക്കൊണ്ടു് നിറഞ്ഞവയുമായ മഹാസമുദ്രങ്ങളെ (തരണംചെയ്യും.)

### പുറം 235.

ശ്ലോ. 1. ഇൻഡ്രാമഹീഭരണമിന്നുമുതൽക്കു സാക്ഷാൽ നാംതന്നെയല്ലതിന്നു ഹേതുവുദിക്കയാലേ സംഘത്തിൽ നിന്നതിനെഴുന്നൊരു ഭാരമെല്ലാം നേരിട്ടു നാം നലമൊടിന്നു വഹിച്ചിടുന്നു.

ശ്ലോ. 2. അക്ഷോണിതന്നിലമരുന്ന ജനങ്ങളെല്ലാം സശ്രദ്ധമിന്നുമുതൽ, നന്ദിയിൽ നമ്മുടേയും ആസ്താകരാകുമധികാരിജനങ്ങളേയും—മാജ്ഞാപനങ്ങളധികം നിറവേറ്റിടേണം

ശ്ലോ. 3. നാനാധികാരഭരണാധാരെ നിശ്ചയിപ്പോ—രാസ്താകളെല്ലാ ജനജാതിമതാദികാര്യം





ഏതും ഗണിച്ചിടുകയില്ലൊരു നാളുമെന്നു—  
മിൻഡ്യാജനങ്ങൾ വഴിപോലെ ധരിച്ചിടേണം.

ശ്ലോ. 4. നിത്യം പ്രജാകശലമാണു ബലം നമുക്കു;  
തത്പ്രീതിയാണരിയ രക്ഷയുമില്ല വാദം;  
ഒപ്പം കൃതജ്ഞതകലൻവരിങ്ങു കാട്ടും  
നൽപ്രേമമേ പ്രതിഫലം സകലപ്രധാനം.

പുറം 237. ശ്ലോ. 1. ശബ്ദശുദ്ധിയ്ക്കുവേണ്ടി വ്യാകരണ  
മാകുന്ന മഹാസമുദ്രത്തിൽ മുങ്ങാൻ കൊതിക്കുന്നവർക്ക് എടുപ്പു  
ത്തിൽ ഇറങ്ങുന്നതിനായി ഒരു കല്പട കെട്ടുകയാണ് ഞാൻ ചെ  
യിട്ടുള്ളത്.

ശ്ലോ. 2. പാണിനിമഹഷിയെ, വൈയാകരണചക്രവ  
ർത്തിക്കുള്ള സിംഹാസനത്തിൽ എഴുന്നള്ളിയിരിക്കുന്ന നിലയിൽ  
കാണാൻ കൊതിക്കുന്നകൂട്ടർ പല കക്ഷ്യകളേയും അധിരോഹണം  
ചെയ്യട്ടെ; എന്നാൽ പണ്ണശാലയിലുള്ള പലിത്തോലിലിരുന്ന്  
ചെറിയചെറിയ സൂത്രങ്ങളെ നിർമ്മിക്കുന്ന (നേരിയ നൂൽനൂലുന്ന)  
നിലയിൽ അദ്ദേഹത്തെ കാണണമെന്നു വിചാരിക്കുന്ന വല്ലവരു  
മുണ്ടെങ്കിൽ, അവർ ഞാൻ നിദ്ദേശിക്കുന്ന വഴിയിൽക്കൂടി കട  
ക്കുകയാണ് നല്ലത്.









10

302